
ON SOZ 


Cəmiyyətlərin məqsədləri nə olursa olsun, keçmiş hadisələrin 
öyrənilməsi, itirilmiş dəyərlərin araşdırdması və onların gələcək 
nəsillərə aşılanması çağdaş dünyamızda hər bir azərbaycanlının 
mənəvi borcudur. Çox təəssüf ki, bəzi zamanlarda dünyada baş 
vermiş tarixi həqiqətlərin təhrif edilməsi ilə mənafe əldə etməyə 
çalışan çevrələrin başlatdıqları təbliğatlar uydurma xarakteri olsa 
da, müəyyən bir zaman yaddaşlarda iz qoya bilmişdir. 

Lakin xalqımızın bu səssizliyi heç kəsə cəsarət verməməlidir. O 
öz keçmişini və köklərini yaxşı bilir, ona tam bağlılığını tarixin ən 
çətin sınaqlarında belə isbat etmiş və etməkdədir. Azərbaycan xal¬ 
qının dünya tarixinin hər anında insanlığa, inkişafa, mədəniyyətə 
göstərdiyi xidmətlərlə, bütün insan haqlarına olan sevgi və hörmətlə 
silinməz iz qoyduğu danılmaz bir faktdır. 

Bu məqsədlə günümüz azərbaycan əhalisini və xüsusən də 
gənc nəsilləri, bu mövzularla əlaqədar təşkilatları və şəxsləri ta¬ 
mamilə uydurma, həqiqətlərdən uzaq və müəyyən məqsədlər üçün 
hazırlanmış əsərlərlə baş-başa buraxmamalıyıq. Həqiqətləri onlara 
başa salmağa məcburuq və bu onların vətəndaşlıq haqlarıdır. Qoy 
onlar müzakirə və mübahisə etsinlər, həqiqətləri araşdırsınlar və 
sonra vicdanla qərar verməyə çalışsınlar. 

Son illərdə İslam dinini böyük bir basqı altında saxlamağa və 
onu ləkələməyə çalışanlar, müsəlmanları terrorist kimi tanıdanlar 


6 İslam Tarixi - II 


və bütün dünyada bir islamafobiya ideologiyasını təlqin edənlər 
nə qədər çalışsalar və öz məkirli niyyətlərinə nail olsalar da, bu bir 
həqiqətdir ki, bu gün İslam dinini öyrənənlərin, onu araşdıranların 
və qəbul edənlərin sayı günbəgün artmaqdadır. 

Azərbaycan öz müstəqilliyini əldə etdikdən sonra bütün sahə¬ 
lərdə olduğu kimi vicdan və din azadlığı sahəsində də böyük də¬ 
yişikliklər olmuşdur. Bu gün dinlərarası dialoq və tolerantlıq möv¬ 
zusunda Respublikamız dünya miqyasında nümunə göstəriləcək bir 
səviyyə çatmışdır. Elə bu məqsədlə hazırladığımız kitabda İslam 
dininin təbliğçisi və son peyğəmbər Hz. Məhəmmədin (s.ə.s) keç¬ 
diyi o nurlu həyatını və ondan sonrakı islam dövlətlərinin tarixini 
qələmə almağa çalışdıq. İslam dinini qəbul edib müsəlman olan 
hər bir dövlətin və xalqın keçmiş tarixini burada əks etdirməyə səy 
göstərdik. Qoy gələcək nəsillər tarixi kökümüzü təhrif olunmuş ki¬ 
tab və yazılardan deyil, reallıqları əks etdirməyə çalışdığımız bu 
araşdırmalardan əldə etsinlər. Əgər biz keçmişimizi və kökümüzü 
yaxşı bilsək dostumuzu və düşmənimizi də müyyən edə biləcəyik. 


Abbas QURBANOV 
İlahiyyat elmləri namizədi 

Bakı, 2009. 



I FƏSİL 

XÜLƏFAYİ-RAŞİDİN DÖVRÜ 
(632-661) 


Xüləfayi-Raşidin 

1. Hz. Əbu Bəkr (632-634) 

2. Hz. Ömər (634-644) 

3. Hz. Osman (644-656) 

4. Hz. Əli (656-661) 


I. Hz. MƏHƏMMƏDİN (s.ə.s) VƏFATINDAN SONRA 
ÜMUMİ VƏZİYYƏT 


Hz. Məhəmməd (s.ə.s) həyatda ikən vəhy alır və onu ümmətə təbliğ 
edirdi. Halbuki indi Peyğəmbər vəfat etmiş, vəhyin gəlməsi isə kəsilmişdi. 
Lakin istər Qurani-Kərim, istərsə də onda açıqlanmayan məsələlər haq¬ 
qındakı sünnə, əshabın hafizəsində idi. Peyğəmbərin vəfatından sonra bu¬ 
nunla əməl edilməyə başlandı. Ancaq hədislərin hamısı bir nəfərdə deyil, 
ауп-ауп səhabələrdə idi. Bunun üçün bəzi səhabənin bilmədiyini digər 
səhabə bilə bilirdi. Bir çox məşhur səhabə fitva verərkən özlərində möv¬ 
cud olmayan hədisi-şəriflər üçün digər səhabələrə müraciət edərdi. Əgər 
sünnədə bir açıqlıq tapmazlarsa, qarşılaşdıqları çətinliklərin həlli üçün 
öz rəyləri və qiyasları ilə ictihad edərək, onunla əməl edərdilər. Beləliklə, 
ilk əsrdən etibarən ictihad qapısı açılmış oldu. Məşhur səhabələrin və 
digər müctəhidlərin bir məsələdə ittifaq etmələri ilə şübhəyə yer qalmır¬ 
dı. Nəticədə, “İcmai-Ümmət” deyilən dini bir dəlil metodu meydana çıx¬ 
mış oldu. 

Belə ki, məsələlərin həllində vəhyin və sünnənin yerinə iş rəy və 
ictihada qalınca, müşkillərin həllində insanlıq gərəyi fərqliliklər ya¬ 
şanmağa başladı. Digər insanlar da fikirlərini mənimsədikləri alimlərə 
tabe olmağa və onların hökmü ilə əməl etməyə başladılar. Belə ki, Hz. 
Peyğəmbərin vəfat günündən belə ixtilaflar çıxdı. Xilafət məsələsi kimi, 
hədislərdə açıqlıq olmayan mövzularda əshab ixtilafa düşdü. 

Ana xətlərinə toxunduğumuz hadisələr bizə göstərir ki, ümmətin 
peyğəmbərsiz bir həyata uyğunlaşması heç də rahat olmamışdır. 

Peyğəmbərin sağlığında qarşılaşdıqları bir çox hadisə vəhy və sünnə 
ilə açıqlanarkən, indi bir çox məsələlərin həllində aralarında ixtilaflar 
çıxır, ictimai həyatda bir çox narahatçılığın meydana gəlməsinə səbəb 
olurdu. Bu bir baxımdan, irəlidə böyük hadisələrin olacağına işarə idi. 

Müsəlmanlar arasında meydana gələn bu hadisələri iki başlıqda 
toplamaq mümkündür. Əsasən hadisələrin çıxış zamanı bunu gərəkli 
etməkdədir. Belə ki, əshab arasında olan bəzi fikir ayrılıqlarının Hz. 
Peyğəmbər vəfat etmədən, xəstəliyi əsnasında çıxdığını görürük. 

Mövzumuzun əsasını təşkil edən düşüncə fərqliliklərini və buna səbəb 
olan hadisələri, meydana çıxma vəziyyətlərinə görə Hz. Məhəmmədin 
(s.ə.s) vəfatından əvvəl və sonra ortaya çıxan ixtilaflar şəklində ələ al¬ 
maq və Hz. Əbu Bəkr dövrü ilə bitirmək daha uyğun olacaqdır. 


A. Kırtas Hadisəsi 

Hz. Məhəmmədin (s.ə.s) xəstəliyi əsnasında meydana gəldiyi 
rəvayət olunan önəmli bir hadisədir. Rəvayətə görə Hz. Peyğəmbər, 
xəstəliyinin artması səbəbiylə əshabından bəzilərini hüzurunda toplamış¬ 
dı. Rəsulullah (s.ə.s): "Mənə kağız qələm gətirin, sizə bir vəsiyyətnamə 
yazdırım ki, məndən sonra dəlalətə düşməyəsiz” 1 buyurdu. Hz. 
Peyğəmbərin bu əmri üzərinə orada olan əshab arasında ixtilaf çıxdı. 
Bəziləri bu istəyi Peyğəmbərin bir sözü qəbul edib, yerinə yetirilməsini 
vacib sayarkən, Hz. Ömərin də içində olduğu bir qrup: “Vəsiyyətnaməyə 
nə hacət? Rəsulullahın bu xəstə halında bu münasib deyildir. Əlimizdə 
Allahın kitabı yoxdurmu, o bizə kifayət edər, onun belə istəkdə olması 
xəstəliyi səbəbdədir” , dedi. 2 

Müsəlmanlar arasında mübahisə düşdü. Hətta, yanındakılar Peyğəm¬ 
bərin hüzurunda olduqlarını unudub yüksək səslə danışaraq mübahisə 

1. Buxari, Əbu Abdullah Məhəmməd b. İsmayıl (v. 256/870), əl-Camius-Səhih, 
İstanbul 1315 h, I, 137. 

2. Buxari, e.a.ə., 1,137; İbnul-Əsir, Əli b. Məhəmməd əş-Şeybani (v. 630/1232), 
əl-Kamilfit-Tarix, Beymt, 1385/1965, II, 320. 

etdilər. Bunu görən Allah Rəsulu: “Peyğəmbərin hüzurunda əshabın mü¬ 
bahisə etməsi uyğun deyildir ”, buyuraraq vəsiyyətnamə yazdırmaq fik¬ 
rindən əl çəkərək, onları hüzurundan çıxardı. 

Ancaq Hz. Məhəmmədin (s.ə.s) vəfatından bir-iki gün öncə baş verən 
bu hadisə bəzi qruplar üçün siyasi alət oldu. Siyasi bir anlayışın təmsilçisi 
olaraq ortaya çıxan Şiəlik bunu “İmamət” nəzəriyyəsində sünnədən dəlil 
göstərdi. Şiə anlayışına görə, Hz. Məhəmməd (s.ə.s) ölmündən əvvəl, 
dövlət başçısı olacaq şəxsi (Hz. Əlini) təyin etmək istədi. Bu işi yazılı 
olaraq açıqlamaq istədiyi üçün, yanında olanlardan yazı yazılacaq şeylər 
gətirmələrini tələb etdi. Onun nə vəsiyyət edəcəyini yaxşı bilən Ömər və 
onun kimilər bu hadisənin gerçəkləşməsinə mane olmağa çalışdılar. Yenə 
də Hz. Məhəmməd (s.ə.s) üç vəsiyyət etdi. “Məndən sonra müşrikləri 
və kafirləri Hərameynə buraxmayın, elçiləri və müsafirləri mənim qar¬ 
şıladığım kimi qarşılayın, Əli sizin imamınızdır! Bu vəsiyyətimi yerinə 
yetirsəniz əsla ayrılığa düşməzsiniz” , dedi. 


B. Hz. Məhəmmədin Vəfatı və Dəfni Məsələsi 

Bu mövzuda şübhə yoxdur. “O, gerçəkdən ölmədi, Rəbbi onu rəf 
(yüksəltmək) etdi, onun öldüyünü deyənin başını kəsərəm” kimi bəzi sə¬ 
habələrin söylədiyi iddia edilən sözlər isə Rəsulullaha olan böyük sevgi¬ 
nin bir təzahürü olaraq dəyərləndirilməlidir. Ölüsü olan bir çox insanla¬ 
rın da bəzən belə sözlər dediyini eşitməkdəyik. 

Eyni şəkildə Hz. Əbu Bəkrə beyət edildikdən sonra Hz. Peyğəmbə¬ 
rin dəfni ilə məşğul olmağa başlanıldı. Sağlığında ondan ayrılmaq is¬ 
təməyən müsəlmanlar, vəfatı əsnasında da onun yanında olmaq istə¬ 
dilər və basdırılacağı yer mövzusunda ixtilaf etdilər. Mühacirlər onun 
Məkkədə basdırılmasını istəyərkən, ənsar Mədinədə basdırılmasını arzu 
edirdi. Onların arasında Məscidi-Əqsaya aparılıb orada dəfiı edilməsini 
söyləyənlər də vardı. Rəsullahın dəfni ilə əlaqədar bu fikir ayrılığı Hz. 
Əbu Bəkr tərəfindən həll edildi. O, “Mən, Rəsulullahın (s.ə.s) peyğəm¬ 
bərlər öldükləri yerə dəfn olunurlar” dediyini eşitdim və hələ unut¬ 
madım- dedi. Bunun üçün Hz. Peyğəmbərin vəfat etdiyi yer olan Hz. 

Aişənin otağındakı yatağı götürüldü və qəbir qazıldı. Oraya dəfn edildi. 
Bu gün, “Rövzeyi-Mutahhara” deyə anılan yer oradır. 


C. Hz. Peyğəmbərin Mirası 

Rəsuli-Əkrəm vəfat etdiyi zaman, zəruri ehtiyaclarından başqa bir 
gümüş möhür, iyirmi dəvə, yüz qoyun, altı-yeddi keçi, silahları ilə ağ 
qatır və bir miqdar ərazi qalmışdı. Hz. Əbu Bəkr silahları ilə qatırı Hz. 
Əliyə vermiş və “bunların xaricindəkilər sədəqədir”, buyurmuşdu. Hz. 
Peyğəmbər, Xeybərin Fədək ərazisinin məhsulunun bir miqdarını Əhli- 
Beytinə ayırmış, artığını yolçulara və fəqirlərə vəqf etmişdi. Hz. Əbu 
Bəkr də bunlan bu minval üzrə buraxdı. 

Hz. Məhəmmədin (s.ə.s) vəfatından sonra qızı Hz. Fatimə, atasın¬ 
dan özünə qalan mirasın verilməsini Hz. Əbu Bəkrdən istəmişdi. An¬ 
caq Hz. Əbu Bəkr, Rəsulullahdan eşitdim: “Biz peyğəmbərlərə kimsə 
varis olmaz. Bizim buraxdığımız şey sədəqədir” buyurduğunu nəql etdi 
və onun istəyini bunun üçün yerinə yetirmədi. Bu hədisin Peyğəmbərlər 
tarixi də göz önündə tutularaq dəyərləndirilməsi gərəkdir. Belə ki, Fədək 
ərazisinin Hz. Məhəmmədə (s.ə.s) baş komandir və dövlət başçısı olduğu 
üçün beşdə bir hissə olaraq verildiyini, onun da bu ərazinin gəlirlərini 
Əhli-Beytin və fəqir müsəlmanların ehtiyaclarının qarşılanmasına 
xərclədiyini, qalanını isə xəzinəyə verdiyini görmək mümkündür. 


Ç. Mürtəd və Mürtəcelərlə Döyüş 

Bir hissəsi Rəsulullahın sağlığında, bir hissəsi də vəfatından son¬ 
ra meydana çıxan mürtədlər və mürtəcelərlə döyüşülməsi mövzusun¬ 
da səhabələr arasında fərqli fikirlər vardı. Dinin və dövlətin bütünlü¬ 
yünü açıqca təhdid edən mürtədlərlə döyüşülməsi mövzusunda ixtilaf 
olmasa da, müsəlman olduqları halda dinin bəzi fərz əmrlərini yerinə 
yetirməyən, cəmiyyətin hüzur və rahatlığını pozmağa çalışan mürtəce¬ 
lərlə döyüşülməsi mövzusu fikir ayrılığına səbəb oldu. Nəticədə, onlarla 
döyüşülməsinə qərar verildi. 

Belə ki, buraya qədər zikr etdiyimiz “ixtilaflı məsələlər” müsəlman¬ 
ların bölünməsinə və parçalanmasına yol açmadı. Normal və keçici fikir 
ayrılıqları idi ki, edilən müzakirələr nəticəsində həll edildi. Ancaq, Hz. 
Məhəmmədin (s.ə.s) vəfatından sonra ən önəmli məsələ olaraq “Xilafət- 
İmamət” məsələsi Şiə, Xarici və Sünni qruplara bölünməyə yol açdı. 


II. Hz. ƏBU BƏKRİN XİLAFƏT DÖVRÜ (11-13 Һ./632-634 m.) 


A. Hz. Əbu Bəkrin Xəlifə Seçilməsi (11 Һ./632 m.) 

Hz. Məhəmmədin (s.ə.s) vəfatından sonra ən önəmli mövzu, 
müsəlmanlar üçün kimin xəlifə olacağı məsələsi idi. Hz. Peyğəmbər 
(s.ə.s) vəfatından öncə, ümməti idarə etmək üçün, yerinə keçəcək şəxsi 
təyin etmədi. Bu xüsusda Quranda da bir məlumat verilmir. Beləcə, 
dövlət başçısının seçilməsinin müsəlmanların öhdəsinə buraxılan bir 
məsələ olduğu, dinin əsaslarından olmadığı xüsusu açıqca ortaya çıxmış 
oldu. Belə olduqda, dövlət başçısını sərbəst seçmək haqqına sahib olan 
insanların seçimlərinin və namizədlərinin fərqli olması adi bir haldır. İstər 
namizədlərin bir-birlərilə yarışması, istərsə də tərəfdarların iqtidarı ələ 
keçirmək üçün rəqabət və mübarizə aparması çox normal bir hadisədir. 
Əlbəttə, məkkəlilərlə mədinəlilər, hicazlılar və suriyalılar dövlət qurmaq 
üçün bir-birlərilə yarışacaqlar və mübarizə aparacaqdılar. 

Müsəlmanlar Hz. Məhəmmədin (s.ə.s) vəfatından sonra “Xilafət- 
İmamət” mövzusunda ixtilafa düşdülər. Çünki Rəsulullah özündən sonra 
islam dövlətini idarə edəcək şəxs haqqında şifahi yaxud da yazılı heç bir 
açıqlama etmədən vəfat etmişdi. İslamda dövlət şəklinin necə olduğu¬ 
nu açıqlamadığı kimi, xəlifənin ya da dövlət başçısının kimdən, hansı 
ailədən, hansı millətdən olacağı mövzusunda da hər hansı bir məlumat 
verməmişdir. Qurani-Kərim də bu mövzuda səssizdir. 

Mədinəli müsəlmanlar (ənsar), Hz. Məhəmməd (s.ə.s) vəfat etdiyi 
gün, Sadoğullan (Bəni Saidə) məhəlləsində toplandılar. Evs və Həzrəc 
qəbilələri Sad b. Ubadənin dövlət başçısı olması mövzusunda razılaşdılar. 

O əsnada yaşlı və xəstə vəziyyətdə olan Sad b. Ubadə də digər ənsarlar 
kimi, xilafətin Evs və Həzrəcin hakimiyyətində qalmasım istəyirdi və 
bunun üçün xəlifəlik təklifini qəbul etdi. 

Dövlət başçısı seçiminə məkkəli müsəlmanlar çox az sayda qatıldı¬ 
lar. Böyük əksəriyyətini Haşimi və Ümeyyə qəbilələrinin əmələ gətirdiyi 
Qüreyş, bəlkə mübarizəni gözə almadıqları ya da hakimiyyətlərini 
təhlükəyə soxmaq istəmədikləri, yaxud da xəbərdar olmadıqları üçün, bu 
toplantıya qatılmadılar. 

Hz. Əbu Bəkrin xəlifə seçilməsiylə nəticələnən Sadoğullan məhəllə- 
sindəki “seçim toplantısında ” mühacirlərin vəziyyətini, nübuvvət-haşimi 
əlaqəsini, yəni xilafətin nübuvvət sahibinə yaxınlığın bir neməti olduğu 
kimi məsələlər dilə gətirildi. Sadoğullan məhəlləsindəki seçkilərdə heç 
bir tərəf öz fikirlərini dəstəkləmək və müxaliflərinin fikrini rədd etmək 
üçün Quran və Sünnədən dəlil gətirmədi. Lakin Quran və Sünnədən bir 
dəlilə çox ehtiyaclan vardı. Nəssin olduğu yerdə ixtilaf ortadan qalxa¬ 
caqdı. 

Toplantıda Hz. Əbu Bəkrin “İdarəçilər Qüreyşdən olur” sözü, öz¬ 
lərindən birinin dövlət başçısı seçilməsində israrlı olan ənsara Hicaz böl- 
gəsindəki “Ərəb qəbilə rəisliyi ənənəsi” ni xatırlatmaq üçün idi. 

Edilən mübarizə və mübahisələrdən sonra Hz. Əbu Bəkr, Ömər b. 
Xattab və Əbu Ubeydə kimi mühacir müsəlmanlar tərəfindən dövlət baş¬ 
çılığına namizəd göstərildi. Sadoğullan məhəlləsində toplantıya qatılan¬ 
lar da onun namizədliyini qəbul etdilər və beləcə ixtilaf ortadan qalx¬ 
mış oldu. Hz. Əbu Bəkri xəlifə seçərək ona beyət etdilər. Ertəsi gün 
Mədinə məscidində edilən “Ümumi beyət” lə müsəlmanlar (Haşimoğul- 
larına mənsub bir neçə nəfərlə, Sad b. Ubadə xaricində) Hz. Əbu Bəkrin 
xilafətini qəbul etdilər. 

Bununla yanaşı Qüreyş soyundan olması, islamı qəbul etməsindəki 
birinciliyi, Rəsulullaha yaxınlığı, mal və canı ilə islama olan xidmətləri, 
islam ümmətinə başçılıq edə biləcək səviyyədə olası və bir çox xüsusiy¬ 
yətləri Hz. Əbu Bəkrin xəlifə seçilməsində çox böyük rol oynadı. 

B. Üsamə Ordusunun Səfərə Göndərilməsi 

Hz. Məhəmmədin (s.ə.s) xəstəliyinin artmasına görə, Üsamə or¬ 
dusunun Suriya tərəfə səfərə çıxması dayandırıldı. Rəsulullahın vəfatı 
və dəfnindən sonra göndərilməsinə qərar verildi. Hz. Əbu Bəkr xəlifə 
seçildikdən sonra gördüyü ilk iş Üsamə ordusunu səfərə göndərmək 
oldu. 

Xəlifə seçilən Hz. Əbu Bəkr Hz. Peyğəmbərin dəfn işi qurtardıqdan 
sonra Üsamə ordusuna hərəkət əmri verdi. Ordu yenə Mədinə xaricində 
toplandı. 632-ci ilin Rəbbilaxır ayında xəlifə ordunu yola saldı. Üsamə 
ordusu Şam tərəfə hərəkət etdi. Bəlkaya qədər gedərək, düşmənləri məğ¬ 
lub etdi. Üsamə atasının qatilini tapdıraraq öldürtdü. Ordu iki aydan son¬ 
ra çox miqdarda qənimətlə geri qayıtdı. 

Üsamə ordusunun Hz. Peyğəmbərin sağlığında hazırlanması və Hz. 
Əbu Bəkr tərəfindən səfərin gecikdirilməsi, Şiəlikdə fərqli anlaşıldı və 
yorumlandı. Hz. Əlinin imam olması ilə əlaqələndirildi. Ordunun səfərə 
çıxmasını Rəsulullahın vəfatına qədər saxlayan xəlifə Hz. Əbu Bəkr və 
Hz. Ömər kimi kimsələri qəsbkar adlandıraraq onları lənətlədilər. Hətta 
onları lazımsız adlarla anaraq, küfrlə ittiham etdilər. 

Belə ki, bu nonnal hadisə siyasi-dini fırqələrin çıxmasından son¬ 
ra siyasət alətinə çevrildi. Şiəlik istər bu ordunun Rəsulullah tərəfindən 
vəfatı öncəsi hazırlanmasında, istərsə də Hz. Əbu Bəkr və məşhur sə¬ 
habələrlə səfərə çıxışının gecikdirilməsində imaməti təməl faktor kimi 
göstərirlər. 


C. İrtidat-İrtica Hərəkatları və Hz. Əbu Bəkrin Mövqeyi 

Hz. Məhəmmədin (s.ə.s) vəfatından sonra Ərəbistanın müxtəlif 
yerlərində bəzi irtidat və irtica hərəkatları başladı. Bu kimsələrdən bir 
qismi mürtəd, bir qismi də mürtəce idi. irtidat edənlər, Əsvədi-Ansi ilə 
Tüleyha, Səlma və Səcahın ətrafında toplanan kimsələr idi. İrtica edənlər 
isə, müsəlman qalmaq şərtiylə “Namaz qılarıq , amma zəkat vermərik” 
kimi sözlərlə dindəki bəzi fərz əmrləri yerinə yetirmək istəməyən 

kimsələrdi. Məkkə və Mədinədə irtidat hadisəsi olmadığı kimi, Taifdəki 
Sakif qəbiləsində də belə bir hadisə yaşanmadı. Ancaq, bəzi qəbilələrdə 
bu hadisələr yaşandı. 

Zəkat vermək istəməyənlərə qarşı necə davranılması mövzusunda 
əshab fikir ayrılığına düşdü. Hz. Ömər və onunla eyni düşüncədə olanlar, 
“kəlimeyi şəhadət"’ gətirənlərin müsəlman olduqlarını, dolayısıyla onla¬ 
rı öldürməyin doğru olmadığını söyləyərkən, xəlifə və digər səhabələr, 
zəkat verməkdən qaçanlara qılınc çəkiləcəyini bildirdilər. Xəlifə Hz. 
Əbu Bəkr; “Allaha and osun ki, Rəsulullaha zəkat olaraq verdikləri bir 
keçini belə verənə kimi, əlim qılınc tutana qədər onlarla döyüşərəm ”, 
dedi. Zəkat vennəyin islamın şərtlərindən olduğunu ifadə etdi və sözünü 
yerinə yetirdi. 

Əslində Riddə savaşları, əvvəl müsəlman olub, sonradan itridat 
edənlərin islama çevrilməsi üçün edilməmişdi. Bunlar Mədinənin siyasi 
nüfuzunu tanımayan və ona itaət etmək istəməyənləri dövlətin tərkibinə 
daxil etmək üçün edilən dini döyüşlər idi. 

Yəmən, Oman, Bəhreyn və digər yerlərdəki zəkat məmurları Mə¬ 
dinəyə gələrək irtidat və irtica hərəkatlarını xəbər verdilər. 

Omanda olan Amr b. As, Ezd qəbiləsindən Lakid b. Malik adlı şəxsin 
Omanda irtidat edib, peyğəmbərlik iddiasında olduğunu, Bəhreyndə də 
bəzi qəbilələrin topluca irtica etdiklərini xəbər verdi. Bəhreyndəki irti¬ 
dat hadisəsi, Münzir b. Savi adındakı Bəhreyn hökmdarının ölümündən 
sonra ortaya çıxdı. Əbdül-Qeys və Bəkr b.Vail qəbilələri toplanıb son 
Hirə hökmdarı Numan b. Münziri Bəhreyn hökmdarı elan etdilər. Əbdul- 
Qeys qəbiləsi daha sonra islama dönsədə, Bəkr b. Vail qəbiləsi uzun za¬ 
man mürtəd olaraq qaldı. 

Əsədoğulları qəbiləsinin rəisi Tuleyha b. Huveylid "mənə vəhy 
gəlir” deyərək peyğəmbərlik iddia etməyə başladı. Qətafan, Həvazin və 
Tay qəbilələri də ona qatıldılar. Yəməndə isə Müseyləmə b. Habib adlı 
şəxs də peyğəmbərlik iddia edərək, ətrafına Hənifəoğullarından çoxlu 
tərəfdar topladı. 

Eyni şəkildə Təmimoğullan içərisində Səcah adlı bir qadın da pey¬ 
ğəmbərlik iddia etməyə başladı. Mesopotomiyalı bir qadın olan və Tə- 
mimoğulları, Tağliboğulları və digər qəbilələrdən meydana gələn böyük 
bir ordunun başına keçən Haris bint. Səcah, Müseyləməyə qarşı çıxdı. 
Lakin daha sonra bu iki saxta peyğəmbər razılaşaraq evləndilər. 

Göründüyü kimi, Hz. Məhəmmədin (s.ə.s) sağlığında ortaya çıxan 
Əsvədul- Ansi, Müseyləmə və Tüleyha kimi mürtədlər və asilər, hələlik 
islam qəlblərinə yerləşməmiş bədəvi ərəblər üzərində təsirli oldular. 
Bunlar, mürtəd və mürtəce qəbilələrdən topladıqları qüvvələrlə islam or¬ 
dusuna qarşı vuruşdular. 

Hz. Məhəmməd (s.ə.s) özü həyatda ikən peyğəmbərlik iddia edən 
Tüleyha b. Huveylidə qarşı Dırar b. Əsvədi göndərmiş və Tüleyha 
məğlub edilmişdi. Ancaq Tüleyha Hz. Məhəmmədin (s.ə.s) vəfatından 
sonra Əsəd, Qətafan və Tay qəbilələrindən tərəfdar toplayaraq yenidən 
peyğəmbərlik iddia etməyə başlamışdı. 

Xəlifə Hz. Əbu Bəkr paytaxt Mədinəni təhdit edən Tüleyha və 
tərafdarlarına qarşı Xalid b. Vəlidi göndərmişdir. Tay qəbiləsi üzərinə də 
Adiy b. Xatəmi göndərdi və onlardan Tüleyhaya yardım etməmələrini 
istədi. Tay qəbiləsi bu istəyə müsbət cavab verərək Xalidə kömək etmiş¬ 
dir. Xalid Bizahda Tüleyha ilə döyüşmədən öncə, Ukkaşə b. Mihsan ilə 
Sabit b. Ərkamı öncü qüvvələrin başında göndərmiş, fəqət bunlar Tüley¬ 
ha tərəfindən öldürülmüşdür. Ancaq Tüleyha Xalid b. Vəlidin ordusu¬ 
na məğlub olmuş və yoldaşını da götürərək qaçmışdır. Əsəd və Qətafan 
qəbilələri yenidən islama qayıtdıqdan sonra, Tüleyha da müsəlman ol¬ 
muşdur. O, Hz. Əbu Bəkrin xəlifəliyi zamanında Kəlboğullan qəbiləsi 
içində yaşadıqdan sonra, Hz. Ömərin xəlifə seçildiyi zamanda ona 
beyət etmişdir. Tüleyha daha sonra İraqın fəthində iştirak edərək böyük 
qəhramanlıqlar göstərmişdir. 

Tüleyhanın tərafdarlanndan qaçanlar, Səlma bint. Malik adındakı 
qadının ətrafına toplanaraq üsyanlarını davam etdirmişdirlər. Bunların 
üzərinə hücum edən Xalid, bir çoxlanyla bərabər Nəbilik iddiasında olan 
Səlmanı da tutaraq öldürmüşdür. 

Xalid b. Vəlid daha sonra Bitah şeyxi Malik b. Nüveyra ilə Səcaha 
qarşı hücuma başlamış, onları da bütün tərəfdarlanyla bərabər tutaraq 
həbsə atmışdır. 

Tüleyha və Malik b. Nüveyranın işi həll ediləndən sonra, növbə 
Hənif qəbiləsi içində peyğəmbərlik iddia edən Müseyləməyə çatmış¬ 
dı. Sağlığında Hz. Peyğəmbərə məktub göndərərək nəbilikdə ortaq- 
lıq təklif etmiş Müseyləmə, Səcahın da özüylə birləşməsiylə daha da 
güclənmişdi. Xəlifə, bu iki mürtədə qarşı İkrimə və Şurahbil b. Həsənəni 
göndərmişdir. Ancaq İkrimə, Xalid b. Vəlid və Şurahbil b. Həsənənin 
gəlməsini gözləmədən hücüm etmiş və nəticədə də məğlub olaraq geri 
çəkilmək məcburiyyətində qalmışdır. 

Daha sonra (632-ci ilin sonu 633-cü ilin əvvəli) Xalidin əmrindəki 
islam ordusu Yəmaməyə çatmış və Bitahda Müseyləmənin ordusu ilə 
qarşılaşmışdır. Xalidin ordusunun döyüşün əvvəlində məğlub olma¬ 
sına baxmayaraq, nəticədə qalib gəlmişdir. Hz. Həmzənin qatili olan 
Vəhşi də, Hz. Həmzəni şəhid etdiyi nizəylə Müseyləməni öldürmüşdür. 
Yəmamə döyüşündə Hz. Ömərin qardaşı Zeyd b. Xattab, Zübeyrin qar¬ 
daşı Səid b. Avvam, Əbu Dücanə, Əbu Hüzeyfə, Utbə və Zeyd b. Qays 
kimi səhabələr ilə yetmişə qədər hafiz də şəhid olmuşdur. Bu döyüşdə 
yetmişə qədər hafizin şəhid olmasına görə, Hz. Ömər Hz. Əbu Bəkrdən 
Quranın kitab halında cəm edilməsini istəmişdir. 

Son olaraq niibüvvət iddiasında olanlardan Əsvədul-Ansi ortadan 
qaldırılmışdır. Yəməndə peyğəmbərlik iddiasında olan Əsvədul-Ansi, 
Hz. Peyğəmbərin sağlığında ortadan götürülsə də, amma onun tərafdarları 
Yəməndə üsyan hərəkatlarını davam etdirirdi. Mühacir b. Ümmeyyə 
bunların üzərinə göndərilmiş, o da onları Sənada məğlub edərək Yəməni 
mürtədlərdən təmizləmişdir. 3 


3. Peyğəmbərlik iddiasında olanlar və mürtədlərlə edilən döyüşlər haqqmda baxın: 
Təbəri, Əbu Cəfər Məhəmməd ibn Cərir, Tarixu’l-Uməmi və'l-Muluk, I, 1881-1985 
(Leyden nəşri); Ibnul-Əsir, Usdıd-Gabə, III, 65 vd; Bəlazuri, ƏbuT-Abbas Əhməd b. 
Yəhya b. Cabir, Fütuhu’l-Buldan, Beyrut, 1407/1987, s. 113; Zəhəbi, Siyəm Aləmun- 
Nübəla, Beyrut 1981, 359; Bahriye Üçok, islamdan Dönenlerve Yalançı Peygamberler, 
Ankara, 1982, s. 25. 

Ç. Qurani-Kərimin Toplanması 

Hz. Peyğəmbər həyatda ikən vəhy gəlməyə davam etdiyi üçün nazil 
olan ayələr və surələrin kitab halında toplanması mümkün olmamışdı. 
Hz. Məhəmmədin (s.ə.s) ölməsiylə birlikdə vəhy sona çatmış, ayə və 
surələrin toplanması və bir kitab halına gətirilməsi zərurəti meydana çıx¬ 
dı. Bəzi bölgələrdəki xalqların qiraət fərqlilikləri və bunun üçün ixtilaf 
etmələri də buna olan ehtiyacdan xəbər verirdi. 

Eyni zamanda İslam peyğəmbəri Hz. Məhəmməd (s.ə.s) oxuma- 
yazma bilmirdi. Bir ayə və ya surə nazil olduqda, dərhal onu vəhy 
katiblərinə oxuyar, katiblərdə onu əzbərləyər və yazı yazılacaq şeylərin 
üzərinə yazarlardı. Hz. Peyğəmbər həyatda ikən Quran səhifələrini bir 
yerdə toplamaq mümkün olmadı. Bəlkədə buna heç gərək də yox idi. 
Bundan əlavə Hz. Peyğəmbərə vəfatına qədər vəhy gəlməyə davam etdi. 
Vəhy tamamlanmadan. Quran səhifələri bir araya toplanıla bilməzdi. La¬ 
kin sonradan vəhyin tamamlanması və Hz. Məhəmmədin (s.ə.s) vəfat 
etmiş olması Quranın kitab halında olmasını tələb edirdi. 

Ancaq xəlifə Hz. Əbu Bəkr, Peyğəmbərin vaxtında edilməyən bu işə 
başlanğıcda tərəddüdlə yanaşdı. Rəsulullahın etmədiyi bu işi görməyə 
çəkindi. İşin önəmini və məcburiyyətini gördüyü üçün, Zeyd b. Sabi¬ 
tin başçılığı altında bir heyət görəvləndirərək Quranın ayə və surələrinin 
Rəsulullah dövründə düzənləndıyi şəkliylə kitab halında bir yerə cəm 
etdirdi. 

Quran səhifələrini bir kitabda toplama qrupu, hər ayənin və surənin 
Hz. Peyğəmbər (s.ə.s) tərəfindən imla etdirildiyi və Quran mətninin son 
qiraətində mövcud olduğu şəklində təsbit olunmasını və bu mövzuda 
iki şahidin gətirilməsini əsas olaraq mənimsədi. Çox diqqətli bir əmək 
nəticəsində bir araya gətirilən Quran səhifələrinin hamısı qrupun baş¬ 
çısı Zeyd b. Sabit tərəfindən, xəlifə Hz. Əbu Bəkrə təslim edildi. Hz. 
Əbu Bəkr bu müqəddəs əmanəti ölümündən öncə, özündən sonra yerinə 
keçəcək olan Hz. Ömərə təslim etdi. Hz. Ömər də, özündən sonra yerinə 
kimin keçəcəyi müəyyən olmadığından, onu qızı və Hz. Peyğəmbərin 
zövcələrindən biri olan Hz. Hafsaya əmanət etmişdir. 

Belə ki, Hz. Hafsada olan bu Quran nüsxəsi Azərbaycan və Er- 
məniyyə fəthində iştirak edən İraqlı və Suriyalı döyüşçülər arasında 
qiraət ixtilafı çıxdığı üçün Hz. Osman dövründə, yenə Zeyd b. Sabitin 
başçılığında, Abdullah b. Zübeyr, Səid b. As və Əbdürrəhman b. Haris 
kimi səhabələrdən ibarət bir qrup tərəfindən, Qüreyş ləhcəsi əsas alınaraq 
yenidən yazılmışdır. Çoxaldılan Quran nüsxələri Məkkə, Mədinə, Kufə, 
Bəsrə və Dəməşqə göndərilmişdir. Orijinal nüsxə təkrar Hz. Hafsaya 
qaytarıldı. Çoxaldılan bu rəsmi nüsxələr xaricində Quran mətnini ehtiva 
edən bütün səhifələrin yandırılması əmr edildi. 


D. Hz. Əbu Bəkr Dövründə Fəth Hərəkatları 

Bizans və Sasanilər dövləti Hz. Əbu Bəkr dövründə dünyanın iki 
böyük dövləti sayılırdı. Ancaq, bu iki dövlət Hz. Peyğəmbər dövründə 
bir-birlərilə döyüşməyə başlamışdı. İranlılar Yəmənə daxil olaraq, bu¬ 
radakı Həbəş istilasına son qoydu. Həbəşlilərin müttəfiqi olan Bizans 
vəziyyətə müdaxilə etsədə, İran şahı Nuşirəvan onları məğlub edərək, 
Fəratı keçib Antakyaya qədər irəliləmişdi. 

Nuşirəvanın yerinə İran taxtına Hürmüz, Bizansın başına da Justin- 
yənin yerinə Tibriyüs keçdi. Hünnüz, İranı zəiflətdi və əxlaqsızlıqların 
yayılmasına səbəb oldu. Bizansla İran arasında mübarizə davam edirdi. 
İstanbul sərhədləri içərisində qalan Bizans imperatoru Heraklius hər il 
İrana yüksək miqdarda vergi ödəyirdi. 

Daha sonra Heraklius, kilsənin də dəstəyi ilə hərəkətə keçdi. İranın 
mərkəzinə qədər irəlilədi. Bunun üçün Xosrov Pərviz hücumlardan əl 
çəkərək, ölkəsini qorumağa başladı. Bu zaman Suriyada olan Heraklius 
müsəlmanların varlığından və Bədirdəki zəfərlərindən xəbərdar idi. 

Bu vəziyyətdə olan İran və Bizansa qarşı Hz. Əbu Bəkr dövründə 
fəth hərəkatları başladıldı. 

1. İraq Fəthləri 

İrtidat hərəkatlarını çox yüksək ustalıqla yatıran Hz. Əbu Bəkr, bü¬ 
tün gücüylə Hz. Peyğəmbərin (s.ə.s) başlatdığı fəth hərəkatlarına yönəl¬ 
di. İslamın tanınıb yayılması üçün qonşu ərəb ölkələrinin fəth zamanı 
gəlib çatmışdı. Hz. Əbu Bəkr hicri 12-ci ilin axırlarında Xalid b. Vəlid, 
Amr b. As, Yezid b. Əbu Süfyan, Əbu Ubeydə b. Cərrah və Şurahbil b. 
Həsənə kimi məşhur səhabələri İraq və Suriyaya göndərilən orduların 
komandirliyinə təyin etdi. 

Xəlifə 634-cü ildə Xalidi İraqın baş komandirliyinə təyin edərək, 
Müsənnanın ordusuyla bərabər ona qatılmasını əmr etdi. Beləliklə Xalid 
18.000 nəfərlik bir ordu ilə, İraq kəndlərindən Bankıya və Bərsuməni tu¬ 
taraq, 10.000 qızıl cizyə vermək şərtiyə müqavilə imzaladı. Bu müqavilə 
İran hakimiyyətində olanları hirsləndirdi. Bunun üçün İran əmirlərindən 
Zazaveyh, Hirə valiliyinə təyin edildi. 

Xalid b. Vəlid Hirədən hərəkət etdiyi zaman, Müsənnanı ön qüvvə¬ 
lərə baş komandir təyin etdi. Adiy b. Xatəmi də başqa yoldan hərəkətə 
keçirdi. İyaz b. Qanim də şimaldan Sasanilərə doğru hərəkət edirdi. Bu 
ərazinin iranli komandiri Hürmüz idi. Hünnüz, bir tərəfdən islam ordu¬ 
sunun gəlişini İrana xəbər verərək, digər tərəfdən də öz ordusunu hazır¬ 
lamağa başladı. 

Xalid döyüşdən öncə Hürmüzə məktub göndərərək, təslim olmasını 
və qurtulmasını istəsə də, Hünnüz təslim olmayıb döyüşü davam etdir¬ 
di. Ordusunu üç qola ayıran Xalid b. Vəlid Bəsrənin cənubundakı Hafır 
suyu istiqamətinə hərəkət etməyə başladı. Sasani ordusuyla Yəmamə 
yolu üzərindəki Kazıma vadisində qarşılaşan islam ordusu, məğrur və 
sayca daha çox olan Sasani qüvvələrini məğlub edərkən, Xalid b. Vəlid 
də Hürmüzü öldürdü. 

Bu zəfərdən sonra. Xalid b. Vəlid Bəsrə səmtinə yönəldi və bu mən¬ 
təqəyə yeni yerləşən Sasani qüvvələri ilə qarşılaşdı. Sasani qüvvələrini 
məğlub etdi. Hirə döyüşlərində qalibiyyət qazanıldıqdan sonra, buranın 
xalqı ilə sülh müqaviləsi imzalandı. Bu müqavilədən sonra islam ordula¬ 
rı İyaz b. Qanəməyə köməyə getdi. 

Ənbərə qədər irəliləyən Xalid b.Vəlidin ordusu, qalalarına sığınmış 
halda gözləyən qüvvələri ox və mancanaq yağışına tutaraq məğlub etdi. 
Ənbərin tutulmasından sonra Aynut-Təmrə keçdi. Burada Təmr, Tağlib 
və İyaz kimi ərəb qəbilələrindən təşkil olunmuş düşmən qüvvələr ilə qar¬ 
şılaşdı. Xalid b. Vəlidin əmrindəki islam ordusu çətin bir döyüşdən sonra 
həm buranı, həm də Akkanı ələ keçirdi. 

Bu əsnada İyaz Dəmətul-Cəndələ sıxışdırılaraq, mühasirəyə alındı¬ 
ğını xəbər verdi. Bunun üçün dərhal Dəmətul-Cənədəl yönünə hərəkət 
edən Xalid b. Vəlid, ordusunun gələcəyini gözləyən düşmən ordusu ilə 
şiddətli bir döyüş aparmalı oldu. İyazın əmrindəki qüvvələrlə birlikdə 
edilən bu döyüşdən böyük bir zəfərlə çıxdı. Bu döyüşdəki qalibiyyətdən 
sonra yenidən Hirəyə qayıtdı. Çünki burada Sasanilərin yenidən 
müsəlmanlara hücüm edəcəyini xəbər almışdı. Burada düşmən ordusunu 
yenidən məğlub edən Xalid b.Vəlid və ordusu 14 ay İraqda qaldı. 


2. Suriya Fəthləri 

Hz. Əbu Bəkr Sasanilərə qarşı edilən döyüşlərin komandirliyinə 
Xalid, Miisənna, İyaz kimi komandirlər təyin edərkən, Amr b. As, Əbu 
Ubeydə b. Cərrah, Yezid b. Əbu Süfyan, Şurahbil b. Həsənə kimi sə¬ 
habələri də Bizansa qarşı ediləcək fəth komandirliyinə təyin etdi. Özü 
üçün döyüşçü seçməkdə sərbəst olan komandirlər, öz qərargah yerlərini 
də təyin etməkdə sərbəst idilər. Döyüş və fəth nəticəsində kimin hara¬ 
ya vali olacağı müəyyənləşdirilmişdi. Bu ərazilərdə Amr b. As Fələstin, 
Yezid b. Əbu Süfyan Şam, Şurahbil b. Həsənə İordaniya valiliyinə təyin 
ediləcəkdilər. 

İslam ordusunun Şam üzərinə hücüm edəcəyi xəbəri Bizansın dərhal 
döyüş hazırlıqlarına başlamasına səbəb oldu. Hımısa gələrək döyüş hazır¬ 
lıqlarını davam etdirən və islam ordusu haqqında kəşfıyat yolu ilə xəbər 
toplayan kral Herakl, Yərmük tərəfmə hərəkətə keçdi. Burada toplanmış 
islam ordusu döyüş vəziyyətinə gətirildi. Hicri 13-cü ilin Səfər ayında 
(Mart 634) döyüş başladı. Komandirlər Hz. Əbu Bəkrdən İraqda Xalid 
b. Vəlidin əmrindəki orduların kömək üçün göndərilməsini tələb etdilər. 

İkrimə b. Əbu Cəhil, Kaka b. Amr və əmrindəki qüvvələrin hücümlan 
ilə başlayan Yərmuk döyüşü çox şiddətli oldu və müsəlmanlənn zəfəri 
ilə nəticələndi. Ancaq, döyüşün çox şiddətlə davam etdiyi bir zamanda 
xəlifə Hz. Əbu Bəkrin öldüyü və yerinə Hz. Ömərin keçdiyi, Hz. Ömərin 
Xalid b. Vəlidi baş komandirlikdən uzaqlaşdırdığı və Əbu Ubeydəni 
bu vəzifəyə təyin etdiyi xəbəri gəldi. Şam, Fələstin və Misirin fəthi Hz. 
Ömərin dövründə davam etmişdir. 


E. Hz. Əbu Bəkrin Vəfatı 

Xəlifə Hz. Əbu Bəkr hicrətin 13-cü ili 7 Cəmaziyəlaxırda xəstələndi 
və on beş gün məscidə gedə bilmədi. Bu zaman namaz imamlığını Hz. 
Ömərə həvalə etdi. O, Hz. Öməri özündən sonra ümmətin başçısı ola 
biləcək vəziyyətdə görürdü. Xəstəliyinin artmasına görə özünə “xəlifə 
olaraq kimi düşündüyü ” soruşulduğu zaman, Hz. Ömər haqqındakı dü¬ 
şüncəsini dilə gətirmiş və sahabələrə onu başçı seçmələrini tövsiyə et¬ 
mişdi. Səhabələr də bunun uyğun bir fikir olduğunu söylədilər. Bunun 
üzərinə Hz. Əbu Bəkr vəsiyyətini yazdırdı və hər kəsə elan etdirdi. 

Xəlifə Hz. Əbu Bəkr Cəmaziyəlaxırın 13-ü (Avqust 634-cü ildə) 
vəfat etdi. Cənazə namazını Hz. Ömər qıldırdı və Hz. Peyğəmbərin yanı¬ 
na dəfn edildi. Hz. Əbu Bəkr öldüyündə Aişə, Əsma və Ümmü Gülsüm 
adlarındakı qızları ilə Əbdürrəhman və Məhəmməd adındakı oğulları 
həyatda idilər. Həyatının son zamanlarını Beytul-maldan aldığı nəfəqə 
ilə keçirən Hz. Əbu Bəkr öldüyü zaman 63 yaşında idi. 


III. Hz. ÖMƏRİN XİLAFƏT DÖVRÜ (13-23 Һ./634-644 m.) 


A. Hz. Ömərin Xəlifə Seçilməsi 

Hz. Ömər sələfi Hz. Əbu Bəkrin vəsiyyəti və müsəlmanların beyəti 
ilə xəlifə seçilmişdir. Xəstəliyi ağırlaşan Hz. Əbu Bəkrə yerinə kimi təklif 
etdiyi soruşuldu. O da, Hz. Öməri tərcih etdiyini söylədi. Səhabələrin 
ümumi fikri də belə idi. 





24 İslam Tarixi - II 


Hz. Ömərin belə bir metodla xəlifə seçilməsi bəzi qruplar arasında 
ixtilaf mövzusu olmuşdur. 

Hz. Ömərin dövrünün ən bariz xüsusiyyəti “fəth hərəkatlardır”. Sa¬ 
sani və Bizans imperiyalarına qarşı hərbi və siyasi zəfərlər qazanılması, 
Suriya, İraq və İranın tamamilə islam dövlətinin sərhədlərinə qatılması¬ 
dır. Fələstin, Əlcəzair və Misir kimi ölkələrin fəthi, iki böyük imperiya¬ 
nın Sasani və Bizansın varlığına son qoyulması Hz. Ömərin dövründə 
mümkün olmuşdur. 

Ancaq Hz. Ömər xəlifə olunca Xalid b. Vəlidi baş komandirlikdən 
uzaqlaşdıraraq, yerinə Əbu Ubeydəni təyin etdi. Hz. Əbu Bəkrin başlatdı¬ 
ğı İraq və İranın fəth hərəkatını sürətləndirmək üçün, xalqı İraq döyüşünə 
qatılmağa dəvət etdi. 


B. İraq və İran Fəthləri 

Hz. Əbu Bəkr zamanında İraqda fəth hərəkatları sürətlə davam etdi. 
İraq və İran döyüşlərini ilk öncə Müsənna b. Harisə idarə edirdi. Müsənna 
ordusu Hirədə qərargah qurduqdan sonra. Şəhriyarın komandirliyindəki 
İran ordusu ilə Babil diyarında qarşılaşdı. Şiddətli döyüş nəticəsində Sa¬ 
sani ordusuməğlub oldu. İslam ordusu Mədainə qədər irəlilədi. Müsənna 
daha sonra Hirəyə gəldi və burada Sasanilərin yeni ordular hazırladıqları¬ 
nı öyrəndi. Xəstə halda olan Hz. Əbu Bəkr ilə görüşmək üçün Mədinəyə 
gəldi. Müsənna Mədinəyə çatdığı zaman Hz. Əbu Bəkr vəfat etdiyi üçün, 
istəklərini Hz. Ömərə çatdırdı. Hz. Ömər do Əbu Ubeydənin əmrində 
bir ordunu İraqa göndərdi. Sasani dövlətində hakimiyyətə keçən kral 
Azər Midhat, müsəlmanlara qarşı hazırladığı orduya baş komandir ola¬ 
raq Rüstəmi təyin etmişdi. Edilən döyüşlər nəticəsində Əbu Ubeydənin 
əmrindəki islam orduları qalib gəldi. 

Ancaq Rüstəm, göndərdiyi orduların məğlub olması üzərinə Bəhman 
Cəziyənin komandirliyində yeni bir ordu göndərdi. Əbu Ubeydə bu or¬ 
duya da hücum etdi. Sasani ordusunu önünə qataraq qovmasına baxma¬ 
yaraq, düşmən ordusundakı fillər islam ordusunun dağılmasına və po- 

zulmasına səbəb oldu. Fərat çayı üzərindəki körpü yıxıldığı üçün, islam 
ordusundalcı döyüşçülər geri qayıda bilməyərək, Fərat çayında boğuldu¬ 
lar. Müsənna da şəhid oldu. 


1. Kadisiyyə Döyüşü (15 Һ./636 m.) 

Flicrətin 15-cü ilində baş vermiş ən mühüm hadisələrdən biri də Sad 
b. Əbi Vakkasın İrandakı islam ordularının baş komandirliyinə təyini və 
Kadisiyyə döyüşüdür. Sad baş komandir olaraq Seyraf bölgəsinə gəldiyi 
zaman, Müsənna Körpü döyüşündə şəhid olmuşdu. 

Seyrafa çatan Sad, ordusunu döyüş vəziyyətinə gətirdi. Kufəyə 30 
km. məsafədə yerləşən Kadisiyyədə qərargahını quraraq, İran ordusunun 
gəlməsini gözlədi. Bu zaman İranın başçısı Şəhriyarın oğlu Yəzdəgird 
idi. 120 minlik bir odu hazırlayaraq. Rüstəmin əmrində müsəlmanların 
üzərinə göndərdi. 

Yəzdəgird xəlifə Hz. Ömərin göndərdiyi elçiləri nəzakətsiz qarşı¬ 
layaraq, geri göndərmişdi. Artıq döyüş qaçınılmaz bir vəziyyətə gəldi. 
Kakanın əmrindəki qüvvələrin qatılmasıyla, islam ordusunun sayı 45 
minə çatdı. Sad döyüşdən öncə Rəbi b. Amiri görüşməsi üçün, Rüstəmə 
elçi olaraq göndərdi. Rəbi, silahlı və atlı olaraq Rüstəmin sarayına girdi. 
Onları islama dəvət etdi. Onlara düşünüb qərar vermələri üçün, üç gün 
möhlət verərək geri qayıtdı. Rüstəmin istəyinə uyğun olaraq 1 gün sonra 
da Muğirə b. Şubə elçi olaraq göndərildi. 

Nəhayət vaxt tamam oldu və döyüş başlandı. Bu döyüş əsnasında 
xəstə olan Sad, xəstə yatağından ordusunu idarə edirdi. İran ordusun- 
dakı fillər səbəbilə müsəlmanlar çox sayda itki verdi. Kaka b. Amr ət- 
Təmiminin əmrindəki 10 minlik köməkçi qüvvə vaxtında imdada yetişdi. 
Bir neçə dəfə mübarizəyə çıxan Kaka, hər dəfəsində bir İran bahadırını 
yerə sərdi. Döyüş dayanmadan dörd gün davam etdi. Müsəlmanlar so¬ 
nunda güclü bir hücum edərək, İranlı Rüstəmin çadırına qədər irəlilədilər. 
Hilal b. Alkamə Rüstəmi öldürdü. İran ordusu 10 minlərlə itki verdi. 
Müsəlmanlar çox miqdarda qənimət əldə etdilər. Qənimətlər arasında 
İranın ən böyük və ən məşhur bayrağı Drəfşigavyanı da var idi. 

Hz. Ömərin xilafəti zamanında meydana gələn müharibələrdən 
ən önəmlisi Yərmuk savaşıdır. Xalid b. Vəlidin böyük qəhramanlıq 
göstərdiyi Yərmuk savaşı nəticəsində islam ordusu Fihl bölgəsinə qədər 
irəlilədi. Bizansın orduları məğlub edildi. Bununla bərabər Şam və Hı- 
mıs da fəth edildi. 

Kadisiyyə zəfərinin qazanılmasında, paytaxt Mədinədən təlimatlar 
göndərən Hz. Ömərin də rolu çox böyükdür. 

Hz. Ömər davamlı olaraq səhabələrlə istişarə edərək. Sada təlimatlar 
göndərdi. Fillərlə hücum edən Sasani qüvvələrinin qarşısında islam or¬ 
dusu çox sayda itki verərək dayana bildi. Şamda fəth fəaliyyətlərinə da¬ 
vam edən Xalid b. Vəlid ordularının dəvələrlə birlikdə köməyə gəlməsi 
və müsəlman nişancılann fillərin üzərindəki döyüşçüləri öldürmələri 
nəticəsində döyüşün gedişatı müsəlmanların xeyrinə dəyişmişdi. 

Bu qələbədən sonra Sad b. Əbi Vakkas Babilə doğru hərəkət etdi. 
Kadisiyyə döyüşündən qaçan döyüşçülər və komandirlər burada toplan¬ 
mışdılar. Edilən döyüşdə Firuzan, Hürmüzan, Fahiran və Mihrican kimi 
məşhur komandirləri olmasına baxmayaraq, iranlilar məğlub oldular. Bir 
qismi Əhraza, bir qismi də Nəhavəndə qaçdı. Bir qədər burada qalan Sad 
isə Mədaini fəth etmək üçün, iranın daxilinə doğru irəlilədi. 

Cəlula və Kadisiyyə məğlubiyyətləri Mədainin ələ keçiriləsini asan¬ 
laşdırdı . Mədinin fəthindən çox keçmədən əl-Cəzirə ələ keçirildi. Cəzirənin 
ələ keçiriləsiylə birlikdə İraqlı ərəblərlə Suriyalı ərəblər birləşdilər. İran 
məsələsi və Sasani imperiyası Nəhavənd savaşı ilə sona çatdı. 


2. Nəhavənd Müharibəsi (21 Һ./642 m.) 

İranlılar müsəlmanların fəth etdikləri əraziləri geri almaq üçün, 
böyük bir hərəkata başladılar. 150 min nəfərdən artıq olan ordunun 
komandirliyinə Hürmüzün oğlu Mərdanşah təyin edildi. Ordu paytaxt¬ 
dan hərəkət etdiyi zaman Mərdanşahın başında "Drəfşigavyani" bayra¬ 
ğı dalğalanırdı. O zaman Kufə valisi olan Ammar b.Yasir düşmənin bu 
hərəkatını Mədinəyə xəbər verdi. Hz. Ömər, Mədinədə vəziyyəti əshab 

ilə müzakirə edərək, nə edilməsi barəsində onların fikirlərini öyrəndi. 
Numan b. Mukarrini komandir seçdi. Əmrinə Muğirə b. Şubə, Hüzeyfə 
b. əl-Yəmani kimi səhabələri verdi. Numan ordusuyla bərabər hərəkət 
etdi. Heç bir qarşılaşma olmadan İsfəhana qədər irəlilədi. Muğirə b. Şubə 
Mərdanşah ilə sülh müqaviləsi imzalasa da nəticə ala bilmədi. Nəticədə 
döyüşə qərar verildi. Düşmən hücum edincə, Numan ordunu geri çəkdi. 
Düşmən ordusunu, öz ordusunun içinə tamamən çəkdikdən sonra hücu¬ 
ma başladı. Böyük bir zəfər qazanıldı. Fəqət Numan şəhid oldu. Yerinə 
keçən Hüzeyfə, düşməni Həmədana qədər təqib etdi. Ələ keçirilən 
mücəvhər və qəniməti Mədinəyə göndərdi. Bu zəfərə islam tarixində 
“Fəthul-Futuh” 4 deyildi. 


C. Bizans Ərazisindəki Fəthlər 

1. Şam və Qüdsün Fəthi 

Suriyanın fəthində bir çox meydan müharibələri edilmişdir. Bizans 
ordularına qarşı edilən bu döyüşlərin və fəthlərin əsaslan Yərmuk sa¬ 
vaşı (h. 13 və ya 15), Şamın fəthi (h. 13 və ya 14), Fihl savaşı (h.13), 
Əlcəzirənin fəthi (h. 15), Əcnadeyn savaşı (h.13), Qüdsün fəthi (h.15 və 
ya 16) və digərləri ilə davam etmişdir. 

Yəmıuk savaşı nəticəsində məğlub olan Rum-Bizans döyüşçülərinin 
əsas hissəsi Şam məntəqəsindəki Fıhl və Kihl bölgələrinə sığınmışdılar. 
Bunun üçün Şamın fəthinə daha çox önəm verildi. Hz. Ömərin dövründə 
baş verən ilk fəth də Şamın fəthidir. Xalid b. Vəlid, Əbu Ubeydə və 
Amr b. As kimi komandirlər Dəməşqdə olduğu kimi, Suriya-Fələstin 
bölgələrinin də fəth edilməsində böyük qəhramanlıqlar göstərdilər. 

Fələstin bölgəsinin fəthi vəzifəsi Amr b. Asa verilmişdi. Gərəkdiyin¬ 
də İraq və Suriya bölgəsindəki Əbu Ubeydənin yardımına gedən Amr, 
əvvəlcə şəhərin hakimi Arobon ilə bəzi yazışma və görüşmələr keçirsə 
də, sülh yolu ilə fəthi həyata keçirə bilməyəcəyini anlayınca, Qüdsü 
mühasirəyə aldı. Bir il Qüdsü müdafiə edən xristianlar, daha sonra şəhəri 


4. Fəthlər fəthi. 

xəlifə Hz. Ömərə təslim etdilər. 637-ci ildə islam ölkəsinə qatdan Qüdsə 
xəlifənin girməsi və şəhəri təslim alması da tarixdə önəmli bir hadisə 
oldu. 

Hz. Ömər ikinci dəfə Şamı ziyarət etmək istədiyi əsnada (639) İraq, 
Suriya və Misirdə vəba (taun) xəstəliyi var idi. Hz. Ömər ordu koman¬ 
dirlərinə xəbər göndərək xəstəlikdən qorunmalarını və xəstəlik yayılan 
yerlərdən uzaqlaşmalarını istədi. Ancaq məşhur səhabələr və komandirlər 
Əbu Ubeydə, Muaz b. Cəbəl, Yezid b. Əbu Süfyan və Haris b. Hişam 
vəba xəstəliyinə tutularaq vəfat etdilər. Belə olduqda ordunun başına 
keçən Amr b. As döyüşçülərini müxtəlif bölgələrə göndərərək aralarında 
vəbanın yayılmasının qarşısını almış oldu. 

Bununla birlikdə Şam və Fələstinin fəthi Hz. Ömərin dövründə ta¬ 
mamlandı və Misirin fəthinə başlanıldı. 


2. Misir və İsgəndəı iyyənin Fəthi 

Hz. Ömər Amr b. Ası Misirin fəthi ilə vəzifələndirdi. Misirin fəthi, 
İraq və Suriyanın fəthi hərəkatının davamı mahiyyətindədir. Misirin fəthi 
üçün xəlifədən icazə alan və böyük bir süvari birliyi olan ordunun başında 
Amr, Fərəmada savaşa başladı. Qiptilərlə Rumlar arasındakı mübarizəni 
yaxşı dəyərləndirərək, Fərəmanı rahatlıqla fəth etdi. Ardından Bilbisi tu¬ 
taraq, Yunan qalasını mühasirəyə aldı. Xəlifə Hz. Ömər Misirə, Mikdad 
b. Əsvəd və Ubadə b. Samitin əmrində əlavə qüvvələr göndərdi. Birləşən 
islam orduları, qısa zamanda Misir bölgəsini (20 Һ./640 m.) fəth etməyi 
bacardı. 

Güclü islam orduları qarşısında davamlı məğlub olan Misir Mukav- 
kısı, Amr ilə görüşüb sülh müqaviləsi imzalamaq istədi. Müəyyən miq¬ 
darda illik cizyə ödəmək şərtilə müqavilə imzalandı. Bu müqavilədə, 
Misirdə qalmaq istəməyənlərin ölkədən güvən içində çıxa biləcəkləri 
qərarlaşdınldı. Ancaq Bizans imperatoru Herakl bu müqavilə səbəbilə 
Mukavkısa etiraz gələrək, İsgəndirəyyəni tutmaq üçün ordusu ilə bərabər 
hərəkətə keçdi. Ancaq müsəlmanlar ondan öncə İsgəndəriyyəni mühasi- 

rəyə almışdılar və üç ay sonra şəhəri ələ keçirdilər. Beləliklə, 641-642-ci 
ildə Misirin fəthi tamamlanaraq, islam sərhədləri içinə daxil edildi. 


Ç. Hz. Ömərin Şəhid Edilməsi 

Nəhavənd savaşında əsir götürülənlər arasında Əbu Lulu künyəsi 
ilə tanınan. Firuz adında məcusi bir kölə var idi. Mədinədə yaşayan Fi¬ 
ruz Bəsrə valisi Muğirə b. Şubənin köləsi idi. Birdən artıq iş sahibi ol¬ 
duğu üçün, əfəndisi ondan qazancına görə vergi alırdı. Bunun üçün o da, 
Hz. Ömərə şikayət etdi. Xəlifə ona işini soruşduğu zaman Firuz dülgər¬ 
lik, dəmirçilik və nəqqaşlıqla məşğul olduğunu söylədi. Hz. Ömər bu 
işləri üçün, alınan gəlirin normal olduğunu bildirdi. Bu qərar Firuzun 
hirslənməsinə və oradan çıxıb getməsinə səbəb oldu. Ertəsi gün, pal¬ 
tarının içində bir xəncər gizləyərək səhər namazı vaxtında məscidə gəlib 
gizləndi. Namaza başlanıldığı zaman Hz. Ömərə hücum edərək bir çox 
yerindən yaraladıqdan sonra qaçmaq istədi. Ancaq müsəlmanların əlin¬ 
dən qurtula bilməyəcəyini anlayaraq, bir neçə müsəlmanı da yaraladıq¬ 
dan sonra intihar etdi. 

Yaralı halda evinə gətirilən xəlifə, birinci növbədə özünə hücum 
edənin kim olduğunu soruşdu. Qeyri-müslim birisinin olduğunu öyrə¬ 
nincə, özünə hücum edənin müsəlman olmadığı üçün Allaha şükür etdi. 
Ancaq yarası ağır idi. Ümməti idarə etməsindən razı olan xalq, özündən 
sonra kimin dövlət başçısı olmasını düşündüyünü soruşdu. O da, yerinə 
bir nəfəri təyin etmək əvəzinə, dövlət başçılığı işini altı nəfərlik bir he¬ 
yətə həvalə etdi. Eyni dərəcədə seçmə və seçilmə haqqına sahib olan bu 
heyətdən, ən qısa zamanda içlərindən birini dövlət başçısı seçmələrini 
vəsiyyət etdi. 

Hz. Ömər yaralanmasının üçüncü günündə, 26 Zilhiccə/23 Noyabr 
644-cü ildə vəfat etdi. Hz. Ömərə qarşı edilən bu sui-qəsdin Mədinədə 
yaşayan iranlı və suriyalıların bir planı olduğu da ifadə edilir. 

IV. Hz. OSMANIN XİLAFƏT DÖVRÜ (23-35 Һ./644-656 m.) 


A. Hz. Osmanın Xəlifə Seçilməsi (23 Һ./644 m.) 

İdarə etməsindən razı olan xalq, vəfatından əvvəl Hz. Ömərdən ye¬ 
rinə birisini xəlifə təyin etməsini istədi. O da bu işi şuraya həvalə edərək, 
dövlət başçısı seçimlərində yeni bir metod göstərdi. Hz. Osman Hz. 
Ömər tərəfindən tövsiyə edilən altı nəfərlik məşvərət heyəti tərəfindən 
xəlifəliyə uyğun görüldü. Hz. Ömər yaralandıqdan və vəziyyətinin ağır¬ 
laşmasından sonra, arzu edilməsinə rəğmən, yerinə keçəcək dövlət baş¬ 
çısını şəxs olaraq təyin etmədi. Ancaq cənnətlə müjdələnən altı nəfərlik 
məşvərət heyətindən, içlərindən birisini ən gec üç gün içində seçmələrini 
tövsiyə etdi. Heyət Osman, Əli, Zübeyr, Talha, Sad b. Əbi Vakkas və 
Əbdürrəhman b. Avfdan ibarət idi. Əbdürrəhmanın başçı olduğu bu 
heyətdə, seçilməmək şərtiylə, ancaq seçmək haqqına sahib olan Abdul¬ 
lah b. Ömərdə vardı. Talha b. Ubeydullah bu əsnada Mədinədə olmadığı 
üçün, Sad b. Əbi Vakkas onun adından vəkalət etməyi qəbul etdi. Bun¬ 
dan əlavə, Mikdad b. Əsvəd bu məclisi toplamaqla, Əbu Talha seçim 
şəffaflığını qorumaqla, Suheyb ər-Rumi isə üç gün müddətində camaata 
namaz qıldırmaqla vəzifələndirilmişdilər. 

Başlanğıcda Haşimilər və Əməvilər başçılıq mövzusunda rəqabətə 
girişdilər. Hər iki nəsil də xəlifənin özlərindən olmasını istəyirdi. Köhnə 
rəqabət yenidən gündəmdəydi. Belə ki, nə Haşimilər iqtidarı itirmək 
istəyir, nə də Umeyyəoğullan davamlı olaraq müxalifətdə qalmaq arzu¬ 
sunda idi. 

Şura məclisi, namizədlikdən çəkilən Əbdürrəhman b. Avfın başçılı¬ 
ğında Misvər b. Mahrəvənin evində toplandı. Suheyb ər-Rumi və Mik¬ 
dad toplantını nəzarətdən keçirdilər. Heyət başçısı olan Əbdürrəhman 
b. Avf xilafətə namizəd olan Osman və Əli ilə xilafət vəzifəsini qəbul 
etmələrilə əlaqədar olaraq tək-tək görüşdü. Bu arada ümumi bir araşdırma 
etdi. Məsciddə, bazarda və yolda insanlarla görüşərək onların fikirlərini 
öyrəndi. Müsəlmanlara Əlinimi, yoxsa Osmanımı xəlifə istədiklərini so¬ 
ruşdu. 

Nəticədə “Şura Məclisi” və xalq Osman b. Affanın leyhinə səs ver¬ 
di. Hz. Osman hicri 24-cü ilin Məhərrəm ayında (3 Noyabr 644) şura 
məclisinin səs çoxluğu ilə xəlifə seçildi. Namizədlərin hamısı oradaca 
Hz. Osmana beyət etdilər. 

Bununla birlikdə, Hz. Osmanın bu şəkildə xəlifə seçilməsi fərqli 
yönlərdə dəyərləndirildi. Bu tərzin müsəlmanların böyük bir qismi tərə¬ 
findən məşru bir seçim tərzi olaraq qəbul edilməsinə baxmayaraq, bəzi 
qruplar ilə müstəşriklər tərəfindən yeni bir qəsb hadisəsi kimi dəyərlən¬ 
dirildi. 

Hz. Osmanın on iki illik xilafəti dövründə iki böyük hadisə oldu. 
Bunlar fəthlər hərəkatı və daxili çəkişmələrdir. 


B. Hz. Osman Dövründə Edilən Fəthlər 

Hz. Osman xəlifə olduqdan sonra, İranda Rey, Həmədan və İs- 
tahr xalqının, Azərbaycan və Emıəniyyə xalqının üsyanları, Bizansın 
İsgəndəriyyəyə hücumu hərəkatlanyla qarşılaşdı. Azərbaycan və Er- 
məniyyə ilə İranda Rey, Həmədan və İstahr xalqı vergiləri ödəmək istə¬ 
məyərək üsyan etdilər. Hz. Osman Bizans və üsyançıların üzərinə yeni 
istiqamətdə ordular göndərmək məcburiyyətində qaldı. Bir tərəfdən də 
Misirdə vergilərin artırılmasına qarşı çıxan Amr b. Asm vəzifədən alın¬ 
ması və yerinə xəlifənin süd qardaşı Abdullah b. Sad b. Əbu Sarhın valı 
təyin olunması, Misirdə daxili nizam-intizamın pozulmasına səbəb oldu. 

Ancaq yeni Bizans kralı Konstantin bu fürsəti yaxşı dəyərləndirərək, 
güclü bir donanma ilə hücüm etmiş və İsgəndəriyyəni müsəlmanlardan 
geri almışdı. Xətasını anlayan xəlifə, Amn əvvəlki vəzifəsinə yenidən 
təyin etdi. Amr da İsgəndəriyyəni Bizanslılardan geri aldı. 

Bir tərəfdən də İbn Sarh, Afrikada mühüm fəthlər həyata keçir¬ 
di. Müsəlmanlara etdikləri əziyyətlər səbəbiylə Məkkə fəthi əsnasında 
öldürülmələri Hz. Peyğəmbər tərəfindən halal sayılanlardan biri olan İbn 
Sarh, süd qardaşı Hz. Osmanın vasitəçiliyi ilə bağışlanmışdı. Misir fatehi 
Amr b. Asm ordusunda əsgər idi. Hz. Osman İbn Sarhın komandirliyində 

bir ordu hazırlayaraq Afrikaya göndərməsini Amra əmr etdi. Abdullah b. 
Nafı b. Əbdül-Qeys və Abdullah b. Nafı b. Harisi də biraz qüvvə ilə onun 
əmrinə verdi. Aralarında İbn Abbas, İbn Ömər, Hz. Həsən, Hz. Hüseyn, 
Abdullah b. Amr b. As və Abdullah b. Cəfər kimi məşhur səhabələrin də 
olduğu ordunun sayısı beləcə 10 mindən artıq oldu. Ordu Libya çölünü 
keçərək Trablusa doğru hərəkətə başladı. 

Yolda Ukbə b. Nafı əmrindəkilərdə orduya qoşuldu. Trablus şəhərinin 
valisi Gregerius 120 minlik bir ordu ilə hazır vəziyyətdə müsəlmanların 
gəlməsini gözləyirdi. Çox şiddətli bir döyüş oldu. Uzun zaman davam 
edən savaşdan bir xəbər gəlmədiyi üçün xəlifə, Abdullah b. Zübeyri yeni 
bir ordu ilə köməyə göndərdi. Yeni qüvvələri görən Gregerius qorxmağa 
başladı. Abdullah b. Zübeyr əmrindəki orduyla qəflətən düşmən üzərinə 
hücum edərək, Roma ordusunu məğlub etdi. Gregerius da öldürüldü. Sa¬ 
vaş müsəlmanların böyük zəfəri ilə sona çatdı. Artıq Afrikanın qapılan 
islam ordulannın üzünə açıldığı üçün, İbn Sarhın baş komandirliyindəki 
islam ordusu Mərakeşə qədər irəlilədi. Hicri 25-ci ildə Abdullah b. Nafı 
b. Əbdül-Qeys və Abdulah b. Nafı b. Hüseyn əmrindəki ordularla İspan- 
yanın daxilinə qədər irəlilədilər. Abdullah b. Nafı b. Əbdül-Qeys Afrika 
valisi təyin edildi. 

Ancaq Abdullah b. Əbu Sarhın Afrika fəthini tamamladığı zaman, 
əldə edilən qənimətlərin beşdə birisini özünə götürməsi mübahisələrə 
səbəb oldu. 

Şam valisi Yezid b. Əbu Süfyanın və bəzi komandirlərin ölməsi, 
Ümeyr b. Sad əl-Ənsarinin xəstəliyi, Fələstin əmiri Əbdürrəhman b. 
Əbu Alkamənin ölməsi ilə. Şam və ya Suriyanın valisi olan İordaniya 
valisi Müaviyə b. Əbu Süfyan Kipri fəth etməyi fikirləşdi. 

Kipr dəniz savaşma bir çox könüllü qatıldı. Müaviyə, Əbu Zərr, Əbu 
Dərda, Ubadə b. Samit və s. səhabələrin olduğu ordunu hicrətin 28-ci 
ildə Abdullah b. Qaysın komandirliyində Kiprə göndərdi. Misir əmiri 
olan Abdullah b. Sad da Misirdən hərəkət edərək gəmilərlə Kiprə gəldi. 
Kiprdə birləşən Misir və Şam donanmaları edilən savaşda qalib gələrək, 
bir çox əsir və qənimət qazanaraq geri döndülər. Kiprlilər illik 7 min qızıl 
vermək şərtilə müqavilə imzaladılar. 

Bir yandan hicrətin 30-cu ilində, Bəsrə valisi Abdullah b. Amr və 
Səid b. As müxtəlif yollarla Xorasan və Təbəristana doğru hərəkətə keç¬ 
dilər. Cürcan, Xorasan və Təbəristan Səid b. Asm ordusu tərəfindən fəth 
edildi. Abdullah b. Amrın qüvvələri isə Kabil, Sicistan və Nişapuru fəth 
etdilər. 

Beləliklə, Hz. Osman dövründə islam fəthləri şərqdə və qərbdə gedə 
bildiyi və ya gedilməsi lazım olan yerlərə qədər irəlilədi. İslam dövləti¬ 
nin sərhədləri çox genişləndi. Asiyada Anadolu, Çin və Rusiyaya, Afri¬ 
kada şimal-qərbi Afrikaya qədər, Avropada Portuqalia sərhədlərinə qədər 
uzandı. 


C. Hz. Osman Dövrü və Daxili Çəkişmələr 

İlk tarixçilər və islam tarixi qaynaqlan Hz. Osmanın dövründəki 
hadisələrə geniş yer verirlər. Hz. Osmanın xilafət dövrünü, birinci altı 
illik dövr və ikinci altı illik dövr deyə iki qismə ayıraraq incələmək adət 
halına gəlmişdir. Ancaq Hz. Osmanın müsəlman və xəlifə olması ilə 
əlaqədar xəbərlər və ikinci altı illik xilafət dövrünü əhatə edən rəvayətlər 
təsviri xəbər mahiyyətindədir. Belə ki, tarixçilərdən və ravilərdən hər biri 
hadisələri, xüsusi, dini və siyasi, iqtisadi və ictimai əsaslara görə xəbər 
verməkdədirlər. 

Bu haqdakı rəvayətlər arasında fərqliliklər vardır. Bu fərqliliklər də 
müxtəlif nəticələrin çıxmasına səbəb olmuşdur. Belə ki, Seyfin rəvayət¬ 
lərini əsas götürən tarixçilər və elm adamları, Hz. Osman dövründə orta¬ 
ya çıxan qarışıqlıqların səbəbkarı kimi İbn Səbə və Səbəyyənin olduğu 
qənaətindədirlər. Əbu Mihnəf və Vaqidinin xəbərlərini əsas götürənlər 
isə, bəzi səhabələri bu qarışıqlığın səbəbkarı kimi görürlər. 

Hz. Osmanın dövründə istər ərazilərin bölüşdürülməsi və qənimət¬ 
lərin paylaşdırılmasında, fey məsələsi və fəthlərdə, istərsə də idarə 
etmə və dini mövzularda bəzi yeniliklər edildi. Aparılan icraatlardan və 
işlərdən razı olanlarla bərabər, bütün görülən işlərdən narazı olanlar da 
vardı. 

Hz. Osmanın zamanında meydana gələn daxili çəkişmələrin çıxma¬ 
sına və xəlifənin uzun zaman davam edən mühasirədən sonra öldürülmə¬ 
sinə səbəb kimi göstərilən və tarixçilərin üzərində ittifaq etdikləri bəzi 
hadisələr vardır. 


1. Mushafların Yandırılması və Quranın Çoxaldılması 

Hz. Osman dövrü, islam fəthlərinin zirvə nöqtəsi kimi tanınır. Belə ki, 
ölkənin sərhədləri bir tərəfdən İspanyaya, digər tərəfdən Mavəraunnəhrə 
qədər çatmışdı. Yəni ərəblərin xaricində, minlərlə insan islamı qəbul 
etdi. Yeni müsəlmanlar iqtisadi, ictimai yöndən bir çox hadisələr mey¬ 
dana çıxarırdılar. Bundan əlavə əsgərlər arasında fərqli qiraət səbəbilə 
münaqişələr çıxırdı. 

Hz. Osman bütün bunlara çarə axtarmağa başladı. Ordu içərisində 
ortaya çıxan fikir fərqlilikləri, şamlıların kufəlilərə, “bizim qiraətimiz 
digər qiraətlərdən daha doğrudur, çiinkı biz onu Mıkdaddan öyrəndik ”, 
Kufəlilərin də Şamlılara “Xeyir, bizim qiraətimiz digər qiraətlərdən daha 
doğrudur, çünki biz onu İbn Məsuddan öyrənmişik”, demələri və arala¬ 
rında ixtilafların çıxması səbəbilə, xəlifə bunun həlli işini sürətləndirdi. 
Hz. Osman rəsmi nüsxəni (Hz. Əbu Bəkr dövründə cəm edilən) gətirtdi. 
Zeyd b. Sabitin başçılığında Zübeyr, Səid b. As və Əbdürrəhman b. əl- 
Haris b. Hişamdan ibarət bir heyət qurdu. Onlardan ana nüsxədən əlavə 
7 nüsxə yazmalarını və bəzi insanların əlində olan səhifələrin yığışdı¬ 
rılmasını istədi. Heyət ana nüsxəni əsas alaraq 7 nüsxə daha yazdılar. 
Xəlifə Hz. Osman bu nüsxələrdən birini özünə götürdükdən sonra, geri 
qalan rəsmi nüsxələri islam dövlətinin 6 böyük şəhərinə göndərdi. Rəsmi 
nüsxələr xaricindəki, bütün nüsxələri topladaraq yandırtdı. 

Müsəlmanlar bu davranışı üçün Hz. Osmana təşəkkür etdilər. An¬ 
caq, İbn Məsud və onunla bərabər olanlar bu işə qarşı çıxdılar. Bəlkə 
də, İbn Abbas bu işi öz başçılığında görmək istəyirdi, ancaq xəlifə Hz. 
Əbu Bəkrin tətbiqatına uyğun olaraq, bu vəzifəni Zeyd b. Sabitə həvalə 
etmişdi. Bu hadisə, xəlifə ilə məşhur alim səhabənin sonrakı əlaqələrinə 
təsir etdi. Qeyri-rəsmi nüsxələrin yandırılması hadisəsi hicri 32-ci ildə 
baş vermişdir. 

Hz. Osman dövlət dəvələrinin otlaması, bəslənməsi və qorunma¬ 
sı, savaş zamanında ordu üçün hazır halda olmasını düşünərək, bəzi 
əraziləri dövlət malı halına gətirdi. Ancaq, Hz. Osmanın bu davranışı 
mübahisələrə səbəb oldu. Halbuki xəlifə bu hərəkəti ilə şəxsi mənfəətini 
deyil, dövlətin yüksək mənfəətini düşünürdü. 


2. Dövlət İşçilərinin Təyini 

Hz. Osmana qarşı yönəldilən tənqidlərdən biri də, təyinlərdə tərəf- 
keşlik etməsi, dövlət idarəsinə ancaq Əməvi mənsublarını götürməsidir. 
Hz. Osmanın ilk təyin etdiyi vali, Hz. Ömərin vəsiyyətinə uyğun Kufə 
valiliyinə təyin etdiyi Sad. b. Əbi Vakkasdır. Belə ki, xəlifə Abdullah 
b. Məsudla etdiyi bir mübahisə səbəbiylə Sadı Kufə valiliyindən azad 
edərək, yerinə ana bir qardaşı Vəlid b. Ukbəni təyin etdi. Fələstin valisi 
Əbdürrəhman b. Alkamə əl-Kənaninin ölümü ilə əlaqədar buranın ida¬ 
rəsini Müaviyə b. Əbu Süfyana verdi. Umeyr b. Sadın xəstələnərək və¬ 
zifədən azad edilməsini istəməsinə görə, buranın da idarəsini Müaviyəyə 
verdi. 

Beləliklə, Müaviyə Şamın (Suriya) ümumi valisi oldu. Bundan əla¬ 
və edilən şikayətlər səbəbiylə Hz. Osman, Misir valisi Amr b. Ası vəzi¬ 
fəsindən uzaqlaşdıraraq, onun yerinə süd qardaşı Abdullah b. Sad b. Əbu 
Sarhı təyin etdi. Dayısının oğlu Abdullah b. Amiri Kabilə, sonra Sicista- 
na daha sonrada Bəsrə əmirliyinə təyin etdi. Əşas b. Qaysı Azərbaycana, 
qardaşı Qaysı da Reyə əmir olaraq göndərdi. İraq ordusunda da bir neçə 
dəyişiklər etdi. Xəlifə Hz. Osmanın hakimiyyəti dövründə etdiyi önəmli 
təyinlər bunlar olmuşdur. 

Təəssüf ki, xəlifənin bu təyin və azad etmə davranışları daha sonra 
onun əleyhində işlədildi. Xəlifə qohumlarını idarəyə gətirmək, Ümeyyə- 
lilər xaricindəkilərə qarşı fərqli davranmaqla günahlandırıldı. Bəzi mü¬ 
xalif insanlar və qruplar dövlət işçilərinin təyinində haqsızlıq edildiyini 
iddia etdilər. Seyf, Səbə və tərəfdarlarının Kufə, Bəsrə və Misirdəki fə¬ 
aliyyətləri və bu sahədəki işləri Hz. Osman dövründəki hadisələrə, da¬ 
xili qarışıqlıqlara və xəlifənin qətli hadisəsinə bir başqa yöndən açıqlıq 
gətirir. 

3. Səhabələrə Qarşı Davranışı 

Hz. Osmanın əshabi-kirama qarşı davranışı da mübahisə mövzusu 
olmuşdur. Bəziləri onun davranışlarını mülayim, bəziləri də mənfi yöndə 
dəyərləndirdi. Hakimiyyətdəki məşhur səhabələri vəzifədən uzaqlaşdır¬ 
ması, yerlərinə xüsusi ilə əməvilərdən təyin etməsi, səhabələrin Hicaz 
bölgəsində və ətrafında sərbəstcə gəzməsinə icazə verməsi, Müaviyənin 
təsiriylə Əbu Zərri Rəbəzəyə sürgün etməsi, Mərvan b. Hakəmi katibi 
təyin etməsi kimi səbəblər onun günahlandınlmasına səbəb olmuşdur. 


4. Yenilikləri 

Dinlə əlaqəli bəzi tətbiqatlan səbəbiylə də Hz Osman tənqidlərə 
məruz qalmışdır. Kəbənin örtüyünün yenilənməsi, Məscidi-Nəbəvidə 
bəzi yeniliklər etməsi, cümə namazında məscidin içində ikinci əzan 
oxutması, Minada namazı muqim (yolçu olmayan) kimi qılması, yeni 
paltarlar tikdirməsi və Beytul-malın 1/8-nə əl qoyması bunlardandır. 
Adət-ənənəyə bağlı olan bəzi qruplar, bu yenilikləri bidətlər olaraq dəyər¬ 
ləndirdilər və bu yeniliklərə səbəb olan xəlifə Hz. Osmanı da günahlan¬ 
dırdılar. 

Hz. Osmanın dövründə daxili çəkişmələrin çıxmasına, paytaxt Mə¬ 
dinənin mühasirə edilərək, xəlifənin öldürülməsinə səbəb olaraq gös¬ 
tərilən hadisələr və icraatlar, xəbərlərdə sabit olduğu şəkliylə və əsas cə¬ 
hətləri ilə bunlardır. 


Ç. Hz. Osmanın Şəhadəti 

Misir, Bəsrə və Kufədən ümrə bəhanəsi ilə Mədinəyə gələn asilər 
şəhər kənarında ordugah qurdular. Hz. Osmanın istəyi ilə Hz. Əli on¬ 
larla görüşdü. Asilərin şikayətinə əsasən Misir valisi Abdullah b. Sad 
dəyişdirilərək yerinə Məhəmməd b. Əbi Bəkr təyin edildi. Bununla da üs¬ 
yançılar geri qayıtdılar. Lakin yolda gedərkən tutduqları bir çaparın üzə¬ 
rində asilərin öldürülməsi əmri olan xəlifəyə məxsus bir məktub tapdılar. 

Bu səbəblə yenidən geri qayıdaraq Hz. Osmanın evini mühasirəyə aldılar 
və onun istefasını tələb etdilər. Lakin bu təklif xəlifə tərəfindən rədd edil¬ 
di. Bəzi rəvayətlərə görə bu məktub xəlifənin katibi Mərvan b. Hakəm 
tərəfindən yazıldığı bildirilir. 

Xəlifəni qorumaq qərarına gələn Hz. Əli oğlanları Hz. Həsən və Hz. 
Hüseyni onu mühafizə etmələri üçün təyin etmişdi. Bu hadisədən heç 
kimsənin zərər görməsini istəməyən Hz. Osman evindən çölə çıxmaya¬ 
raq ibadətlə məşğul olurdu. Qapıdan evə daxil ola bilməyən asilər başqa 
yoldan onun evinə girə bilmişdilər. Onlar Hz. Osmanı Quran oxuyarkən 
şəhid edib, xanımı Nailənin də bir neçə barmağını kəsmişdilər. Hz. Os¬ 
manın qanı oxuduğu mushafın üzərinə töküldü. Qaynaqlar bu şəxslərin 
Kinanə b. Bişr, Ömər b. Budeyl, Amr b. Humuk, Sudan b. Humran, Əb¬ 
dürrəhman b. Udeys və Məhəmməd b. Əbi Bəkr olduğu haqqında həm¬ 
fikirdirlər. 

Qənaətimiz budur ki, əvvəldə qeyd etdiyimiz hadisələr və icraatlar 
Hz. Osmanın öldürülməsinə səbəb ola biləcək mahiyyətdə deyildir. Ha¬ 
disələri şişirdənlər, insanları üsyana təşviq edənlər, düşmənlikləri qızışdı- 
ranlar olmasaydı, dövlət başçısı Hz. Osmanın öldürülməsi çox çətin olar¬ 
dı. 

Belə görünür ki, Hz. Osmanın dövründəki narahatçılıq və qarışıq¬ 
lıqların arxasında başqa bir səbəb vardır. Xəlifənin öldürülməsi və ha¬ 
disələrin cərəyan etmə şəkli, öncədən planlaşdırılmış və bir “gizli əl” 
tərəfindən idarə edilmiş olduğunu göstərir. Əsasən tarixçilər Hz. Os¬ 
manın qətli hadisəsinin arxasında gizli bir gücün varlığı mövzusunda 
həmfikirdilər. 

12 illik xilafəti dövründə, özünə qarşı üsyan edilməsinə və öldü¬ 
rülməsinə səbəb ola biləcək, hər hansı mühüm bir hadisəyə səbəb olmayan 
xəlifə Hz. Osman, (Zilhiccənin 18-i 656-cı ildə) həcc bəhanəsiylə Kufə, 
Bəsrə və Misirdən yola çıxaraq Mədinəyə gələn, amma əsil məqsədləri 
xəlifəni öldürmək olan asilər tərəfindən öldürüldü. 

Bundan sonra bir qrup insanlar Hz. Osmanın qanını tələb edərək, in¬ 
tiqamını almaq davasına başlamışdılar. Fikrimizcə əshabın Hz. Osmana 

qarşı inciklikləri və bəzi şəxsi narazıçılıqları səbəbiylə, meydana gələn 
hadisələr qarşısında seyirci olmaları, xəlifəyə kömək etməyərək onu tək 
başına buraxmaları, üsyançıların işini daha da rahat görmələrinə səbəb 
olmuşdur. 

Hz. Osmanın öldürülməsi ilə birlikdə islam tarixində ardı-arası 
kəsilməyən xoşagəlməz hadisələr, qarışıqlıq və savaş meydana gəlmiş, 
ümmətin birlik və bərabərliyi pozulmuş, müxtəlif sosial və dini fırqələr 
ortaya çıxmışdır. 


1. Hz. Osmanın Öldürülməsi Hadisəsinin İzahı 

Hz. Osmanın xilafət dövrü əvvəldə qeyd etdiyimiz kimi iki hissəyə 
ayrılır. İlk altı illik dövr- sakitçilik və yaxşı idarəetmə dövrü, ikinci altı 
illik dövr- daxili çəkişmələr və pis idarəetmə dövrü kimi bilinir. Qaynaq¬ 
larda ilk altı illik dövr haqqında hər hansı bir narazıçılıqdan söz açılmır. 
Bu dövr islam fəthlərinin bütün cəbhələrdə irəlilədiyi bir dövrdür. An¬ 
caq, onun xilafətinin ikinci dövrü həqiqətən də, xüsusilə İraq, Misir və 
Hicaz kimi bölgələrdə hadisələrin, qarışıqlıqların və dəyişikliklərin mey¬ 
dana gəldiyi, islam ümmətinin müxtəlif qollara ayrıldığı, gündüz vaxtı 
hər kəsin gözü qabağında xəlifəsi öldürüləcək özbaşınalığın başladığı bir 
dövrdür. 

Hz. Osmanın xilafəti uzun müddət davam etmişdir. Xəlifənin siya¬ 
sətindən sıxılan xalq dəyişiklik istəyirdi. Qüreyşin idarəsini istəməyərək, 
qəbilənin hakimiyyətinə son qoymaq istəyənlərdə vardı. Ancaq Hz. Os¬ 
mana qarşı olan üsyan, birinci dərəcədə ərəb qəbilələrinin Qüreyşə üsya¬ 
nı və qəbiləçilik anlayışının islami idealogiyaya qarşı qələbə çalmasını 
ifadə etməkdədir. 

Bir tərəfdən də mədinəlilər arasında lüzumsuz və nəfslərinə görə 
hərəkət edənlərin olması səbəbilə, Hz. Osmana qarşı irad tutanlar olurdu. 
Oğurluq, zina etmək və adam öldürmək kimi cinayətləri işləyərək cəza 
görənlərlə, bəzi yerlərin və savaş qazilərinin var-dövlətini gözü götürmə¬ 
yənlər bunlara ömək göstərilə bilər. Xəlifə bu pozğun və fitnəkar insan- 



Xüləfayi-Raşidm Dövrü 39 


lari müxtəlif şəkillərdə cəzalandıraraq, onlardan bir hissəsini sürgünə 
göndərdi. Ancaq bu insanlar getdikləri yerlərdə, Hz. Osmanın əleyhində 
mübarizə aparmağa və xalqı da bu yöndə ona qarşı təhrik etməyə başla¬ 
dılar. 

Xalqın içində yaşadığı sosial, iqtisadi və dini həyatı islama zidd kimi 
görən qrup da var idi. Bunlar Bizans və Sasani mədəniyyəti təsirində bu 
həyata qarşı idilər. Lüks və israf sahiblərinin əlindəki mallara əl qoyul¬ 
masını istəyirdilər. Bu fikirlərinə “Qızıl və gümüş yığıb da Allah yo¬ 
lunda xərcləməyənlərin vay halına” 5 ayəsini dəlil göstərirdilər. Bu fikir 
sahiblərinin liderliyini Əbu Zərr əl-Ğıffari edirdi. Əslində bu bir şiddət 
hərəkatı idi. Çünki müsəlmanların mallarına əl qoyulur, onlar məcburi 
olaraq xərcləməyə zorlanırdılar. 

Ərəb qəbilələri arasındakı “əsəbiyyət” əsasına dayanan mübarizə ilə 
Hicaz, İraq və Suriya bölgələrin iqtisadi və siyasi hakimiyyət üstündəki 
davaları daHz. Osmanın dövründə daxili qarışıqlıqların çıxmasında əsas 
təşkil edən faktorlardandır. Siyasi hakimiyyət, məqam və var-dövlət düş¬ 
künü olan müsəlmanları qarşı-qarşıya gətirmişdi. 

Xəlifənin Əməvi ailəsinə dövlətin imkanlarından daha çox istifadə 
fürsəti verməsi bu insanların ona qarşı çıxmalarına səbəb olurdu. 

Həqiqətdə xəlifə, yalnızca Qüreyşə qarşı yumşaq və səmimi davran¬ 
mır, bütün müsəlmanlara qarşı da eyni siyasəti davam etdirirdi. Xəlifə 
olduğu zaman bütün valilərlə xalqa məktublar göndərərək, onların bir- 
birlərinin haqlarına riayət etmələrini əmr edirdi. Valilərindən Hz. Ömərin 
icraatlarına görə davranmalarını istəyirdi. Xüsusi ilə mali vəzifəlilərdən, 
zəkat və vergi məmurlarından ədalətlə iş görmələrini istəyirdi. Ancaq bəzi 
tətqiqatçılar və elm adamları onun öldürülməsinin ən əsas səbəbi olaraq, 
təqib etmiş olduğu bu yumşaq və səmimi siyasətini göstərməkdədirlər. 

Abdullah b. Səbə və tərəfdarları, Hz. Osmanın dövründə meydana 
gələn daxili qarışıqlıqların baş memarları və tətbiqatçıları olaraq göstə¬ 
rilməkdədir. Onlar niyyətlərinə çatmaq üçün dini, siyasət aləti etdilər. 


5. Tövbə, 9/34 

İbni Səbə fikirlərini gerçəkləşdirmək üçün, əhli-əmsar ilə yazışmala¬ 
rını söylədi. Nəticədə yaşadığı bölgələrin insanlarını,\ Kufə, Bəsrə və 
Misir xalqlarını istədiyi kimi idarə etməyi bacardı. Çünki imanı zəif 
olan bəzi müsəlmanlar onun dediyi hər sözü təsdiq edirdilər. Onlar 
bunu məktublardan öyrəndikləri kimi, haqq adma və valilərin etdikləri 
zülmlərə qarşı edirdilər. 

Əslində İbni Səbənin bu üslubu, təsirini Mədinəlilər arasında 
da göstərdi. Vəziyyətin pis olduğunu düşünən Mədinə xalqı bir gün 
məsciddə xəlifəni vəziyyətdən xəbərdar etdilər və məktublarda bildirilən 
xüsuslardan sorğu-suala tutdular. Bizə gələn xəbərlər sənə də gəlirmi 
dedilər. Hz. Osman xeyir, Allaha and olsun ki, sadəcə yaxşı xəbərlər gəlir 
dedi. Bunun üçün biz sənin yanma gəldik və bizə çatan xəbərləri eynilə 
sənə bildirdik- dedilər. Hz. Osman sizlər möminlərin seçilmişləri və 
şahidlərisiniz, mənə yol göstərin, nə etməyimi istəyirsiniz- dedi. Onlar 
güvənilən kimsələri, sənə xəbər gətirmələri üçün Əmsara göndərməyini 
məsləhət görürük- dedilər. 

Bunun üçün xəlifə Məhəmməd b. Məsləməni Kufəyə, Usamə 
b. Zeydi Bəsrəyə, Ammar b. Yasiri Misirə, Abdullah b. Öməri Şama 
göndərdi. Bunların xaricindəki bəzi insanları da başqa bölgələrə 
göndərdi. Gedənlərin hamısı Ammardan öncə döndülər və belə dedilər: 
“Ey insanlar, Allaha and olsıın ki, heç bır pislik görmədik. Eyni şəkildə 
nə valilər, nə də xalq pislikdən şikayət edirlər. Müsəlmanların vəziyyəti 
yaxşıdır... ”. Xalq Ammarın qayıtmasını gözləməyə başladı. Elə bu 
əsnada Misir valisi Abdullah b. Sad b. Əbu Sarhdan bir məktub gəldi. 
Ammarın misirli bir qrup tərəfindən aldadıldığını və müxaliflər arasında 
olduğunu xəbər verdi. Abdullah b. Sevda, Xalid b. Mülcəm, Sudan b. 
Humran və Kinanə b. Bişrin bu qrupdan olduqlarını, bu insanların ona öz 
fikirlərini söyləmək istədiklərini, Hz. Məhəmmədin (s.ə.s) dönəcəyinə 
(rəcat) inandıqlarını və Ammarı Osmandan ayrılmağa dəvət etdiklərini, 
Mədinəlilərin fikirlərinin də öz fikirləri kimi olduğunu iddia etdikləri bu 
məktubla bildirilirdi. Əbu Sarh başqa insanlar onlara qoşulmadan, onu və 
onunla bərabər olanları öldürmək üçün xəlifədən icazə istədi. Hz. Osman 
göndərdiyi cavab məktubunda, valinin bu fikirdən əl çəkməyə çağıraraq, 
bu insanların sərbəst buraxılmasını və istədikləri yerə getmələrinə icazə 

verilməsini, Allah onlardan intiqam alana qədər onlara toxunulmamasını 
əmr edirdi. 

İbn Sevda Misirə gəldiyi zaman Kinanə b. Bişr, Sudan b. Humran 
ilə birgə oldu. Qafıki də onlara qoşuldu. Daha sonra Xalid b. Mülcəm, 
Abdullah b.Zirarə və başqa şəxslərdə onlara qoşuldular. Onlarla danı¬ 
şaraq siyasi fikirlərini və mədəni səviyələrini öyrənən İbn Sevda, onla¬ 
ra “rəcaf ’ və “vasilik” fikirlərini təlqin etdi. “Nə qəribədir ki, insanlar 
Hz. İsanın dönəcəyinə inanırlar da, Hz. Məhəmmədin (s.ə.s) qayıtması¬ 
nı yalanlayırlar. Halbuki, Allahında 6 buyurduğu kimi, Hz. Məhəmməd 
(s.ə.s) dönmə xüsusunda Hz. İsadan daha çox haqq sahibidir. ” O, bu 
fikrinin qəbul edildiyini fərq etdikdə, vəsayət fikrini, yəni Hz. Əlinin Hz. 
Məhəmmədin (s.ə.s) varisi olduğu fikrini ortaya atdı. 

Hz. Osmana qarşı olan və xalqı üsyana səsləyən sadəcə İbn Səbə 
və tərəfdarları deyildi. Kufə və Bəsrədə də, müxtəlif səbəblərlə bir ara¬ 
ya yığılan, valilərin və xəlifənin əleyhində olanlar, cinayətlər törədən və 
xalqı üsyana sövq edən bir qrup da mövcud idi. Xüsusi ilə vali Vəlid 
b. Ukbənin, Kufədə cinayət törədən və oğurluq edən bir neçə nəfəri 
öldürtməsi, bunların ailələrinin və qəbilələrinin əsəbiyyət anlayışı, açıq¬ 
dan Vəlidə və dövlətə düşmənçilik göstərmələrinə səbəb oldu. Nəticədə 
Vəlidin valilikdən azad edilməsini bacardılar. 

Hicri 33-cü ildə açıqdan fəaliyyət göstərməyə başlayan bu üsyançı¬ 
ların başında Malik əl-Əştər, Əsvəd b. Yezid, Alkamə b. Qays, Sasa b. 
Umeyr b. Dabi, Kumeyl b. Ziyad kimi şəxslər vardı. Kufə əşrafı, xəlifə 
Hz. Osmana göndərdikləri bir məktubla vəziyyət və başçıları İbn Sevda 
haqda məlumat verirdilər. Xəlifə bu üsyançı qrupu xüsusi ilə Suriyaya 
sürgün etmişdi. Bu üsyançı qrupa bəzi səhabələr də, şəxsi narazıçılıq- 
lan və mənfəətləri səbəbilə kömək edirlərdi. Məhəmməd b. Əbu Bəkir, 
Məhəmməd b. Əbu Hüzeyfə və Amr b. Ası bunlar arasında saya bilərik. 

Hz. Osmanın xilafətinin ikinci altı illik dövründə ortaya çıxan hadi¬ 
sələrdə və xəlifənin öldürülməsinə təsir edən amillər içərisində ən önəmli 
olanı qənaətimizcə mövcud olan sosial və siyasi vəziyyətdir. 


6. Qəsəs, 28/85 

Açıqca görülməkdədir ki, Hz. Osmanın dövrü, Hz. Ömər dövrü 
kimi deyil. Hz. Ömərin eyni sahədəki icraatları və yeniliklərini qəbul 
edən xalq, Hz. Osmanın etdiklərini qəbul etmədilər. Bunun səbəbi Hz. 
Osman zamanında baş verən sosial və iqtisadi dəyişikliklərdir. Xüsusi 
ilə onun xilafətinin ikinci dövründə, həm sosial yöndə, həm də ümmət 
içində bir fərqliləşmə görülməyə başladı. Fəthlər dayandırıldı. Çünki İs¬ 
lam dövlətinin sərhədləri çox genişlənmişdi. Geri çəkilməkdənsə, oldu¬ 
ğu yerdə dayanmaq daha yaxşısı idi. Fəthlərin dayanmasıyla bərabər, 
sosial ehtiyacların böyük bir qismini qarşılayan qənimətlərdə dayandı. 
Gəlirlərin böyük bir qismindən məhrum olan bəzi insanlar, hadisələr ar¬ 
xasınca qaçmağa, söz-söhbətlər çıxarmağa başladığı kimi, bəzi insanlar 
istəməsələr belə bu hadisə və söz-söhbətlərin içinə qarışmış oldular. 

Hz. Əbu Bəkr və Hz. Ömər bu bədəvi ərəbləri fəthlərə göndərmə¬ 
mişlər, sosial hadisələrin xaricində tutaraq, ağıllı və uzaq görən bir si¬ 
yasət təqib etmişdilər. Hz. Osman isə, sələflərinin əksinə olaraq bu bə¬ 
dəvi ərəblərin səfərlərə göndərilməsini əmr etdi. Əslində xəlifə bunları 
savaşa göndərməklə, onları başqa yerlərə dağıtmaq, dedi-qodu və qarı¬ 
şıqlıq çıxarmalarının önünü almaq, yəni sosial cəmiyyətdə hüzuru bərpa 
etmək kimi yeni bir metodu tətbiq etdi. Qənimətlərə, mala və kölə qazan¬ 
mağa çox düşgün olan bu insanlar qaça-qaça savaşa getdilər. Beləliklə, 
fəthlər əsnasında edilən dedi-qodular və narazıçılıqlar həmişə bu insan¬ 
lar tərəfindən edilmişdir. 

Fəthlərin dayanmasıyla ən böyük gəlir qaynaqlarını və işlərini itirən 
bu ərəblər, bu dəfə də köhnə qənimət gəlirləri, əldə edilən və fey (dö¬ 
yüşsüz ələ keçirilən ərazilər) kimi mövzularda danışmağa başladılar. İs¬ 
lam ümmətinin zehnlərini qarışdırdılar. Onların bu hərəkətləri, savaşa 
qatılmış qaziləri narahat etməyə başladı. Bu vəziyyət ixtilafın artmasına, 
xalqın bir-birinə qarşı qruplara bölünməsinə səbəb oldu. Seyf b. Ömər, 
“onların hu hallarını idrak edən Abdullah b. Səbə , onları yönhndirdi, 
yəni ərəbləri bu mövzuda təhrik edərək, fitnə hadisəsini reallaşdırmaları 
üçün Mədinəyə göndərdi. ” sözləri ilə bunların fitnə hadisəsinə qatıldıq¬ 
larına işarə etməkdədir. Əslində xəlifə də, ən son göndərdiyi məktubunda 
onlardan bəhs etdiyi kimi, Hz. Əli və Hz. Aişənin sözləri də bu xüsusu 
doğrulayır mahiyyətdədir. 

Ümrə etmək bəhanəsiylə 35/656-cı ildə yola çıxan misirlilər, Məkkə¬ 
yə getmək əvəzinə Mədinəyə gəldilər. Hz. Əli xəlifənin adından onlarla 
danışıb geri dönmələrinə nail olmuşdu. Asilər bu dəfə, 656-ci ilin Aprel 
ayında 4 qrup halında Misirdən həcc bəhanəsiylə yola çıxdılar. Kufəlilər 
və bəsrəlilər də eyni məqsədlə yola çıxmışdılar. Belə ki, iqtidardakı xə¬ 
lifə haqqında eyni fikirdə olan bu insanlar, onun yerinə keçəcək kimsə 
mövzusunda fərqli fikirlərə sahib idilər. Misirlilər Hz. Əlini, bəsrəlilər 
Talhanı, kufəlilər Zübeyri xəlifə kimi görmək istəyirdilər. 

Mədinəni, Məscidi Nəbəvini və Darda xəlifəni mühasirə altında sax¬ 
layan asilər, hicri 35-ci ilin 18 Zilhiccə (İyun 656), Hz. Osmanı vəhşi¬ 
cəsinə qətl etdilər. Bununla da kifayətlənməyərək dövlətin xəzinəsini yağ- 
maladılar. Xəlifənin Baqi qəbiristanlığına basdırılmasına mane oldular. 

Nəticə olaraq deyə bilərik ki, 12 illik xəlifəliyi dövründə Hz. Os¬ 
man, özünə qarşı üsyan edilməsinə və öldürülməsinə səbəb olacaq bir 
günah işləməmişdir. Belə ki o, özünə qarşı yönəldilən günahlara tək-tək 
cavab vermiş, bəzi davranışları üçün də istiğfar etmişdir. O, hilmi, saf 
təbiəti, mərhəmətliliyi, yumşaq idarəçiliyinin yanında, bədəvi ərəblərin 
və İbn Səbə kimi bəzi fitnəkarların çıxardığı üsyanın qurbanı olaraq öl¬ 
dürülmüşdür. 

V. Hz. ƏLİNİN XİLAFƏT DÖVRÜ (35-40 Һ./656-661 m.) 


A. Hz. Əlinin Xəlifə Seçilməsi (35 Һ./656 m.) 

Hz. Osmanın şəhid edilməsi, islam ümməti içində ardı-arası 
kəsilməyən daxili çəkişmələrə, məzhəb qarşıdurmalarına səbəb oldu. İki 
ay davam edən anarxiya, xəlifənin vəfatından sonra da beş gün davam 
etdi. Hz. Osmanın qatilləri olan üsyançılar Mədinədə vəziyyətə hakimlik 
edirdilər. İndi isə, Hz. Osmanın yerinə istədikləri şəxsi xilafətə gətirmə 
zamanı gəlmişdi. 

Ancaq, III Raşid xəlifəni öldürmək mövzusunda həmfikir olan asilər, 
yeni xəlifənin kim olacağı mövzusunda fərqli fikirlərə sahib idilər. Tal- 

ha və Zübeyr onların təkliflərini rədd etmişdi. Nəticədə Mədinə xalqını 
toplayaraq ən qısa müddətdə Hz. Əlini xəlifə seçib, ona beyət etmələrini 
söyləyərək, onlara bu mövzuda bir günlük möhlət verdilər. Bunun üçün 
xalq Hz. Əlini xəlifə seçərək ona beyət etdilər. Ancaq Mədinə xalqı 
656-cı ildə xəlifə olan Hz. Əliyə şərtlə beyət etdi. Ondan Hz. Osmanın 
qatillərini qısa zamanda taparaq cəzalandırmasını istədilər. Beləcə Hz. 
Əli, Hz. Əbu Bəkrin xəlifə seçilməsinə bənzər bir yolla xəlifə seçilsə 
də, ondan fərqli olaraq, ona şərtlə beyət edildi. Ancaq, çox sayda səhabə 
qrupu ona beyət etmədiyi kimi, Şam və bənzəri bölgələrdə də Hz. Əliyə 
beyət edilmədi. 


B. Hz. Əlinin Dövründəki Hadisələr 

Hz. Əli islam əsaslarına uyğun hərəkət edib və bu əsaslarla ümməti 
idarə etmək üçün xəlifə oldu. Hz. Əli gərək Hz. Peyğəmbərin həyatında 
gərəksə ilk üç xəlifə dövründə elmi və gücüylə islama çox xidmət etdi. 
Bu məşhur səhabə ilk üç xəlifənin dizinin dibindən ayrılmadı və onla¬ 
rın müşaviri və ən böyük köməkçisi oldu. Hz. Osmanın öldürülməsiylə 
ortaya çıxan hadisələri yatırmaq üçün var gücüylə çalışsa da müvəffəq 
ola bilmədi. 

Hz. Əli xəlifə seçildikdən sonra ilk iş olaraq Hz. Osmanın valilərini 
dəyişdirdi. Bu mövzuda xalqın beyətini gözləməyəcək dərəcədə 
tələskənlik göstərdi. Halbuki Müğirə b. Şubə və Abdullah b. Abbas bu 
xüsusda onatələsməməyi tövsiyə etmişdi. Nəticədə bəzi vilayətlərdə Hz. 
Əlinin əleyhində bir müxalifət cəbhəsi meydana gəlməyə başladı. 

Hz. Əli hicri 35-ci ilin 26 Zilhiccə tarixindən (656), hicri 40-cı ilin 
(661) Ramazan ayına qədər beş il yarım xilafət məqamında qaldı. An¬ 
caq xilafət dövrü davamlı olaraq daxili və xarici çəkişmələrlə keçdi. Hz. 
Əlinin dövründə fəth hərəkatları dayandı. Belə ki, xəlifənin bu yöndə 
fəaliyyət göstərmək fürsəti belə olmadı. 

1. Cəməl Hadisəsi 

Hz. Osmanın öldürülməsi, islam toplumunda dərin izlər buraxdığı 
kimi, daxili savaşların və müxtəlif ixtilafların çıxmasına səbəb oldu. 
Onun yerinə xəlifə olan Hz. Əli, belə bir mirası dövralma bəxtsizliyinə 
sahib idi. Özünə şərtlə beyət edən xalq, Hz. Osmanın qatillərinin dərhal 
tapılaraq cəzalandırılmasını istəyirdi. Hz. Əli isə, ortalığın sakitləşməsini, 
üsyançıların Mədinədən çəkilməsini və xilafətinin digər bölgələrdə 
və əyalətlərdə də tanınmasını gözləyirdi. Üsyançılar Mədinədə hakim 
vəziyyətdə idilər. Bu arada bəzi üsyançılar, Hz. Osmanın öldürülməsi 
hadisəsində bəzi səhabələri hədəf göstərirdilər. 

Elə bu səbəblərdən dolayı paytaxt Mədinə çox hüzursuz idi. Hz. 
Əbu Bəkrin qızı və Hz. Peyğəmbərin yoldaşı Hz. Aişə ilə əşəreyi-mü- 
bəşşərədən olan Talha və Zübeyr, mövcud olan iqtidara qarşı çıxdılar. 
Xəlifəyə qarşı birləşib ortaq cəbhə yaratdılar, ətraflarına döyüşçülər top¬ 
layaraq, silah çəkərək IV Xəlifə Hz. Əliyə qarşı ayaqlandılar. Artıq mü¬ 
səlmanlar bir-birlərinə silah çəkərək savaşırdılar. Kufə və Bəsrə xalqı da 
onlara qoşuldu. Müxalifətçilər bu iki şəhərdəki dövlət xəzinəsindən zor 
gücü ilə pul götürərək, döyüş üçün xərclədilər. 

Hz. Osmanın qatillərini də öz ordusu içinə alan Hz. Əli, Cəmazi- 
yəlaxir ayının 14-ü günü (Dekabr 656), Hureybə deyilən yerdə onların 
qarşısını aldı. Beləcə, Hz. Peyğəmbərin ən yaxın qohumlarının və ən 
məşhur dostlannında olduğu bu iki qrup savaş vəziyyətində idi. Ancaq, 
hər iki tərəf də döyüşmək niyyətində deyildi. Hz. Əlinin sülh təklifini 
qəbul edərək, bir-birləriylə savaşmamaq qərarı aldılar. Bundan əlavə, Hz. 
Osmanın qatillərinin birgə tutularaq cəzalandırılması mövzusunda ittifaq 
etdilər. Hz. Əlinin ordusunda olan, Hz. Osmanı öldürən qatillər və ya 
“Səbəiyyə” deyilən qrup qəbul edilən qərardan razı olmadı. Bunun üçün 
dərhal fəaliyyətə başladılar. Belə ki, Hz. Əli və Hz. Aişə tərəfdarlarının 
birləşməsi onların zəiflədilməsi demək idi. Abdullah b. Səbə, İlba b. əl- 
Heysəm, Şureyh b. Əvfa, Adiy b. Xatəm kimi şəxslər öz aralarında ra¬ 
zılaşaraq, müsəlmanları gecə qaranlığında bir-birləriylə döyüşdürməyə 
qərar verdilər. Çünki əgər iki tərəf bir-birləriylə döyüşürsə, zəifləyərlər 

və özləriylə döyüşəcək gücləri qalmaz, onlar da beləliklə hakimiyyəti 
əllərində saxlamış olarlar. 

Qarşılıqlı olaraq yüksələn “Ey dostlar! Bizə basqın edildi” nidalany- 
la iki tərəf döyüşə başladılar. Artıq Hz. Əlinin nəsihəti fayda vermədiyi 
kimi, Hz. Aişə də döyüşənlərə bəd dua edirdi. İslam düşmənlərinin plan¬ 
ları uğurla həyata keçmişdi. Nəticədə, Hz. Əlinin tərafdarlan savaşın 
qalibi oldular. Talha və Zübeyr kimi məşhur səhabələr başda olmaqla, 
hər iki tərəfdən bir çox insan öldü. Bəsrəni də ələ keçirən Hz. Əli, yağ- 
malama və bənzəri hərəkətləri qətiyyətlə qadağan etdi. Hz. Aişə, bir dəvə 
üzərində savaşa qatıldığı üçün bu hadisəyə “Cəməl (Dəvə) Vaqeəsi” de¬ 
yildi. 

Bu arada, islam dövlətinə bağlı olan ərazilərdən İraq, Xorasan, 
Yəmamə, Yəmən, Hicaz və Misirdən Hz. Əliyə beyət edildiyi və xilafətinin 
tanındığı xəbəri gəldi. Ancaq, Şam və ətrafının valisi olan Müaviyə b. Əbu 
Süfyan onun xilafətini tanımadı və ona beyət də etmədi. 


2. Hz. Əli və Müaviyə Arasındakı Mübarizə. Sıffin Döyüşü 

Xəlifə Hz. Əli Cəməl hadisəsindən sonra Şam mövzusunu ələ aldı. 
Şam valisi Müaviyə, Hz. Osmanın qanlı paltarını göstərərək Kufə xalqını 
Hz. Əliyə qarşı hazırlamışdı. Nəhayət müsəlmanlar, hicrətin 36-ci ilinin 
axırlarına doğru yenidən qılınc çəkərək qarşı-qarşıya gəldi. 

Müaviyə daha öncədən Sıffin mövqeyinə gələrək döyüşə əlverişli 
bir yerdə ordusunu yerləşdirdi və Fəratın su götürülən qismini zəbt etdi. 
Hz. Əli də, ordusunu onun ordusuna yaxın bir yerdə yerləşdirdi. Müavi¬ 
yənin əsgərləri Hz. Əlinin əsgərlərinə Fəratdan su vermədilər. Razılaşa 
bilməyən iki ordu arasında şiddətli savaş başladı. Müaviyənin ordusu 
məğlub vəziyyətdə ikən, Misir fatehi Amr, Müaviyəyə Quran səhifələrini 
əsgərlərin mizraqlarına taxdıraraq qarşı tərəfi Quranın hakimliyinə çağır¬ 
masını təklif etdi. Amnn bu təklifini Müaviyə yerinə yetirdi. Fəqət Hz. 
Əli edilən işin bir hiylə olduğunu anladı və təklifə etibar etmədi. Ancaq 
ordusuna sözünü dinlədə bilmədi. Beləliklə, Hz. Əli Quıanm hökmünə 

tabe olmağa çağnldı. Səbəiyyə deyib qmp ki, Hz. Osmanın qatilləridirlər, 
Hz. Əliyə “Ey Əli, dəvət olunduğun Allahın kitabına tabe ol, əks halda 
səni düşmənlərinə təslim edərik və ya sənə də Osmana etdiyimizi edərik” 
dedilər. Bu sözləriylə gerçək üzlərini və məqsədli düşüncələrini ortaya 
qoyan bu qatillər və üsyançılar qrupu, zəfər an məsələsi ikən Hz. Əlini 
“Təhkimi” 7 qəbul etməyə zorlayaraq, savaşı dayandırdılar. 

Ölkədə hələlik siyasi sabitliyi təmin edə bilməyən, xilafətin ilk gün¬ 
lərindən etibarən savaş içində olan xəlifəyə istədiklərini etdinnək və ba¬ 
şında Sezarın qılıncı kimi durmaq niyyətində olan Səbəiyyə, savaşda və 
sülhdə ipin ucunu əlində saxlayırdı. Bir çox tarixi qaynağın haqqında 
“gizli əl” (əl-yədul xafı) dediyi bu güc, Hz. Əliyə hakimi olaraq Əbu 
Musa əl-Əşarini seçdirdi. Daha sonra hər iki tərəf geri çəkilib Əbu Musa 
və Amr b. Asm verəcəkləri hökmü gözləməyə başladılar. 


3. Hakəm Hadisəsi və Xaricilər 

Hz. Əlinin Cəməl və Sıffındə digər müsəlman qruplara qarşı savaş- 
ması, hakəm hadisəsindəki münasibəti və xaricilərlə olan mübarizəsi 
islam tarixçiliyində müzakirə mövzusu olmuşdur. Hakəm hadisəsi və 
xaricilərin ortaya çıxması belə açıqlanır. Hz. Əli ordusu içində ayrılı¬ 
ğa yer verməmək üçün hakimə razı olmamışdı. Fəqət əmrindəkilərə 
tabe olmaqla həyatının ən önəmli xətasını işləyirdi. Əmri altındakılann 
fikirlərinə boyun əyərkən, sanki Müaviyənin xilafətdə haqq sahibi oldu¬ 
ğunu qəbul etmiş olurdu. 

Hakimlərin razılaşa biləcəklərini, dolayısıyla Hz. Əli və Müaviyənin 
birləşəcəklərini və Osmanın qatilləri olduqları üçün özlərini düşünən və 
bu ehtimalı müzakirə edən Səbəiyyə (İbn Səbə və tərəfdarları) böyük 
bir qorxuya düşərək, dərhal döyüş meydanından uzaqlaşmağı, müstəqil 
ordu və təşkilat qurub Hz. Əli və Müaviyənin qarşısına ауп-ауп çıxmağı 
planladılar. Müaviyə onların öldürdükləri Hz. Osmanın yaxmı, Əli isə, 
Qüreyşin Haşimoğullan qolundandı və hər ikisi də Osmanın qatillərini 
tutaraq cəzalandırmaq istəyirdilər. 


7. Hakimlik 

Ancaq, bu kimsələrin Hz. Əlinin ordusundan ayrılmalarının və sa¬ 
vaş meydanını tərk etmələrinin görünən bir səbəbi olmalıydı. Əks hal¬ 
da asilər hesab edilərək cəzalandırılmaları gərəkəcəkdi. İbn Səbə və 
tərəfdarları dərhal buna bir çarə tapdılar. Hz. Əlini və ordusunu düşmən 
ordusu önündə tərk edərək qaçmalarını dini bir səbəbə bağladılar. Daha 
sonraları “Xaricilər” adıyla tanınan bu asilər topluluğu, Hz. Əlinin ordu¬ 
sundan ayrılaraq Hamrada sonra da Nəhavənddə toplandılar. 

Xaricilərin bir siyasi-iqtisadi qrup olaraq ortaya çıxmasına səbəb olan 
başqa faktorlar da vardır. Bunların başında qəbilə təəssübkeşliyi gəlir. 
Çünki islamda ilk dəfə ayrılan qrup olan xaricilər, əsasən qəbiləçiliyə 
önəm verən qəbilələrdən meydana gəlməkdəydi. Bəkr, Mudar və Təmim 
qəbilələri bunların öndə gələnləri idi. Əbu Musa əl-Əşarinin hakim 
seçilməsinə qarşı çıxan Əşas b. Qaysın sözləri də bunu doğrulamaqdadır. 
Belə ki, Xariciliyin ortaya çıxmasındakı təməl faktor, Qüreyşin siyasi 
hakimiyyətinə son qoymaq idi. 

Sıffin savaşında hərbi və siyasi cəhətdən önəmli rol oynayan “Kur- 
ra” xariciliyin təşəkkülündəki təməl ünsürlərdən biridir. Sayları haqda 
fərqli fikirlər olan kurra, tək bir sinif deyildi. Çox dəyişkən bir xasiyyətə 
sahib idilər. Məsələn, kurradan bir qismi Sıffin savaşının dayanmasını 
istəyərkən, bir qismi də davam etməsini arzu edirdi. Bəzi yazarlar Kurra 
ilə Xəvaric arasında çox yaxın əlaqənin olduğunu qeyd edirlər. Ancaq 
haqlarına deyilənlər nə olursa olsun, Qurana sıx bağlılıqları, Kələmullahı 
(Quranı) əzbərləyib öyrənmələri və öyrətmələri, çox gözəl formada dini 
yaşamaları ilə diqqəti çəkən Kurra, müstəqil bir dini və siyasi qrup təşkil 
etməmişdir. Belə ki, Xəvaricin əsl niyyətinin ortaya çıxmasından sonra 
Kurranın onlarla bir əlaqəsi qalmamışdır. 

Xəvaric adı verilən bir qrupun meydana gəlməsində təsirli olan bir 
digər ünsürlərdən birisi də Səbəiyyədir. İslam tarixində ilk dəfə məşru 
nizama qarşı birgə ayaqlanan və qan tökən bu “asilər qrupu” bir çox 
siyasi və dini fırqənin yaranmasında, ümmət arasında ayrılığın yayılma¬ 
sında və qanlı döyüşlərin çıxmasında təsirli olduğu kimi, fərqli fikirləri 
və məfhumları müsəlmanlar arasında yaymağa çalışdılar. 

Mövcud ictimai və iqtisadi vəziyyət ilə dini ictihadi məsələlər də 
Xariciliyin ortaya çıxmasında təsirli olmuşdur. 

Belə ki, seçilən iki hakim Əbu Musa və Amr, 38/659-cu ilin Şa¬ 
ban ayının sonunda, Ərzuhda etdikləri toplantılarda verdikləri qərarı 
bildirdilər. Hz. Osmanın günahsız olaraq öldürüldüyü və qatillərinin cə¬ 
zalandırılmasının gərəkdiyi, Müaviyənin də onun vəlisi olduğu, hər iki 
təmsilçinin (Hz. Əli və Müaviyə) vəzifədən azad edilməsinin lazım gəl¬ 
diyi və məsələnin Şura yoluyla həllinə qərar verildi. 

Alınan qərarı Əşas b. Qays oxudu. Ancaq, bu əsnada Müaviyənin 
təmsilçisi Amr, Hz. Əlinin xəlifəlikdən uzaqlaşdırılması üçün bir hiylə 
işlədərək, “Müaviyəni iş başına gətirirəm” dedi. Ortaq qərar mətnində 
olmayan bu sözüylə Amr, yeni bir ayrılığa səbəb oldu. 

Hakimlərin qərarları ilə seçilmə məqsədləri arasında bir əlaqə görül - 
məməkdədir. Hakimlər nə üçün seçilmişdilər? Vəzifələri nəydi? Savaşa 
son qoymaqmı, yoxsa siyasi bir qəraq almaqmı? Seçimlə dövlət başçısı 
olan Hz. Əlini vəzifədən uzaqlaşdıraraq, yerinə Şam valisi Müaviyəni 
təyin etmək səlahiyyətini hardan almışdılar? Savaşın meydana gəlmə 
səbəbi Hz. Osmanın qatillərinin tutularaq cəzalandırılmasımı, yoxsa 
Hz. Əli və Müaviyədən hansının dövlət başçısı olmasıydımı? Hz. Əlinin 
dövlət başçılığı mövzusunda bir şübhəmi vardı ki, hakimə müraciət 
edilirdi? Şam valisi Müaviyə və Şamlıların beyət etməməsi Hz. Əlinin 
məşru xəlifə olmasına əngəldimi? Hz. Əlinin ordusundan ayrılanların 
ayrılma məqsədləri nəydi? Bələki, bütün bu suallara cavab tapdığımız 
zaman mövzuya aydınlıq gətirilə bilər. 

Mədinəlilərin seçimi və beyəti ilə dövlət başçılığı məqamına otu¬ 
ran Hz. Əlinin, hakim təyin etdiyi Əbu Musa əl-Əşariyə xilafətinin 
məşruluğu və ya özünün vəzifədən uzaqlaşdırılması mövzularında sə¬ 
lahiyyət vermədiyi dəqiqdir. Xalqın idarəsinin bir hakimin qərarı ilə 
məşrulaşdırılması və ya yox sayılması düşünülə bilməz. Xalqın idarəsini 
təmsil edən seçilmiş dövlət başçısı Hz. Əlidir və onun bu haqqı başqası¬ 
na dövr etməsi məqbul deyildir. Beləliklə, hakimlərə xəlifə təyin etmək 
və ya vəzifədən azad etmək səlahiyyəti verilməmişdir. Gündəmdə olma¬ 
yan bir məsələnin Müaviyənin hakimi Amr b. As tərəfindən maddənin 

qərarı sayılması və Əbu Musa tərəfindən qəbul edilərək hökm verilməsi 
mümkün deyildir. 

Hakimlərin təyin edilməsi, islam ümməti arasındakı savaşa son qoy¬ 
maq, mövcud anlaşılmazlıqları ortadan qaldıraraq sülh imzalamaq idi. 
Mədinə ordusu ilə Şam ordusunu qarşı-qarşıya gətirən məsələ isə Hz. 
Osmanın qatillərinin hələlik tapılaraq cəzalandınlmaması idi. Üstəlik, 
xəlifə Osmanı öldürən asilər Sıffındə Hz. Əlinin ordusunda idilər. Bu 
vəziyyətdə, hakimlərin əsl mövzusu Sıffin döyüşünə səbəb olan Hz. Os¬ 
manın öldürülməsi və qatilləri haqda veriləcək hökmlərdi. Hz. Osman 
günahsız olaraqmı öldürüldü? Qatilləri kimlərdir və haqlarındakı hökm 
nə olmalıdır? Beləliklə, bu xüsuslar hakimlər tərəfindən müzakirə edilə¬ 
cək və savaşın səbəbi ortadan qaldırılacaqdı. Daha artıq müsəlman qanı 
axıtmaq istəməyənlər və Quranın hakimliyində savaşı dayandıranlar bu 
mövzuda belə bir həll yolu gözləyirdilər. 

Ancaq, günlərcə davam edəndən sonra elan edilən qərarlar arasın¬ 
da hakimlərin təyininə səbəb olan bu mövzular deyil, əksinə Hakim 
hadisəsi ilə əlaqəsi olmayan siyasi hökmlərə yer verilmiş, Amr b. Asm 
hiylə edərək Hz. Əlini xəlifəlikdən uzaqlaşdırdığı və yerinə Müaviyə b. 
Əbu Süfyanı gətirdiyi ifadə edilmişdir. Heç bir zaman belə bir hiylə ilə 
nə bir kimsə dövlət başçılığından əl çəkər, nə də başqa birisi onun yerinə 
gətirilə bilər. Belə ki, hakimlərin qərarı da bir nəticə qazandırmadı. Hz. 
Əli və Müaviyəyə yeni bir səlahiyyət gətirmədi. Nəticədə nə qazanan, nə 
də itirən vardı. Hz. Əli yenə müsəlmanların xəlifəsi ünvanıyla xilafətdə 
qalarkən, Müaviyə də Suriya valisi kimi Sıffındən ayrıldı. 

Ancaq bu hadisə müsəlmanların yenidən bölünüb parçalanmasına, 
aralarından xaricilər deyilən bir siyasi-dini xüsusiyyətlərə malik bir qru¬ 
pun çıxmasına səbəb oldu. 


4. Hz. Əli və Xaricilər 

Hz. Əlidən ayrılaraq Harurada toplanan üsyançı qrup, xəlifəni özlə¬ 
rinin başlanğıcda zorla qəbul etdirdikləri “təhkim” mövzusunda günah¬ 
landırdılar, ona “lə hııkmə illə lilləh, irıilhukmə illallah-hökm ancaq Alla- 

hındır-amma sən insanları hakim seçdin, Allahın hökmü yerinə bəşərin 
hökmünü qəbul etdin, beləliklə kafir oldun ” dedilər. Xəlifə küfrə düşdü¬ 
yü üçün üzərindəki beyətin qalxdığını söyləyən asilər, siyasi və dini bir 
günah işləmədiklərini, üsyan etmədiklərini, üsyançı sayılmadıqlarını və 
həqiqətdə inanclarının gərəyincə hərəkət etdiklərini irəli sürdülər. 

“Lə hukmə illə lilləh” parolu altında Harurada toplanan və islam məz¬ 
həbləri tarixində “Haruriyə”, “Muhakkimətul-Ula”, və ya “Xaricilər”, 
“Maarika” deyə adlandırılan bu topluluq, müstəqil bir idarə sistemi qurdu¬ 
lar. Beləcə, xəlifə Hz. Əlinin idarəsi. Suriyadakı Müaviyənin idarəsi və 
Haruradakı Xarici idarəsi şəklində islam dövlətində üç qrup yarandı. 

Üsyançıların Harurada Hz. Əliyə qarşı ayaqlanmalan, mövcud ida¬ 
rəyə qarşı cəbhə almaları və idarə qurmağa çalışmaları, Hz. Əlinin tərəf¬ 
darlarının xəlifəyə olan beyətlərini yeniləmələrinə səbəb oldu. 

Hz. Əli üsyançılarla ilk öncə sülh yoluyla razılaşmaq istədi. Abdul¬ 
lah b. Abbası onlara elçi olaraq göndərdi və onları birləşməyə dəvət etdi. 
İbn Abbas ilə Xəvariclər arasında uzun müzakirələr oldu. İbn Abbasın 
açıqlamalarından sonra onlardan bir qismi Hz. Əlinin tərəfmə keçib 
onunla birlikdə Kufəyə gəldilər. 

Harurada toplandıqları üçün Haruriyə adlandırılan bu üsyançılar, 
Abdullah b. Vəhb ər-Rasibini xəlifə seçdilər və yeni idarə qurmalarına 
davam etdirdilər. 

Dövlət idarəsinin Qüreyşdə olmadığını yayaraq daha sonra çox say¬ 
da tərafdar toplayan Xaricilər, Qüreyşin idarəsinə qarşı baş qaldırdılar. 
Bundan sonra Xəvariclər Nəhravanda toplandılar. 

Kufə xaricilərinə qoşulmaq üçün yola çıxan Bəsrə xariciləri, Nəhrə- 
van körpüsü yaxınlığında məşhur səhabə Habbab b. Ərətiıı oğlu Abdul¬ 
lah və ailəsinə rast gəldilər. Əbu Bəkr və Ömər haqqında özünün və 
atasının fikrini soruşduqdan sonra Abdullahı və ailəsini işgəncə edərək 
öldürdülər. 

Vəziyyəti öyrənən xəlifə Hz. Əli, Haris b. Urvəni üsyançılarla görü¬ 
şərək qatilləri təslim etmələrini istəmək üçün onlara elçi olaraq göndərdi. 

Harisi də öldürən asilər, “hamımız qatillərik” sözləriylə, edilən təklifi 
rədd etdilər. Bunun üzərinə. Şam valisinin üstünə getmək üçün hazırla¬ 
şan Hz. Əli, öncə Xaricilərin işini bitirməyə qərar verdi. Nəhavənd də 
toplanan Xaricilərin üzərinə doğru hərəkət etdi. 

Döyüşmədən öncə onlardan qatilləri təslim etmələrini istədi. Qays 
və Əbu Əyyub əl-Ənsari kimi səhabələr vasitəsiylə onlara nəsihət etdi və 
özü də İbnul Kəwa ilə görüşdü. Çox təssüf ki, müsbət bir nəticə alınma¬ 
dı. Onun sözlərini qəbul etməyərək, Hz. Əlinin ordusuna hücum etdilər. 
Ancaq çox şiddətli Nəhrəvan savaşında (38/658) üsyançıların çoxu öl¬ 
dürüldü. Qaçanlar isə Nuheylada toplandılar və qarşı gəlməyə çalışsa¬ 
lar da Hz. Əli onlara fürsət verməyərək, şiddətli hücumla qalanların da 
müqavimətini tamamilə qırdı. Ancaq, savaşın bir daha çox şeyi həll et¬ 
mədiyi, ümumi sülhü gətirmədiyi ortaya çıxdı. Öldürülənlərin ailələri 
və qəbilələri davamlı olaraq intiqam həvəsində olaraq, daxili çəkişmələr 
çıxardılar. 

Hz. Əli Nəhravan və Nuheyladakı döyüşlərdən sonra Şama hücum 
etmək istəsə də, Əşas b. Qays ordunun yorğun, silah və təchizatın yetərsiz 
olduğunu, Şama hərəkət etmədən öncə yaxşıca hazırlaşmaq gərəkdiyini 
bildirərək, bu səfərin ertələnməsini təklif etdi. Bu səbəbdən Hz. Əli or- 
dusuyla bərabər Kufəyə qayıtdı. 

Sələfindən pis vəziyyətdə idarəni miras götürən, daxili çəkişmələr 
səbəbiylə fəthlərlə məşğul ola bilməyən və dövlətdə yeni islahatlar apar¬ 
maq imkanı olmayan Hz. Əli, ümumi sülhü və hüzuru bərqərar etmək, 
qardaş müharibələrini önləmək üçün var gücüylə çalışırdı. 


C. Hz. Əlinin Şəhid Edilməsi 

Kiçik yaşlarından İslamı qəbul edən, istər Hz. Məhəmmədin (s.ə.s) 
sağlığında, istərsə də vəfatından sonra ilk üç xəlifə dövründə yeni dinin 
öyrənilməsi və yayılmasında, Bədir, Uhud və Xeybər qəzvələri başda 
olmaqla qatıldığı bütün qəzvələrdə böyük xidmətlər göstərən, elmin şə¬ 
həri, təqva və ixlas simvolu, qəhrəmanlıq və yüksək əxlaq sahibi olan 

məşhur səhabə Hz. Əli, xaricilərdən olan Əbdürəhman b. Mülcəm tərə¬ 
findən şəhid edildi. 

Misirdən olan İbn Mülcəm həcc etmək bəhanəsilə Məkkəyə gələn, 
lakin Kəbənin qapısında cinayət planı quran xaricilər tərəfindən kiralan- 
dı. Bundan əlavə üsyançılar Amr b. As və Müaviyəni də öldürməyi plan¬ 
laşdırdılar. Burak b. Abdullah ət-Təmimi Müaviyəni, yenə Təmim qəbi¬ 
ləsindən Amr b. Bəkr də Amr b. Ası öldürməli idi. Öz aralarında razıla¬ 
şan bu üç nəfər, planlaşdırdıqları cinayətləri həmin ilin (h. 39) Ramazan 
ayının 17-ci günü həyata keçirməyə qərar verdilər. 

Paytaxt Kufəyə gələn Əbdürrəhman b. Mülcəm əl-Muradi planını 
icra etmək üçün fürsət axtarmağa başladı. Bu əsnada Nəhrəvan savaşın¬ 
da ölən kimsələrin yaxınları ilə tanış oldu. Təym ər-Rəbab qəbiləsindən 
olub atası və qardaşı Nəhrəvanda öldürülən Katam adındakı qadın da in¬ 
tiqam üçün fürsət axtarırdı. İbn Mülcəm bu qadına aşıq oldu. Katam ona 
Hz. Əlini öldürməsi, 300 dirhəm, 1 kölə və 1 də cariyə verməsi şərtilə 
özüylə evlənməyi qəbul etdiyini bildirdi. 

Bu şərtləri qəbul edən Əbdürrəhman b. Mülcəm səhər namazı vax¬ 
tında Kufədəki böyük məscidə getdi. Bu əsnada namaz qıldıran Hz. Əlini 
zəhərli xəncər zərbəsilə yaraladı. Xəlifə Hz. Əli aldığı yaranın təsirilə (h. 
40-cı il Ramazan ayının 17-də) 661-ci il yanvarın 20-də vəfat etdi. İraqda 
bugünkü Nəcəfdə dəfn edildi. 

Hz. Əlinin öldürülməsi hadisəsi, sələfi Hz. Osmanın öldürülməsindən 
daha təhlükəli nəticələrin ortaya çıxmasına səbəb olmuşdur. Əgər Hz. 
Osmanın öldürülməsi hadisəsi “Böyük Fitnə” (əl-fitnətul-kubra) adlanır¬ 
dısa, Hz. Əlinin öldürülməsi “Ən Böyük Fitnədir”. Belə ki, Hz. Osmanın 
şəhid edilməsindən sonra bəzi çəkişmələr və qardaş qırğınları meydana 
gəlmiş olsa da, ümmət içərisində siyasi, dini, fiqhi və kəlami parçalan¬ 
malara səbəb olmamışdır. Lakin Hz. Əlinin xəlifəliyi və şəhid edilməsilə 
övladlarının xilafətdəki haqları və məruz qaldıqları davranışlar bəzi 
qruplar tərəfindən siyasi alətə çevrilmişdir. Müsəlmanlar sünni və şiə ad¬ 
lanan iki böyük hissəyə ayrılmış, bir çox ideoloji və qanlı qarşıdurmalara 
səbəb olmuşdur. 

Hz. Əli üstün əxlaq sahibi idi. Cəsarət, elm və xitabət vəsflərini ən 
gözəl şəkildə təmsil edirdi. Qəhrəmanlığı dillərdə dastan olmuş, elmi sə¬ 
viyyəsindən də hər kəs razı idi. Bəlağət sahəsində də dövrünün ən məş¬ 
hur simalarından biri idi. 

Hz. Əli Hz. Məhəmmədin (s.ə.s) yaxın qohumu, Əbdülmənafın da 
seçilmiş şəxslərindəndir. Hz. Peyğəmbərin əmisi oğlu və Hz. Fatimənin 
əridir. Hz. Peyğəmbərin nəvələri Hz. Həsən və Hz. Hüseyn onun övlad¬ 
larıdır. Zeynəb və Ümmü Gülsüm də, Hz. Əlinin Hz. Fatimədən doğulan 
qızlarıdır. Hz. Əli Hz. Fatimənin vəfatından sonra müxtəlif dövrlərdə 
səkkiz dəfə evlənmişdir. 

Başlanğıcdan bu günə qədər müsəlmanlar Əhli-Beytə, xüsusilə də 
Hz. Əli və övladlarına xüsusi sevgi bəsləyirlər. Lakin dövlət başçılığına 
Hz. Əbu Bəkr, yoxsa Hz. Əlimi daha layiqdir məsələsi zamanla müsəl¬ 
manları şiə və sünni adlanan iki qruplaşmaya parçalamışdır. 


Ç. Hz. Həsənin Xəlifəliyi və Müaviyə ilə Olan Münasibət 

Hz. Əlinin öldürülməsindən sonra müsəlmanlar h. 40-cı ilin Şəvval 
(661-ci ilin fevralı) ayında onun böyük oğlu Hz. Həsənə beyət edərək onu 
xəlifə seçdilər. Ona ilk beyət edən Qeys b. Sad b. Übadə əl-Ənsari oldu. 

Hz. Həsənə beyət edilməsi Müaviyə b. Əbu Süfyanı təşvişə saldı 
və hərəkətə keçməyə sövq etdi. Kufəliləri Hz. Həsəndən uzaqlaşdıra¬ 
raq öz tərəfmə çəkmək üçün bir sıra fəaliyyətlərə başlayıb, Abdullah b. 
Amirin başçılığı altında bir ordu təşkil etdi. Bundan əlavə Hz. Həsənlə 
məktublaşdı. Ancaq bu məktublaşma iki tərəfin razılığa gəlməsinə 
kömək etmədi. Hz. Həsən Mosula çatan Müaviyənin ordusunun qarşısı¬ 
na Übeydullah b. Abbasın başçılığı altında bir ordu göndərdi. Ancaq Hz. 
Həsənin ordusundakılar, Sıffində onun atasının ordusunda olan əsgərlərə 
bənzəyirdilər. Döyüşdən qorxur və çəkinirdilər. Hz. Həsən haqqında da 
əsassız şeylər danışırdılar. 

Bu vəziyyət Hz. Həsənin ordusuna güvənməməsinə və sadiq tərəf¬ 
darları ilə birlikdə Mədainə çəkilməsinə səbəb oldu. Yolda onu öldürməyə 

cəhd edən xarici Cərrah b. Sinan əl-Əsəd tərəfindən yaralanması da Hz. 
Həsən tərəfdarları arasında təşvişə səbəb oldu. Bu arada boş durmayan 
Müaviyə, Hz. Həsənin ordusunu Ənbardamühasirəyə aldı və Hz. Həsənin 
ordusundan özünə sığınanların həyatlarının bağışlanacağını söylədi. Bu 
çağırış əsgərlərə dərhal təsir elədi. Onsuz da əsgərlərdən çoxu açıq-aşkar 
döyüşməkdən çəkindilər. Hz. Həsən də bu vəziyyət qarşısında Mədainə 
dönərək Müaviyə b. Əbu Süfyanla müqavilə imzalamağı uyğun gördü. 
Hz. Həsən xəlifəliyi Müaviyə b. Əbu Süfyana müəyyən şərtlər daxilində 
vermişdir ki, bu da aşağıdakılardan ibarətdir. 

1. İraqlılardan hər kəsin təhlükəsizliyi təmin olunacaq və heç kəs 
tutulmayacaqdır. 

2. İraqlı əsgərlər günahkar sayılmayacaq və günahları əfv ediləcəkdir. 

3. Əhvazın xəracı illik olaraq özünə ödəniləcək və qardaşı Hz. Hü¬ 
seynə də iki milyon dirhəm veriləcək. 

4. Haşimoğullanna Əbduşşəmsoğullarından fərqli münasibət göstə¬ 
rilməyəcək. 

Bəzi qaynaqlarda Hz. Əliyə söyməmək, xilafətin Müaviyənin ölü¬ 
mü ilə Hz. Həsənə keçməsi maddələrinin də müqavilə şərtləri içərisində 
olduğu bildirilməkdədir. Ancaq Hz. Həsənin mövcud şərtlər çərçivəsində 
belə təkliflər edə bilmək iqtidarında olmadığı, Müaviyənin də onları 
qəbul etməyəcəyi qənaətindəyik. 

Hz. Həsənin müqavilə şərtlərini komandir Abdullah b. Amir Müa¬ 
viyəyə apardı. Müaviyə də şərtləri qəbul edərək imzaladı və Hz. Həsənə 
göndərdi. Müqavilə şərtlərinin olduğu kimi qəbul edilməsindən razı 
qalan Hz. Həsən, vəziyyəti komandiri Qeys b. Sada bildirdi və ondan 
səlahiyyətlərini Müaviyəyə verərək Mədainə gəlməsini əmr etdi. Qeys b. 
Sad bu qərardan razı qalmasa da, əmri yerinə yetirməkdən başqa çarəsi 
qalmadı. Hz. Hüseyn, Sad və Hucur b. Adiy kimi kimsələrin qarşı çıx¬ 
ması da bir nəticə vermədi. 

Hz. Həsən müəyyən olunmuş şərtlər, xüsusilə də müsəlmanların 
ümumi faydasını, birlik və bərabərliyini, cəmiyyətin mövcud vəziyyətini 

nəzərə alaraq Suriya valisi Müaviyə ilə razılaşdı və iqtidarı ona verdi. Bu 
sülh müqaviləsi müsəlman cəmiyyətinin yenidən sülh və əmin-əmanlığa 
qovuşmasına səbəb olduğu üçün, bu ilə “camaat ili” deyildi. 

Dörd və ya altı ay xəlifəlik etdiyi bildirilən Hz. Həsən, bu müqavilə¬ 
dən sonra ailəsi ilə birlikdə Mədinəyə gedib və burada öz həyatına da¬ 
vam etdi. Çox yaxşı bilinməyən şərtlərdə h. 49-cu il Səfər ayının 28-də 
(670-cu il aprelin 7-də) vəfat etdi. 

Zəkalı və təqvalı bir şəxs olan Hz. Həsən səbri, comərdliyi və mərd¬ 
liyi ilə də məşhur idi. Sıbt 8 və Mıtlaq 9 ləqəblərilə anılırdı. Onun nəslindən 
gələnlərə sonralar “Şərif' ünvanı verilmişdir. Yüz dəfə evləndiyi, yüzlər¬ 
lə cariyəsi olduğu söylənilir. Ancaq, evliliklərinin və cariyələrinin sayı 
kimi, uşaqlarının sayı haqqında da müxtəlif məlumatlar vardır. On, on 
beş, iyirmi və ya iyirmi iki övladı olduğu rəvayət edilir. 

Əhli-Beytdən olan Hz. Həsən Hz. Əli və Fatimənin böyük oğludur. 
Haqqında bir çox ədəbiyyat mövcuddur. 10 


VI. RAŞİDİ XƏLİFƏLƏR DÖVRÜNDƏKİ 
DÖVLƏT TƏŞKİLATI 


İslam Peyğəmbəri Hz. Məhəmməd (s.ə.s) miladi 571-ci il aprelin 20- 
də Məkkədə doğuldu, 632-ci il iyunun 8-də Mədinədə vəfat etdi. Beləliklə 
Peyğəmbər dövrünün İslam tarixi sona çatdı. Artıq müsəlmanlar Hz. 
Peyğəmbərin həyatda olmadığı bir dövrə girdi. Bu dövrdə müsəlmanlar 

8. Sıbt- nəvə deməkdir. Bu ləqəbi ona Peyğəmbər (s.ə.s) vermişdir. Əlavə məlumat üçün 
bax. İbn Manzur, Lisaııul- Arab, VI, 154. 

9. Mıtlaq- çox arvad boşayan mənasındadır. Bu ləqəbi ona atası Hz. Əli vermişdir. Əlavə 
məlumat üçün bax. İbn Manzur, e.a.ə., VIII, 187. 

10. Hz. Həsən və xilafəti haqqmda bax: Yaqubi, Əhməd b. Əbi Yaqub b. Cəfər b. Vəhb b. 
Vadıh əl-Əxbari (292/904), Tarixul-Yaqubi, Beyrut, 1993, II, 204; Təbəri, e.a.ə., V, 101; 
Məsudi, ƏbuT-Həsən Əli b. Hüseyn b. Əli (ö. 346/957), Murucuz-Zəhəb, II, 426; İbnul- 
Əsir, III, 157; Zəhəbi, Aləmun-Nübəla, III, 245; Ethem Ruhi Fığlalı, “Hasan”, DİA, XVI, 
282-4, İstanbul 1997. 

Hz. Peyğəmbərin məşhur səhabələri tərəfindən idarə edildilər. Hz. Əbu 
Bəkr, Hz. Ömər, Hz. Osman və Hz. Əlinin dövlət başçısı olduqları bu 
otuz ilə yaxın dövrə İslam tarixində Raşidi Xəlifələr dövrü deyilir. 

Hz. Məhəmməd (s.ə.s) vida xütbəsində müsəlmanlara və xüsusilə də 
əshabi-kirama belə xitab etdi: "Ey İnsanlar!Məndən sonra küfrə düşərək 
bir-birinizi öldürməyin. Həqiqətən mən sizə elə bir şey buraxıram ki, ona 
sarıldığınız miiddətcə ayrılığa düşməzsiniz. Buraxdığım şey Allahın kita¬ 
bı və Rəsulunun sünnəsidir.’ 41 

Vida xütbəsində müsəlmanlara həm islamı təbliğ edən, həm də son 
nəsihətlərini verən Hz. Məhəmməd (s.ə.s), yenilik dini olan islam di¬ 
nini təbliğ edib həyata keçirdikdən və dünyada çox xeyirli bir ümmət 
yetişdirdikdən sonra əshabıyla vidalaşaraq axirət aləminə köçdü. 

Ancaq Hz. Məhəmmədin (s.ə.s) vəfatı müsəlmanları çox kədərlən¬ 
dirdi. Ona olan hədsiz sevgiləri səbəbilə onun ölüb-ölmədiyini sorğula- 
yanlar, öldüyünə inanmaq istəməyənlər göründü. Bundan əlavə bir çox 
problemlə qarşı-qarşıya qalan müsəlmanlar Allahın kitabı, Peyğəmbərin 
sünnəsinin rəhbərliyində problemlərini həll etməyə, birlik və bərabərlik 
içində həyatlannı davam etdirməyə çalışdılar. 

Eyni şəkildə “la ilahə ıllallah " prinsipinə dayanan əqidə sayəsində 
əmələ gələn “din və inanc" qardaşlığı onların ictimai və iqtisadi həyatlarını 
tənzimləyən, hüzur və rahatlıq içində həyatlarını davam etdirmələrini 
təmin edən başqa faktor idi. 

Bununla yanaşı, Hz. Peyğəmbərin vəfatından sonra müsəlmanlar bir 
çox idari, siyasi, ictimai-iqtisadi hadisələrlə qarşılaşdılar. Ancaq bunların 
ən önəmlisi “xilafət məsələsi”, ya da “dövlət başçılığf’məsələsi idi. Belə 
ki, bu mövzu “Raşidi Xəlifələr dövründəki müsəlmanlar” arasında mey¬ 
dan müharibələrinə qədər gedib çıxan, qanlı hadisələrə, parçalanmalara 
səbəb olduğu kimi, müsəlmanların gündəmində bu günə kimi qalmışdır. 


11. İmam Malik, Muvatta, Kitabul Qədər, s. 246, No. 3, İstanbul 1994. 

A. Siyasi Təşkilat və Xilafət 

Hz. Məhəmmədin (s.ə.s) vəfatından sonra müsəlmanlar üçün ən 
mühim məsələ kimin xəlifə (dövlət başçısı) olacağı məsələsi idi. Çünki 
Hz. Peyğəmbər vəfatından qabaq yerinə keçəsi şəxsi təyin etməmişdi. 
Qurani-Kərimdə də bu məsələ haqqında heç bir hökm yox idi. Vəziyyət 
belə olduqda dövlət başçısını seçmək məsələsi müsəlmanların ixtiyarına 
buraxılırdı. Beləliklə, bu məsələnin İslam dinin əsaslarından olmadığı 
ortaya çıxırdı. 

İslam dini xalqa aid işlərin müşavirə (məsləhət) yolu ilə həll 
edilməsini irəli sürür. Belə olduqda islamda siyasi iqtidar xalqın iqtidarı¬ 
dır. Teokratik (dini hakimiyyət) deyildir. Siyasi hakimiyyət teokratik ol¬ 
saydı və dövlət başçısının kim olacağı ilahi nəss tərəfindən ortaya qoyul¬ 
saydı, Hz. Peyğəmbər də xəlifə təyin etsəydi, hakimiyyət müəyyən bir 
ailənin, zümrənin əlində olacaqdı. Hakimiyyət və dövlət başçısının “nəss 
və vəsiyyətlə” təyin olunmaması, müsəlmanlara səlahiyyətli şəxsləri 
hakimiyyətə gətirmək haqqını verdi. Hz. Əbu Bəkr və Hz. Ömərin xəlifə 
seçildikdən sonra xalqla etdikləri söhbətlərdə, onları idarə məsələlərində 
xalqın rəyinə möhtac olduqlarını söyləmələri, xalqın da lazım gəlsə yal- 
mş yolda olan dövlət başçısını qılıncla doğru yola gətirəcəklərini ifadə 
etməsi, bu həqiqətin açıq dəlilləridir. 

Lakin siyasi iqtidarın bir məcburilik olmasına və Allahın bunu xalqa 
buraxmasına baxmayaraq, müsəlmanlar tarix boyu siyasi iqtidar haqqını 
istənilən şəkildə işlədə bilməmişdir. Bu məsələdə siyasi mədəniyyət və 
anlayışların, tarixi şərtlərin də əhəmiyyətli rolu olmuşdur. 

İslam tarixində Hz. Məhəmmədin (s.ə.s) vəfatından sonra dövləti 
və ümməti idarə edən şəxsə “xəlifə”, idərəsinə də “xilafət” deyilmişdir. 
Xəlifə yerinə “imam” və ya “əmir əl-möminin”, xilafət yerinə “imamət” 
adları işlədilmişdir. Şiələr imam və imamət, sünnilər isə xəlifə və xilafət 
terminlərini işlətmişlər. Bundan əlavə Əməvi, Abbasi və Osmanlı dövlə¬ 
tindəki idarəçilərə də xəlifə ünvanı verilmişdir. 

Xilafət bir idarə şəklidir. Hökm etmək mənasındadır. Müsəlmanlara 
məxsus bir idarə sistemi olan xəlifəlikdə insan faktoru əsasdır. Xilafət 

millətin və dövlətin seçilmiş idarəçilər tərəfindən idarə olunması əsasına 
dayanır. Xəlifə də ümmətin xəlifəsidir. Allahın və ya Peyğəmbərin xəlifəsi 
deyildir. Çünki xalq tərəfindən seçilmiş və namizədliyi irəli sürülmüşdür. 

Xilafət Hz. Peyğəmbərin vəfatından sonra müsəlmanlar tərəfindən 
qurulan ilk dövlətin adıdır. İslam müəyyən bir dövlət şəkli gətirmədiyinə, 
Hz. Məhəmməddən (s.ə.s) sonra peyğəmbər olmadığına, İslam ümməti 
idarəçilərinin birbaşa seçimlə müəyyən edildiyinə, İslamda teokra¬ 
tik dövlət olmadığına görə xəlifəlik bir “dini nizam’' deyildir. Özündə 
müqəddəslik yoxdur. Nisa surəsinin 59 və 83-cü ayələri də idarəçi təyinin 
nəslə olmadığına bir dəlil olmaqla yanaşı, “ulul əmr" məfhumunun ifadə 
etdiyi şəxslərin də alimlər, komandirlər, mütəxəssislər, valilər və xəlifələr 
olduğunu bildirməkdədir. Çünki “ulul əmr” kəlməsi, iki nəfərdən çox 
şəxsi ifadə etməkdədir. 

Qeysərlik, kisralıq, məliklik və əmirlik idarə formalarının hökm¬ 
ran olduğu orta əsrlərdə, seçkiylə olan xəlifəlik sistemi həmin dövrün 
ən çox inkişaf etmiş idarə şəkli sayıla bilər. Lakin dünyadakı siyasi və 
idarə sistemlərinin ən yenilərindən biri olan xəlifəlik, Raşidi xəlifələr 
dövründən sonra, Müaviyə b. Əbu Süfyanın oğlu Yezidi vəliəhd təyin 
etməsilə səltənətə çevrilmiş, atadan oğula qalan bir miras şəklini almışdır. 
Müsəlmanlar islamın ilk dövrlərindən etibarən öz seçimlərinə dayanan, 
seçim və beyət yolu ilə gerçəkləşən bir dövlət idarəsini ortaya qoymuş 
olsalar da, Raşidi xəlifələr dövründən sonra davamlı olaraq vəliəhdlik 
prinsipinə dayanan “xanədanlıq quruluşu” ilə idarə olunmuşlar. 

Hz. Əbu Bəkr sərbəst keçirilən seçki yoluyla xalq tərəfindən xəlifə 
təyin edildi. Onun xəlifə seçilməsilə “xilafət məsələsi” həll edilmiş kimi 
görünsə də, xilafətilə əlaqəli mübahisə və münaqişələr davam etdi. Hz. 
Əbu Bəkrin xəlifəliyinə ilk etiraz Haşimoğullarından gəldi. Lakin bu 
tezliklə həll olundu. Ancaq, hicri birinci əsrdə ortaya çıxan “şiə” adla¬ 
nan qrup onun xəlifələyini tanımadı. Xilafətin “nəss” və “vəsiyyətə” 
əsaslandığını irəli sürən şiə, seçki yoluyla xəlifə olmağın mümkün olma¬ 
dığı prinsipini müdafiə etdi. 

Sadoğulları məhəlləsində gerçəkləşən seçkini və Hz. Əbu Bəkrin 

xəlifə təyin edilməsini də əsassız bilib keçərsiz saydılar. Onlara görə, 
seçkiylə vəzifəyə keçən Hz. Ömər və Hz. Osmanın xəlifəlikləri də keçərli 
deyildir. Şiə inancına görə imam. Quran və Sünnədə özünə ad və sifətləri 
etibarilə işarə edilən Hz. Əlidir. İmamət ondan sonra Əhli-Beytindir. Belə 
ki, Hz. Əli də sələfləri kimi seçki yoluyla dövlət başçısı oldu. Dövlət 
başçılığının seçki yoluyla olmasına qarşı çıxmadı, imamətinin nəss və 
vəsiyyətlə sabit olduğunu söyləmədi. 

Şiənin xaricindəki bir çox qruplar da Hz. Əbu Bəkrin xilafəti 
məsələsini müzakirə edirlər. Tənqid, irad və iddiaları aşağıdakı kimidir: 

1. Ənsar və mühacirlər Hz. Peyğəmbərin vəfatından əvvəl “siyasi 
iqtidar hesabı” edirdi. İdarəçiliyi ələ keçirmək üçün müxtəlif planlar ha¬ 
zırlamışdılar. Yəni əshabi-kiram siyasi iqtidar mübarizəsinə hazır idi. 

2. Sadoğulları məhəlləsindəki toplantı tələsik keçirilmişdi. Tələsik 
qərar verilmişdir. Haşimoğullanna xəbər verilmədiyi kimi, toplantıya 
qatılanlar da düşüncə və fikirlərini sərbəst ifadə etmək səlahiyyətinə sa¬ 
hib olmamışdırlar. 

3. Qüreyşin iştirak etməməsindən, ənsarın da zəifliyindən istifadə 
edilərək Hz. Əbu Bəkr xəlifə seçilmişdir. 

4. Ən fəzilətli olarkən fəzilətlinin imaməti keçərli deyildir. Yəni 
həqiqi imam Hz. Əlidir, Əbu Bəkr deyildir. 

5. İmamət seçkiylə deyil, nəss və vəsiyyətlədir. 

İslam tarixçiləri və siyasətçilər əsərlərində bu tənqid və iddialara 
lazımi cavablar vermişlər. 

Xilafət məsələsinin, Hz. Peyğəmbərin vəfatından sonra müsəlmanlar 
arasında siyasi ixtilaflara və qanlı qarşıdurmalara səbəb olduğu məlumdur. 
Ancaq əshabi-kiramın siyasi iqtidarı ələ keçirmək üçün plan hazırladıqla¬ 
rı və bənzəri iddialar əsassızdır. Bunlar, söyləyənlərin öz yorumlanndan 
başqa bir şey deyildir. Digər tərəfdən Sadoğulları məhəlləsində topla¬ 
nanlar, xilafət məsələsini və kimin xəlifə olması məsələsini geniş şəkildə 
müzakirə etmişlər. Danışmaq istəyən hər kəs danışmış, fikir sahibləri də 
fikirlərini bəyan etmişdirlər. Bəzi mübahisələrin olması, fərqli fikirlərin 

bəyan olunması və müxtəlif münasibətlərin göstərilməsi bunun açıq 
dəlillərindəndir. 

Sadoğullan məhəlləsindəki seçkidə, dəlilə ehtiyac olmasına baxma¬ 
yaraq mühacir və ənsar xilafət mövzusunda ayə və hədis dəlil göstərə 
bilməmişdir. Bu vəziyyət, imamət-xilafətin, yəni dövlət başçısının təyi¬ 
ninin nəss və vəsiyyətlə deyil, seçki yoluyla olduğunu göstərməkdədir. 
“Ən fəzilətli" varkən “fəzilətli ”nin dövlət başçısı ola bilməyəcəyi prinsipi 
isə, sadəcə şiəliyin daxilindəki bir qrupa aiddir. Tarix boyu müsəlmanlar 
tərəfindən qəbul edilməmişdir. Fəzilətli və fəzilətsiz olmaq subyektivdir. 
Birinə görə ən fəzilətli şəxs, digərinə görə fəzilətli, başqasının fəzilətli 
dediyi də ən fəzilətlidir. 

Fləqiqətən də Hz. Əbu Bəkr çox çətin şərtlərdə və sıxıntılı günlərdə 
dövlət başçısı oldu. Müsəlmanların birlik və bərabərliyinin qorunmasında, 
mürtədlərə qarşı mübarizədə, İslam dövlətinin güclənərək böyüməsində 
böyük əməyi vardır. Elmi, Rəsulullahdan qazandığı dövlət təcrübəsi, 
şücaət və cəsarəti və idarəçilik qabiliyyəti ilə xəlifəliyində seçilirdi. 

Xalq bu faydalı xidmətlərinə və üstün keyfiyyətlərinə görə ondan 
razı idi. Xəstələndikdə yanma gələrək yerinə birini vəsiyyət etməsini 
istədilər. O da, yerinə dövlət başçısı olaraq Hz. Öməri vəsiyyət etdi. 
Hz. Ömər də Hz. Əbu Bəkrin vəsiyyəti və müsəlmanlərın beyətilə xəli¬ 
fə seçildi. 634-cü ildə xəlifə olan Hz. Ömər on il xəlifəlik etdi. Bir çox 
xidmətləri, İraq, İran, Şam və Fələstin torpaqlarının fəthi, ədalətli haki¬ 
miyyəti ilə şöhrət qazandı. 

Ancaq, Hz. Ömər ədalətinin qurbanı oldu. 644-cü ildə Əbu Lulu 
adlı iranlı kölə tərəfindən yaralanaraq öldürüldü. Ondan da yerinə kimin 
xəlifə olacağı soruşuldu. Hz. Ömər də, bu işi Qüreyşdən ibarət 6 nəfərlik 
səhabə heyətinə həvalə etdi. Əbdürrəhman b. Avfın rəhbərlik etdiyi “inti- 
hab heyəti” (seçki komissiyası) də uzun müzakirələrdən sonra Hz. Os¬ 
manı xəlifə təyin etdi. 

644-cü ildə mədinəli müsəlmanların da beyətilə xəlifə seçilən Hz. 
Osman, 12 il xəlifəlik etdi. 656-cı ildə Mədinəni mühasirə edərək tutan 

üsyankarlar tərəfindən şəhid edildikdə, yerinə Hz. Əli təyin edildi. Hz. 
Ömər və Hz. Osmanın xəlifə seçilməsinə müsəlmanlar müxalifət etməsə 
də, bəzi səhabələr Hz. Əlinin xilafətini tanımadı və ona beyət etmədilər. 

Hz. Əlinin xilafəti 5 il davam etdi və hicri 40-cı il Ramazanın 17- 
də (661-ci il yanvarın 20-də) öldürülməsilə Raşidi xəlifələr dövrü sona 
çatdı. 

Siyasət və xilafət məsələsi yüz illərdən bəri müsəlmanların gündə¬ 
mində oldu. Bu baxımdan haqqında ən çox danışılan və yazılan sahə¬ 
lərdən biridir. Müsəlman və qeyri-müsəlman yazıçılar, elm adamları, 
mütəfəkkirlər bu mövzuda bir çox əsər yazdılar. 12 

Raşidi xəlifələr dövrü, islamın hakim olduğu, dövlətin qurularaq 
inkişaf etdiyi, fəthlərin gerçəkləşdiyi, müxtəlif qitələrdəki insanların 
müsəlman olduqları, xoşbəxt və firavan həyatın yaşandığı dövr olaraq 
tarixdəki yerini aldı. Həmçinin bu dövr, daxili çəkişmələr, qardaş qırğın¬ 
ları, dörd xəlifədən üçünün öldürülməsi, siyasi və dini qruplaşmalarla da 
yadda qaldı. 

Raşidi xəlifələr dövründə müstəqil daxili və xarici siyasət yürüdül¬ 
dü. Dövlətin şəfqət və mərhəmətli əli hərkəsə bərabər uzadıldı. Fəqir, 
kimsəsiz və yetim insanlara lazımi yardımlar edildi. Sevgi və qardaşlıq 
bağları gücləndi. Kin və ədavət azaldı. İnsan haqlarına, can və mal, din 
və vicdan azadlıqlarına hörmət olundu. Milli, etnik, dini fərqliliklər tole¬ 
rantlıqla ortadan qaldırıldı. Dövlətin faydaları ауп, millətin məsləhətləri 
ayrı qiymətləndirildi. Nə dövlət millətə, nə də millət dövlətə fəda edildi. 
Fəqət dövlət, millətin xeyrinə və xidmətinə çalışdı. Ədalətin bərqərar ol¬ 
masına böyük əhəmiyyət verildi. Zalım məmurlar cəzalandırıldı, haqlar 
sahiblərinə verildi. Öldürülən xəlifələrin hər üçü ədələtlərinin, şəfqət və 
mərhəmətlərinin qurbanı oldular. 

Raşidi xəlifələr dövründə qonşu ölkələrlə münasibətlər yaxşılaşdı. 

12. Bu əsərlərdən bəziləri bunlardır: İbn Xaldun, Miiqsddimə, tərc: Zakir Kadiri Ugan, 
I-III, İstanbul 1990; Məhəmməd Ziyaiddm Rəis, əl-lslam vəl-Xəlifəfil-Asril Hadis', Nakd 
Kitabil-İslam və Usulul Huknt, Qahirə 1976; A. Sanhaury, Le Califat, Paris 1924; M. E. 
Köktaş, Din ve Sivaset, Siyasal Davranış ve Dindarlıq, Ankara 1997; İsmail Kara, İslam¬ 
çıların Siyasi Göıiişleri, s. 76, İstanbul 1994. 

Dövlətlər arasında hərbi, siyasi və iqtisadi sahədə münasibətlər inki¬ 
şaf etdi. Müsəlmanların Bizans, İran, Çin, Hindistan, Misir və Afrika 
ölkələri ilə müxtəlif əlaqələri var idi. Fəth edilən ərazilərdəki xalqlarla 
dostcasına yaşayırdılar. 


B. Dövlət Quruluşu 

Xəlifələr dövründəki önəmli hadisələrdən biri də dövlətin quruluş 
şəklidir. Hz. Əbu Bəkr, Hz. Ömər və Hz. Osmanın xilafəti dövrlərində 
dövlətin hər sahədə qurulmasına böyük əhəmiyyət verildi. Fəthlərdən 
və ticarət mallarının alqı-satqısından əldə edilən gəlirlərin əsas hissəsi 
dövlətin qurulmasına, formalaşmasına xərcləndi. Bu mövzuda həm ərəb¬ 
lərin dövlət quruluşu və ictimai ənənələrindən , həm də qonşu Bizans və 
Sasani imperatorluqlarının təcrübələrindən istifadə olundu. Xüsusilə ilk 
üç xəlifə dövrünə damğasını vuran əsas hadisə dövlətin formalaşması 
hadisəsidir. 

Tarixdə müxtəlif dövlət quruluşu formaları olmuşdur. Dövlətlər, 
məhəlli, milli və beynəlxalq quruluşda olmasına, teokratik, monokra- 
tik, oliqratik, demokratik xarakter daşımasına görə bir sıra adlar aldı. 
Müsəlman millətlər və dövlətlər tarixində isə, siyasi iqtidar və idarə 
üsulu xilafət, dövlət, əmirlik, xanədanlıq, bəylik və cümhuriyyət kimi 
adlar aldı. Dövlət qurumunun formalaşmasında, idarə şəklində, adlandı - 
rılmasında və işlədilməsində ciddi bir problemə rast gəlinmədi. Ancaq, 
siyasi iqtidar və dövlət hakimiyyətinin kimdə və harada olacağı məsələsi 
mübahisəli oldu. 

İslamda dövlət quruluşu demokratikdir. Xalq idarə üsuluna əsaslanır. 
İqtidarı təmsil edən bir hökumət və hər kəsə eyni şəkildə tətbiq olu¬ 
nan bir qanun mövcuddur. Hz. Peyğəmbər tərəfindən qurulan, Raşidi 
xəlifələr dövründə inkişaf edən dövlət quruluşunda bu üç ünsür vardı. 
Bu əsaslan müsəlmanlar və islam dövlətləri də yaşatmağa çalışdılar. Bu 
dövlət məfhumlan, təməlləri, prinsipləri və qurumları əsas etibarilə oriji¬ 
naldır və demokratik dəyərlər üzərində qurulmuşdur. İrq, rəng, cinsiyyət 
və din ayrıseçkiliyi etmədən hər kəsə bərabər yaşamaq hüququ verir 
və hər mövzuda qanunu üstün tuturdu. Siyasi iqtidar xalqa əsaslanan 

azad seçki və beyət yoluyla qanuniləşirdi. Raşidi xəlifələrin dövlət 
idarəçilikləri beyətlə qanuniləşdi. Xəlifə təyini dini yox, siyasi bir möv¬ 
zudur. Rəhbərini seçmək səlahiyyəti xalqa aid edilmişdi. 

İki illik xilafəti dövründə (632-34) Hz. Əbu Bəkr bir tərəfdən Riddə 
savaşlarından zəfərlə çıxıb, ictimai rahatlıq və sülhü təmin edərkən, bir 
tərəfdən də vilayətlər şəklində bölümlərə ayıraraq idarə etdiyi İslam 
dövlətinin qurulmasına əhəmiyyət verirdi. 

Hz. Ömər dövründə də iki hadisə oldu: 1-fəthlər, 2-dövlətin qurulma¬ 
sı. Tam olaraq İslam dövlətinin siyasi, hərbi, ictimai, ədliyyə və maliyyə 
sahələrində qurulması və formalaşması Hz. Ömərin xilafəti dövründə 
oldu. Bəzi qruplar Hz. Öməri İslam dövlətinin idarə təşkilatının ilk quru¬ 
cusu olaraq qəbul edirlər. 

Ədalətilə məşhur olan Hz. Ömər dövləti bir başa qurucusu olduğu 
"divanlar” vasitəsilə idarə etdi. 

Hz. Ömər valilərə birbaşa xalq tərəfindən nəzarət edilməsini və 
idarəçilər haqqındakı məlumatların xəlifəyə çatdırılmasını təmin edən 
“məzalim divanı” qurdu. Bu qurum, sonralar hakimiyyətə gələn Əməvi 
və Abbasilər dövründə “məzalim qurumu” və ya “məzalim məhkəmələri” 
olaraq fəaliyyət göstərdi. Dövləti kitab və sünnəyə əsasən idarə edən 
xəlifə Ömər, xalqa aid işləri “şura məclisilə” məsləhətləşərək edirdi. 
Çox əhəmiyyətli məsələlərdə isə mühacir və ənsardan ibarət olan ümu¬ 
mi heyətin məsləhətlərindən istifadə edərdi. Məsələn: Suriya və İraqın 
fəthindən sonra, bu ərazilərin qazilər arasında paylanması məsələsində 
təkid edilmiş və ümumi heyət toplanaraq bir fikir bəyan edilmişdir. Həm¬ 
çinin Nəhavənd savaşı əsnasında yenədə ümumi heyət toplanmışdır. 

Bunlardan əlavə, Məscidi-Nəbəvidə toplaşaraq gündəlik məsələləri 
həll edən mühacir və ənsardan ibarət bir məclis də vardı. Hər gün İs¬ 
lam dövlətinə aid vilayətlərdən gələn xəbər və şikayətlər Hz. Ömər 
tərəfindən bu məclisə göndərilər, məslis də onları müzakirə edərək qərar 
verərdi. Üstəlik xalqın birbaşa seçmək haqqı vardır. Məsələn: Kufə, Bəs¬ 
rə və Şamda vergi məmurlarını, xərac alanları xalq özü seçərdi. Xalqın 
sevmədiyi valilər dəyişdirilərdi. Buna misal olaraq Kufə valisi Sad b. 

Əbi Vakkasın idarəçiliyini bəyənməyən xalq tərəfindən dəyişdirilməsini 
göstərmək olar. 

Hz. Ömərin hökuməti, bugünkü demokratik dövlətlərdə olduğu kimi 
Milli Məclis, Nazirlər Kabineti, yerli özünüidarə orqanlarına sahib idi. 

Hz. Ömər İslam tarixində ölkəni rayonlara, qəsəbə, şəhər və kəndlə¬ 
rə görə bölərək idarə edən ilk dövlət başçısıdır. Bu bölgüyə əsasən İs¬ 
lam dövləti səkkiz yerə ayrıldı. Məkkə, Mədinə, Suriya, Cəzirə, Bəsrə, 
Kufə, Misir və Fələstin. Bu bölgələr də öz daxilində müxtəlif hissələrə 
bölünürdülər. Fəth edilən ərazilərin əksəriyyətinin əvvəlki idarə şəkli ol¬ 
duğu kimi qorunmuşdu. 

İslam tarixində ilk Ədliyyə təşkilatı quran və qəza işlərini digər vəzi¬ 
fələrdən ayıran da, yenə ədalətilə dünyada məşhurlaşmış Hz. Ömər oldu. 
İfta və qəza məhkəmələri qurdu, qazılar və müftiləri diqqətlə seçərək 
onların hər hərəkətlərinə nəzarət etdirdi. Özü də qapısını həmişə xalqın 
üzünə açıq tutdu. Mədinə məclisində olanların şikayətlərini dinlədi və 
nəticələndirdi, gecə və gündüz xalqın yanından ayrılmadı. 

Hz. Ömər sosial ədalətin bərpası məsələsinə böyük əhəmiyyət verə¬ 
rək, fəqirləri, yetimləri, yaşlıları, kimsəsiz, zəif və məzlumları qorudu. 
Bütün vətəndaşlara ədalətlə davranılmasını həm yazılı əmrlərilə, həm də 
xüsusi vəzifələndirdiyi şəxslər vasitəsilə idarəçilərə çatdırdı. 

Müxtəlif xalq kütlələri arasında sosial ədalətin bərpasına çalışan Hz. 
Ömər, mülki və hərbi məmurları ilin müəyyən dövründə xüsusilə də həcc 
mövsümündə toplayaraq onlardan hesabat tələb edərdi. Bundan əlavə 
onlara nəzarət edən müfəttişləri də var idi. 

Ölkənin təlim-təhsil məsələlərinə, elm və irfanına böyük əhəmiyyət 
verən Hz. Ömər dövründə, fəth edilən bütün ərazilərə ədalətlə idarə 
edən başçılar, qazılar, komandirlər, Qurani-Kərim və islamın əsaslarını 
öyrətmək üçün müəllimlər göndərildi. Elm və əxlaq dərsləri verən 
müəssisələr quruldu. 

Hz. Əli Hz. Osmanın şəhid edilməsindən sonra, Hz. Osmanın qa¬ 
tillərinin tapılması şərtilə əksəriyyətin seçimi ilə xəlifəlik məqamına 

gətirildi. Onun xilafətə gəlməsilə birlikdə beş aylıq Mədinədəki haki¬ 
miyyətindən sonra, ölkənin idarə sistemində bir çox dəyişikliklər oldu. 
Paytaxt Mədinədən Kufəyə köçürüldü. Hz. Əli digər məsələlərdə olduğu 
kimi, ədliyyə məsələlərini də buradan idarə etməyə başladı. O, əvvəlcə 
Hz. Peyğəmbər və özündən əvvəlki üç xəlifə dövründə idarə sistemində 
təcrübəsi olan bir şəxs idi. 

Onun dövründəki ədliyyə təşkilatının təməli sonradan paytaxt olaraq 
seçilən Kufədə atıldı. Bu dövrdə dövlətin müxtəlif ərazilərində yaşayan 
qeyri-müsəlman vətəndaşlara, ədalət və hüquq baxımından müsəlmanlar 
kimi davranıldı. 13 

Hz. Əli şəhərlərə elmli və ləyaqətli kimsələri təyin edirdi. Vəzifəsində 
bacarıqlı hakimləri təltif edir, işinin öhdəsindən gələ bilməyənləri 
vəzifəsindən kənarlaşdırırdı. O, Məhəmməd b. Əbu Bəkri Misirə vali 
təyin edərkən məhkəmə işlərindən də məsuliyyət daşıdığını ona bildirərək 
ona, hər kəsə ədalətlə davranmasını fərman vasitəsilə əmr etmişdir. Misir 
valisi Məhəmməd b. Əbu Bəkr, məkhəməyə bir müsəlman və bir xristia¬ 
nın zina məsələsi gəldikdə, bunlara hansı qanunun tətbiq edilməsi lazım 
olduğunu məktub vasitəsilə soruşduqda, Hz. Əli müsəlmana İslam qa¬ 
nununun, xristiana isə öz qanununun tətbiq edilməsinin zəruriliyini yaz¬ 
mışdır. 14 

Hz. Əlinin hakimiyyəti dövründə dövlət idarəsində əhəmiyyətli də¬ 
yişikliklər edilməsə də, rəsmi polis təşkilatı və həbsxanalar quruldu. Fey 
və maaşların ədalətli şəkildə paylanılması istiqamətində mühim addım¬ 
lar atıldı. 

Xəlifələr arasında ilk dəfə, bügünkü mənada həbsxana quran Hz. 
Əli olmuşdur. Onun tərəfindən Kufədə tikdirilən ilk həbsxananın adı 
Nafı idi. Həbsxanalardakı məhbusların qidalanması və geyim ehtiyacla¬ 
rını qarşılamaq dövlətin vəzifəsi olduğuna görə, bunu ilk dəfə tətbiq edən 
Hz. Əli olmuşdur. Hz. Əli məhkəmə işlərində İslam qanunlarını tətbiq 


13. Abdulhalık Bakir, Hz. Ali ve Dötıemi, s. 126, Ankara, 1991. 

14. Buxari, Cihad, 97; FahreddinAtar, İslamda Adliye Teşkilatı, s. 128, Ankara 1978. 

etmiş, onlarda olmayan məsələlərdə isə, ictihad etmişdir. Şəxsi və dövlət 
həyatında daim qanunlara tabe olaraq yaşamış, heç vaxt özünü qanundan 
üstün görməmişdir. 


C. Hərbi Təşkilat və Fəthlər 

Raşidi xəlifələr dövründəki əsas hadisələrdən biri də, ordunun for¬ 
malaşması və fəth hərəkatlarıdır. Bu dövrdəki hərbi təşkilatla, bir tərəfdən 
müsəlman ərəblərin Ərəbistan xaricindəki fərqli mədəniyyət və dinlərə 
mənsub insanlarla birgə yaşamasına, digər tərəfdən də Sasani və Bizans 
ərazilərinin islam dövlətinə qatılmasına səbəb olan fəth hərəkatlarının 
məqsəd və nəticəsinə keçmədən islamın sevgi və sülh, qurtuluş dini, 
Rəsulullahın da aləmlərə rəhmət olaraq göndərilən sülh peyğəmbəri ol¬ 
duğunu vurğulamaq istəyirik. 

İslam məcburiyyət olmadıqca döyüşü əmr etmir. Ancaq bəzən elə 
vəziyyətlər olur ki, savaş məcburiyyəti ortaya çıxır. Belə vəziyyətlərdə 
gücü nisbətində Allah yolunda cihad etmək hər müsəlmana fərz olur. 
İstər Hz. Peyğəmbər, istərsə də Raşidi xəlifələr dövründəki fəthlərdə qan 
tökülərək və qılınc gücü ilə İslam yayılmamışdır. Lakin bəzi qruplar Ra¬ 
şidi xəlifələr dövründəki fəthlərin insanları islamlaşdırmaq, qənimət əldə 
etmək kimi məqsədlər üçün edildiyini iddia etmişlər. Bu isə, İslam haq¬ 
qında mənfi təsəvvürlərin formalaşmasına gətirib çıxarmışdır. Əslində 
bu fəthlərin əsas səbəbi islamın səsini çatdırmaq, ölkə və xalqları İslama 
dəvət etmək olmuşdur. İşğal, təhdid, yağmalamaq, qənimət əldə etmək 
kimi şeylər İslam fəthlərinə aid edilə bilməz. 

Fəth hərbi sahədə əhəmiyyətli qavramlardan biridir. İslamın təbliği, 
tövhid dininin yayılması, Allahın vəhyinin çatdırılması məqsədinə yö¬ 
nəlmiş hərəkata deyilir. Ədalətin bərpası, sülh və təhlükəsizliyin bər¬ 
qərar olması, əxlaqi dəyərlərin mühafizəsi də fəth hərəkatlarının 
səbəblərindəndir. Başqa bir ifadə ilə irşad və təbliğ, ədalətlə idarə və 
gözəl əxlaqla qəlbləri islama yönəltmək cəhdidir. 

Fəth hərəkatları İslam tarixinin ən əhəmiyyətli hadisələrindən biri¬ 
dir. Müsəlmanlar üçün böyük faydaları olmuşdur. Müsəlmanların dün- 

yaya yayılması, fərqli din və mədəniyyətlərə mənsub insanlarla birgə 
yaşaması, müxtəlif məsələlərdə birgə hərəkət etməsi məhz fəthlər sayə¬ 
sində mümkün olmuşdur. Fəth edilən ərazilərdəki xalqlar da yeni din və 
mədəniyyətlə tanış olmuş, zülm və təcavüzdən qurtularaq ədalətlə idarə 
olunmuşdurlar. Bundan əlavə bir-birindən təsirlənərək müsəlman və qey¬ 
ri-müsəlman xalqlar birgə yeni mədəniyyət meydana gətirmişlər. 

Belə olduğu halda İslam fəthləri işğal, təhdid, qarət deyildir. Sülh və 
ədaləti dünyada hakim etmək fəaliyyətidir. Zülm, şər, cəhalət və qətlləri 
yox etməyə yönəlmiş bir fəaliyyətdir. Fəthi işğaldan ayıran ən önəmli 
faktor da elə budur. 

Məhz buna görədir ki, fəth edilən ölkələrdə dünyanın ömək mədəniy¬ 
yətlərindən olan İslam mədəniyyəti qurulmuşdur. Əgər bunun əksi olsay¬ 
dı müsəlmanlaşdınlan insanlar fürsət tapan kimi yenidən öz dinlərinə 
dönərdilər. Fəth edilən ölkələrin böyük əksəriyyəti müharibəsiz, sülh və 
hakimiyyəti tanımaq yolu ilə İslam torpaqlarına daxil olmuşdur. 

Raşidi xəlifələr dövründəki fəthlərin qısa xülasəsi yuxarıda qeyd 
etdiklərimizdən ibarətdir. 

Raşidi xəlifələr dövründəki hərbi hadisələrin iki yönü vardır. Birin¬ 
cisi, daxili təhlükəsizlik, sülh, birlik və bərabərlik içərisində yaşamağı 
təmin etmək. İkincisi, dövlət və ümmətin varlığını qorumaq və yaşat¬ 
maqdır. Xəlifə Hz. Əbu Bəkr dövründəki Riddə savaşları, Hz. Osman 
dövründəki vergi vennəyənlərin və iqtidarı ələ keçirmək istəyənlərin üs¬ 
yanları, Fiz. Əli dövründəki Cəməl, Sıfifın və Nəhravan döyüşləri birin¬ 
cisinə, Üsamə b. Zeydin ordusunun səfərə göndərilməsi, İraq, İran, Şam, 
Fələstin, Misir, Şimali Afrika və Türküstana edilən səfərlər ikincisinə 
misaldır. 

Xəlifə olandan sonra sülh və təhlükəsizliyi qoruyaraq, dövlətin 
təməllərini yenidən atan Hz. Əbu Bəkr, Hz. Peyğəmbərin başladığı fəth 
hərəkatlarını uğurla davam etdirdi. Artıq qonşu ərəb dövlətlərinin fəthi 
zamanı gəlmişdi. Müsənna b. Harisə, Xalid b. Vəlid, Sad b. Əbi Vak- 
kas və Əbu Ubeydə kimi komandirləri İran, İraq və Suriyanın fəthi üçün 
təyin etdi. Hirə, Ənbar, Aynut-Təmr, Dümətul-Cəndəl, Əcnadeyn, Yər- 

muk və başqa yerlərdə İslam ordusu ilə İran və Bizans orduları qarşılaş¬ 
dı. Müsəlmanlar qalib gələrək bu əraziləri fəth etdi. 

Xəlifə seçilən Hz. Ömər də sələfinin dövründəki fəth hərəkatlarını 
uğurla davam etdirdi. Kadisiyyə və Nəhavənd savaşları başda olmaqla, 
bir çox zəfərlər qazanıldı. İran, İraq, Suriya, Fələstin, Misir və İsgəndə¬ 
riyyə fəth olundu. 

Adı çəkilən yerlərin fəth edilməsi ilə islam dövlətinin sərhədləri 
genişləndi, əhalisi çoxaldı, iqtisadi vəziyyəti yaxşılaşdı. Fiz. Əbu Bəkr 
və Hz. Ömər dövründəki fəthlər külli miqdarda gəlir gətirdi. Qaçaraq 
cəbhələrə yollanan və fəth hərəkatlarına qatılan mücahidlər, bir tərəfdən 
Allah rizasını qazanarkən, digər tərəfdən də böyük sərvət sahibi oldular. 
Bundan əlavə fəth etdikləri yerlərin mədəniyyəti ilə də yaxından tanış 
oldular. Fəthlərdə iştirak edən səhabələrin bir qismi fəth edilən ərazilərdə 
qaldı Fərqli mədəniyyətlərlə birgə yaşamağa başlandıqda, islam tarixində 
qarışma dövrü adlandırılan dövr başladı. 

Hz. Osman hakimiyyətə gəldikdə 3 əsas hadisə baş verdi. 

1. Dövlətin qurularaq formalaşması. 

2. Fəth hərəkatları və Bizansın İsgəndiıəyyə hücumu. 

3. Rey, Həmədan, Azərbaycan və Erməniyyə əhalisinin üsyanı. 

Azərbaycan və Erməniyyə xalqı vergiləri ödəməkdən boyun qaçıra¬ 
raq üsyan etdilər. Hz. Osman isə bunlar və eyni zamanda İsgəndirəyyəyə 
hücum edən Bizans üzərinə ordular göndərmək məcburiyyətində qaldı. 
Hər iki hərbi hərəkat zəfərlə nəticələndi. 

Hz. Osman dövründəki fəthlər əsasən 2 istiqamətdə-şərq və qərb is¬ 
tiqamətində aparılırdı. Fəthlər nəticəsində dövlətin sərhədləri biraz da 
genişləndi. Asiya və Türküstan, Rusiya, Çin və Anadoluya, Afrikada 
Şimal-Qərbi Afrikaya, Avropada İspanyadan Fransa sərhədlərinə qədər 
uzandı. 

Ancaq, Hz. Osman dövründəki fəth hərəkatları sələflərininkindən 
fərqli idi. Belə ki, Hz. Əbu Bəkr və Hz. Ömər dövründəki hərbi hərə- 

katlar qonşu ölkələrə yönəlmişdi. Bu ərazilər isə Ərəbistana yaxın idi. 
Hərbi xərclər çox çıxmırdı. Bundan əlavə buralar dünyanın qədim mə¬ 
dəniyyətlərinin beşiyi idi. Lakin Hz. Osman dövründəki fəth olunan 
ərazilər isə paytaxtdan uzaqda yerləşirdi. Hərbi xərclər isə çox çıxırdı. 
Bundan əlavə fəth olunan ərazilər çox da varlı deyildi. Dövlət isə fəth 
edilən ərazilərə kömək etmək məcburiyyətində qalırdı. Nəticədə, bir çox 
iqtisadi çətinliklər ortaya çıxdı. Xəlifə Hz. Osman Hz. Ömər dövründə 
təyin olunan maaşların verilməsini dayandırdı ki, bu da bir çox insanın 
dövlətə qarşı gəlməsinə və iqtisadi böhranın başlamasına səbəb oldu. Hz. 
Osmanın hakimiyyətinin son illərindən və Hz. Əlinin xilafəti dövründən 
etibarən fəth hərəkatları dayandırıldı. 

Hərbi təşkilata gəldikdə isə, Hz. Peyğəmbər dövründə olduğu kimi 
Raşidi xəlifələr dövründə də dövlətin daxili və xarici təhlükəsizliyini qo¬ 
rumaq üçün təşkil olunmuş ordu vardı. Əsgərlik Allah rizasını qazanmaq, 
uxrəvi mükafata nail olmaq üçün edilən bir xidmət idi. Bu səbəbdən or¬ 
dular könüllülərdən təşkil olunurdu. Lazım gələndə isə məcburi əsgərlik 
var idi. Məcburi əsgərlik Hz. Ömərin divan təşklilatını qurması ilə rəsmi- 
ləşdi. Hərbi işlərə “divanul-cund" adlanan təşkilat rəhbərlik edirdi. 

Ordunun baş komandiri və onun tabeliyində komandirlər var idi. Ali 
baş komandan dövlət başçısı idi. Ancaq, istəsə yerinə başqasını təyin edə 
bilərdi. 

Ordu komandirlərinin təyinində ləyaqət və qəbilələr arasındakı yer 
faktorları da nəzərə alınırdı. Dövlət mərkəzindəki ordu ilə yanaşı, strateji 
nöqtələrdə də hərbi qüvvələr var idi ki, bunlardan da hərbi səfərlərdə is¬ 
tifadə olunurdu. 

Ordu, xidmət sahələrinə görə müxtəlif siniflərə ayrılırdı. Hz. Pey¬ 
ğəmbər dövründə piyada, oxçu və süvari olmaqla üç qrupa ayrılan ordu, 
bunlardan əlavə tibbi, rabitə, kəşfiyyat qruplarına da ayrıldı. 

Orduda xidmət edənlər arif, naqib, vazi, hadi, qaid, əmir, ordu ko¬ 
mandiri və baş komandir rütbələrini daşıyırdılar. Ancaq, əsgər və koman¬ 
dirlərin paltarları eyni idi. Əsgər və komandirlərin gəlirləri qənimətlər və 
onlara verilən maaşlardan ibarət idi. 

Xüsusilə Hz. Ömər dövründə hərbi təşkilatlanmada dəyişikliklər 
edildi. Ucqar nöqtələrdə hərbi hissələr quruldu. Vilayətlərdə dörd-beş 
min nəfərlik qarnizonlar təşkil olundu. Əsgərlərin bütün məsrəfləri dövlət 
tərəfindən ödənildi. Ailələrinə maaş təyin olundu. Orduda nizam-intizam 
artdı. Hərbi təchizat yeniləndi. Əsgər və komandirlər qəhrəmanlıqlarına 
görə mükafatlandırıldı. 15 


Ç. Ədliyyə Təşkilatı (Məhkəmələr) 

İslam dini dövlətin və mülkün ədalət prinsipinə əsaslanmasını irəli 
sürür. İdarəçilərin ədalətlə rəftar etməsini, xalqa zülm etməməsini əmr 
edir. Ailə fərdləri, qohumlar, qonşular, fərqli din və məzhəb mənsubları 
arasındakı münasibətlərin, iş və məslək həyatının ədalət prinsipinə əsas¬ 
lanmasını məsləhət görür. İşlərində ədalətli olmayanların zalim olduqla¬ 
rını və bu şəxsləri Allahın sevmədiyini bildirir. Rəsulullah da təyin etdiyi 
valilərə, komandirlərə, əmir və məmurlara hər işdə ədaləti əsas götürməyi 
tövsiyə edirdi. 

Raşidi xəlifələr dövründə bu anlayış davam etdirilərək ədalət möv¬ 
zusuna lazımi əhəmiyyət verildi. Müharibə və sülhdə Allahın kitabı 
və Peyğəmbərin sünnəsinə uyğun davranmaq prinsipi əsas götürüldü. 
Xəlifələr xalqa adil davranmağı, haqqı sahibinə təslim etməyi, haqsız¬ 
lıq edənləri cəzalandırmağı özlərinə şüar qəbul etdilər. Özlərinə edilən 
şikayətləri lazımi şəxslərlə məsləhətləşərək həll etdilər. Şuraya böyük 
əhəmiyyət verdilər, vəzifəli şəxslərin fikirlərini bilmədən tətbiqata başla¬ 
madılar. Ömər b. Xəttab, Əli b. Əbu Talib, Abbas b. Əbdülmüttəlib, Ab¬ 
dullah b. Abbas, Osman b. Affan, Əbdürrəhman b. Affan, Sad b. Əbi 
Vakkas, Əbdürrəhman b. Avf, Sad b. Übadə özlərdə məsləhət edilən 
səhabələrdəndir. Bundan əlavə xəlifənin müxtəlif məsələlərdə istişarə 
qrupları da var idi. Paytaxtda xəlifə, vilayətlərdə valilər məsləhət qrupu¬ 
na rəhbərlik edirdilər. 

15. Hərbi təşkilatlanma və fəth siyasəti haqqında geniş məlumat üçün bax: Terzi M. Zeki, 
Hz. Peygamber ve Hulafai-Raşidi Döneminde Askeri Teşkilat, Samsun 1990, Mustafa 
Fayda, Hz. Ömerin Divan Teşkilatı, Doğuştan Günümüze Büyük islam Tarıhi, İstanbul 
1992, II, 107-75; Mahmut Şit Hattab, Komutan Peygamber , tərc: Ahmet Ağırakça, is¬ 
tanbul 1988. 

Hz. Peyğəmbər və Raşidi xəlifələr dövründə bugünkü kimi məhkə¬ 
mələr yox idi. Mühakimə şəkilləri də fərqli idi. Mühakimə səlahiyyəti 
xəlifə və onun təyin etdiyi şəxslərə aid idi. Mühakimə ortaya çıxan prob¬ 
lemləri Quran və sürmənin işığında həllinə qovuşdurmaqdır. Ancaq islam 
dövlətinin torpaqları fəthlər sayəsində genişlənərək problemləri artdıqda, 
Hz. Ömər dövründə əsas şəhərlərə və ordu hissələrinə mühakimə işlərini 
idarə edən qazılar təyin edilməyə başlanıldı. Məsələlərin şəri hökmlər 
çərçivəsində mühakimə səviyyəsində olan qazılar, Quran və Sünnə əsa¬ 
sında hökmlər verməyə çalışdılar. Hz. Ömərdə, mühakimə ilə əlaqəli bir 
çox prinsiplər müəyyənləşdirmişdi. 

Mühakimədə mütləq surətdə müttəhim və iddiaçıdan dəlillər tələb 
olunurdu. Məsələ, şəhadət, hakimin qənaəti, əhli-vukuf, kəşif, iqrar, and, 
qadəmə, qarinə və əmarə və yazılı dəlil mühakimə üsulunu təşkil edən 
əsas ünsürlərdir. 

Raşidi xəlifələr dövründə qazılıq çox önəmli bir vəzifə idi və müha¬ 
kimə müstəqil qazılar tərəfindən edilirdi. Məzlum qorunur, zalim isə cə¬ 
zalandırılırdı. Ədalət qarşısında zəngin-fəqir, kəndli-şəhərli, amir-məmur 
fərqi edilmirdi. Amma, haqlı-haqsız, məzlum-zalim, günahkar-günahsız 
mütləq ayrılırdı. Qazılar qərarlarını Quran və Sünnəyə bağlı qalaraq və 
vicdanlarının səsini dinləyərək verirdilər. Birbaşa xəlifə tərəfindən təyin 
edilmələrinə baxmayaraq, xilafət mərkəzinin onlar üzərində hər hansı bir 
təsiri yox idi. 

Qazılar sadəcə qəza işlərilə məşğul olurdular. Verəcəkləri hökmləri 
şəri qaynaqlardan tapıb çıxarmağa çalışır, bunun üçün də Quran və Sün- 
nəni ən yaxşı şəkildə anlamağa böyük əhəmiyyət verirdilər. Haqqında 
bu iki qaynaqda hökm tapmadıqları məsələləri ictihadla (qiyas) həll 
edirdilər. Məsələni dəqiq hökmə bağlamaq və verilən hökmü həyata 
keçirmək qabiliyyətinə sahib qazılar daha çox “mədəni qanun" çərçivə¬ 
sindəki məsələlərə baxırdılar. Cəza hüququ ilə əlaqəli məsələlərə isə bir¬ 
başa xəlifə və vali baxardı. Hz. Ömər dövründə qurulan “Məzalim məh¬ 
kəmələri" dövlət adamlarının təyin və vəzifədən azad edilməsilə vali və 
komandir kimi vəzifəli şəxslər haqqındakı məsələləri həll edərdi. 

Hz. Ömər dövründə ədliyyə sahəsində böyük inkişaflar baş verdi. 
Mədinədə və vilayətlərdə qəza işləri idarə işlərindən tamamilə ayrıldı. 
Ədliyyə və qəza işləri qazılara, idarə işləri də vali və əmirlərə verildi. Şə¬ 
hərlərdəki əhalinin sayma görə qazılar təyin olundu. Özü də, yeri gələndə 
həm qazılıq, həm də müftilik etdi. Torpaq mülkiyyəti, borc, miras, oğur¬ 
luq kimi hüquqi məsələlərə baxdı. Zeyd b. Sabit, Əbu Dərda, Əli b. Əbu 
Talib, Übey b. Kab, Uhdun-Nəmr və Şüreyh Hz. Ömərin qazı təyin etdiyi 
kimsələrdəndir. 

Raşidi xəlifələr dövründəki mühakimə üsulunu tam olaraq anlaya 
bilmək üçün Hz. Ömərin Kufə qazısı Şureyh və Bəsrə qazısı Əbu Musa 
əl-Əşariyə göndərdiyi məktublardakı “qəzayı təlimatnaməyə” baxmaq 
və məhkəmə tətbiqatlannı bilmək kifayətdir. 

Hz. Osman və Hz. Əlinin xəlifəlikləri dövründə ədliyyə və məhkə¬ 
mə üsulunda əsaslı dəyişiklik edilmədi. Hz. Ömər dövründə olduğu kimi 
funksiyasını davam etdirdi. Ancaq Hz. Osman, Mədinədə məhkəmə sa¬ 
lonu olaraq bir “Danıl Qəza” (Ədliyyə binası) tikdirdi. 

Hz. Ömər dövründən başlayaraq Məkkədə həcc mövsümündə məza- 
lim məhkəmələrində mühakimələr edildi. 

Hz. Əlinin ədliyyə sahəsində üstün mövqeyə sahib olduğunu birbaşa 
Hz. Peyğəmbərin və bir çox alimlərin sözlərindən anlamaq mümkündür. 
İbn Əbdil-Bərr Hz. Peyğəmbərin bu sözünü qeyd edir: “ Əshabım ara¬ 
sında ədliyyə məsələlərində ən elmli şəxs Əli b. Əbu Talibdir. ” Başqa 
rəvayətə görə Hz. Ömər, onun ədliyyə məsələlərindəki üstünlüyünü bu 
sözü ilə açıqlayır: “Əbul Həsənin olmadığı bir sorğulamadan Allaha sı¬ 
ğınıram Bundan savayı, onun müxtəlif qaynaqlarda keçən qəza məsə¬ 
lələri ilə əlaqəli maraqlı hökmləri, bu sahədəki üstünlüyünün ən böyük 
göstəricisidir. 16 

Qazılara beytul-maldan özlərini və ailələrini dolandırmaq üçün 
maaş verilirdi. Zəngin və varlı olan Hz. Osman maaş almazdı. Belə ki, 
qazılardan bəziləri də maaş almadan işləyirdilər. 


16. Bakir, e.a.ə.,, Ankara 1991, 125. 

Raşidi xəlifələr dövründə qeyri-müsəlman təbəqəyə öz məhkəmə 
qanunları tətbiq olunurdu . 17 


D. Dini Quruluşlar 

Hz. Peyğəmbər dövründə müsəlmanlar dini məslələrə birbaşa Rəsu¬ 
lullahdan soruşaraq hərəkət edərdilər. Raşidi xəlifələr dövründə isə, bu 
vəzifəni könüllü olaraq əshabi-kiram əvəz edirdi. Əshabi-kiram verdik¬ 
ləri fitvalarla dini məsələləri öz həllinə qovuşdururdular. Bundan əlavə 
xüsusi olaraq bu məsələ ilə məşğul olan qazılar da var idi. Dövlət tərə¬ 
findən təyin olunan müəllimlər də, xalqa dini əsasları və Quran oxumağı 
öyrədirdilər. 

Raşidi xəlifələr dövründə bir neçə dini hadisə cərəyan etdi ki, bunlar¬ 
dan birincisi dindən dönmə (irtidad) hərəkatıdır. Hz. Peyğəmbərin vəfatına 
yaxın başlayan irtidad hadisələri, Hz. Əbu Bəkrin xəlifəliyinin ilk illərində 
davam edərək ricət (bəzi dini əmrlərdən imtina etmək) hadisələrilə daha da 
gücləndi. Xəlifə mürtəd və mürtəceləri tezliklə təmizlədi. 

Əslində hər insanın din və vicdan azadlığı vardır. Hər kəs istədiyi bir 
dini seçmək və ya ondan imtina etmək haqqına sahibdir. Ancaq, sonuncu 
imtina məsələsi ictimaiyyəti azad olmaqdan çıxararaq dinə və dövlətə 
qarşı gəlməsinə səbəb olurdu. Belə ki, Hz. Əbu Bəkr dövründə mürtəd və 
mürtəcelərlə, Hz. Osman dövründə isə, Azərbaycan və Erməniyyədə ver¬ 
gi vermək istəməyərək dövlətə qarşı üsyan edənlərlə bu düşüncələrindən 
ötrü mübarizə aparılmışdır. 

İrtidad və irtica hadisələrini siyasi hesab edənlər də vardır. Buna görə 
Hz. Əbu Bəkr dövründəki irtidad və irtica hərəkatları birbaşa İslam və 
ümmətlə əlaqəli olmayıb, mövcud hakimiyyətə qarşı yönəlmişdi. Hazırki 

17. Raşidi xəlifələr dövründəki Ədliyyə təşkilatı mövzusu üçün bax: İbn Sad, Əbu Ab¬ 
dullah Məhəmməd (v. 230/844), ət-Tabakatu ’l-Kubra, II, 202, Beyrut 1398/1978; D. G. 
B. İslanı Tarihi, II, 271-2; Fahrettm Atar, e.a.ə, 55-75; Hayreddın Karaman, “Adalet”, 
DİA, I, 343-4; Hamidullah Məhəmməd, Məcmuatul Vəsaiqus-Siyasiyyə , no. 307, 327-8, 
Beyrut 1985; Ziya Kazıcı, İslam Medeniveti ve Miiessiseleri Tarihi , s. 175-91 İstanbul 
1999; Tyan, Le Notariat dans la Pratiqıte du DroitMusulman, s. 56, Beyrut 1959. 

xəlifə və iqtidarı dəstəkləməyənlər, zəkat verməkdən imtina edərək və ya 
vergi ödəməyərək və bənzəri səbəblərlə üsyan edərək müsəlmanlardan 
ayrılmışdırlar. 

İstənilən hadisə bir neçə tərəfli ola bilər. İrtidadvə irtica hadisələrinin 
həm dini, həm də siyasi məqsəd daşıdığı bir həqiqətdir. Ancaq irtidad 
hadisələri Hz. Peyğəmbərin sağlığında başlamışdır. Müseyləmə, Əsvədi- 
Ansi və Tüleyha kimi saxta peyğəmbərlər və tərəfdarları, Peyğəmbərin 
vəfatından əvvəl ortaya çıxmışdılar. Onun sağlığında Sakifəoğulları kimi, 
müəyyən şərtlə islamı qəbul etmək istəyənlər və bəzi dini əmrlərdən 
qurtulmaq arzusunda olanlar vardır. Bu kimsələr, görəsən hansı siyasi 
iqtidarı tanımamaq və ya hansı şəxsin hakimiyyətini qəbul etməmək sə¬ 
bəbilə belə edirdilər? O ki, qaldı zəngin müsəlmanlardan alınaraq fəqir 
müsəlmanlara və digər ehtiyacı olanlara verilməsi Quran tərəfindən mü¬ 
əyyənləşdirilən 18 zəkatı birbaşa xəlifə və siyasi hakimiyyət ilə nə əlaqəsi 
vardı? Toplanılan zəkat, dövlətə və xəlifənin özünə yox, Quran və Sün- 
nədə göstərilən şəxslərə paylanılırdı. 

Dövlətin vəzifəsi isə, amir və məmurları vasitəsilə zəkat toplamaq 
və özlərinə zəkat verilməsi lazım olan şəxslərə zəkatı paylamaqdır. Yəni 
dövlət bu işə nəzarət edəndir. Budan əlavə zəkat lazım olanda öz yerində, 
bəzən isə xilafətin mərkəzində bölüşdürülür və paylanılırdı. Ancaq bu¬ 
nun harada və necə olacağı haqqında qərarı yenə dövlət verirdi. Vəziyyət 
belə olduğu təqdirdə dini bir hadisəni siyasiləşdirmək həqiqətə uyğun 
deyildir. Zəkatın maddi bir ibadət olduğu gözdən qaçmamalıdır. 

Raşidi xəlifələr dövründə dini məzmunda başqa hadisələr də cərəyan 
etdi. Bunlara misal olaraq Qurani-Kərimin Hz. Əbu Bəkr dövründə topla¬ 
nılması, Hz. Osman dövründə isə çoxaldılması, rəsmi nüsxə xaricindəki 
nüsxələrin yandırılaraq yox edilməsi, təravih namazının camaatla qılın¬ 
mağa başlanması, qeyri-müsəlmanlarla mədəni, iqtisadi münasibətlərin 
inkişafı, Kəbənin örtüyünün yenilənməsi, Məscidi-Nəbəvidə bəzi dəyi¬ 
şikliklərin aparılması, cümə namazından əvvəl məscid daxilində əzan 
oxunmağa başlanması, beytul-malın 1/8-nin müsadirə edilməsi. Minada 


18. Tövbə, 9/60. 

namazın olduğu kimi qılınması (müqim) və bu kimi hadisələri göstərmək 
olar. Belə ki, bu və bənzəri dəyişiklik və inkişaflar sonralar bəzi qruplar 
tərəfindən siyasi məqsədlər üçün işlədildi. Raşidi xəlifələr də tənqid olu¬ 
naraq günahlandırıldı. 


E. Din və Dini Anlayışlar 

Din Quranda keçən bir məfhumdur. Əsasən iki məna ifadə edir. 

1. Fərd və cəmiyyəti xarakterinə uyğun olaraq yetişdirmək məqsədi 
daşıyan İlahi qanun və əsaslar məcmuəsidir. 

2. Bir qrup və ya cəmiyyətin adət-ənənələridir. 

Buna görə din məfhumu, ilahi əsaslan və buna əsaslanan adət-ənənə¬ 
lərin hamısına şamildir. Din eyni zamanda üstün həyat səviyyəsi, insanın 
axirətdə vəziyyəti mənalanna da gəlir. Həm maddi, həm də mənəvi həyatı 
əhatə edir. Şəriət də, həqiqət də onım içindədir. Dinə bu şəkildə tərif verilir. 

İlahi və ya səmavi din qaynağı vəhy olan dindir. Vəhyin qaynağı 
isə Allahdır. Vəhy Allahın əzəli kəlamıdır. Tövrat, Zəbur, İncil və Quran 
Allahın vəhyləridir. 

Vəhy Quranda bu xüsusiyyətlərlə tanınmaqdadır. 

1. Vəhy ümumbəşəridir. 19 

2. Vəhy ilahi hadisədir. 20 

3. Səmavi bir nurdur ki, insanı kamilləşdirmək məqsədi güdür. 21 

4. İlahi rəhmət və hidayətdir. 22 

Quranda müxtəlif dinlərdən bəhs edilməsinə baxmayaraq, Allah qa¬ 
tında keçərli dinin yalnız İslam olduğu bildirildiyi kimi, islamdan başqa 
dinlərin qəbul edilməyəcəyi, bu din mənsublarının da zərərə uğrayacaq¬ 
ları bildirilməkdədir. 23 


19. Fatir, 35/24; Rad, 13/38-39. 

20. Yasın, 36/2-5. 

21. Maidə, 5/15-16. 

22. Alı-İmran, 3/3, 96; Maidə, 5/47-49. 

23. Ali-İmran, 3/85. 

Din və inancların, ibadət və əxlaqi dəyərlərin, fərd və toplumun ta¬ 
leyini həll edən əsas faktorlardan biri olduğu Quranın bildirdiyi həqi- 
qətlərdəndir. 

Əslində islam və din məfhumları eyni mənanı daşıyır. Necəki, din 
düşüncəsi insanın xarakterində vardır. Hz. Adəmlə bərabər ortaya çıxmış 
və insanlıq tarixinin hər dövrünə öz damğasını vurmuşdur. Yaxşı münasi¬ 
bətlərin, xoşbəxtlik və səadətin, mədəniyyətin təməlində din ünsürü oldu¬ 
ğu kimi, savaşların və qanlı hadisələrin arxasında da yenə din vardır. 

Din və insan kəlmələri bir-birindən ayrı düşünülə bilməz. Belə ki, ən 
qədim dövrlərdə də din düşüncəsi olmuşdur. Din və insan, ruh və cəsəd, 
ət və sümük kimidir. Biri olmasa digəri bir məna kəsb etməz. Din fərd və 
cəmiyyətin varlığı üçün zəruridir. Çünki din, həqiqətləri və kamilləşmə 
yollarını öyrədir. İslam isə bütün peyğəmbərlərin təbliğ etdiyi, Hz. Adəm¬ 
dən etibarən insanlara vəhy edilən dinin adıdır. 

Alim və mütəfəkkirlər mənəvi qiymətləri baxımdan dini aşağıdakı 
qruplara ayırmışlar. 

1. Haqq və batil din. 

2. Rasional və təbii din. 

3. Səmavi və bəşəri din. 

4. İlahi və bəşəri din. 

Dinlər tarixi və İslam tarixi elmlərində bu dinlər haqqında geniş mə¬ 
lumat verilir. 


1. Dini Anlayışlar 

Bəşəriyyətin tarixi qədər dinlərin də tarixi qədimdir. İnanc insanın 
təbii xarakter və ehtiyaclarındandır. İnsan bir şeyə inanmaq və bağlan¬ 
maq və ya bir dinə sahib olmaq istəyər. İnsanın digər təbii ehtiyacları 
kimi bu ehtiyacları da birbaşa yaradıcı tərəfindən verilmişdir. O, bir din 
göndərmişdir. Bu dini insanlara gətirən və öyrədən isə, yenə də insan 
olmuşdur. Peyğəmbər, nəbi, rəsul və ya elçi kimi adlandırılan bu şəxslər 
insanlara doğru dini öyrətməklə vəzifələndirilmişdir. Ancaq, insanlar 

tərəfindən uydurulmuş dinlər də vardır. Allahın insanlıq üçün seçdi¬ 
yi və peyğəmbərlər vasitəsilə göndərdiyi din islamdır. İlk peyğəmbər 
Adəmdən etibarən, son peyğəmbər Hz. Məhəmmədə (s.ə.s) qədər bü¬ 
tün peyğəmbərlərin insanlara təbliğ etdikləri din İslam olmuşdur. Yəni 
peyğəmbərlər eyni inanc sistemini insanlara təbliğ etmişdirlər. 

İslam insanın şərəfini qorumaq və “la ilahə illallah ” ləfzinin gərəyi 
qulluq fəlsəfəsini yerləşdirmək üçün göndərilmişdir. Bu məqsədin ger¬ 
çəkləşməsi üçün də əvvəlcə bəşər həyatını fəsada çevirən hakimiyyəti və 
zülmü qaldırmağa yönəlmişdir. Bunun nəticəsində düşüncələr köləlik¬ 
dən qurtularaq sadəcə Allaha qulluq azadlığına qovuşacaqdır. İnsanların 
psixoloji vəziyyəti, xarakter və şəxsiyyətləri də, onların inanc sistemini 
formalaşdırır. Ərəblər, farslar, türklər və başqa xalqların cahiliyyə döv¬ 
ründəki vəziyyətləri ilə, müsəlman olduqdan sonrakı hallan qarşılaşdırıl- 
dıqda, hər iki dövrdəki şəxsiyyət və xarakterlər arasında böyük fərqlərin 
olduğu görüləcəkdir. Ömər b. Xəttab, Əbu Zərr əl-Ğıffari kimi tanınmış 
şəxsiyyətlərin hər iki dövrdəki həyatı buna misal ola bilər. İslam dini 
şəxsiyyət və xarakterin formalaşmasında ətraf mühitin böyük rolu oldu¬ 
ğunu qəbul edir. Amma, ətraf mühitin bu təsirini yeganə faktor olaraq 
görmür və onun insanlar üzərindəki mənfi təsirlərini düzəldərək, insanı 
hansı mühitdə olmasından asılı olmayaraq, kamil insan olmağa çağırır. 

İslam müəyyən qrupda yaşayan insanlara gəldi, fəqət o mühitdə heç 
bir şeyi dəyişdirmədi. Ətraf mühitin nə maddi, nə də iqtisadi vəziyyətinə 
toxundu. Ancaq, düşüncə və anlayışları, inancları və xarakterləri dəyiş¬ 
dirdi. Bu çox böyük dəyişiklik demək idi. Belə ki, bu dəyişiklik Qüreyşin 
şiddətlə islama qarşı çıxmasına, möminlərə hər cür əzab və işgəncə et¬ 
məsinə səbəb oldu. 

Qurani-Kərimin yarısından çoxunu təşkil edən ayələrin mövzusu 
inanc tarixindəki mübarizələr haqqındadır. 

Həqiqətən də insan və əşyanın təbiətində dəyişkənlik vardır. Fəqət, 
ətraf mühit və vərdişlərin dəyişməsi çox da asan deyildir. Əgər bu də¬ 
yişiklik, din, nıəşrəb, ətraf mühit və xarakter dəyişikliyidirsə daha da 
çətindir. Bu baxımdan, insanın düşüncə dünyasında dəyişdik etmək çox 

çətin məsələdir. Qəbiləçilik zehniyyətində olan bədəvi ərəblərə, bu dü¬ 
şüncəni tərk etmək çox çətin gəlirdi. Həmin ərəblər, müsəlman olandan 
sonra qəbiləçilik düşüncəsi və təəssübkeşliyinə qarşı çıxırdılar. Onlar, 
Allaha qulluq şüuru ilə birgə “qəbilə köləliyindən” də azad oldular. Eyni 
mühitdə yaşamalarına baxmayaraq yeni bir inanc və şəxsiyyətləri sayə¬ 
sində müxtəlif dəyərlər qazandılar. Cahiliyyə adətləri kəlmeyi-tövhidə 
inanan bu insanlara artıq təsir etmədi. 

Bu insanlar fərqli düşünməyə başladılar. İnanc qardaşlığı deyilən bu 
dəyər ölçüsü, ərəblərdə heç vaxt olmamışdı. Çünki Qüreyş başda olmaq¬ 
la bütün Ərəbistan və dünya buna çaşıb qalmışdı. Həmin mühitdə, İslam 
qardaşlığından əvvəl qan bağı onları birləşdirən yeganə bağ idi. Hər qə¬ 
bilə digər qəbiləyə halqalar şəklində bağlı idi. Bir-birilərinə kömək edir¬ 
dilər. Döyüş və müharibədə birgə hərəkət edirdilər. Amma bu insanlar və 
aralarında qan, nəsəb və irq bağları olmayan başqa insanlarla İslam və ya 
inanc qardaşlığı ilə bir-birinə bağlandılar. 

Bu insanlar iş və məslək həyatlarındakı əlaqələrdə bir-birinə qarşı 
çox adil davranırdılar. İxlas, anlayış, tolerantlıq, səbir və doğruluq kimi 
xüsusiyyətlər onların əsas vəsflərini təşkil edirdi. Nəfslərinə və cahiliyyə 
adətlərinə bağlı deyildilər. Vicdan, ağıl və iradələri azad insanlar idilər. 

İnanc, elm, ibadət və əməl arasında əlaqə qurmuşdular. 

“Əgər onlar səni aldatmaq istəsələr, (qorxma və bil ki, onların şər- 
rindən və məkrindən qorumağa) sənə təkcə Allah kifayətdir. (O Allah 
ki) səni öz köməyilə və möminlərlə müdafiə edib möhkəmlətdi. 

Və onların (bir-birinə düşmən Evs və Xəzrəc qəbilələrindən olan ən¬ 
sarın) ürəklərini (ülfətlə və dostluqla) birləşdirdi. Əgər sən yer üzün¬ 
də nə varsa, hamısını xərcləsəydin belə, yenə də onların ürəklərini 
birləşdirə bilməzdin. Lakin Allah onları birləşdirdi, (aralarında ülfət 
yaratdı). Həqiqətən, O, yenilməz qüvvət sahibi, hikmət sahibidir.” 24 

“Onlardan (mühacirlərdən) əvvəl (Mədinədə) yurd salmış və 
(Məhəmməd aleyhissəlama qəlbən) iman gətirmiş kimsələr (ənsar) öz 
yanlarına (şəhərlərinə) hicrət edənləri sevər, onlara verilən qənimətə 


24. Ənfal, 8/62-63. 

görə ürəklərində həsəd (qəzəb) duymaz, özləri ehtiyac içində olsalar 
belə, onları özlərindən üstün tutarlar. (Allah tərəfindən) nəfsinin xə¬ 
sisliyindən (tamahından) qorunub saxlanılan kimsələr-məhz onlar ni¬ 
cat tapıb səadətə (Cənnətə) qovuşanlardır.!” 25 

“Şübhəsiz: “Rəbbimiz Allahdıı l-deyən, sonra da (sözündə) düz 
olan kəslərə (ölüm ayağında) mələklər nazil olub (belə deyəcəklər): 
“Qorxmayın və kədərlənməyin! Sizə vəd olunan cənnətlə sevinin!” 26 

“O müttəqilər ki, bir günah gördükləri, yaxud özlərinə zülm et¬ 
dikləri zaman Allahı yada salıb (tövbə edərək) günahlarının bağışlan¬ 
masını istəyərlər. Axı günahları Allahdan başqa kim bağışlaya bilər? 
Və onlar etdiklərini (gördükləri işin pis olduğunu) bildikdə (tövbədən 
sonra) bir daha ona qayıtmazlar. 

Onların mükafatı öz Rəbbi tərəfindən bağışlanmaq və (ağacları) 
altından çaylar axan cənnətlərdir ki, orada əbədi qalacaqlar. Yaxşı 
işlər görənlərin mükafatı nə gözəldir.” 27 

Hz. Məhəmmədin gətirdiyi inanc əsaslarına inanan insanlar bir-bir¬ 
lərini, Allahı və elçisini həqiqi sevgi ilə sevdilər. Allah və Rəsulu on¬ 
lar üçün hər şeydən dəyərli idi və öndə gəlirdi. Aralarındakı mübahisəli 
məsələləri Allah və Elçisinin hakimliyi altında həll edirdilər. İnsanlığı 
və qardaşlığı çox yaxşı bacarırdılar. Əshab sələfı-salihin və ya ilk mü¬ 
səlmanlar deyə tanınan bu seçilmiş insanlar, gözəl əxlaq və nümunəvi 
şəxsiyyətə sahib idilər. Yeni inancları, onları tamamilə dəyişdirmişdi. İs¬ 
lam inancı onlara yeni bir şəxsiyyət qazandırmışdı. Beləliklə inancın, 
insanın maddi və mənəvi varlığına böyük təsiri vardır. Sosial-iqtisadi və 
siyasi ətrafı dəyişməsə də ərəblər dəyişmişdilər. Artıq İslam, dünyadakı 
hər insan üçün yeni bir həyat demək idi. Bu yeni yaşayış şəklində hər şey 
insan xarakterinə uyğun idi. Bir iman cövhəri hər möminin qəlbində öz 
məşəlini yandırmışdı. Bu insanlardan hər biri Allah üçün bir-birini sevib 
qoruyur, amma Allah və Rəsulunu hər şeydən çox sevirdilər. 


25. Həşr, 59/9. 

26. Fussılət, 41/30. 

27. Ali-İmran, 3/135-136. 

İlk müsəlmanlar əvvəlki peyğəmbərlərin dövründəki möminlər 
kimi, elmi və ağlı əməldən üstün tuturdular. Problemləri elmə görə də¬ 
yərləndirirdilər. Onların dövründə hakim qaynaq Quran, sünnə, elm və 
ağıl idi. İnanc, ibadət, elm və ağıl arasında mükəmməl əlaqə qurmuşdu¬ 
lar. Sonrakı dövrlərdə bu qaynaqların yerinə, səhabə, tabeun və məzhəb 
imamlarının həyatları qaynaq təşkil etmişdir. Belə ki, nə ilk iki nəslin 
(səhabə və tabeun), nə də din alimləri və ya məzhəb imamlarının belə 
bir təlqinləri olmuşdur. Ancaq bunlara baxmayaraq, ilk üç nəslin anlayış, 
fikir və yaşayışları, ictihadları müsəlmanlar tərəfindən qeyd şərtsiz qəbul 
edilərək onların din düşüncəsini təşkil etdi. 

Nəticə etibarilə İslam dini, xüsusilə Abbasilər dövrünün sonları və 
Osmanlı dövründə Quran və Sünnə əsaslarından daha çox adət-ənənəyə, 
təqlidlərə əsaslandırılaraq, şeyxlər, vəlilər, məqam və kəramət sahibi sa¬ 
yılan şəxslərin fikirləri və təvillərinin məcmuəsi halına gətirildi. Xalq 
möcüzə və kəramətlərə, islamın bütün dövrlərin dini olduğu kimi ifa¬ 
dələrə, təzahürlərə əhəmiyyət verərək dinin həqiqətilə maraqlanmadılar. 
Məhz bu din anlayışı, mücəddid, Mehdi, Məsih və bir çox yanlış inancla¬ 
rın müsəlmanlar arasında yayılmasına səbəb oldu. 

Sosial-iqtisadi cəhətdən çox da dəyişməsə də, İslam ümməti çox sü¬ 
rətli dəyişikliklə qarşı-qarşıya qaldı. Bu dəyişikliklər həm mənfi, həm 
də müsbət mənada idi. Hz. İbrahim, Hz. Musa və Hz. İsa kimi peyğəm¬ 
bərlərin ümmətləri də onların vəfatından sonra, iman, elm və əməldə 
eyni dəyişikliklərə məruz qalmışdılar. Mədəniyyət və adət-ənənələri din 
yerinə qoymuşdular. Nəticədə inanc, din və ibadətləri pozulmağa mə¬ 
ruz qaldı. Amma bütün bunlara baxmayaraq dinin əsas qaynağı sayılan 
Quran və Sünnə olduğu kimi qorunub saxlandı. Lakin əqidələrinin zəif¬ 
ləməsi, ibadətlərinin ixlassızlaşması, ağıl və elmə inanc qədər əhəmiyyət 
verilməməsi, təqlidçiliyin artması, xurafat və yanlış inancların yayılma¬ 
sına səbəb olduğu kimi, İslam mədəniyyətinin də çökməsinə səbəb oldu. 
Şeyxlər, sufilər, fəqihlər, kəlamçılar və din alimlərinin yorumlan nəticə¬ 
sində yeni bir din anlayışı, din sistemi formalaşdı. 

Müsəlmanlar sağlam və doğru inanclarından uzaqlaşaraq, batil 

inancların təsiri altında qaldılar. Fərz və vaciblər arxa plana keçdi. İslam, 
iman, elm, fikir və ibadət məfhumları yanlış yorumlandı. İslamı Yunan 
düşüncəsindən təsirlənərək açıqlayanlar da var idi. Din və dünya ayrıseç- 
kiliyi edildi. 

Müxtəlif yerlərdə yaşayan və fərqli adət-ənənələrə sahib insanlarla 
birgə yaşayan elm, mədəniyyət, ağıl və anlayış etibarilə aralarında fərq¬ 
liliklər olan alimlərin yeni məsələlər haqqındakı ictihadları da təbii olaraq 
fərqli oldu. Dini məsələləri birbaşa əsl qaynağından (Quran və Sünnə) 
öyrənə bilməyən xalq, mövcud ictihadlardan birini mənimsəmək məc¬ 
buriyyətində qaldı. Sonra "etiqadı islam məzhəbləri’' və “fiqhi islam məz¬ 
həbləri” adı altında qruplaşan bu fərqliliklər, özü ilə bərabər qruplaşma 
və zümrələşməni gətirdi. Xaricilik, Şiəlik, Mötəzilə, Əhli-sünnə adlanan 
bölünmələr bunun bariz nümunələri hesab olundu. Hicri 4-cü əsrdən son¬ 
ra məzhəbə, məşrəbə, təriqətlərə görə İslam anlayış və yorumlan mey¬ 
dana çıxdı. İşlərin, məzhəb və təriqət təəssübkeşliyi ilə qəbul edilməsi, 
məzhəb imamları və təriqət şeyxlərinin fikirlərinin müqəddəsləşdirilməsi, 
fırqələrin formalaşması təqlid, təslimiyyət anlayışlarını şiddətləndirdi. 
Təriqətlər də eyni düşüncə ilə ortaya çıxdı və formalaşdı. 

Əvvəllər alimlər, kitab və sünnəni öyrənir anlayır, hökm çıxarırdılar. 
Lakin sonralar, müəyyən bir imamın və ya fəqehin kitabını oxumaqla 
məşğul olmağa başladılar. İmamların və fəqehlərin sözləri və ya fitvaları, 
Allah və Rəsulunun sözləri səviyyəsində sayılmağa başladı. Hətta, imam¬ 
larının sözlərinə zidd ayə və hədislə qarşılaşdıqda o nəss təvil edilmiş və 
ya nəsx olunub deyilərək, imamın sözü daha doğru qəbul olunurdu. İcti¬ 
hadın yazılı bir qayda halına gətirilməsi, ictihad edənlərə pis gözlə baxıl¬ 
ması və sonralar (h. 4-cü əsrdən etibarən) ictihadın qapısının bağlanması 
iddiası bu gedişatı daha da pisləşdirdi. 

Bundan əlavə Quran və Sünnəyə əsaslanan İslamın inanc əsaslan, ilk 
müsəlman nəsildən dəyişikliyə uğramadan ötürüldüyü halda, bir müddət 
sonra fəth olunan ölkələrdəki fərqli adət-ənənələrlə qanşdı. Təsirlənmə 
prosesi başladı. İslam düşüncəsi əqli hücumlara məruz qaldı. Mübahisəli 
məsələlər ortaya çıxdı. Cəbr və ixtiyar, vəd vaid, xeyir və şər və bənzəri 

məsələlər faydasından çox zərəri olan nəzəriyyələrin formalaşmasına səbəb 
oldu. Nəticədə bir çox fəlsəfi cərəyanlar və kəlam məktəbləri ortaya çıxdı. 

Halbuki, İslam həqiqətindən ayrılmamaq, hər hansı məzhəbə bağlı 
yaşamaqla yox. Kitab və Sünnəyə sarılmaqla mümkün idi. Din alimlə¬ 
rinin əsərləri və onlara nisbətlə qurulan məzhəblər, xalqın Kitab və Sün- 
nə hökmlərini anlamasına sadəcə bir vasitə ola bilərdi. O ki qaldı İslam, 
bütün firqə, təriqət və məzhəblərdən üstündür. Müsəlman adı isə, hər 
kəsi qucaqlayaraq əhatə edən ümumi addır. İslam əqaidinin təməl qayna¬ 
ğı, İslamın özü-Kitab və Sünnədir. 

İnanc mədəniyyətin əsas qaynaqlarından biridir. İstənilən dövrdə 
mədəniyyəti əmələ gətirən əsas ünsürlərdən biri də iman-əqidə məsə¬ 
lələridir. Ad, Səmud, Mədyən və s. xalqlardan bəhs edən Quran ayələri 
də inanc və mədəniyyət arasında sıx əlaqənin olmasına işarə edir. Hz. 
Məhəmmədin (s.ə.s) gətirdiyi dini qəbul edərək ona tabe olan insanlar, 
İslam əqaidinə əsaslanan, İslamın qurumlarını, sənət, etika və estetika¬ 
sını, ibadət və əxlaq anlayışlarını təmsil edən möhtəşəm bir mədəniyyət 
meydana gətinnişdirlər. 

Müsəlmanlar yeni ərazilərin fəth olunmasıyla müxtəlif hadisə və 
mədəniyyətlərlə tanış oldular. Öz aralarında isə bəzi əxlaqi, hüquqi, siyasi 
və ictimai problemlər var idi. Bu problemlər onları bəzi münaqişə və mü¬ 
bahisələrə təşviq etdi. Bu isə bəzən ixtilaflara səbəb oldu. Nəticədə, bir 
çox dini və etnik qruplaşmalar ortaya çıxdı. İslami elmlərin formalaşması 
da bu dövrə təsadüf edir. İslam həqiqəti, İslamın şərtləri, inanc əsaslan, 
cümə namazının şərtləri və s. ifadələrlə açıqlanmağa başlandı. Bir tərəfdən 
bu yeniliklər baş verərkən, digər tərəfdən də insan haqq və azadlıqlan- 
na məhdudiyyətlər gətirildi. Bir çox haqq və azadlıqlar müsəlmanlardan 
geri alınmışdır. Qadınların məbəd və məktəblərdən uzaqlaşdırılmalan, 
elm, ibadət və əxlaqla əlaqəli bəzi haqlanndan məhrum edilmələri, din, 
məzhəb və təriqət təəssübkeşliyi bunlara misal göstərilə bilər. 

Hz. Məhəmmədin (s.ə.s) vəfatından yüz il keçmədən müsəlmanlar 
da “miras ənənə islamı” dövrünə girdi. Ənənəyə və əcdadların din 
düşüncəsinə uyğun din anlayışı və “inanc sistemi" kimi xarakterlərinə 

damğasını vurdu. Bu dövrdə daha çox müctəhidlər, fəqehlər, kəlamçılar, 
məzhəb imamları, filosoflar, təriqət şeyxləri və sufilər əsas qəbul 
edildilər. İslamın inkişafı, həmin şəxslərin fikir və düşüncələri, yorum- 
ları çərçivəsində qəbul edildi. Birbaşa Quran və Peyğəmbərə tabe ol¬ 
maq məcburiyyətində olan möminlər, ictihad və yorumlanm bu təməl 
qaynaqlarla eyni səviyyədə tutaraq, peyğəmbərlərin varisləri olduqla¬ 
rına inandıqları “üləmanı” (alimləri) rəhbər qəbul etdilər. Onların fitva 
və fikirlərinə sığınaraq təslim oldular. Nəticədə təqlidçi və təslimiyyətçi 
olaraq tanındılar. 

Artıq müsəlmanlar Quranı öyrənmək, anlamaq və yaşamaq əvəzinə, 
əzbərləyərək ibadət savabı almağa yönəlmişdilər. İslam əqaidi və hökm¬ 
lər artıq bu şəxslərin fikirləri çərçivəsində başa düşülürdü. Məsələn: 
Qurandakı elm anlayışının yerini Qəzzali və bənzərlərinin elm anlayışı, 
təsnifi almışdır. Quran və Sünnə elm öyrənməyi (cinsiyyət fərqi olma¬ 
dan) hər insan üçün lüzumlu sayarkən, adı çəkilən şəxslər elm təhsilini 
fərzi-ayn və fərzi-kifayə deyə iki hissəyə ayıraraq, bir çox insanı elm 
təhsilindən azad etmişdilər. 

Əslində adət-ənənə, dinimizə görə bir (hüccət) dəlildir. İslam bunu 
rədd etmək əvəzinə dinin əsaslarına uyğunluğu yönündən dəyərləndirmiş¬ 
dir. Adət-ənənələrdən dinə uyğun gələnləri yaşatmış, uymayanları isə at¬ 
mışdır. Belə ki, adət-ənənə İslam hüququnun qaynaqlarından sayılmış, 
“adət hüququ”, “məhəlli adət-ənənə hüququ” hüquq təsnifatında yer al¬ 
mışdır. Ancaq İslam, adət-ənənəni din halına gətirməmiş və dini dəyər¬ 
lərdən üstün tutmamışdır. 

Dinlər tarixində buna bir çox misallar vardır. Son misalları isə, İslam 
düşüncə tarixində “intibah” dövründən sonra, tərcümə fəaliyyətləri nəti¬ 
cəsində Kindi, İbn Sina və Farabi kimi müsəlman mütəfəkkirlərin Aristo¬ 
tel və Platonun fəlsəfələri ilə İslam düşüncəsini uzlaşdırmaq, yaxınlaş¬ 
dırmaq və onların sintezindən yeni bir düşüncə sistemi ortaya çıxarmaq 
cəhdlərilə, son dövrlərdə müasir mütəfəkkir və yazıçılar kimi tanınan Se¬ 
yid Əhməd Xan, Cəmaləddin Əfqani, Məhəmməd Abduh, Rəşid Rza, İ. 
Haqqı İzmirli, Faruqi, Fəzlurrəhman, Seyyid Hüseyn Nasr və bənzərləri 

tərəfindən islamiləşmə- müasirləşmə fəaliyyətləridir. Son dövrlərdəki 
hakim düşüncə və dəyərləri, yəni qərb mədəniyyət və fəlsəfəsi ilə islam 
düşüncəsini uzlaşdırmaq, onların sintezindən müasir və yeni bir düşün¬ 
cə ortaya çıxarmaq istəyən bu insanlar, “elmin islamiləşdirilməsi”, “is¬ 
lahat", “oyanış” və “təcdid” kimi məfhumlar işlədərək məqsədlərini ger¬ 
çəkləşdirməyə çalışmışdılar. 

Dövrümüzdə teizmdən ateizmə qədər müxtəlif dini və fəlsəfi sis¬ 
temlər mövcuddur. Elm və texnologiya əsri artıq bunların xaricində yeni 
düşüncə və sistemlər axtanşındadır. Bu baxımdan müsəlmanlar da inanc 
sistemi və din anlayışlarını, dini və mədəni dəyərlərinin qaynaqlarını sor- 
ğulamaq, yenidən dəyərləndirmək cəhdlərinə baş vurmağa çalışmışlar. 
Bir qrup müsəlman alimlər klassik (ənənəvi) islam düşüncəsini həqiqi 
islam düşüncəsinin üzərini örtdüyünü bildirərək islam tarixinin müxtəlif 
dövrlərində olduğu kimi, müsəlmanları “Quran və Sünnəyə”, “Quran is¬ 
lamına” bölməyə səsləyirdilər. Ənənə dininə bağlı olanlar, islamdan əv¬ 
vəl atalarının dininə bağlı olanların göstərdikləri kimi inadla edilən bu 
dəvətlərə qarşı çıxmış, bu hərəkətlərini də dindarlıq adlandırmışlar. İslam 
dünyasının geri qalmasına, islam elmlərinin inkişaf edib formalaşmasına 
məhz bu düşüncə səbəb olmuşdur. 

Bu gün də, müasirlik tərəfdarları ilə, ənənəvi düşüncə tərəfdarları 
arasında gərgin mübarizə gedir. 


a. İslam Anlayışı 

Müsəlmanların inancına görə İslam, insanlara göndərilən son ilahi 
dindir. Quranın mənbəyi Allah, obyekti isə imandır. İslam ümumbəşəridir. 
Din, dil, cins, irq fərqi qoymadan, bütün insanlığa xitab edir. Bu nöqteyi- 
nəzərdən İslam, dünya tarixində göndərilən ilahi dinlərin ən kamili və ən 
sonuncusudur. Bütün bəşəriyətin dinidir. Bütün insanlığın, dünyada və 
axirətdə xoşbəxt olmasını qarşısına məqsəd qoymuşdur. 

İslam fəthlərinin artmasıyla, həmin ərazilərə gedən səhabələrin sayı 
da artdı. Bu səhabələr arasında tanınmış səhabələr də az deyildi. Onlar 

getdikləri yerlərdə İslamın həqiqətlərini təbliğ etdilər. Nəticədə, ilk iki 
əsrdə İslam dünyasında böyük elm mərkəzləri quruldu. Müxtəlif siyasi, 
etiqadi, fiqhi və fəlsəfi cərəyanlar formalaşdı. 

Fəthlər nəticəsində yeni fəth olunan ərazilərdə canlanma başladı. Bu 
ərazilərdə yeni dinlə, köhnə mədəniyyətlər qarşılaşdı. Bu qarşılaşma nə¬ 
ticəsində yeni bir mədəniyyət ortaya çıxdı. 

Bu nöqteyi-nəzərdən fəth hərəkatları, fərqli din və mədəniyyətlərlə 
tanış olmaq hərəkatıdır. İslam fərd və cəmiyyətin qurtuluşu deməkdir. 
Əqli və nəqli dəlillərə əsaslanan iman, Allaha edilən ibadət və saleh 
əməllər vasitəsilə insan, qəlb və düşüncəsini pisliklərdən təmizləyərək 
kamilliyə qovuşur. 

İslam düşünməyi, fikir söyləməyi, araşdıraraq öyrənməyi əmr edir. 
Ağıl və elm təməllərinə əsaslanır. 

İslam bir nizam dinidir. Çalışaraq qazanmağı əmr edir. Köməkləşmə, 
ədalət və məşvərətə əhəmiyyət verir. 

İslam ruh və bədən etibarilə kamilləşmiş, elmli, əxlaqlı bir cəmiyyət 
formalaşdırmağı dəstəkləmişdir. Belə bir cəmiyyəti dünya və axirətdə 
xoşbəxtliyə qovuşdurmaq onun əsl hədəfidir. 

İslam rahat başa düşülən dindir. İnanc, ibadət və əxlaq əsaslan etiba¬ 
rilə sadə və ümumbəşəridir. Müsəlman olmaq, Allahın varlıq və birliyini 
təsdiq etmək prinsipinə əsaslanır. Allahın varlıq və birliyinə iman edən, 
Hz. Məhəmmədin (s.ə.s) peyğəmbərliyini qəbul və təsdiq edən hər kəs 
müsəlman xüsusiyyətini qazanır. 

İslam tövhid dinidir. Aləmlərin və bütün yaradılmışların xaliqi olan 
Allaha inanmaq, dünya həyatının müvəqqəti, axirət həyatının isə əbədi 
olduğunu, hesab, kitab, mizan, cənnət və cəhənnəmin həqiqi olduğunu 
qəbul etmək, ilahi əmr və qadağalara tabe olmaq, hər kəsə ədalətlə dav¬ 
ranmaq prinsipləri üzərində qurulmuşdur. Yəni kəlmeyi-tövhidi söyləyən 
və təsdiq edən hər kəs İslamı qəbul etmiş hesab olunur. 

Əmrlərini çatdırmaq məqsədilə, tarix boyu seçdiyi peyğəmbərlər 

vasitəsilə dinini insanlara öyrədən Allah, bu dinin son halqası olan İslamı 
təbliğ etmək vəzifəsini də Hz. Məhəmmədə (s.ə.s) vermişdir. 

Allahın əmrləri bəşər həyatının hər növünə şamildir. İnanc, ibadət 
və əxlaq əsaslarını müəyyənləşdirməkdədir. Allahın Hz. Məhəmmədə 
(s.ə.s) endirdiyi vəhylərin toplandığı Qurani-Kərim, inanc, ibadət və 
əxlaq əsaslarını tək-tək açıqlamışdır. Hz Məhəmmədin Sünnəsi isə 
bu əsasların canlı təzahürüdür. İslam alimləri isə, bu iki qaynaqdakı 
həqiqətləri düzənləyərək qisimlərə ayırmış, onlara yorumlar gətirərək 
insanlığın ixtiyarına vermişlər. 

İslamın gətirdiyi iman, ibadət və əxlaq əsaslan bütöv, bir-birini ta¬ 
mamlayım mahiyyətdədir. İnanc olmadan ibadət bir məna kəsb etməz. 
İbadətin təsirli və faydalı olması da, əvvəlcə möminin əxlaq və şəxsiy¬ 
yətinə bağlıdır. Əxlaqın qaynağı isə inanc, ibadət və saleh əməldir. Allah 
Əsr surəsində belə buyurur: “And olsun axşam çağına (ikindi vaxtına, 
əsr namazına ki, zamana və ya Peyğəmbərin əsrinə) ki, insan (ömrünü 
bihudə işlərə sərf etməklə, dünyanı axirətdən üstün tutmaqla) ziyan için¬ 
dədir? Yalnız iman gətirib yaxşı əməllər edən, bir-birinə haqqı və 
səbri tövsiyə edən kimsələrdən başqa! (Belələri cənnətə nail olub əbə¬ 
di səadətə qovuşanlardır.) 28 

Buna görə, etiqad və ibadətin əxlaqla bütünləşməsi, saleh əməllərlə 
bəslənməsi zəruridir. Din möminin ixlas və imanla Allahın əmrlərinə təs¬ 
lim olmasını ifadə etməkdədir. 

Müstəqil İslam dövlətində hər şey Qurana əsasən dəyərləndirilirdi. 
Quranın gətirdikləri fərd və cəmiyyətin psixologiyasına uyğundur. Siya¬ 
sətdən idarəyə, ticarətdən iqtisadiyyata qədər bütün işlər İslama görə icra 
olunurdu. Hər peyğəmbərin yaşadığı dövrdə möminlər arasında vəziyyət 
belə idi və hər peyğəmbər də bunu qoruyub saxlamağa çalışmışdır. Bu¬ 
nunla yanaşı İslamdan olmadığı halda islamiləşdirilən və ya islamiləşən 
bir çox şey də mövcud idi. 

Həmin dövrdəki mədəniyyət və adət-ənənə islamiləşmiş kəlməsilə 


28. Əsr, 103/1-4. 

ifadə olunur. Çünki sosial-ictimai islamiləşmə, ideoloji islamiləşməni də 
özü ilə gətirdi. Məsələn: Müsəlmanlar təcrübələrindən və bir çox islami 
əsaslardan faydalanaraq əmirlik və ya xəlifəlik adlanan yeni idarə şəkli 
ortaya çrxardrlar. Ancaq nəzəriyyələri və təşəkkülü baxrmrndan xalqm 
hakimiyyətinə əsaslanan xilafət idarəsindən tezliklə uzaqlaşılmış və is¬ 
lamda yeri olmayan səltənətə çevrilmişdir Bu şəkildə dövlət qurularkən, 
Sasani və Bizans imperatorluqlarınm idarə və siyasi qurundan əsas gö¬ 
türülərək tədricən islamiləşdirilmişdi. Əsrlərlə İslam dövlətlərində özü¬ 
nəməxsus yer tutan vəzirlik, haciblik və bənzərləri bunun misallarından- 
drr. İslam xüsusilə fəthlər dövründə daha çox mədəniyyətlərlə tanrş ol¬ 
muşdur. Əsrlər boyu müsəlmanlann üstün mədəniyyət qurmalarım təmin 
edən səbəblərdən biri də, dini birlik olmuşdur. 

İslam getdiyi hər yerdə müxtəlif yerli adət-ənənələrlə qarşılaşmış, 
bunlara təsir elədiyi kimi, onlardan da təsirlənmişdir. 

İslam ümumbəşəri dəyərlər toplusudur. Nəsildən-nəsilə ötürülən dini 
və mədəni dəyərlər, yəni İslam anlayışları tədricən önəmli fərqliliklər 
ortaya qoymuşdur Nəticədə, bir mədəniyyət formalaşmışdır. Həmin 
mədəniyyət və həyat tərzi, ənənəvi İslamı təşkil etmişdir. Müsəlman 
dini anlayışlar və mədəniyyətin ifadəsi olaraq şəkillənmişdir. İslam mə¬ 
dəniyyəti, müsəlman olanların ortaq mədəniyyətinin məhsuludur. At¬ 
lantik okeanından Hind okeanına qədər olan ərazidə yaşayan bütün mü¬ 
səlmanları birləşdirən böyük bir mədəniyyətdir 

Orta əsrlərdə müsəlmanlar hər cəhətdən xristian dünyasından üstün 
idilər. Səlib yürüşləri xristianların, İslam mədəniyyətini tanımasına ya¬ 
xından kömək etmişdir. Nəticədə, avropalılar, İslam aləminin zəngin mə¬ 
dəniyyətindən təsirlənərək, bunları öz ölkələrinə aparmışlar. 

Qədim mədəniyyət qalıqları arasında qala divarları, tikililər, ehramlar 
və s. vardır. Quran bizə mədəniyyət əsərlərini necə dəyərləndirəcəyimizi 
öyrətməkdə, qədim tarixin bizə olan faydalarını açıqlamaqdadır. 

Allahın qanunları, göydə və yerdəki ayələrinin bilinməsi üçün də 
tarix elmi, qədim qövm və mədəniyyətlərin bilinməsinin əhəmiyyətini 
vurğulayır. 

Ə. Maliyyə Təşkilatı 

Hər dövlətin bir maliyyə təşkilatı vardır. Dövlət işlərinin idarə olun¬ 
ması, ölkənin abadlaşması, mədəniyyətin inkişafı, xalqın rifahının artması 
üçün güclü maliyyə imkanları olmalıdır. Maliyyənin gəlir və qaynaqları, 
xərcləndiyi sahələr vardır. Bunların idarə olunması maliyyə təşkilatına 
aiddir. Maliyyə idarəsi güclü və sağlam olan dövlətlər uzun ömürlü olur. 
Maliyyə sistemi zəif olan dövlətlər isə, uzun ömürlü olmur. 


1. Dövlətin Gəlirləri 

Dövlətin bütün gəlirlərinə nəzarət onun maliyyə idarəsinə aiddir. 
Başlanğıcdan etibarən İslam dövləti də, eyni metodu tətbiq etmiş və bu 
məqsədlə dövlət xəzinəsini (beytul-malı) qurmuşdur. Dövlət xəzinəsi 
gəlirlərin qorunması, mühafizəsi və onların xərclərinə nəzarət edirdi. 
Dövlət xəzinəsinin gəlir qaynaqlan aşağıdakılardır. 

1. Ərazidən alman xərac vergisi. 

2. Mədən, qənimət və feydən əldə olunan hissə. 

3. Zəkat bunun xərclənəcəyi yerlər və ya veriləcəyi şəxslər Quran¬ 
da bildirilmişdir. Bundan ayn yerə xərclənə bilməz. 

4. Müsəlman olmayanlardan alman cizyə vergisi. 

5. Limanlara daxil olan ticarət mallan və gəmilərdən alman gömrük 
vergisi. 

6. Sahibi bilinməyən itmiş mal, varisi olmayan miras və qənimət 
mallan. 

Dövlətin gəlir qaynaqlan arasında qənimət malları və feyin əhəmiy¬ 
yətli rolu vardır. Qənimət ancaq döyüş vaxtı alınırdı. Cahiliyyə ərəblərinin 
adətinə görə komandirlər, qənimətin 1/4-ni alırdılar ki, bu da “Mirba” 
adlanırdı. Geri qalan hissəsi isə, əsgərlər arasında bölüşdürülürdü. Bədir 
döyüşündən sonra qənimətlər Allahın malı sayılmış və 1/5-nin Allaha, 
Peyğəmbərə və xalqa aynlması əmr edilmişdir. 29 Qurani-Kərimdə: 

29. Mövlana Şibli ,Asri-Saadet, tərc: Ömer Riza Doğrul, 1,455, İstanbul 1977. 






90 İslam Tarixi - II 


“(Ya peyğəmbərim!) Səndən (müharibədə əldə edilmiş) qənimətlər 
(onların kimə çatması) haqqında soruşarlar, de: “Qənimətlər Allahın 
və Peyğəmbərinindir. (Onun bölünməsi Allaha və Peyğəmbərinə aid¬ 
dir). Buna görə də əgər (həqiqi) möminsinizsə, Allahdan qorxun, ara¬ 
nızdakı münasibətləri düzəldin, Allaha və Onun Peyğəmbərinə itaət 
edin.” 30 

“Bilin ki, əldə etdiyiniz hər hansı qənimətin beşdə biri Allahın, 
Peyğəmbərin, onun qohum-əqrabasının, yetimlərin, yoxsulların və 
müsafirindir, (pulu qurtarıb yolda qalan yolçularındır). Allah hər şeyə 
qadirdir.” 31 ayələri ilə qənimət mallarının kimə aid olduğu bildirilir. 

Hz. Peyğəmbər də qənimətləri əsasən mühacirlərə və Məkkənin fət¬ 
hindən sonra müsəlman olanlara vermişdir. Fəqət müxtəlif zamanlarda 
qənimətin 4/5 hissəsini əsgərlərə paylamışdır. Süvarilərə üç hissə vermək 
adət idi. Qənimətlərin çox az hissəsi Hz. Peyğəmbər tərəfindən öz ehti¬ 
yacları üçün istifadə olunur, yerdə qalan hissəsi isə ayədə bildirilənlərə 
verilirdi. 32 

Fey- müsəlmanların müşriklərdən sülh yolu ilə əvəzsiz olaraq aldı¬ 
ğı torpaq, at, dəvə və digər şeylərdir. Feyin bölüşdürülməsi də qənimət 
malları kimi idi. 1/5-i Peyğəmbərə aid idi. Yerdə qalan hissələri də ayədə 
keçən şəxslərə verilirdi. 

Fey ilə qənimət arasındakı əsas fərq budur. Qənimət müsəlmanların 
düşmən ordusundan savaş yolu ilə ələ keçirdiyi hər şeydir. 

Əsirlər- müsəlmanların qarşı tərəfdən əsir aldığı əsgərlərdir. Səbaya 
isə, müsəlmanlara əsir düşən uşaq və qadınlardır. Bunların öldürülməsi 
caiz deyildir, qadağandır. Ancaq, qənimət olaraq verilə bilər. Fidyə qarşı¬ 
lığında buraxılması da caizdir. Peyğəmbər əfəndimiz Hüneyn qəzvəsində 
əsir düşənləri əvəzi ödənildiyi təqdirdə sərbəst buraxmışdır. Müharibə 
yolu ilə alman düşmən ərazilərinin sahibləri bu ərazilərdən çıxarılırdı. 


30. Ənfal, 8/1. 

31. Ənfal, 8/41. 

32. Şibli, e.a.ə., I, 456. 

Çünki bu ərazilər, qənimət malı idi. Sonralar dövlət başçısının bu əra¬ 
zilər haqqında verdiyi qərar ixtilafa səbəb olmuşdur. Hz. Əbu Bəkr döv¬ 
ründə bu ərazilər, müsəlmanlara paylanılırdı. Lakin Hz. Ömər bunu də¬ 
yişdirərək, həmin ərazilərin dövlətdə qalmasını təmin etdi. 

Daşma bilən qənimət malları, hər cür əşya və pullar da əsgərlər ara¬ 
sında bölüşdürülürdü. Öldürülən düşmən əsgərlərinin paltarlarına, silah 
və heyvanlarına da eyni qayda tətbiq olunurdu. Rəsulullah bunları uyğun 
gördüyü şəkildə paylayırdı. 33 

Zəkata gəldikdə isə, müsəlmanların dəvə, inək, qoyun, gümüş və qı¬ 
zıl cinsindən olan müəyyən nisab miqdarına çatan mallarından verdikləri 
vergidir. İslam mallara nisab qoymuşdur. O miqdardan az olan mallardan 
zəkat alınmaz. Bunlar Rəsulullah tərəfindən vəfatından əvvəl yazılan bir 
əmrlə bildirilmiş və onun vəfatından sonra da müsəlmanlar bu əmrə görə 
hərəkət etmişdirlər. Bu dövrlərdə zəkat məmurları təyin edilirdi ki, onla¬ 
rın işi də xalqdan zəkatı toplayaraq İslamın buyurduğu yerlərə xərcləmək 
üçün xəlifəyə təslim edirdilər. 34 

Zəkat öuranagörə fəqirlərə, kimsəsizlərə, ehtiyac sahiblərinə, İslamı 
yeni qəbul edənlərə, azadlığa qovuşmaq üçün kölələrə, borcunu ödəmək 
üçün borcluya, səfəri, yolda olanlara və zəkat məmurlarına verilir. 

Zəkatın paylanılma metodu toplandığı yerin əhalisinə paylanılma¬ 
sı idi. Bir dəfə Ziyadın zəkat toplamağı tapşırdığı şəxs, topladığı zəkatı 
əhaliyə paylayaraq əliboş dönmüş və Hz. Peyğəmbər bizə nə etməyi öy¬ 
rətdisə onu etdim demişdir. Muaz b. Cəbəl Yəmənə göndərilərkən Hz. 
Peyğəmbər Ona: 1 'Zəkat onların zənginlərindən alınaraq fəqirlərinə ve¬ 
rilir. ” demişdir. 35 Zəkatın bütün hökmləri Hz. Peyğəmbərin tətbiqatına 
əsaslanır. Yalnız Hz. Ömər bir əlavə etdi ki, bu da satılan atlardan da 
zəkatın alınmasıdır. Hz. Peyğəmbər dövründə atlar alınıb-satılmadığına 


33. Hasan İbrahim Hasan, Siyasi, Dini, Kiıltürel ve Sosial İslam Tarihi, terc: Hey et, II, 
179, İstanbul 1987. 

34. D. G. B. İslanı Tarihi, II, 278-9. 

35. Şibli, e.a.ə., 1,456-7. 

görə belə bir problem çıxmamış, sonralar at alveri olduğundan Hz. Ömər 
də onlardan zəkat alınmasını istəmişdir. 36 Xilafətin mərkəzində bu mə¬ 
sələ ilə məşğul olan xüsusi divan var idi. Bu divanın digər vilayətlərdə 
şöbələri də vardı. Nisab miqdarı mala sahib olan müsəlmanların malik 
olduqları malın qırxda birini (2,5%-ni) zəkat olaraq ödəmələri lazımdır. 37 
Ticarət malları, mədənlər və ərazi məhsullarının zəkatı müxtəlif cür təyin 
edilmişdir. 38 

Cizyə- qadın və uşaqlar xaricindəki qeyri-müsəlmanlardan alman 
vergidir. Bu vergi, himayə və düşməndən mühafizə edilmək üçün alınır. 
Ancaq fəqir və işləyə bilməyənlərdən alınmazdı. 39 Miqdarı məsələsində 
ixtilafla bərabər cizyə, insanların maddi vəziyyətlərinə uyğun təyin edi¬ 
lirdi. Rəsulullah ağıllı, yetkin və gücü çatanlardan ildə bir dinar cizyə 
alırdı. Eylə bölgə əhalisi ildə 300 dinar, Əzruh əhalisi isə ildə 100 dinar 
cizyə verirdilər. Ən böyük məbləğ Bəhreyndən göndərilmişdi. 40 

Cizyə Quranda bu şəkildə keçməkdədir: “Kitab əhlindən Allaha və 
axirət gününə iman gətirməyən, Allahın və Rəsulunun haram buyur¬ 
duqlarını haram bilməyən və haqq dini (İslamı) qəbul etməyənlərlə 
zəlil vəziyyətə düşüb öz əlləri ilə cizyə veı incəyə qədər vuruşun.” 41 

Cizyə can vergisidir. Həmin şəxs müsəlman olarsa cizyə verməz, an¬ 
caq onun əvəzinə zəkat vennəlidir. Müsəlmanların zəkat verməsinə əvəz 
olaraq müsəlman olmayanlara bu vergi qoyulmuşdur. 

Cizyə qeyri-müsəlmanlardan ödəməyə gücü çatan, ağıllı və azad 
şəxslərdən alınır. Qadınlar, sədəqə verilən fəqirlər, işləməyə gücü çatma¬ 
yanlar, korlar, xəstələr və ya bunlardan savayı müsibətə düçar olanlardan 
cizyə alınmırdı. Kilsə və monastırlardakı din xadimlərindən də cizyə alın- 

36. Şibli, e.a.ə., IV, 360. 

37. ibrahim Hasan, e.a.ə., II, 173. 

38. Geniş Məlumat üçün bax: ibn Zəncəvey, Kitabul Ənıval, t.y. Şakir Z. Feyyaz, II, 785, 
Riyad, 1986. 

39. D. G. B. İslam Tarihi, II, 278. 

40. Şibli, e.a.ə., I, 457. 

41. Tövbə 9/29. 

mırdı. İslam cizyə aldığı şəxslərə bunun əvəzində onların təhlükəsizliyini 
təmin edir və onları öz himayəsinə alırdı. 42 

Hz. Ömər bir evin qarşısından keçərkən yaşlı, gözləri zəif görən, 
dilənən bir dilənçi görür. Qocanın qolundan tutaraq: 

-“Sən hansı dindənsən?” deyə soruşur. Qoca yəhudi olduğunu 
dedikdə, Hz. Ömər nə üçün diləndiyini soruşur. Qoca: 

-“Məndən cizyə istəyirlər. Yaşımı və ehtiyac içərisində olduğumu 
görürsən. ” deyə cavab verir. Bunu eşidən Hz. Ömər əlindən tutaraq qo¬ 
canı evinə aparır və ona nə isə verəndən sonra xəzinə məmuruna: 

- ‘Belə insanlara fikir ver. Vallahi əgər belə insanlardan gəncliyində 
istifadə edib, qocalanda imtina etsək ədalətsiz davranmış olarıq. Şüb¬ 
həsiz ki, zəkat fəqir və miskinlərə verilir. Fəqirlər müsəlmanlardan olur. 
Belə insanlar isə miskinlərdən-yəni əhli kitabdandırlar ”. Beləliklə cizyə 
onun kimi qocalardan qaldırılmışdır. 43 

Hz. Ömər vəfatı əsnasında bu vəsiyyəti etmişdir: “Bundan sonra 
xəlifə olası şəxsə, Rəsulullahın himayəsinə riayət etməsini, zimmilərə 
verdiyi əhdləri yerinə yetirməsini, onların haqlarına riayət etməsini və 
onlara gücləri çatmayacaq yükü yükləməməsini tövsiyə edirəm ”. 44 

Xərac- müsəlman olmayan əkinçilərin verdikləri vergi növüdür ki, 
müsəlmanların savaşaraq və ya sülh yolu ilə ələ keçirdikləri və oradakı 
xalqa buraxdıqları torpaq üçün qoyulmuşdur. Bu torpaqların sahibləri 
müsəlmanlara torpaqdan istifadə üçün məhsulun bir hissəsini verirdilər. 
Veriləcək məhsulun miqdarı iki tərəfin razılığı ilə qərarlaşdınlırdı. Xey¬ 
bər, Fadl, Vadil-Qura və Teyma əhalisi xərac verirdilər. Məhsul yetişərkən 
Hz. Peyğəmbərin göndərdiyi adamlar məhsulun miqdarını müəyyən 
edər, onun 1/3-ni hesaba almadan qalan hissəsini ikiyə bölərdilər. Xey- 

42. Mavərdi, Kitabul Əhkamul Sııltaniyyə, Misir, 1298/1881, 125-7; İbrahim Hasan, 
e.a.ə., П, 175. 

43. Əbu Yusuf Yaqub b. İbrahim, KitabulXerac, tərc. Ali Özek, s. 70, İstanbul 1970; İb¬ 
rahim Hasan, e.a.ə., П, 177; D.G. B. İslam Tarihi,ll , 278; İbnZəncəveyh, Kitabul Əmval, 
t.y. Şakir Z. Feyyaz, I, 115,Riyad, 1986. 

44. İbrahim Hasan, e.a.ə., II, 177. 

bər əhalisi məhsulun yarısını verməyi qəbul etmişdi. 45 Bu bəzən, Hz. 
Ömərin Səvadda etdiyi kimi müəyyən miqdar olur, bəzən də torpaqdan 
əldə edilən məhsulun hamısından alman bir pay olurdu. Ancaq xəracın, 
Xüləfayi-Raşidin dövründə nə qədər olduğu məlum deyil. 46 

Cizyə və xərac olaraq toplanan mallar əsgərlərə verilirdi. Bütün sə¬ 
habələr İslam ordusunun könüllüləri idi. Bu səbəblə qaynaqlardan gələn 
gəlirlər onlar arasında bölüşdürülürdü. Bu gəlirlərdən ilk istifadə edən¬ 
lər, vaxtilə kölə olanlar idi. Gəlirlərin bölüşdürülməsi xüsusi olaraq dəf¬ 
tərlərə qeyd olunurdu. Evlilər subaylara nisbətən iki hissə alırdı. 47 

Xülasə olaraq Xüləfayi-Raşidin dövrü ədalət və tolerantlıq dövrüdür. 
Bu dövrdə valilər cizyə toplamaq məsələsində təzyiq göstərməmişdilər. 
Ərazidən alman vergilər ərazinin genişliyi və məhsulun cinsinə görə tə¬ 
yin olunurdu. Verginin hamısı puldan yox, maldan da verilirdi. Belə ki, 
məhsul azalanda verginin miqdarı da azalırdı. 48 

Mavərdi belə əraziləri aşağıdakı kimi sinifləndirir: 

1. Müsəlmanların əkib-becərdiyi ərazilər. Bu torpaqlardan öşr alı¬ 
nırdı. Lakin xərac alınmırdı. 

2. Sahibləri İslamı qəbul edənlərin əraziləri. Bu ərazilər üzərində 
ən çox haqq sahibi olanlar onlardır. Belə ərazilər Şafeilərə görə öşri ərazi 
sayılır və bu ərazilərdən xərac alınmırdı. 

3. Müşriklərdən savaş nəticəsində alman ərazilər. Bu torpaqlar, Şa- 
feiyə görə qənimət sayılır və döyüşçülər arasında bölüşdürülürdü. Mül¬ 
kiyyəti döyüşçülərə aid idi. Gəlirindən də öşür alınırdı. Beləliklə öşür 
vergisi alman torpaqdan xərac vergisi alınmırdı. 

4. Sülh və ya müqavilə yolu ilə müşriklərin əlində qalan ərazilər. 
Bu ərazilərdən isə xərac vergisi alınırdı. 49 


45. Şibli, e.a.ə., 1,457. 

46. D. G. B. İslam Tarihi, II, 275. 

47. Şibli, e.a.ə., I, 457. 

48. ibrahim Hasan, e.a.ə., II, 167. 

49. Mavərdi, Kitabul Əhkamis Sultaniyyə, 131, Misir, 1298/1881; Əlavə olaraq bax: ibn 






Xüləfayi-Raşidin Dövrü 95 


Öşür- müsəlman olmayan tacirlərdən ticarət məqsədilə müsəlman 
olmayan ölkələrə getdikdə, mallarından alman 1/10 vergisidir. Qeyri 
müsəlman ölkələrində yaşayan bəzi insanlar Hz. Ömərə müraciət edə¬ 
rək, öşür ödəmək şərtilə İslam ölkələrində ticarət etmək üçün icazə is¬ 
təmişdilər. Hz. Ömər də, İslam böyükləri ilə məsləhətləşərək onlara 
icazə vermişdir. Bu insanlara öşür vergisini tətbiq edən ilk xəlifə Hz. 
Ömərdir. 

Bəzilərinin ticarət, bəzilərinin də gömrük adlandırdıqları öşür vergi¬ 
si, Hz. Ömər dövründən etibarən toplanmışdır. Əslində müsəlmanlardakı 
ərazilərdən alman gəlir zəkat adlanırdı. Çünki müsəlmanlardan alı¬ 
nan vergi zəkatdır. Öşür ərazisindən alman vergi isə məhsulun onda 
biri qədər idi. Bu miqdar Hz. Peyğəmbər tərəfindən təyin edilmiş, Hz. 
Ömər tərəfindən isə qorunmuşdur. Hz. Ömərin etdiyi dəyişiklik isə, 
müsəlmanların İran ərazisində ələ keçirdikləri, müsəlmanlar tərəfindən 
əkilən, lakin zimmilərin quyu və kanallarından suvarılan ərazilərin öşür 
əvəzinə xərac verməsi idi. Müsəlmanlardan xərac əvəzinə öşür alınması 
güzəşt kimi sayılsa da, müsəlmanlar zimmilərdən artıq vergi verirdilər. 
Müsəlmanlar bəslədikləri heyvanlardan və saxladıqları pullardan da 
zəkat verdikləri halda, zimmilər bunları vermirdilər. Zəkatı hamı vermə¬ 
yə məcbur olduğu halda, xəracdan azad edilənlər də olurdu. Xərac bir 
ildə toplanıldığı halda, öşür hər məhsuldan alınırdı. 50 


2. Dövlət Xəzinəsinin Xərcləndiyi Yerlər 

Dövlətin gəlir qaynaqlarından toplanılan mal və pullar, xəlifənin 
uyğun gördüyü dövlət işlərinə xərclənirdi. Bu gəlirlərdən qazıların, va¬ 
lilərin, vergi məmurlarının, xəzinadarların maaşları ödənilir, dövlətin in¬ 
kişafına sərf edilirdi. Zəkat mallarından yalnız zəkat toplayanların maaş¬ 
ları ödənilirdi. Qazı və valilərin maaşlarını artırıb-azaltmaq xəlifənin 
səlahiyyətinə daxil idi. Ordunun gəlirləri zəkat malları və qənimətlərdən 


Zəncəveyh, Kitabul Əmval, t.y. Şakir Z. Feyyaz, 1,233, Riyad, 1986. 
50. Şibli, e.a.ə., I, 359-60. 

ödənilirdi. Əsgərlər qənimətin 4/5-ü ilə bərabər sahiblərində qalan ərazi¬ 
lərdən alman xəracr da öz aralarmda bölüşdürürdülər. 51 

Hz. Əbu Bəkr xəlifə olandan sonra, onların hamrsma eyni miqdarda 
maaş ödədi. Hz. Ömər isə, bu maaşı İslamı qəbul etmə sırasını əsas ala¬ 
raq dərəcələndirdi. Xüləfayi-Raşidin dövrünün sonuna qədər əsgərlərin 
maaşları, Hz. Ömərin tətbiq etdiyi sistemlə ödənildi. Əməvilər dövründə 
isə maaşlar azaldıldı. 52 

Su kanallarının çəkilməsi, kənd təsərüfatının inkişafı üçün də beytul- 
maldan pay ayrılırdı. Bu xərcləmələrə məhkum və əsirlərin tələbatları, 
ölənlərin dəfni üçün ayrılan pullar, 53 hərbi xərclər və alimlərə verilən 
maaşlar, bəxşişlər də daxil idi. 

Maliyyə təşklilatının təməllərindən biri puldur. Dövlətin pul siyasəti, 
onun maliyyə siyasətidir. İstər Peyğəmbər, istərsə də Xüləfayi-Raşidin 
dövrlərində maliyyə siyasətinə böyük əhəmiyyət verilirdi. 

Ərəblər İslamdan əvvəl İran və Bizansın qızıl və gümüş pullarından 
istifadə edirdilər. Özlərinə məxsus pulları yox idi. Hz. Ömər dövrünə 
qədər pulların istifadəsi belə davam etdi. Hz. Ömər dövründə İran və 
Bizansın bir çox əraziləri ələ keçirildi. Hz. Ömər dirhəmin çəkisini təyin 
etmək istədi. Çünki İranın dirhəmlərinin ağırlığı müxtəlif olurdu. Misqal 
ölçüsünə görə bəzisi iyirmi, bəzisi isə on iki misqal ağırlığında idi. Hz. 
Ömər isə bunu dəyişdirərək, gümüş dirhəmləri on, qızıl dirhəmləri isə 
yeddi misqal etdi. 54 

Hz. Ömər dövründə hicri on səkkizinci ildə (640) müsəlmanlar ilk 
dirhəmi basdılar. Bu dirhəmlər də İran dirhəmləri kimi idi. Bəzilərində 
“Əlhamdulillah”, bəzilərində “Muhammədun Rasulullah”, bəzilərində 
isə sadəcə “La ilahə illallah” yazılmışdı. “Ömər” sözü əlavə edilənlər də 
var idi. Hz. Osman da öz xəlifəliyi dövründə dirhəm kəsdirmiş və üzə¬ 
rinə də “Allahu Əkbər” sözünü yazdırmışdır. 55 

51. H. İbrahim Hasan, e.a.ə., II, 181. 

52. H. İbrahim Hasan, e.a.ə., II, 182. 

53. Mavərdi, e.a.ə., 94-196. 

54. D. G. B. İslam tarixi, II, 280. 

55. D. G. B. İslam tarixi , II, 281. 

İslamdan əvvəl Məkkədə, bir misqal gümüşə dirhəm, qızıla dinar, 
misə də fəls deyilirdi. Həmin dövrdə bir misqal gümüş 4,5 və ya 5, dir¬ 
həm isə 2,97 qram ağırlığında idi. 

Qaynaqlar ərəblərin qızıl sikkəyə dinar adını verməyinin səbəbi 
kimi, bu sözün Yunan-latın mənşəli olduğunu və sonradan ərəb dilinə 
keçdiyini göstərir. 56 

Gümüş pula verilən dirhəm adı isə Yunan mənşəlidir. Yunanlılardan 
iranlılara keçmişdir. Oradan da ərəblərə keçərək gümüş pula verilən ad 
olmuşdur. 

Ərəblər İslamdan əvvəl və İslamın ilk dövrlərində İran pullarından 
istifadə etmişdirlər. Hz. Peyğəmbərdən sonrakı ilk dövrdə də bu belə da¬ 
vam etdi. Hz. Əbu Bəkr pullara heç bir dəyişiklik və əlavə etmədi. 

Raşidi xəlifələr dövründə dövlət, iqtisadi və siyasi cəhətdən xeyli 
gücləndi. Fəthlər nəticəsində xeyli qənimət ələ keçirildi. Dövlətin xəzi¬ 
nəsi zənginləşdi. Dövlət məmurlarına maaş təyin olundu. Adambaşına 
düşən gəlir artdı. İqtisadi rifah yaxşılaşdı. Münbit və məhsuldar torpaqla¬ 
rın, ticarət yollarına nəzarətin ələ keçirilməsi dövlət büdcəsinin daha da 
artmasına səbəb oldu. 

Raşidi xəlifələr dövründə ölkə iqtisadiyyatına Divan Təşkilatı və 
Beytul-mal tərəfindən nəzarət olunurdu. Xüsusilə Hz. Ömər dövründə 
bu qurumlar təsis olunaraq sistemləşdirildi. 

Vergi və zəkat məmurlarına amil deyilirdi. Bu məmurlar zəkat, qəni¬ 
mət, cizyə və xərac toplayırdılar. Xəzinədarlar isə olduqları ərazinin xə¬ 
zinəsindən məsuliyyət daşıyırdılar. Xəzinədarlar yazı yazmağı və hesabı 
yaxşı bilənlərdən seçilirdi. 

Beytul-mal Hz. Əbu Bəkr dövründə qurulmağa başlamış, Hz. Ömər 
dövründə isə sistemləşdirilmişdir. Beytul-mal inkişaf edərək Osmanlı 
dövlətinin yaranmasına qədər davam etdi. Sədəqə və xərac beytul-malı 
deyə iki qismə ayrılırdı. Əmanət mallar sədəqə beytul-malında olurdu. 


56. Halil Sahillioğlu, “Dinar”, DİA, IX, 352-355. 

Sədəqə beytul-malı adətən, Tövbə surəsi 60-cı ayədə göstərilən şəxslərə 
verilirdi. ‘Sədəqələr (zəkatlar) Allah tərəfindən müəyyən edilmiş bir 
vacib əməl (fərz) olaraq ancaq yoxsullara, (ehtiyacı olan, lakin utandı¬ 
ğından əl açıb dilənməyən) miskinlərə, zəkatı yığıb paylayanlara, 
ürəkləri (müsəlmanlığa) isinişib bağlanmaqda olanlara (iman gətirib 
hələ kamil mömin olmayanlara), azad ediləcək kölələrə (və ya boynuna 
kəffarə düşüb verə bilməyənlərə), həmçinin (borcu ödəməyə imkanı ol¬ 
mayan) borclulara, Allah yolunda cihad edənlərə və yolçulara (pulu 
qurtardığı üçün yolda qalan, vətəninə qayıda bilməyən müsafirlərə) məx¬ 
susdur. Allah (hər şeyi) biləndir, hikmət sahibidir!” 57 

Xərac beytul-malı isə dövlətə aid malların mühafizə olunduğu bö¬ 
lüm olub, tamamilə dövlətin nəzarəti altında idi. Yalnız xalqın xidmətinə 
sərf edilirdi. Zəkat, sədəqə, qənimət, fey, cizyə, xərac və sahibi müəyyən 
olmayan mallar beytul-malın bu bölümünə toplanılırdı. İslam dövlətində 
sahibi olmayan mallar da beytul-mala aiddir. 

Fəth olunan ərazilərdən alman vergilər də dövlətin əsas gəlir qaynaq¬ 
larından biri idi. Müharibə nəticəsində ələ keçirilən yerlər, xəlifənin istə¬ 
yinə uyğun olaraq paylaşdırılar, sahiblərinə verilər, beytul-mala aid edi¬ 
lərdi. Ancaq ərazi və qənimət mallarının 1/5-i mütləq beytul-mala ayrılar¬ 
dı. Müharibəsiz fəth olunan ərazilərdən beytul-mala heç nə ayrılmazdı. 

Ticarət mallarından alınan vergilər də dövlətin əsas gəlir qaynaqların¬ 
dan idi. 


F. Sosial Vəziyyət və Daxili Çəkişmələr 

İslam sosial ədaləti əmr edən bir dindir. Sosial quruluşu ədalət, bəra¬ 
bərlik və qardaşlıq təməllərinə əsaslandırmağı məqsəd qoyur. Yaxşılığı 
əmr etmək və pisliklərdən çəkindirmək, can və mal təhlükəsizliyini təmin 
etmək, ictimai asayişi qorumaq İslamın əmrlərindəndir. Bu hədəfləri hə¬ 
yata keçirmək üçün bəzi qayda-qanunlar müəyyən etmişdir. Etibarlı, 
doğru sözlü və örnək insanlardan ibarət bir cəmiyyət qurmağa çalışır. 


57. Tövbə, 9/60. 

Raşidi xəlifələr dövründə sosial bərabərliyin qorunmasına böyük 
əhəmiyyət verildi. İslam qardaşlığı anlayışının güclənməsi, ictimai birlik 
və bərabərliyin qorunması, xalqın rifahının yaxşılaşdırılması məqsədilə 
tədbirlər görüldü. Fəqir, zəif, yetim və kimsəsizlər müdafiə olundu. 

Raşidi xəlifələr dövründəki əhəmiyyətli hadisələrdən biri də sosial 
vəziyyət və daxili çəkişmələrdir. Hz. Əbu Bəkrin xilafətinin ilk günlərində 
başçı seçmək, irtidad və irtica hərəkatları kimi bir qisim kütləvi hadisələr 
olsa da bunların o qədər mənfi təsirləri olmadı. Hz. Ömər dövründə də 
belə hadisələrə təsadüf olunmadı. Lakin Hz. Osman və Hz. Əli dövrün¬ 
dəki hadisələr daxili çəkişmələrə və meydan savaşlarına səbəb oldu. Hz. 
Əlinin xəlifəliyi dövründə bir çox hadisələr baş verdi. 

Hz. Əli daxili çəkişmələrin hakim olduğu, ümmətin parçalanma 
təhlükəsilə qarşı-qarşıya olduğu bir vaxtda dövlət başçısı oldu. Xəlifə 
Hz. Osmanın şəhid edilməsi, müsəlmanları daxili çəkişmələrə, məzhəb 
mübahisələrinə, qruplaşmalara, parçalanmalara və siyasi iqtidarı ələ ke¬ 
çirmək cəhdlərinə sövq etdi. O, Hz. Osmanın şəhid edilməsindən sonra 
meydana çıxan hadisələri ortadan qaldırmaq üçün çox çalışdı. Amma 
bunu nail ola bilmədi. Problemlər həll edilmək əvəzinə çoxalaraq ictimai 
bir məsələ halına gəldi. Həddini aşan fitnənin qarşısını ala bilməyən Hz. 
Əlinin özü də daxili çəkişmələr, qardaş qırğınları və meydan savaşlarının 
hakim olduğu bir dövrü yaşadıqdan sonra öldürülən xəlifələrin karvanı¬ 
na qatıldı. 

Hz. Əlinin dövründəki daxili çəkişmələr və qardaş qırğınlarının sə¬ 
bəblərini belə sıralamaq mümükündür: 

1. Əvvəlki xəlifənin qatillərinin cəzalandırılmasının istənilməsi. 

Hz. Əli bu işi (bəlkə də zaman qazanmaq məqsədilə) həmən görmədi. Bir 
qrup səhabə bunu tənqid etdi və xəlifəni Hz. Osmanın qatillərini cəzalan- 
dırmamaqla günahlandırdı. 

2. Hz. Osmanın qatillərinin paytaxt Mədinəni işğal altında sax¬ 
laması. Qatillərin və üsyançıların Hz. Osmanın öldürülməsindən sonra 
da paytaxtı tərk etməməsi və iqtidarla razılaşaraq burada qalması bəzi 

səhabələrin Hz. Əli və xilafətinə qarşı müxalifətin formalaşması ilə nə¬ 
ticələndi. 

3. Bəzi səhabələrin və xüsusilə də Müaviyənin Hz. Əliyə beyət 
etməməsi. Sayı iyirmidən artıq olan səhabə ilə Suriyanın ümumi valisi 
və şamlıların Hz. Əliyə beyət etməmələri bir çox çəkişmə və savaşların 
olacağına işarə idi. 

4. Üsyançı və qatilləri ordusunda olması. Hz. Əli Hz. Osmanın 
qatillərini və üsyançıları Mədinədən uzaqlaşdırmaq əvəzinə, Cəməl və 
Sıffın savaşlarında onlarla birləşərək ortaq cəbhə meydana gətirdi. 

5. Hz. Osmanın vali və amirlərini vəzifədən azad etməsi. Bir 

qrup diplomat və yaxınlarının tövsiyələrinin əksinə olaraq tələsik Hz. 
Osmanın valilərini və amirlərini vəzifədən uzaqlaşdırması Hz. Əliyə qar¬ 
şı olan düşmənçiliyi gücləndirdi. 

6. Təhkimə razı olması. Sıffın savaşını dayandırmaq üçün hakim 
seçimi qəbul etməsi, ordusundan bir qrupu narahat etmiş və onlar Hz. 
Əlini küfrlə ittiham edərək ordudan ayrılmış, Harurada yeni hökumət 
qurmuşdular. 

7. İslam fəthlərinin dayanması. İslam fəthlərinin dayanması, xal¬ 
qın gəlir qaynaqlarının azalması, iqtisadi rifahın aşağı düşməsi, işsizliyin 
artması bir çox daxili çəkişmələrin ortaya çıxmasına səbəb oldu. 

Raşidi xəlifələr dövründəki hadisələrin, formalaşan qruplaşmanın bir 
çox sahəni əhatə edən təsirləri olmuşdur. Bunları belə sıralamaq olar: 

1. Müsəlmanlar Hz. Peyğəmbərin həyatda olmadığı bir dövrə girdi 
və özbaşına ayaq üstə durmağa çalışdı. Bu məqsədlə mürtəd, mürtəce, 
üsyankar və fitnəkarlarla mübarizə aparıldı. İslam ümmətinin birlik və 
bərabərliyi yenidən təmin olundu. 

2. Dövlət qurmaq ənənəsi formalaşdı. 

3. Siyasət və iqtidar məsələsi, Hz. Peyğəmbərin vəfatı ilə birgə mü¬ 
səlmanların gündəminin ilk maddəsini təşkil etdi. 

4. Seçkiyə əsaslanan bir xilafət nizamı quruldu. 

5. Qüreyş aristokratiyası, qəbiləçilik ənənələrindən və ənsarın zəif¬ 
liyindən istifadə edərək siyasi iqtidarı ələ keçirib, uzun illər müxtəlif xa- 
nədanlıqlar vasitəsilə hakimiyyətini davam etdirdi. 

6. Sadoğulları məhəlləsindəki dövlət başçısı seçkisi demokratik 
metodlarla azad şəkildə gerçəkləşdi. İlk dəfə sərbəst seçkiyə əsaslanan 
idarə sistemi quruldu. 

7. Hz. Əbu Bəkrin özündən sonra yerinə Hz. Öməri xəlifə təyin et¬ 
məsi, Hz. Ömərin də xəlifə seçimini tamamilə Qüreyşdən ibarət altı nə¬ 
fərlik komissiyaya buraxması, Qüreyşin hakimiyyətdən getmək istəmə¬ 
məsi inancını formalaşdırdı. Bu da, Hz. Osman dövründə meydana çıxan 
üsyanlara, Hz. Əli dövründə bəzi ərəb qəbilələrinin Xaricilər adlanan 
yeni siyasi, sosial və dini qruplaşma meydana gətirmələrinə, Qüreyşə 
qarşı əks cəbhədə birləşmələrinə səbəb oldu. 

8. Siyasi iqtidar mübarizəsi, daxili çəkişmələr və qanlı hadisələrlə 
yanaşı siyasətin dinin əsaslarından olub-olmaması məsələsi də müzakirə 
olunmağa başlandı. 

9. Qüreyşin xilafəti əlində tutmaq, ənsarın isə iqtidarı ələ keçirmək 
istəyi hakimiyyətin sadəcə Qüreyşə aid olmadığını, xəlifə təyinin (Şiənin 
iddia etdiyi kimi) nəss və vəsiyyətlə olmadığını, əksinə azad seçkiylə 
olduğunu isbatladı. 

10. Raşidi xəlifələrin təyinləri və qurduqları hökumət, İslamda döv¬ 
lətin teokratik olmadığını isbatladı. 

11. Xilafət bir idarə şəklidir. Birbaşa xalqın iradə və hakimiyyətinə 
əsaslanır. Müqəddəs bir qurum deyildir. Zamanın tələblərinə görə şəkil- 
lənir. 

12. Raşidi xəlifələrin idarələri müsəlman tarixi üçün ömək olmasına 
baxmayaraq, Əməvilər dövründən etibarən səltənətə çevrilmişdir. 

13. Siyasi iqtidar mübarizəsi İslam ümmətinin birliyini parçalayan 
ən böyük faktor olmuşdur. Şiə, Əhli-sünnə və Xarici kimi siyasi və dini 
qruplaşmalar formalaşdırmışdır. 

14. Fərqli siyasi anlayış və parçalanmalar və ya xilafət-imamət 
problemi İslam ümməti içərisində etiqadi məzhəblərin ortaya çıxmasına 
səbəb olmuşdur. 

15. Hz. Osman və Hz. Əli dövründəki qanlı hadisələr və savaşlar 
müsəlmanların birlik və bərabərliyini pozaraq Şiə, Sünni və Xarici kimi 
bir çox qrupların yaranmasına səbəb olmuşdur. 



II FƏSİL 

ƏMƏVİLƏR DÖVRÜ 
(661-750) 


Əməvi Xəlifələri 


Süfyanilər 

1. Müaviyə b. Əbu Süfyan (661-680) 

2. I Yezid b. Müaviyə (680-683) 

3. II Müaviyə b. Yezid (683) 

Mərvanilər 

4. Mərvan b. Hakəm (683-685) 

5. Əbdülməlik b. Mərvan (685-705) 

6. I Vəlid b. Əbdülməlik (705-715) 

7. Süleyman b. Əbdülməlik (715-717) 

8. Ömər b. Əbdüləziz b. Mərvan (717-720) 

9. II Yezid b. Əbdülməlik (720-724) 

10. Hişam b. Əbdülməlik (724-743) 

11. II Vəlid b. Yezid (743-744) 

12. III Yezid b. I Vəlid (744) 

13. İbrahim b. I Vəlid (744) 

14. II Mərvan b. Məhəmməd b. I Mərvan (744-750) 


I. Hz. HƏSƏNİN XİLAFƏTİ 


Hz. Əli şəhid olaraq son nəfəsini vermədən əvvəl, ondan Həsəni xə¬ 
lifə seçsələr buna necə münasibət bildirəcəyini soruşdular. Böyük səhabə 
Hz. Əli seçin və ya seçməyin deyə bilmərəm, bu sizin biləcəyiniz işdir 
dedi. Bu sözü ilə Hz. Əli xəlifə seçimində möminləri sərbəst buraxmışdır. 
Fəqət Hz. Əlinin şəhid edilməsindən sonra, başda Qeys b. Sad əl-Ənsari 
olmaqla qırx min nəfər Hz. Həsənin 58 yanma gələrək: “ Allahın kitabı və 
Rəsulullahın sürınəsi üzərinə və mülhidlərlə müharibə etmək şərtilə sənə 
beyət edirik” dedilər. Üç ay içərisində də İran, Məkkə, Mədinə, Hicaz, 
Yəmən valiləri və xalqı da Hz. Həsənə beyət etdilər. 


A. Fiz. Həsənin Xilafətdən Çəkilməsi 

Baş verən hadisələrlə əlaqədar olaraq Şam valisi Müaviyə b. Əbu 
Süfyan böyük bir ordu ilə Kufə üzərinə hərəkətə keçdi. Hz. Həsən də 
qırx min əsgərlə ona qarşı gəldi. Fəqət on iki min nəfərlə Qeys b. Sa¬ 
dın başçılığı ilə göndərdiyi ordunun öldürüldüyü xəbərinin yayılması və 
bəzi fitnəkarların orduda olması, ordudakı güvəni və etimadı itirdi. Hətta 
üsyançılar, bir gecə Hz. Həsənin çadırına hücum edərək onu yaraladılar. 
Onsuz da qan tökməkdən çəkinən və öz ucbatından heç kəsin bumunun 


58. Məhəmməd ibn Əlinin rəvayət etdiyi hədisdə deyilir ki. Əli ibn Əbu Talib demişdir: 
“Həsən dünyaya gəldikdə mən ona Həmzə adını, Hüseyn doğulduqda isə ona əmisinin 
adını- Cəfər adını qoymuşdum. Sonra Peyğəmbər (s.ə.s) məni çağırıb dedi: “Mənə bun¬ 
ların adlarını dəyişdirmək əmr olundu!" Mən dedim: “Allah və Onun rəsulu daha yaxşı 
bilir!” Onda Peyğəmbər (s.ə.s) onlara Həsən və Hüseyn admı qoydu. (İmam Əhməd, 
Müsnəd, 1/159, 1370-ci hədis; Müstədrək, 4/277) 

qanamasını belə istəməyən Hz. Həsən Muvaviyəyə məktub yazaraq, bəzi 
şərtlərlə xilafətdən çəkiləcəyini bildirdi. 

Müaviyə buna çox sevindi. Hətta imzalı və boş bir kağız göndərərək, 
buna istədiyi hər şeyi yazmasını və onları yerinə yetirəcəyini bildirdi. 

Hz. Həsən Müaviyə b. Əbu Süfyan ilə bu şərtlərlə razılaşdı: 

1. Tərəfdarlarına heçnə edilməyəcəkdir. 

2. Borcları ödəmək üçün Kufə xəzinəsindən beş milyon dirhəm ve¬ 
riləcəkdir. (Bu onun şəxsi borcları üçün deyil, xilafət məsələsində ordu 
hazırlamaq üçün işlətdiyi pul idi.) 

3. Güzəranı üçün özünə və qardaşı Hüseynə aylıq maaş təyin oluna¬ 
caq. 

4. Müaviyə öz yerinə vəliəhd göstərməyəcəkdir. 

5. Bu şərtlər qarşılığında Hz. Həsən xilafətdən çəkiləcəkdir. 

Hz. Həsən 661-ci il bu müqavilədən sonra xilafətdən çəkildi. Qarda¬ 
şı Hüseynin və əmisi oğlu Abdullah b. Cəfərin etirazına baxmayaraq Hz. 
Həsən yenə qərarından dönmədi. 

Rəsulullah: “Məndən sonra xilafət otuz ildir. Bundan sonra məliklik 
və səltənət olacaqdır” buyurmuşdur. Həqiqətən də ilk dörd xəlifənin xə¬ 
lifəlik müddəti 29 il yarımdır. Hz. Həsən də 6 ay xilafətdə olmuşdur. 

Hz. Həsənin xilafətdən çəkilməsi ilə Müaviyə b. Əbu Süfyan xəlifə 
seçilmiş oldu. Müaviyənin xəlifə seçilməsi ilə, Hz. Osmanın şəhid 
edilməsindən etibarən başlayan qardaş qırğınları dayandı. Hz. Həsənin 
xilafətdən çəkilməsilə Rəsulullahın daha bir möcüzəsi həqiqətə çevrildi. 
Çünki Rəsulullah, bir gün balaca Həsəni qucağına almış və: “Bu oğlum 
seyyiddir. Gələcəkdə möminlərin arasında olacaq və iki müsəlman ordu¬ 
nun toqquşmasını önləyəcəkdır ” buyurmuşdur. 

Hz. Həsən hicri 49/miladi 670-ci ildə vəfat etdi. Onun boşadığı ar¬ 
vadı Cadə tərəfindən zəhərləndiyi söylənilir. 

II. ƏMƏVİLƏRDƏ SÜFYANİLƏR DÖVRÜ (661-683) 


A. Müaviyə b. Əbu Süfyanın Hakimiyyəti (661-680) 

Hz. Həsənin xilafətdən çəkilməsilə İslam dünyası Müaviyənin xə¬ 
lifəliyini qəbul etdi. Bununla da İslam tarixində məliklik dövrü başla¬ 
mış oldu. Rəsulullah bir gün Müaviyə b. Əbu Süfyan ilə qarşılaşdıqda: 
“Məlik olduğım təqdirdə xalqa mülayim, davran” buyurmuşdur. Sad b. 
Əbi Vakkas da bu hədisi-şərifə istinad edərək Müaviyəyə beyət etməyə 
gəldikdə ona məlik deyə xitab etmişdir. 

Müaviyə b. Əbu Süfyan təşkilatçılığı və siyasəti yaxşı bilirdi. İnsanla¬ 
rın qəlblərini qazanmağı bacarırdı. Tezlikə ölkədəki nizam-intizam bərpa 
etmişdir. 

Qaynaqlardan öyrəndiyimizə görə Müaviyənin fəaliyyətləri içərisinə 
aşağıdakılar daxil edilir: 

1. Dövlət arxivini qurmuş. 

2. Poçt təşkilatı (əl-bərid) onun dövründə təsis edilmişdir. 

3. Konstantinapolu iki dəfə mühasirə etmişdir. 

4. Dəniz donanmasını yaratmışdır. 

5. Şərqdə bütün Xorasanın fəthini tamamlatmışdır (663-671). 

6. Buxaraya qədər olan əraziləri ələ keçirmişdir. 

Müaviyə b. Əbu Süfyan bu zəfərlərini, özüylə bərabər islamın dörd 
böyük dühasından olaraq tanınan Amr b. As, Muğirə b. Şubə və Ziyad b. 
Əbihə borcludur. 

Amr Misirdə, Muğirə b. Şubə Kufədə, Ziyad b. Əbih isə Bəsrədə 
təhlükəsizliyi təmin edərək fəth hərəkatlarına başçılıq etmişdirlər. 

Ziyad b. Əbihin atasının kim olduğu məlum deyildir. Bu səbəbdən 
ona ibni Əbih (atasının oğlu) deyilirdi. Gözəl natiqlik qabiliyyəti vardı. 
Hz. Ömər dövründə bir fəth hərəkatını bildirmək üçün Mədinədə o qədər 
gözəl çıxış etmişdi ki, oradakılar ona heyran qalmışdılar. Çıxışın sonun¬ 
da Əbu Süfyan, Ziyadın atası olduğunu etiraf etmişdi. 

Ziyad b. Əbih əvvəllər Hz. Əli və Hz. Həsənin tərəfində idi. Lakin 
xəlifə olan Müaviyə b. Əbu Süfyan ondan qorxduğu üçün, onu qardaş 
olaraq qəbul edəcəyini bildirərək, öz tərəfinə çəkdi. Xəlifəyə minnət 
duyğulan ilə bağlanan Ziyad, Bəsrədə Hz. Əli tərəfdarlanna təzyiq 
göstərdi. Muğirə b. Şubənin vəfatından sonra Kufə valisi təyin olunan 
Ziyad, Ərəbistan və İranın daxil olduğu İslam dövlətinin şərq qanadının 
ümumi valisi oldu. İdarə etdiyi geniş ərazidə yaxşı yetişdirilmiş dörd min 
cəsusla Hz. Əli tərəfdarlarını təqib edərək, Əməvilərin nüfuzunu qoru¬ 
muşdur. 


1. Müaviyə Dövründəki Hadisələr 

Müaviyə b. Əbu Süfyan dövründəki hadisələr iki qismə ayrılır. 1. 
Daxili hadisələr. 2. Xarici hadisələr. 


a. Daxili Hadisələr 

Müaviyənin ilk işi İslam aləmindəki daxili çəkişmələrin qarşısını 
alaraq, ölkədəki təhlükəsizliyi təmin etmək oldu. İdarə məsələlərində ay- 
nseçkilik etmədi. Əhəmiyyətli bölgələrə Əməvi nəslindən olmayanları 
da təyin etdi. Misir valiliyinə Amr b. As, Kufə valiliyinə isə Muğirə b. 
Şubəni təyin etdi. 

Müaviyə b. Əbu Süfyan dövründə şiələr nəzarətdə olduqları üçün 
onlardan bir səs çıxmadı. Xaricilər isə, fürsət düşdükcə üsyan etmiş, 
lakin Əməvilər bu üsyanları dərhal yatırmışlar. Abdullah b. Amr Bəsrə 
valisi olduğu əsnada belə bir üsyan baş vermiş, lakin üsyan tezliklə ya¬ 
tırılmışdır. Aman diləyən xariciləri də bağışlamışdır. Onun bu hərəkəti 
Şamda yaxşı qarşılanmamış və vəzifədən uzaqlaşdırılaraq, yerinə Haris 
b. Abdullah əl-Əzdi təyin edilmişdir. 

Kufədə də xarici üsyanı baş vermişdir. Hətta, üsyançıların rəisi 
Müstəvrid özünə “möminlərin əmiri” adını almışdır. Fəqət Kufə valisi 
Muğirə b. Şubə tərəfindən öldürtdürülmüşdür. 

Xaricilər həmin tarixlərdə ən böyük zərbəni Ziyad b. Əbihdən almış¬ 
lar. Abdullah b. Amnn bağışladığı xaricilər, yenə üsyan etdikdə, hicri 
45-ci ildə Bəsrə valisi təyin edilmiş Ziyad, onları darmadağın edərək, 
rəislərini də öldürdü. 


b. Yezidin Vəliəhdliyi Məsələsi 

Muğirə b. Şubənin tövsiyəsi ilə Müaviyə, hicri 56-cı ildə oğlu Yezidi 
vəliəhd təyin etdi. Xalq Yezidə beyət etdi. Yezid isə düşüncəsiz, kef və 
əyləncə həvəskarı olduğuna görə, Bəsrə valisi Ziyad b. Əbih bu məsələdə 
tələsməməyi tövsiyə etmişdi. 

Yezidin vəliəhdliyi xəbəri Mədinəyə çatdıqda Hz. Hüseyn baş¬ 
da olmaqla, Hz. Əbu Bəkr, Hz. Ömər və Zübeyrin övladları Yezidin 
vəliəhdliyini şiddətlə rədd etdilər. Lakin başqa şəhərlər. Yezidin vəliəhd- 
liyini qəbul etdilər. Şama gələn Bəsrə qrupunun başçısı Ahnəf b. Qeys 
iraqlıların fikrini belə açıqladı: 

- “Doğru söyləmək lazımdırsa biz səndən qorxuruq, yalan söyləyəsi 
olsaq isə Allahdan qorxarıq. Sən Əmirəl-mömininsən. Yezidi hər kəsdən 
yaxşı tanıyırsan. Əgər onu Allah və ümmət üçün xeyirli görürsənsə bi¬ 
zimlə danışma. Yoxsa sən axirətə gedərkən, onun haqqında hazırlıq etmə. 
Bizə düşən ancaq baş üstə deməkdir. ” dedi. Bunu eşidən şamlılardan biri 
ayağa qalxaraq: 

- Bu iraqlı nə deyir? Bizim baş üstə deməkdən başqa nə səlahiyyə¬ 
timiz var? ” dedi. Beləliklə toplantı dağıldı. Lakin Ahnəfın bitərəf xalqın 
adından söylədiyi sözlər unudulmadı. 

Müaviyə b. Əbu Süfyan könüllərini alaraq iraqlıların Yezidə beyət 
etməsini təmin etdi. İraqdan sonra Müaviyəni düşündürən növbəti bölgə 
Hicaz idi. Çünki Hicaz xalqı da Yezidə beyət etmək istəmirdi. Müaviyə 
Hicaz xalqını razı salmaq üçün Mədinəyə getdi. Bəzi səhabələrin öv¬ 
ladları, o Mədinəyə gəldiyi zaman Məkkəyə getdilər. Müaviyə Məscidi- 
Nəbəvidə minbərə çıxaraq Yezidi mədh etdi. Sonra Hz. Aişənin yanma 
gəldi. Hz. Aişə vəliəhdlik məsələsindən ötrü onu qınadı. 



110 İslam Tarixi - II 


Müaviyə b. Əbu Süfyan Məkkəyə də gedərək Hz. Hüseyn, Abdullah 
b. Ömər və Abdullah b. Zübeyrin könüllərini almaq istədi. Bu əsnada 
Abdullah b. Əbu Bəkr vəfat etmişdi. Hz. Hüseyn və iki Abdullah Yezidə 
beyət etməyəcəklərini bildirdilər. Bundan sonra minbərə çıxan Müaviyə 
məkkəliləri Yezidə beyət etməyə dəvət etdi. Hz. Hüseynin və iki Abdul¬ 
lahın Yezidə beyət etdiklərini zənn edən xalq, onun istədiyi beyəti etdilər. 
Beləliklə, yuxarda adlan çəkilənlərin xaricində xalq Yezidə beyət etdi. 


c. Xarici Hadisələr 

Müaviyə b. Əbu Süfyan fəth hərəkatlarına da əhəmiyyət vermiş¬ 
dir. Onun dövründə Konstantinapola iki dəfə səfər təşkil olunmuşdur. 
Müaviyə 669-cu ildə təşkil etdiyi yürüşdə, orduya oğlu Yezidi də qatmış¬ 
dır. Bununla o, xalq arasında Yezidə qarşı sevgi fonnalaşdırmaq istəyirdi. 
Bu mühasirəyə, səhabələrdən olan Hz. Əbu Əyyub əl- Ənsari də qatılmış 
və İstanbul yaxınlığında şəhid olmuşdur. 669-cu ilin baharında başlayan 
mühasirə yay aylarına qədər davam etmişdir. 

Müaviyə dövründəki Konstantinapolun ikinci mühasirəsi isə, 674- 
680-cı illər arasında olmuşdur. Dəniz donanması bu mühasirədə. Bizans 
dəniz donanması ilə toqquşmuş, lakin heç bir nəticə əldə olunmamışdır. 
654-cü ildə yağmalanan Rodos adası 672-ci ildə, Qrit adası isə 674-cü 
ildə fəth edilmişdir. 

Bundan əlavə Dağıstan üzərinə də yürüşlər edilmişdir. Ukbə b. Nafı 
hicri 41-ci ildə Şimali Afrikaya daxil olaraq Qayravan şəhərini ələ keçir¬ 
mişdir. 


2. Müaviyənin Vəfatı 

Müaviyə b. Əbu Süfyan hicri 60, miladi 680-cı ildə xəstələndi. 
Xəstələnmədən əvvəl verdiyi bir xütbədə: 

“Ey əhali! Xeyli vaxtdır sizi idarə edirəm , siz məndən , mən də sizdən 
bezdim. Siz məndən , mən də sizdən ayrılmaq istəyirəm. Fəqət məndən 
sonra sizə, məndən xeyirlisi gəlməz. Lakin məndən əwəl gələnlər məndən 

xeyirli idilər. Deyirlər ki, kim Allaha qovuşmağı istəyərsə, Allah da onu 
istəyər. Ya Rəbbim! Mən səndən Sənə qovuşmağı istəyirəm. Bu məsələdə 
məni məsud və mübarək et" dedi. Bu xütbədən sonra xəstələndi. Yanına 
gələn oğlu Yezidə vəsiyyət edərək, Hz. Hüseynə yaxşı davranmasını, Hz. 
Zübeyrin oğlu isə qarşı gələrsə ona aman verməməsini söylədi. 

Həyatdan əlini üzdüyü vaxt: “Kaş ki, Ziytuva adlanan yerdə oturan 
kasıb bir Qureyşli olaraq xəlifəlik ilə məşğul olmasaydım ” deyərək peş¬ 
manlığını bildinnişdir. 

Vəfat etdiyi zaman Əməvilər artıq bir imperatorluq idi. Ərəbistan, 
İran, İraq, Suriya, Fələstin, Cənub-şərqi Anadolu, Misir, Şimali Afrika 
bu imperatorluğa daxil idi. 

Vəsiyyətində Rəsulullahın özünə geydirdiyi köynək və Rəsulullah¬ 
dan xatirə olaraq saxladığı dırnaqları ilə dəfn olunmasını vəsiyyət edən 
Müaviyənin bu istəkləri yerinə yetirildi. 


B. I Yezidin Hakimiyyəti (680-683) 

Atasının ölümündən sonra Yezid hakimiyyətə gəldi. Bu əsnada Vəlid 
b. Utbə Mədinədə, Amr b. Sad Məkkədə, Übeydullah b. Ziyad Bəsrədə 
və Bəşir b. Numan da Kufədə vali idilər. 

Öz dövründə nəzərəçarpacaq bir dəyişiklik etməyən Yezid, Hz. Hü¬ 
seyn, Abdullah b. Ömər və Abdullah b. Zübeyri beyət etdirmək üçün hə¬ 
rəkətə keçdi. Mədinə valisi Vəlid b. Utbəyə məktub yazaraq adı çəkilən 
şəxslərin beyət etdirilməsini istədi. Vəlid b. Utbə isə, məsləhətləşmək 
üçün, sabiq Mədinə valisi, Hz. Osmanın katibi olmuş Mərvan b. Hakəmi 
çağırdı. Mərvan isə: 

- 'Üçünü də çağır və Yezidə beyət elətdir. Əgər eləməslər, hamısının 
boynunu vur!” dedi. 

Vəlid də, onun məsləhətinə uyğun olaraq onları çağırdı. Vəlidin ya¬ 
nma gələn Hz. Hüseyn, onu bir az dinlədikdən sonra otaqdan çıxmaq 
istədi. Haşimoğullarının qatı düşməni olan Mərvan: 

- “Hüseyn indi beyət etmədən gedərsə, sonra hər iki tərəfdən bir çox 
insan ölüdiirlmədikcə onu ələ keçirə bilməzsən. Beyət etməsə onu öldür. ” 

dedi. 

Hz. Hüseyn otaqdan çıxdı. Vəlid b. Utbə isə, Mərvanın bu sözünə 
cavab olaraq: 

- “EyMərvan! And içirəm ki, bütün dünyanı mənə verəsi olsalar Hü¬ 
seyni öldürə bilmərəm. Allaha and içirəm ki, sabah Haqqın divanında 
Hüseynin qanının hesabını verəcək şəxsin halı yamandır, "dedi. 

Abdullah b. Zübeyr Vəlidin dəvətinə getmədi. Dəvətdən bir gün 
sonra gizlincə Məkkəyə tərəf hərəkətə keçdi. Hz. Hüseyn də ailəsini ala¬ 
raq Məkkəyə getdi. Abdullah b. Ömər isə, “xalq beyət edərsə mən də 
edərəm” cavabını verdi. Onu çox təhlükəli görmədikləri üçün, bu hərə¬ 
kətinə heç nə demədilər. 

Xəlifə Yezid, Vəlidin Hz. Hüseynə qarşı olan rəftarından ötrü onu 
vəzifəsindən kənarlaşdırdı. Onun yerinə Amr b. Səidi Mədinə valisi təyin 
etdi. Amr b. Səid Hz. Zübeyrin digər oğlu Amn iki min nəfərlik orduyla, 
qardaşı Abdullahın üzərinə Məkkəyə göndərdi. Fəqət Abdullah qardaşını 
məğlub edərək həbs etdi. Nəticədə Hicazda şöhrəti artdı. 


1. Hz. Hüseynin Kufəyə Dəvət Olunması 

Hz. Hüseyn Məkkədə olarkən, kufəlilər onu Kufəyə dəvət etdilər. 
Gəldiyi təqdirdə onun təhlükəsizliyini təmin edəcəklərinə dair söz verdi¬ 
lər. Dalbadal bir çox dəvət məktubu göndərdilər. 

Hz. Hüseyn onların atası və qardaşına necə davrandıqlarını yaxşı bil¬ 
diyi üçün əvvəlcə tərəddüd elədi. Çünki Məkkəyə gələrkən onu qarşıla¬ 
yan Abdullah b. Muti də, ondan kufəlilərə etibar etməməsini, Məkkədən 
çıxmamasını xahiş etmişdi. AmmaHz. Hüseyn, vəkili olaraq əmioğlusu 
Müslim b. Aqili Kufəyə göndərdi. Müslim Kufəyə çatdıqda otuz minə 
yaxın insan Hz. Hüseynə beyət etdi. 59 


59. Məsudi Əbu’l-Həsən Əli b. Nüseyin b. Əli (346/957 ),Mürücıı ’z-Zəhəb vəMəadimt 'l- 
Cəvhər, (thq. Məhəmməd b. Abdülhəmid), III, 64, Qahirə 1964; Dinəvəri, Əbu Hənifə 

Bu xəbər Şama çatdıqda, Kufə valisi Numan b. Bəşir vəzifəsindən 
azad edildi. Onun yerinə Bəsrə valisi Ubeydullah b. Ziyad təyin edildi. 

Übeydullah b. Ziyad dərhal Kufəyə gələrək, xalqı Yezidə itaət etmə¬ 
yə çağırdı. Hz. Hüseynə beyət edənlər Müslimin yanından ayrılmadılar. 
Fəqət 680-cı ildə baş verən döyüşdə məğlub oldular. Übeydullah Müsli¬ 
mi tutaraq edam elətdirdi. 

Müslimin edam edildiyi gün, baş verənlərdən xəbərsiz olan Hz. Hü¬ 
seyn də, Məkkədən Kufəyə yola düşdü. Abdullah b. Ömər və Abdullah b. 
Abbas ona getməsin deyə yalvardılar. Fəqət Hz. Hüseyn, bütün Əhli-Beyti 
və qohumlan ilə birgə yola çıxdı. Yanma ərəblərdən qatılanlar da oldu. 

Yolda şair Fərəzdəq onunla qarşılaşdı. Hz. Hüseyn iraqlılar haqqın¬ 
da soruşduqda Fərəzdəq: 

-“Xalqın qəlbi səninlədir, fəqət qılıncları Ümeyyəoğulları ilədir ” 
cavabını verdi. 

Sonra əmioğlusu Müslimin öldürüldüyünü və onunla bərabər olan¬ 
ların pərişan edildiyini öyrəndi. 60 Yanındakılara bunu dedikdən sonra 
“istəyən geri dönsün” dedi. Ona sonradan qoşulanlar ətrafa dağıldılar. 
Məkkədən yola çıxanlar isə, onunla qaldı. 


a. Kərbəlaya Doğru 

Hz. Hüseynin qarşısına çox insafsız və zalim adam çıxmışdı. Bu 
şəxs Bəsrənin sabiq valisi Ziyadın oğlu Übeydullah idi. 

Ziyad b. Əbih Bəsrədə misli görülməyən zülmlər törətmiş, özbaş- 
nalıqlar etmişdir. Hətta Müaviyə dövründə ona: “Mən İraqı sol əlimlə 

Əhməd b. Davud (v. 282/895), əl-Axbanı ’t-Tıval, (thq. AbdüT-Mün’im Amir və Cə- 
malüddin əs-Səyyal), s. 230, Qahirə 1960; Təbəri, Tarixu’l-Uməm və’l-Muluk, (thq. 
Məhəmməd ƏbuT-Fazl İbrahim), III, 275, Beyrut 1986; Əbu Mıhnəf, Maktəlu 'l-Huseyn 
vəMasra’u əhl-ı Beytihi və Ashabihifi Kərbəla , s. 20-21, Bağdad 1977, İbn Numa və 
Şabidən nəqlən bu rəqəmin 40,000-100,000 arasında olduğu da rəvayət olunmaqdadır. 
60. İbn Sad, Əbu Adullah Məhəmməd (ö. 230/844), ət-Tabakatii ’l-Kubra, (thq. İhsan 
Abbas), I, 452-453, 455- 456, Beyrut 1968; Təbəri, e.a.ə., Ш, 296; Müfid, əl-İrşadfi 
MarifətiHucəcillahi ale ’l-İbad, (thq. Müəssəsətu əhl-i Beyt), П, 67-68, Beyrut 1993. 

işğal etdim, sağ əlim boşdur. Onunla da Hicazla məşğul olum ” demiş, 
Müaviyə də Hicazı ona bağlayan fərman göndərmişdi. 

Hicaz xalqı vəziyyətdən xəbərdar olduqda dəhşətə gəlmiş və Hz. 
Ömərin oğlu əllərini qaldırıb “Ya Rəbb! Bizi Ziyadın şərrindən qoru” 
deyə dua etmiş, yanındakılar da amin demişdilər. Allahın hikmətidir ki, 
Ziyad o əsnada Kufədə ikən vəfat etmişdir. Übeydullah belə qorxulan bir 
atanın oğlu idi. 

Übeydullah b. Ziyad Hz. Hüseyni tutmaq üçün Hürr b. Yezid adlı 
komandirini iki min nəfərlik ordu ilə ona qarşı göndərdi. Kadisiyyə isti¬ 
qamətindən gələn Hürr, Hz. Hüseynin qafiləsi ilə Siraf deyilən yerdə qar¬ 
şılaşdı. 61 Hz. Hüseyn ora dəvətlə gəldiyini, əgər sözlərindən dönüblərsə 
geri dönəcəyini söylədi. Fəqət Hürr, onları Kufəyə Übeydullahın yanma 
aparmağa gəldiyini bildirdi. Hz. Hüseyn “ölüm bundan yaxşıdır” deyə¬ 
rək geri dönmək istədi. Amma Hürr ona mane oldu. Bərabər getməyə 
başladılar. 62 

Yolda rastlaşdığı insanlardan Kufədəki vəziyyəti soruşan Hz. Hüse¬ 
ynə: “İdarəçilər çox rüşvət alaraq torbalarını doldurdular. Hamısı sənin 
əleyhinədir. Başqalarının qəlbləri səninlə olsa da, qılıncları sabah sənin 
üzərinə sıyrılacaqdır" dedilər. 

Ertəsi gün Məhərrəmin ikinci, cümə axşamı günü idi. Səhərdən Hz. 
Hüseyn və tərəfdarları sol tərəfə dönmək istədikcə Hürr, onları təzyiqlə 
Kufəyə tərəf çevirirdi. Dayandıqları zaman Übeydullahdan bir məktub 
gəldi. Məktubda: “Bu məktub harda əlinə keçərsə Hz. Hüseyni orada, 
susuz və kimsəsiz bir yerdə saxla” yazılmışdı. 

Hz. Hüseyn ətrafdakı kənddə qalmaq istəsə də Hürr, Übeydullahdan 
qorxduğu üçün bu təklifi rədd etdi və onu susuz bir yerdə saxladı. Hz. Hü¬ 
seyn bu yerin adının Kərbəla olduğunu öyrəndikdə: “ Bura Kərb (sıxıntı) 
və Bəla (müsibət) yeridir. 63 Çox qəribədir ki, atam Sıffinə gedərkən onun- 


61. Məsudi, e.a.ə., III, 70; İbn Asəm, əl-Fütuh (thq. Suheyl Zəkkar), II, 132-133, Beyrut 
1992. 

62. Yaqut ,Mucəmu 'l-Buldan , IV, 92 və V, 339, Beyrut ty. 

63. Hədisin tamamı üçün bax. ol-Banı, Sılsılətul-Əhadıs əs-Səlıihə, 1171. 

la bərabər idim. Bura gəlib çatanda “buranın adı nədir? ” deyə soruşdu. 
Kərbəla dedikdə, “Allahın hökmü, qəzası belədir ki, Hz. Məhəmmədin 
(s.ə.s) soyundan bir qrup bura enəcək, kişiləri öldürüləcək, uşaqların 
başları kəsiləcək, başlarına olmazın müsibətlər gətiriləcək və qəbirləri 
ziyarət olunacaqdır. Bunu mənə babam vəd etmişdir” dedi və Uca Alla¬ 
hın təqdirinə boyun əydi. 64 


b. Kərbəla Faciəsindən Əvvəlki Günlər 

Ertəsi gün Kufədən Ömər b. Sadın başçılığı ilə əlavə dörd min sü¬ 
vari gəldi. Übeydullah b. Ziyad bu ordunu da Hz. Hüseyni tutmaq üçün 
göndərmişdi. O da Hz. Hüseynin geri qayıtmaq təklifini qəbul etmədi. 
Übeydullaha Hz. Hüseynin geri dönmək istədiyini bildirdikdə, Übeydul¬ 
lah: “ Hüseyn bizim pəncəmizə düşəndən sonra qurtulmaqmı istəyir? Sən 
ona təklif et. Yezidə beyət etsin. Bundan sonra bir çarə qılaram. Əgər 
beyət etməsə su vermə. ” cavabını göndərdi. 

Vəzifəsini itirməkdən qorxan Ömərb. Sad, beş yüz nəfər göndərərək 
Hz. Hüseynlə çay arasında atlılardan ibarət sədd çəkdi. Bu atlılardan biri 
olan Abdullah b. Əzdi: 

- “Ey Hüseyn! Uzaqdan suya baxarsan, fəqət susuzluqdan ölənə qə¬ 
dər bır udum su içə bilməzsən ” deyə bağırdı. 

Hz. Hüseyn bu sözə çox təəssüflənərək: 

-‘Ya Rəbbim! Onu susuzluqla öldür Г deyə Allaha yalvardı. Bir müd¬ 
dət sonra bu zalim insan şiddətli xəstəliyə tutuldu. Susuzluqdan öldü. 65 

Hz. Hüseyn yenə geri dönmək üçün Ömər b. Sadla danışdı. Bu xəbər 
Übeydullaha bildirildikdə o, Şimr adlı çox qəddar bir şəxsi Ömər b. Sa¬ 
dın yanma göndərdi. Yolladığı məktubda da: 


64. Əbu Mihnəf, e.a.ə., s. 45; İbn Şəhraşub, Mənakibu Ali Əbi Talib, IV, 97, Beyrut 
1985. 

65. Bəlazuri, Ənsabu ’l-Əşraf (thq. Suheyl Zəkkar-Riyaz Zirikli), III, 393, Beyrut 1996; 
İsfahani, Məkatılu 't-Talibiyyin (thq. Seyyid Əhməd Sakr), s. 112, Beyrut, 1987. 

-'Hüseynlə adamları təslim olsalar yanıma göndər. Əgər təslim ol¬ 
masalar onlarla savaş və onları atlara çeynət. Əgər sən də, əmrimi ye¬ 
rinə yetirməsən, komandirlikdən əl çək və ordunu Şimrə təslim et.” deyə 
əmr etmişdi. 66 

Vəzifəsindən aynlmaqdansa, Allah Rəsulunun nəvəsinin üzərinə hü¬ 
cum etməkdən çəkinməyən Ömər b. Sad, ordunu Hz. Hüseynin üzərinə 
göndərdi. Məhərrəmin doqquzu günü cümə axşamı, ikindi vaxtı idi. Hz. 
Hüseyn qardaşlığı Abbası göndərərək ertəsi günə qədər düşünmək üçün 
möhlət istədi. Ömər b. Sad da ordu komandirləri ilə danışandan sonra 
möhlət verdi. Hz. Hüseyn ətrafındakılarla danışaraq onlara, yanından ay¬ 
rılaraq qurtulmalarını təklif etdi. Ətrafındakılardan heç biri onu düşmən 
qarşısında buraxaraq getmədi. 


c. Məhərrəmin Onuncu Günü (10 Oktyabr 680) 

Hz. Hüseyn yanındakıların özünü tək buraxmadığını gördükdən 
sonra, mühafizə tədbirlərinə başladı. Bu məqsədlə çadırları sıxlaşdırmış, 
ətrafına odun və qamış yığdırmışdı ki, düşmən ora yaxınlaşarkən, onu 
yandıraraq özlərini müdafiə etsinlər. 

Ertəsi gün səhər, 6 minlik Əməvi ordusu hərəkətə keçdi. Rəsulullahın 
nəvəsi və Əhli-Beytin dirəyi olan Hz. Hüseynin isə, 32 süvari və 40 piya¬ 
dası vardı. Cəmi yetmiş iki nəfər idilər. 6 min nəfərə qarşı, 72-i nəfər. 

Hazırlanan qamış və odunlar yandırılaraq yan və arxa tərəf təhlükəsiz 
hala gətirildi. Hz. Hüseyn isə, dəvəsinə minib meydana çıxdı və üstlərinə 
gələn gözlərini qəzəb bürümüş bu insanlara belə səsləndi: 

“Ey əhali! Mənim kim olduğumu düşünün. Sonra vicdanla qərar 
verin. Ondan sonra baxın mənim qanım sizə halaldımı? Mən sizin Pey¬ 
ğəmbərinizin qızının oğlu deyiləmmi? Peyğəmbərin əmisi oğlunun oğlu 
deyiləmmi? Peyğəmbərin bu hədisini eşitmədınizmi? Qardaşımla mə¬ 
nim üçiin: “Siz cənnət gənclərinin əfəndilərisiniz və əhli-sünnənin gö- 


66. Təbəri, e.a.ə., III, 313- 314; Müfid, e.a.ə., II, 89; Bəlazuri, e.a.ə., III, 391. 

zürıün nurusunuz” 67 əgər mənə inanmırsınızsa , öz aranızda hunu bilən¬ 
lər var. Abdullahın oğlu Cabirə, Əbu Səidə və Ərkamm oğlu Zeydə so¬ 
ruşun. Onlar Peyğəmbərdən bu hədisi eşitdiklərini sizə deyərlər. Mən¬ 
dən nə istəyirsiniz? Sizlərdən birinizimı öldürdüm? Yaxud mallarınızımı 
zorla qəsb etdim? Ey filankəslər! Bura gəlin deyə mənə dəvət məktubu 
göndərmədinızmı? Əgər məni istəmirsinizsə, buraxın geri öz məmləkəti¬ 
mə dönüm” dedi. 68 


ç. Döyüş Başlayır 

Hz. Hüseynin bu nitqindən sonra, qarşı tərəfdə münaqişələr başladı. 
Ömər b. Sad orduya hərəkət əmri verəcəyi əsnada, Peyğəmbərin nəvəsinə 
qarşı işlənəsi cinayətin dəhşətindən titrəyən komandir Hürr, ona: 

- “Mən səndə bir qəribəlik görürəm. Heç bir müharibədə səndə bu 
qəribəliyi görmədim. Kufəlilərin ən qəhramanı kimdir? deyə soruşsalar 
səni göstərərdim. And içirəm ki, öz nəfsimi cənnətlə-cəhənmnəm arasın¬ 
da sərbəst buraxaraq, cənnəti üstün tuturam. ” dedikdən sonra, silahını 
götürərək, Hz. Hüseynin yanma gəldi və ona: 

- “Allah məni sənə fəda etsin. Ey Rəsulullahın nəvəsi! Sənm qayıtma¬ 
ğına mane olan və səni burda saxlayan mənəm” deyərək üzr istədi. Hz. 
Hüseyn Hürrü bağışladığını bildirdikdən sonra, Hürr öz yoldaşlarına tə¬ 
rəf getdi və onlara belə xitab etdi: 

- “Ey insanlar! Hüseynin təkliflərindən birisini qəbul edin ki, Allah 
da sizi bağışlasın. Ey Kufəlilər! Hüseyni siz çağırdınız, uğruna canlar 
fəda dediniz, sonra da öldürməyə niyyətlənərək, ətrafını mühasirəyə al¬ 
dınız. İndi burada mühasirədədir Onu, xristianların, yəhudilərin içdiyi 
Fərat suyundan məhrum etdiniz. Ailəsi ilə bərabər susuzluqdan əziyyət 
çəkirlər. Hz. Məhəmmədin ailəsindən olan biriylə necə də pis rəftar edir¬ 
siniz. Əgər tövbə edib, bu halınızdan dönməzsinizsə, Allah da sizə susuz¬ 
luq günündə su verməz ” 69 

67. Tıtmızı, Mənaqib, 3768. 

68. Təbəri, e.a.ə., III, 319; Müfid, e.a.ə., II, 97-98; Bəlazuri, e.a.ə., III, 396. 

69. Murat Sarıcık, Kərbəla Olayında əl-Hmr b. Yezid və Hz. Hiiseyinlə Miicadələsi, 

Lakin Hürriin bu sözləri, üzərinə atılan oxlarla qarşılandı. Komandir 
Ömər b. Sad, ilk oxu ataraq döyüşü başlatdı. 70 


d. Hz. Hüseynin Yanındakıların Ona Bağlılıqları 

Tək-tək və qrup şəklində olan çarpışmalarda Hz. Hüseynin yanın¬ 
da qalanların ona bağlılıqları dastanlarda belə görülməyən bir mərdlik, 
qəhramanlıq və bağlılıq idi. Məsələn, Hz. Hüseynin tərəfdarı Abdullah 
b. Umeyri Kəlbi qarşısına çıxan iki düşməni öldürdükdən və barmaqları 
kəsildikdən sonra, onun yanma gedən xanımı: “Anam, atam sənə fəda 
olsun! Fatimə övladının ıığrunda döyüş!” dedi və əlinə bir dəyənək ala¬ 
raq əriylə bərabər savaşmağa başladı. Lakin sonra Hz. Hüseynin əmri ilə 
döyüş meydanından çəkildi. 

Təkbətəkə olan çarpışmalarda Hz. Hüseynin tərəfdarlarının qalib 
gəldiyini görən düşmənlər qrup şəklində hücuma keçdilər. Həmin hücum 
əsnasında, Peyğəmbər soyuna yaxınlığı və igidliyi ilə tanınan Müslim b. 
Əvsəcə ölümcül yaralandı. Can vermədən Hz. Hüseynin sol cinahdakı 
başçısı Həbib onun yanma gedərək: 

- “Sənin yaralanmağın mənə çox pis təsir etdi. Səni cənnətlə müjdə¬ 
ləyirəm. Əgər arxandan gələcəyimi bilməsən istərdim ki, mənə vəsiyyət 
edəsən. Mən də sənin vəsiyyətini yerinə yetirim "dedikdə Müslim əli ilə 
Hz. Hüseyni işarə edərək: 

-Bax onun uğrunda canını fəda etməyini sənə vəsiyyət edirəm " de¬ 
yərək ruhunu təslim etdi. 

Hürr də qəhrəmanlıqla döyüşərək qarşısına çıxanları atlarından 
yerə sərdi. Nəticədə süvarilərlə olan çarpışmada məğlub olan Yezidin 
tərəfdarları, beş yüz oxçu ilə Hz. Hüseynin qrupunu ox yağışına tutmağa 
başladı. Atılan oxlar qarşısında Hz. Hüseynin tərəfdarları piyada vuruş¬ 
mağa başladılar. Düşmən arxadan hücum etməyə başladı. Bəziləri ça¬ 
dırları yağmalayaraq içində Əhli-Beytin olduğu çadırları yandırdılar. 

S.D.Ü.İ.F., 11,139, İsparta 1996. 

70. Təbəri, e.a.ə., Ш, 318-321 və 335; Müfid, e.a.ə., П, 96-101; Bəlazuri, e.a.ə., Ш, 396. 

Bu əsnada şəhid olan Abdullah b. Umeyrin yanında: “Cənnətə qovuş¬ 
dun! ” deyərək ağlayan xanımını Şimrin əmri ilə öldürdülər. Şimr bu¬ 
nunla da kifayətlənmədi. Hz. Hüseynin böyük çadırının içindəki xanımı 
və uşaqları ilə birlikdə yandınnağa cəhd etdi. Fəqət yanındakılar onu bu 
qərarından çətinliklə döndürdülər. 

Günorta vaxtı Əbu Səmamətus-Saidi: 

- Ey Hüseyn! Sənə canım fəda olsun! Düşmən sənə yaxınlaşdı. And 
içirəm ki. mən sənin uğrunda ölmədikcə səni heç kəs öldürə bilməz. Amma 
bu namazı da sənin arxanda qılaraq Allahıma elə qovuşmaq istəyirəm. ” 
dedi. Hz. Hüseyn ona xeyir-dua verdikdən sonra namaz qılmaq üçün dö¬ 
yüşün dayandırılmasını təklif etdi. 

Yezidin tərəfdarı Hüsayn b. Numeyr: 

-"Sizin namazınız qəbul olmaz "dedikdə. Həbib b. Müzahir; 

- “Rəsulullahın soyunun namazı qəbul olmayıb da, sənin namazın- 
mı qəbul olacaq? "deyə ona layiq olduğu cavabı verdi. Lakin Yezidin 
tərəfdarları hücum edərək bu igidi şəhid elədilər. Namaz fasiləsi təklifini 
qəbul etmədilər. 

Edilən yeni hücumda Hz. Hüseynin yanındakılar qəhrəmanlıqla şəhid 
oldular. Hürr, Züheyr b. Kayn, Nafı b. Hilal bu ilk hücum nəticəsində şə¬ 
hid olanlardandır. 

Şimr Hz. Hüseyni hədəfləyən növbəti hücuma keçdikdə, Rəsulul¬ 
lahın əvvəl Allaha, sonra da möminlərə əmanət etdiyi Əhli-Beytini və 
Hz. Hüseyni qorumaq və onun uğrunda ölmək üçün bir-biri ilə yarışma¬ 
ğa başladılar. 

Urvətul Ğifarinin iki oğlu, Hanzalə, Abis b. Əbi Şəbib və köləsi Şəv- 
zəb, Ömər b. Sadın yanından Hz. Hüseynin yanma gələrək, Rəsulullahın 
nəvəsinin ətrafında tək-tək şəhid oldular. 71 


71. İbn Tavus, Kitabu ’l-məlfuh ala qatlə ’t-tufuf, (thq. Faris Təbriziyan), s. 158; Şəhraşub, 
e.a.ə., IV, 110; ƏbuMihnəf, e.a.ə., s. 74-80. 

e. Yezidin Tərəfdarları Əhli-Beyti də Öldürür 

Həmin gün Əhli-Beytdən ilk şəhid olan, Hz. Əlinin nəvəsi Əliyyi 
Əkbərdir. O, qəhrəmanlıqla vuruşaraq şəhid oldu. Sonra Hz. Hüseynin 
Abdullah adlı oğlu, Hz. Həsənin Əbu Bəkr və Qasım adındakı oğulları, 
Hz. Əlinin digər nəvələri-Abbas, Cəfər, Abdullah, Osman, Məhəmməd 
və Əbu Bəkr ilə Mutə savaşında şəhid olan Cəfərin oğlu Abdullahın iki 
oğlu-Avn və Məhəmməd, Aqilin oğulları-Cəfər, Əbdürrəhman, Abdullah 
və Aqilin nəvəsi Müslimin oğlu Abdullah və digərləri qəhrəmanlıqla vu¬ 
ruşaraq hamısı şəhid oldular. 

Hz. Hüseynə zərbə vurmağa cəsarət edə bilməyən düşmən onun ət¬ 
rafında fırlanırdı. Balaca oğlu Əliyyi Əsğər Hz. Hüseynin yanında idi. 
O, ox dəyərək şəhid oldu. Hz Hüseyn göz yaşları ilə düşmənlərinə bəd- 
dua etdi. Sonra su içmək üçün Fərata yaxınlaşdı. Lakin düşmənlər onu 
ox atəşinə tutaraq, su içməyinə imkan vermədilər. Sifətindən dəyən oxla 
yaralandı. Hz. Hüseyn üzündən axan qanları silərkən yenə onlara bəddua 
elədi. 

Şimr Hz Hüseynin qadınlarını və uşaqlarını öldürmək - yəni Əhli- 
Beyti - yox etmək fikrində idi. Hz. Hüseyn misilsiz bir qəhrəmanlıqla 
döyüşürdü. Şimr əsgərləri Hz. Hüseynin üstünə göndərdi. Zürab. Şəriki- 
Təmimi Hz. Hüseynin sol əlini, başqası da sol ayağını qılıncla yaraladı. 
Hz. Hüseyn yerə yıxılarkən Sinan b. Ənəs adlı biri mizraqını ona sancdı. 
Havli Əshabi Yezid bu şanlı şəhidin başını kəsməyə cəhd elədi. Lakin 
etdiyi işin dəhşətindən əlləri titrədiyinə görə, Sinan atından enərək h. 
60/m. 680-cı il Məhərrəmin 10-da Hz. Hüseynin mübarək başını kəsdi 
və Havliyə verdi. 

Sonra da mübarək şəhidin paltar və silahını aralarında paylaşdırdı- 
lar. Bundan sonra çadırları yağmalayaraq xanımlarının üstündəki zinət 
əşyalarını da götürdülər. 

Hz. Hüseyn şəhid edilərkən əlli beş yaşında idi. Bədənində çoxlu ox 
yarası, 33 mizraq, 34 zərbə izi var idi. 72 

72. Təbən, e.a.ə., Ш, 455; Müfıd, e.a.ə., II, 112-113; İbn Sad, e.a.ə., 1,479; ƏbuMıhnəf, 
e.a.ə., s. 84-88. 

Hz. Hüseynin həmin vaxt hələ çox balaca olan iki oğlu ilə çadırında 
xəstə yatan digər oğlu Əliyyi-Əvsat (Zeynalabidin) ölümdən qurtuldu. 
Onun həmin vaxt iyirmi yaşı var idi. Bununla da həm Kərbəla faciəsi, 
həm də kərbəla torpağı insanlar üçün başqa bir məna qazandı. 73 

Hz. Hüseynin kəsilmiş başı və ailəsi əvvəl Kufəyə Ubeydullah b. 
Ziyadın yanma, sonra da Şama Yezidə göndərildi. 74 

Yezid Hz. Hüseynin şəhid edilməsinə və Əhli-Beytə olunan işgəncə¬ 
lərə kədərləndiyini bildirsə də, bunu edənləri vəzifədən kənarlaşdıraraq 
cəzalandırmaması, sözlərində səmimi olmadığını göstənnəkdədir. 


2. Kərbəla Hadisəsindən Sonrakı Vəziyyət 
a. Mədinə Faciəsi 

Kərbəla hadisəsi İslam dünyasının kədərlənməsinə səbəb oldu. 
Məkkədə olan Abdullah b. Zübeyr etdiyi bir çıxışda Kufə xalqı ilə, Hz. 
Hüseyn və uşaqlarını şəhid edənləri lənətlədi. Yəmamədə də Nəcdət b. 
Anır Əməvilərə qarşı üsyan edərək idarəni ələ keçirdi. 

Hicrətin ilk ilində və yəhudilərin: “biz müsəlmanlara sehr etdik. On¬ 
ların artıq uşaqları olmayacaq” dedikləri əsnada, Mədinədə ilk olaraq 
doğulan, Rəsulullahın və bütün müsəlmanların sevincinə səbəb olmuş 
məşhur səhabə Abdullah b. Zübeyr, özünə edilən xəlifəlik təkliflərini qə¬ 
bul etmədi. Onun bu qərarının doğru olduğu tezliklə ortaya çıxdı. Çünki 
Yezid çox çəkindiyi Abdullah b. Zübeyri həbsə atdırmaq üçün bir bəhanə 
axtarırdı. Lakin Abdullah b. Zübeyr ehtiyatlı davranaraq tutulmasına sə¬ 
bəb olası hərəkətlərdən çəkinirdi. 

73. Peyğəmbərin ovucundakı Kərbəla torpağı: Peyğəmbərin xanımlarından Ümmü 
Sələmə nəql edir. Rəsulullah bir gün sağ böyrü üstə yatdı. Bir müddət sonra kədərli 
halda oyandı. Sonra yenidən yatdı. Sonra yenidən kədərli halda oyandı. Bu proses üç 
dəfə təkrarlandı. Ovucunda qırmızı bır torpaq var idi. Onu öpə-öpə dururdu. Nədir bu Ya 
Rəsulullah? deyə soruşdum. Cəbrail yuxumda mənə Hüseynin İraq torpaqlannda şəhid 
ediləcəyini xəbər verdi, bu da onun torpağıdır dedi. Cəbrail Hz. Hüseynin şəhid ediləcəyi 
Kərbəla torpağından bir ovuc alaraq Peyğəmbərə gətirmişdi. (İmam Əhməd, Müsnəd , 
1/283; Məhəmməd Əbu ət-Təbrızı, Mişkatıd-Məsabih, 6172 ) 

74. Ətraflı məlumat üçün bax. İbnTavus, e.a.ə., s. 189; ƏbuMihnəf, e.a.ə., s. 89. 

Hətta onun özünü tutmaq istəyənlərə imkan verməyəcək qədər eh¬ 
tiyatlı davranması, həmin əsnada Hicaz valisi olan Ömər b. Sadın, onu 
həbs edə bilmədiyinə görə vəzifədən kənarlaşdırılmasına səbəb oldu. Ye¬ 
zid Ömər b. Sadın yerinə Vəlid b. Ütbəni Hicaza vali təyin etdi. Vəlid 
də, Zübeyri həbs edə bilmədi. Yezid isə Vəlidi də valilikdən uzaqlaşdırdı. 
Onun yerinə əmisi oğullarından Osman b. Məhəmməd əs-Süfyanini tə¬ 
yin etdi. Bu yeni vali Mədinədən bir qrupu Yezidi daha yaxından tanı¬ 
maq üçün Şama göndərdi. Şama gedən bu qrupun arasında Uhud müha¬ 
ribəsində şəhid olmuş və “mələklər tərəfindən yuyulmuş Hanzalanın” 
oğlu Abdullah da var idi. 

Yezid gələn bu heyətin gözünə gözəl görünmək üçün onlarla yaxşı 
rəftar etdi. Gələnlərə pul və müxtəlif hədiyyələr verdi. Amma Yezid səha¬ 
bələrdən olan və Allah rizasından savayı heç nə düşünməyən bu insanları 
hədiyyələrlə susdurmağın mümkün olmadığını düşünməmişdi. Yezidin 
bu fədakarlığı və verdiyi hədiyyələr boşa getdi. Mədinəyə qayıdan bu 
heyət, Şamda gördükləri saray həyatını və Yezidin yaşayışını hər yerdə 
danışmağa başladılar. 

Yezidin gecə-gündüz içki içərək sərxoş olduğunu, musiqi, rəqs və 
ova getməkdən başqa heç nə düşünmədiyini və hətta namaz belə qılmadı¬ 
ğını söylədilər. 

Abdullah b. Hanzala: “yanımda oğullarımdan savayı heç kəs olma¬ 
sa da yenə Yezidlə savaşaram ” deyərək ona qarşı gəldi. 

Mədinəlilər ona beyət etdilər. Yezidin valisi Osman Mədinədən qo¬ 
vuldu. Yezid ənsardan Numan b. Bişri nəsihət üçün göndərdi. Ancaq heç 
bir nəticə hasil olmadı. Əməvilərdən olan Mərvan b. Hakəmin evi mü¬ 
hasirəyə alındı. Ümeyyəoğulları da qorxudan onun evinə sığınmışdılar. 
Mərvan aman dilədikdə ona aman verdilər. Ümeyyəoğullannın isə Mə¬ 
dinədən getməsinə icazə verdilər. 

b. Harrə Savaşı 

Yezid Mədinədəki vəziyyəti düzəltmək üçün Ömər b. Sadı yenidən 
Hicaz valiliyinə gətirmək istədi. Amma Ömər b. Sad: “hicazda əvvəl¬ 
lər təhlükəsizliyi təmin edərək hakimiyyət qıırmuşdnm. Amma indi qu- 
reyşlilərin qanım tökmək lazım olacaq. Mən bunu edə bilmərəm. ” deyə¬ 
rək özünə təklif olunan Hicaz valiliyini rədd etdi. 

Yezid bu dəfə də, Hz. Hüseynin şəhid edilməsində əsas rol oynayan, 
həmin əsnada Kufə valisi olan Übeydullah b. Ziyada məktub yazaraq 
ona, Mədinədəki üsyanı yatırmasını və Məkkəyə gedərək Abdullah b. 
Zübeyri həbs etməsini bildirdi. Ancaq Übeydullah b. Ziyad da, əvvəl iş¬ 
lədiyi günaha yeni və böyük günahlar qatmaq istəmədiyini bildirdi. 

Yezid bunun üçün yaşlanmış Müslim b. Ukbəni on iki min seçmə əs¬ 
gərlə birgə Mədinəyə göndərdi. Mədinəlilər Yezidin ordusunun gəldiyini 
öyrəndikdə. Mədinəni müdafiə etmək üçün xəndəklər qazdılar. 

Müslim b. Ukbə Mədinənin Harrə mövqeyində qərar tutdu. Sonra 
çarpışmalar başladı. Çox amansız olan bu çarpışmalar əsnasında Abdul¬ 
lah b. Hanzalanın oğulları, onun gözü qarşısında bir-bir qətlə yetirildi. O 
və digər mədinəlilər qəhrəmanlıqla Müslimin ordusu ilə 26 avqust 683- 
cü ildə döyüşərək şəhid edildilər. 

Mədinəyə daxil olan Müslim, əsgərlərinə şəhəri üç gün yağmalamaq 
üçün icazə verdi. Suriya əsgərləri bu üç gün ərzində, həm Mədinəni yağ- 
maladılar, həm də əhalini öldürdülər. Şəhər xarabalığa çevrildi. 

Səhabələrdən bəziləri bu toqquşmalarda şəhid edildi. Hz. Hüseynin 
oğlu Zeynalabidin və Hz. Abbasın oğlu Əli toqquşmalarda iştirak et¬ 
mədiyinə görə Müslim və əsgərləri onlara toxunmadılar. Yezidin ordusu, 
Mədinənin Harrə istiqamətindən hücuma başladığına görə, Mədinədə 
baş verən bu hadisəyə Harrə savaşı adı verildi. 

c. Məkkənin Mühasirəyə Alınması 

Müslim b. Ukbə Mədinədəki üsyanı yatırdıqdan sonra Yezidin əmri 
ilə Məkkəyə tərəf hərəkət etdi. Fəqət yolda öldü. Yerinə Flusayn b. Nu- 
meyr keçdi. 

Məkkəlilər Abdullah b. Zübeyrin ətrafında toplanaraq müdafıyəyə 
hazırlaşdılar. Mədinədən qaçanlar, bəzi xaricilər və sonralar Kufədə 
Əməvilərə üsyan edən Muxtarus-Səqafı də Məkkənin müdafiəsi üçün 
Abdullah b. Zübeyrin yanma gəlmişdilər. 

Məkkə şəhərinin qala divarları içərisində Yezidin ordusuna qarşı 
inamla mübarizə aparıldı. Yezidin ordusu, Kəbədə qan tökmək haram 
olduğu halda, mancanaqlarla şəhəri daş yağışına tutdular. Bu əsnada atı¬ 
lan odlu mizraqlardan biri Kəbənin örtüyünün və taxtadan olan hissəsinin 
yanmasına səbəb oldu. Beytullah yanmağa başladı. Yezid isə elə bu əs¬ 
nada Şamda öldü. 

Husayn Yezidin ölüm xəbərini eşitdikdə mühasirəni dayandıraraq 
Abdullah b. Zübeyrlə görüşmək istədi. 


ç. Husaynın Təklifi və Abdullah b. Zübeyrin Cavabı 

Husayn Abdullah b. Zübeyrin xarakterindən xəbərdar idi. Əbtah 
adlanan yerdə görüşdükləri zaman Abdullah b. Zübeyrə: 

-'Sən xəlifə olmağa layiqsən! Gəl sənə beyət edərək, birgə Şama 
gedək. Əmrimdəki əsgərlər arasında Şamın liderləri də var. Mən və on¬ 
lar sənə tabe olsaq, Şamda da qarşı gələn kimsə qalmaz. Dərhal sülh 
elan edərək barışaq. Xalq da rahat olsun” təklifini etdi. 

Müqəddəs Kəbəyə qarşı işlənmiş günahdan və tökülən qanlardan 
çox kədərlənən Abdullah b. Zübeyr: 

- “Mən tökülən qanları unuda bımərəm! ” deyə cavab verdi. 

Buna görə müqavilə imzalanmadı. Husayn əsgərləri ilə birgə Şama 

qayıtdı. Məkkənin mühasirəsi və müqəddəs şəhərin mancanaq atəşlərinə 
məruz qalması, İslam dünyasında Əməvilərin qınanmasına səbəb oldu. 
İraq, Yəmən və Misir xalqı Məkkədə xəlifəliyini elan edən Abdullah b. 
Zübeyrin xilafətini tanıdı. Beləliklə İslam aləmində 683-cü ildə iki xəlifə 
hakimiyyətdə oldu. Biri Abdullah b. Zübeyr, digəri də Əməvilərin nəs¬ 
lindən olan xəlifə. 


C. II Müaviyənin Hakimiyyəti (683) 

Yezidin ölümündən sonra, oğlu Müaviyə ikinci Müaviyə adı ilə 
onun yerinə keçdi. II Müaviyə atasına heç oxşamayan bir insan idi. İn¬ 
saflı, dindar və xeyirxah bir gənc idi. Xəlifə olduğu zaman iyirmi bir 
yaşı vardı. İslam aləmindəki daxili çəkişmələr və özbaşnalıqlar onu çox 
kədərləndirirdi. 

Abdullah b. Zübeyri tanıyan Hicaz və Yəmən xalqından başqa, Suri¬ 
ya və İraq xalqı II Müaviyənin xəlifəliyini tanıdılar. 

Ölkədəki daxili çəkişmələr və bəzi valilərin özbaşnalıqlan II Müavi¬ 
yənin səltənətə nifrət etməsinə səbəb oldu. Bir gün qərarlaşdıraraq şamlı¬ 
ları məscidə topladı və onlara bu nitqi söylədi: 

“Ey Xalq! Mən sizin yükünüzü çəkə bilmirəm. Sizin üçün Hz. Ömər 
kimi bir adam axtardım. Amma tapa bilmədim. Məsləhət üçün Şura kimi 
altı nəfər axtardım. Yenə də tapa bilmədim. Artıq istədiyinizi xəlifə seçin! ” 

Bu nitqindən sonra evinə çəkildi. Bir daha çölə çıxmadı. Burada 
olan Dəhhaq b. Qeys xəlifəyə vəkil olaraq namazda imamlıq etdi. 

II Müaviyə xəlifə seçildikdən üç ay sonra vəfat etdi. Onun vəfatı 
əməvilər arasında xilafət məsələsinin alovlanmasına səbəb oldu. Əməvi- 
lərdən bəziləri onun qardaşı Xalidin xəlifə olmasını istəyərkən, bəziləri 
də, Hz. Zübeyrin xilafətini tanımaq istəyirdilər ki, bunların başçısı da 
Dəhhaq b. Qeys idi. 

1. Daxili Çəkişmələr və Abdullah b. Zübeyr 

Hz. Əbu Bəkrin nəvəsi və Hz. Osmanın oğlu olmaq, bundan əlavə 
Rəsulullahın duasını almaq və sevgisini qazanmaq kimi əlçatmaz bir 
mövqeyə sahib olan Abdullah b. Zübeyrə tabe olanların sayı getdikcə 
artmağa başladı. Əməvilərə beyət edən iraqlılar, onların zəiflədiklərini 
öyrəndikdə Abdullah b. Zübeyrin yanına gələrək ona beyət etdilər. 

Kufə valisi Übeydullah b. Ziyad xalqın qarşısını ala bilmədi. Hətta 
Kufə və Bəsrədəki üsyanlardan qorxaraq Şama qaçdı. İraqlılar Abdullah 
b. Zübeyri xəlifə olaraq tanıdıqlarını elan etdilər. Misir xalqı da bir neçə 
gün sonra Abdullaha beyət etdikdə, digər bölgələrdəki şübhələr ortadan 
qalxdı. Kansirin və Humus valiləri də Zübeyrə tabe oldular. Beləliklə 
Suriyanın bir hissəsi ilə Fələstinin xaricindəki bütün bölgələr Abdullah 
b. Zübeyri xəlifə olaraq tanımış oldular. 


III. ƏMƏVİLƏRDƏ MƏRVANİLƏR DÖVRÜ (683-750) 


A. Mərvan b. Hakəmin Hakimiyyəti (683-685) 

Müsəlmanların əksəriyyətinin Abdullah b. Zübeyri xəlifə olaraq 
tanıması, Ümeyyəoğullan arasında da parçalanmalara səbəb olmuşdur. 
Hətta xəlifənin vəkili olan Dəhhaq b. Qeys də gizlicə Abdullah b. Zü¬ 
beyrə beyət etmişdi. 

Mərvan b. Hakəm də Abdullaha beyət etməyi düşünərkən Übeydul¬ 
lah b. Ziyad İraqdan gəldi. Əhli-Beytə qarşı işlədiyi dəhşətli günahdan 
qorxuya düşən bu şəxs, Mərvanın da Abdullah b. Zübeyrə beyət edəcəyini 
öyrəndikdə, Abdullah b. Zübeyrin Əhli-Beytin intiqamını özündən alaca¬ 
ğını düşünərək: 

- “Sən Qüreyşin şeyxisən. Əməvilərin ən ulususan. Gedib Zübeyrə be¬ 
yət etsən, sənin yerinə utanaram ” deyərək onu xəlifə olmağa razı saldı. 

Mərvan b. Hakəm bu sözlərdən sonra xəlifəliyini elan etdi. Başını 
itirən əməvilər, dərhal onun ətrafına toplandılar. Bəzi Yəmən qəbilələri 

də Mərvanın hakimiyyətini tanıdılar. Bu səbəbdən Mərvanın ətrafına top¬ 
lanaraq onu tanıyanlara “yəməniyyə” deyildi. Dəhhaq b. Qeys Abdullahı 
xəlifə olaraq tanıdığı üçün, onun tərəfdarlarına da “qeysiyyə” deyildi. Bu 
iki qrup arasındakı münaqişələr getdikcə böyüyərək döyüşlə nəticələndi. 
Mərcu-Rahit adlanan yerdə Mərvan b. Hakəmin tərəfdarları ilə, Dəhhaq 
b. Qeysin tərəfdarları arasında 684-cü ildə qanlı döyüş baş verdi. Dəhhaq 
b. Qeys döyüşdə öldürüldü və tərəfdarları dağıldı. Mərvan Şama girdi. 
Şamlılar ona beyət etdilər. 

Suriyada təhlükəsizliyi təmin edən Mərvan, Ömər b. Sadı da yanma 
alaraq Misirə tərəf hərəkət etdi. Abdullah b. Zübeyrin adamlarını məğlub 
etdikdən sonra oğlunu Misir valisi elan etdi. 

Bu əsnada Abdullah b. Zübeyr Misirə qardaşı Musabın başçılığı ilə 
bir ordu göndərmişdi. Ömər b. Sad bu ordunu da məğlub etdi. Beləliklə 
Mərvanın Misirdəki hakimiyyəti güclənmiş oldu. 


1. Muxtarus-Səqafinin Ortaya Çıxması 

Mərvanı ən çox maraqlandıran bölgə Hicaz idi. İraqda da bir çaxnaş¬ 
ma vardı. Kufəlilərin əksəriyyəti Hz. Hüseyni çağırdıqları halda, sonra¬ 
dan onu yalnız buraxaraq şəhid olmasına səbəb olduqları üçün peşman 
idilər. Nəticədə Hz. Hüseynin qanını tələb etməklə təmizə çıxacaqlarına 
inanaraq üsyan etdilər. İraqdakı Şiə (Əhli-Beyt) tərəfdarları Tuvva ya da 
Təvvabin adlı gizli dəmək quraraq fəaliyyətə başladılar. 

İraqda Sasanilərlə aparılan müharibələrdə İslam ordusuna koman¬ 
dirlik etmiş və şəhid olmuş Übeydə Məsudus-Səqafınin oğlu Muxtar da, 
h. 64/m. 684-cü ildə Kufədə Şiələrlə görüşdü: “mən Mehdi Məhəmməd 
b. Hənifənin (Hz. Əlinin nəvəsinin) yanından gəlirəm. Məni sizə əmir 
olaraq göndərdi. ” dedi. 

Şiələrin həmin vaxt beş rəisi var idi. Bunlar Süleyman b. Sardı öz¬ 
lərinə başçı seçmişdilər. Lakin Muxtarın şöhrəti və onun Məhəmməd b. 
Hənifə tərəfindən göndərilmiş olması bəzi şiələrin onu əmir olaraq tanı¬ 
masına səbəb oldu. 

Abdullah b. Zübeyr Muxtarı həmişə təhlükəli adam kimi tanıyaraq 
ona etimad etmirdi. 

Muxtarus-Səqafınin Kufəyə çatmasından bir həftə sonra Abdullah b. 
Zübeyrin İraqa vali təyin etdiyi Abdullah b. Yezid Kufəyə daxil oldu. 

Mərvan da bu əsnada hazırladığı iki ordunu Mədinə və İraq üzərinə 
göndərmişdi. Mədinəyə girən ordu Zübeyr tərəfindən məğlub edildi. İbn 
Ziyadın ordusu İraq yolunda olarkən Mərvanın ölüm xəbəri gəldi. 


2. Mərvanın Vəliəhd Təyin Etməsi və Ölümü 

Əməvilərin liderlərindən olan Mərvan, Hakəmin oğludur. Hz. Os¬ 
manın katibi olmuşdur və onun şəhid edildiyi əsnada yaralanmışdı. 

Əməvilər arasında Yezidin digər oğlu Xalidin xəlifə olmasını istə¬ 
yənlərin də ortaya çıxdığını görən Mərvan, Yezidin dul arvadı Ümmü 
Haşimlə evlənmişdi. Bunula o həm xəlifəliyini gücləndirdi, həm də vəli¬ 
əhd təyin etmək haqqına sahib oldu. 

684-cü ildə oğlanları Əbdülməlik və Əbdüləzizi vəliəhd təyin etdi. 
Xalidi də təhqir edərək xalqın gözündən düşürməyə çalışdı. 

Kinli qadının intiqamı dəhşətli olur. Ümmü Haşim oğlu Xalidin təh¬ 
qir olunmasından ötrü Mərvanı öldürməyə qərar verdi. Bir gecə Mərvan 
yatarkən onu üzünə yastıq basaraq öldürdü. Etibar etdiyi iki cariyəsi də, 
ona bu cinayəti törətməkdə kömək etdilər. 

Ümmü Haşim buna baxmayaraq oğlu Xalidin xəlifə olmasına nail ola 
bilmədi. Xilafətə 685-ci ildə vəliəhdliyi elan edilən Əbdülməlik keçdi. 


B. Əbdülməlik b. Mərvanın Hakimiyyəti (685-705) 

Yeni xəlifə olan Əbdülməliki əhəmiyyətli hadisələr gözləyirdi. 
Bunlar: 

Xəlifəliyi Hicaz, Yəmən, Misir və İraqda tanınan Abdullah b. Zü¬ 
beyr çox güclənmişdi. Onun haqda tədbir görmək idi. 

Muxtarus-Səqafi və iraqlıların üsyanı dövləti sarsıda bilərdi. Xa¬ 
ricilər yenə qılınclarını qınlarından çəkərək üsyana qalxmışdılar. Əb- 
dulməlik planlı bir şəkildə hərəkət etdi. İraq yolundakı Übeydullah b. 
Ziyada xəbər göndərərək, yenidən komandir seçdiyini, İraqdakı üsyanı 
yatırdığı təqdirdə onu İraqa vali təyin edəcəyini bildirdi. 

Bu əsnada Təvvabun adlanan şiələr, Hz. Hüseynin intiqamını almaq 
məqsədilə, qərar vermək üçün Kufə xaricindəki Nəhlə adlanan yerdə top¬ 
lanmışdılar. Fəqət toplantıya on altı min şiənin gəlməsi gözlənildiyi hal¬ 
da, cəmi dörd min nəfərin gəldiyini görən rəis Süleyman b. Sad Kufəyə 
adamlarını göndərərək: 

-"Şiələri Hz. Hüseynin intiqamını almaq üçün özlərim qoşulmağa ” 
səslədi. Bu dəvətə min nəfər cavab verdi. Süleyman b. Sad hərəkət edə¬ 
cəyi əsnada Abdullah b. Zübeyrin təyin etdiyi Kufə valisi Abdullah ortaq 
düşmənləri olan: 

- Übeydullah b. Ziyadın İraqa tərəf hərəkətə keçdiyini, buna görə 
ona qarşı birləşməyi ” təklif etdi. Lakin Süleyman b. Sard Şama tərəf hə¬ 
rəkətə keçmək istədiyini bildirdi. Bu dəfə də Abdullah: “Səbir edin! Heç 
olmasa sizinlə birgə gedəsi bır az əsgər toplayaq. Düşmənə qarşı bir az 
da güclənək! ” dedi. Bu sözlər də, Süleyman b. Sardı qərarından döndərə 
bilmədi. 

Kufə valisi Abdullah onların dağınıq halda hərəkət etdiklərini gör¬ 
dükdə: “Bunlardan alacağınız ilk xəbər, təəssüf ki onların məğlub olması 
xəbəri olacaqdır. ” dedi. Onun dediyi də oldu. 

Təvvabin adlanan bu şiə qrupu Kərbəlada Hz. Hüseynin türbəsinin 
qarşısında iyirmi dörd saat ağladı. Onlar türbənin qarşısında bağıraraq, 
fəryad edərək, günahlarının bağışlanılmasını istədilər. Sonra bir-bir türbə 
ilə vidalaşaraq yola düzəldilər. 

Rəsuleyn adlanan yerdə beş gün dincəldilər. Onların hərəkətə keçdi¬ 
yini öyrənən Übeydullah b. Ziyad Husayn b. Numeyri on iki min əsgərlə 
onların üzərinə yolladı. Ertəsi gün də, Husayna yardım etmək məqsədilə 
səkkiz min əsgər daha göndərdi. 

Baş verən şiddətli toqquşmalar nəticəsində Süleyman b. Sad və ya¬ 
nındakıların çoxu öldürüldü. Şiə rəislərindən Rifaa b. Şəddad qaranlıq¬ 
dan istifadə edərək geri qalanlarla birgə döyüş sahəsindən uzaqlaşdı. Əv¬ 
vəlcə Karkisyaya, sonra da Kufəyə geri qayıtdı. 


1. Muxtarus-Səqafinin Öldürülməsi 

Hz. Hüseyn və Əhli-Beytin qanını tələb edərək ortaya atılan Muxtar 
gündən-günə güclənməyə başlamışdı. Muxtar qurduğu ordunun başına 
Hz. Əlinin ordusunda komandir olan. Malik Əştərin oğlu İbrahim b. Əş- 
təri təyin etmişdi. 

Muxtar kufəlilərdən Hz. Hüseynin şəhid edilməsi hadisəsində iştirak 
edənləri təqib elətdirməyə başladı. Yüzlərlə şəxsi edam elətdirdi. Ömər 
b. Sadın tutularaq başı kəsildi. Şimr uzun sürən təqibdən sonra gizləndiyi 
evdə basqınla ələ keçirildi. Onun kəsilən başını itlərə atdılar. Hz. Hüsey¬ 
nin başını Übeydullah b. Ziyada aparan şəxs, arvadının cəsusluğu nəti¬ 
cəsində ələ keçirildi və parçalanaraq öldürüldü. Hz. Hüseynin üzüyünü 
götürmək üçün barmaqlarını kəsən şəxs də, əlləri və ayaqları qırılaraq 
işgəncəylə öldürüldü. 

Übeydullah b. Ziyad da, toqquşmaların birində məğlub olaraq ələ 
keçirildi. Sonra başı kəsilərək edam edildi. 

Qədərin ədaləti beləliklə öz yerini tapdı. Əhli-Beytin məsum qanları¬ 
nın axıdılmasına səbəb olanlar cəzalarını elə bu dünyadaca gördülər. 

Ancaq Abdullah b. Zübeyr ilə Muxtar razılaşa bilmədiyindən tez¬ 
liklə aralarında toqquşmalar baş verdi. Abdullah b. Zübeyrin qardaşı 
Musab b. Zübeyr Muxtarla mübarizəyə başladı. Musabın yanında Mu- 
halləb adlı komandiri var idi. Kufə qalasına çəkilən Muxtar Musab və 
Muhalləb tərəfindən dörd ay mühasirədə saxlanıldı. Qaladan çıxmağa 
cəhd göstərərkən Musab tərəfindən 687-ci ildə öldürüldü. 

2. Əbdülməlikin Hərəkətə Keçməsi 

Əbdülməlik iki böyük düşmənin bir-biri ilə döyüşməsindən məharət¬ 
lə istifadə etdi. Muxtarın öldürülməsi, Abdullah b. Zübeyrin zəifləməsi, 
Musab b. Zübeyrin başının İraqdakı xarici və şiə üsyanlarına qarışması, 
Əbdülməlikin hərəkətə keçməsinə səbəb oldu. 

Əbdülməlik 689-cu ildə Şamdan Musabın üzərinə hərəkətə keçdi. 
Lakin Şamda Amr b. Said b. əl-Əşdaqın başçılığı ilə üsyanın baş verdiyini 
öyrəndikdə, dərhal geri döndü. Amn Şam qalasında mühasirəyə aldı. Təs¬ 
lim olacağı təqdirdə bağışlayacağını bildirdi. Amr Əbdülməlikin vədinə 
inanaraq təslim oldu. Lakin Abdülməlik verdiyi sözə əməl etməyərək 
onu boğdurdu. Onun tərəfdarlarını isə hədiyyələrlə öz tərəfmə çəkdi. 

Şamda asayişi bərpa etdikdən sonra Əbdülməlik yenidən Musabın 
üzərinə hərəkət etdi, ancaq heç bir nəticə əldə etmədən geri qayıtdı. 

Növbəti il yenidən Musabın üzərinə hücum etdi. Maskində qarşı¬ 
laşdılar. Komandirlik təklifi ilə Musabı, qardaşı Abdullah b. Zübeyrdən 
ayırmaq istədi. Amma Musab onun təklifini rədd etdi. 690-cı ildə baş 
verən döyüşdə öldürüldü. 

Musabın öldürülməsilə İraq Abdullah b. Zübeyrin nəzarətindən çıxdı. 
Əbdülməlik iraqlıların beyətlərini alandan sonra paytaxt Şama qayıtdı. 


3. Abdullah b. Zübeyrin Şəhid Edilməsi 

Misir və İraqı itirdikdən sonra, Abdullah b. Zübeyrin xəlifəliyi sadə¬ 
cə Hicaz bölgəsində qalmışdı. Onun zəifləməsindən xəbərdar olan Əb¬ 
dülməlik, Abdullaha son zərbəni endinnək üçün 691-ci ildə Hicaza Həc- 
cac adlı komandirini göndərdi. 

Çox qəddar və zalim insan olan və kiçik bir günahı belə bağışlama¬ 
yan Həccaca “zalim” deyilirdi. Bu komandir tezliklə Hicazın əksəriy¬ 
yətini ələ keçirdi. Mədinəni mühasirəyə aldı, təslim olmayacaqlan təq¬ 
dirdə aman verməyəcəklərini bildirdi. Bundan əvvəl də böyük bir faciə 
keçirən mədinəlilər, onun təhdidi ilə təslim oldular. Həccac sonra Ab- 

dullah b. Zübeyrin ordusunu məğlub etdi. Abdullah Məkkəyə sığındı. 
Həccacın çoxsaylı ordusu ilə savaşmaqdansa müdafiənin daha əlverişli 
olduğunu düşündü. 

Hicri 72-ci ilin Zilqədə aymda/692-ci il martın 25-də Həccac Mək¬ 
kəni mühasirə edərək şəhərin təslim olmasını istədi. Onun təklifi rədd 
edildi. Həccac müqəddəs Kəbənin olduğu Məkkəni mancanaqla atəşə 
tutdu. Heç kəsə aman vermədi. Mühasirə altı ay yarım davam etdi. 
Şəhərə gedən su yollarını kəsdirdi. Gizli olaraq şəhərə qida aparanları 
və şəhərdən qaçmaq istəyənləri öldürtdü. Xalqı ac və pərişan buraxdı. 
Bundan əlavə mancanaqlarla atdığı alovlar nəticəsində şəhərin bir çox 
yerində yanğınlar baş verdi. Xalq cana doydu. Hətta Abdullah b. Zübey¬ 
rin iki oğlu belə aman diləyərək Həccaca təslim oldular. Onlarla bərabər 
Abdullah b. Zübeyrin bəzi tərəfdar və dostları da eyni hərəkəti etdi. 

Xanım səhabələrin fəzilətlilərindən biri olan Hz. Əsma oğlunun ən 
çətin və ümidsiz anlarında belə onu təsəlli edərək ona: 

“Əgər haqq yolundasansa və xalqı haqqa çağırırsansa buna davam 
et! Bu yolda bir çox dostların öldü, sən də bu yola davam et! Ümeyyə- 
oğullarını özünə güldürmə. Əgər məqsədin dünyadırsa, sənin çox pis in¬ 
san olduğunu anlayarlar ki, bu yolla həm özünü, həm də ətrafındakıları 
öldürmüş olacaqsan. 

Əgər mən haqq yolımdaydım, dostlarım dağılıb-getdi mən zəiflədim 
deyirsənsə, bu da azad adamların və dindarların işi deyildir. Dünyada nə 
qədər yaşayacaqsan? Ölüm daha yaxşıdır. ”dedi. 

Abdullah b. Zübeyr də bu sözlərə qarşı: 

“Mənim fikrim və indiyə qədər tutduğum yol da budur. Dünyaya əsla 
meyl etmədim.. Bu hərəkətim şəriətə uyğun olmayan işlər edildiyinə görə 
Allah yolunda hərəkət etmək üçündür. Mən sənin fikrini anlamaq istədim, 
sən isə mənim fikrimi dəstəklədin. 

Ey Anam, mən bu gün ölə bilərəm, kədərlənmə! İşi Allaha bu¬ 
rax. Oğlun pis bir günah işləmədi. Bir pislik etmədi. Zalimlik eləmədi. 
Məmurlardan birinin nalayıq davranışını gördükdə buna mane oldu. 

Məncə Allahın rizasından daha əziz və daha qiymətli bir şey yoxdur. Ya 
Rəbbim! Bu sözləri günahsız olduğuma görə demirəm. Ancaq anamı tə¬ 
səlli etmək üçün deyirəm, "dedi. 

Hz. Əsma da: 

“Ümidvaram ki, Uca Allahın qəzasına səbir edərəm. Sən məndən 
əvvəl ölsən Allahdan sənə mükafat istəyərəm. Əgər qalib gəlsən məmnun 
olarıq. Haydı get oğlum! Görək nəticə nə olacaq?!” dedikdən sonra oğ¬ 
luna belə dua etdi: 

“Ya Rəbbim! Onu Sənə təslim edərək hökm və qəzana təslim oldum! 
Mənə şükür və səbir edənlərin savabını ver! ” 

Abdullah b. Zübeyr son nəfəsinə qədər qəhrəmanlıqla vuruşdu və 
şəhid oldu. Başqa bir rəvayətə görə isə, Kəbəyə sığınarkən Həccac onu 
şəhid elədi. 

Həccac Abdullah b. Zübeyrin cəsədini əl-Hacun adlanan yerdə dar 
ağacından asdırdı. Cəsəd günlərlə orda qaldı. Nəhayət xəlifə Əbdülməli- 
kin əmri ilə, cəsəd anası Hz. Əsmaya təslim edildi. Hz. Əsma da Hz. Əli¬ 
dən sonra xəlifəliyə layiq gördüyü oğlunun cəsədini Mədinəyə apararaq 
dəfn elətdirdi. 

Abdullah b. Zübeyrin şəhid edilərkən 73 yaşı var idi. Gecə-gün¬ 
düz ibadətlə məşğul olan, dindar və əxlaqlı bir insan idi. Xəlifəlik iddia 
etməsinin səbəbi şan-şöhrət qazanmaq yox. Yezid, Mərvan və Abdulmə- 
liyin bu məqama layiq olmadıqlarını düşündüyü üçün idi. Mislisiz cəsa¬ 
rət sahibi insan idi. Əvvəldən etibarən son anma qədər Yezidə və ondan 
sonrakı xəlifələrə beyət etməmiş, onlara qarşı mübarizə apannışdır. O, 
bu mübarizəsində haqlı olduğunu düşünürdü. 

Düşmənləri də onun cəsarət və igidliyinə heyran idilər. Şəhid edildi¬ 
yi əsnada Həccac və Tariq onun yanma gəlib ona baxdılar və Tariq: 

-“Qadınlar bundan daha mərd insan doğmamışdır?' dedikdə Həccac: 

-'Sən, Əmirəlmömininə qarşı gələn bir insanımı tərifləyirsən?” 

dedi. Tariq: 

-“Bəli! Çünki yeddi aya qədər heç bir köməyi olmadığı təqdirdə onu 
mühasirədə saxladıq. Buna baxmayaraq yenə o, bizə boyun əymədi. ” 
cavabını vermişdir. 

Sonradan bu dialoqdan xəbər tutan Əbdülməlik Tariqin haqlı olduğu¬ 
nu bildirmişdir. Abdullah b. Zübeyr hökumətin paxtaxtı Məkkə olmaq 
şərtilə 9 il xəlifəlik etmişdir. 

Abdullah b. Zübeyr Husaynın hücumu nəticəsində dağılmış Kəbənin 
divarlarını yıxaraq, Hacərul-Əsvəd Kəbənin içində olmaq şərtilə yenidən 
inşa etdirmişdir. Həccac onun inşa etdiklərini dağıtdırdı. Hacəml-Əsvədi 
yenidən Kəbənin xaricinə çıxardaraq inşa etdirdi. 


4. Əbdülməlikin Səltənəti 

Abdullah b. Zübeyrin şəhid edilməsindən sonra Əbdülməlik rahat 
nəfəs aldı. Çünki özünə qarşı gələ ən böyük təhlükədən canı qurtarmışdı. 
Bunu edən Həccaca, Hicaz, Yəmən və Yəmamənin valiliklərini verdi. 
Bununla da ona olan minnət borcunu ödəmiş oldu. 

Etdiyi işlərlə qürurlanan Həccac özbaşnalıqlara başladı. Hətta Mə¬ 
dinədə Cabir b. Abdullah və Səhl b. Sad kimi seçilmiş səhabələ “SızHz. 
Osmanın qatilləri siniz" deyərək təhdid etdi. 


5. Müxtəlif Bölgələrdəki Üsyanlar 

Əbdülməlik Zübeyrin ölümü ilə rahat nəfəs alacağını düşünürdü. 
Amma tezliklə bu fikrində yanıldığını anladı. Çünki ölkənin müxtəlif 
bölgələrini üsyan dalğası bürümüşdü. Bir tərəfdən də. Bizans dövləti hü¬ 
cumlara başlamışdı. 

Afrikada Bərbəri üsyanları, İraq və İrandakı üsyanlar onu yaman 
narahat edirdi. Halbuki, onun Həccac kimi güclü bir komandiri var idi. 
Həccac və Muhalləb kimi komandirlər sayəsində üsyanları yatırmağa və 
Bizansın hücumlarını dəf etməyə müvəffəq oldu. 

6. Bizansla Olan Münasibətlər 

Müsəlmanların zəifləməsindən istifadə edən Bizans imperatorluğu 
boş dayanmırdı. Müsəlmanların ələ keçirdiyi torpaqlarını geri almaq 
üçün fürsət axtarırdı. İslam dünyasındakı daxili çəkişmələr Bizans üçün 
ələkeçməz bir fürsət idi. Əbdülməlikin Abdullah b. Zübeyr ilə olan mü¬ 
barizəsindən istifadə edən Bizans İslam torpaqlarına hücuma keçdi. 

Ölkədəki daxili üsyanları hələ tam yatıra və onlara qarşı yeni ordu 
toplaya bilməyən Əbdülməlik, bizansla 690-cı ildə sülh müqaviləsi im¬ 
zalamaqla kifayətləndi. Hər həftə Bizansa min dinar vermək şərtilə mü¬ 
qavilə imzaladı. 

Əbdülməlik daxili üsyanları yatırdıqdan sonra Bizansa verdiyi xəra¬ 
cı kəsərək onlarla müharibəyə başladı. Bu müharibənin başlamasının di¬ 
gər səbəbi də, tıraz 75 və pul məsələsi idi. Bizansadan gələn tırazlardakı ya¬ 
zılar rumca idi və ata, oğul, müqəddəs ruh-yəni təslis inancını daşıyırdı. 

Bir gün Əbdülməlik bu yazıların mənasını soruşmuş və tərcüməsini 
eşitdikdən sonra: 

- Bu müsəlmanlara yaraşarmı? Belə yazılar olan parçalar İslam 
ölkəsində necə işlədilə bilər?” deyərək mmca tırazı qadağan edərək 
onun yerinə “La ilahə illallah” yazılmasını əmr etdi. Bundan sonra İs¬ 
lam ölkəsindəki tırazlar ərəbcə oldu. 

Bundan əlavə dövlətin qərb hissəsində Bizans, şərq hissəsində isə 
İran pulları işlədilirdi. İran pullarının üstündə atəşgah. Bizans pullarının 
üzərində isə xaç işarəsi var idi. Əbdülməlik tırazı rumcadan ərəbcəyə çe¬ 
virərək təslisin yerinə “Allahdan başqa ilahyoxdur” yazısını qoyduqda 
Bizans imperatoru Leontius (695-98) dinarlar üzərinə Peyğəmbəri təhqir 
edən sözlər yazdıracağı ilə təhdid etdi. 

Xəlifə də dövlət liderlərilə məsləhətləşərək qızıl və gümüşdən dinar 
və dirhəmlər kəsdirdi. Bunların bir üzünə Hz. Peyğəmbərin adını qoydu. 
Bu pulları imperatorluğun hər tərəfmə göndərərək “bunlardan başqa pul 
işlədənləri edam etdirəcəyini” elan etdi. 


75. Tıraz- dövlət başçıları üçün xüsusi olaraq toxunulan sırma və ya ipək paltar və ya 
parça üzərindəki yazılara deyilirdi. 

Bütün bu gərginliklər Bizansla Əməvilər arasında müharibənin baş¬ 
laması ilə nəticələndi. Əbdülməlik 697-ci ildə Bizansa qarşı hücuma 
keçdi. Kilikiyada Bizans ordusunu məğlub edərək Herakle şəhərini fəth 
etdi. Lakin onun geri çəkilməsindən, İslam aləmində baş verən üsyanlar 
və Şamda yayılan xəstəlikdən istifadə edən Bizans 699-cu ildə Antakya- 
ya qədər irəlilədi və bir çox şəhərləri talan etdi. 

Bu hadisədən sonra 699-cu ildə Əbdülməlik əks hücumla Ərzurum 
və Erməniyəni tutaraq Bizansın bu hərəkətinə cavab verdi. 


7. İraqdakı Hadisələr və Həccacın Valiliyi 

İranda xaricilər çox güclənmişdilər. Muhalləb xaricilərin üstünə 
göndərildi. Elə bu əsnada İraq valisinin ölüm xəbəri eşidildi. Bunu xəbər 
alan iraqlı əsgərlər Muhalləbdən ayrılaraq geri döndülər. 

Əbdülməlik İraq və İrandakı üsyanları yatırmaq üçün Həccacı Hicaz 
valiliyindən İraq valiliyinə təyin etdi. 

Həccac Mədinədən on iki min süvari ilə Kufəyə tərəf hərəkət etdi. 
Kufəyə çatanda xalqı məscidə yığaraq uzun bir xütbə oxudu. Bu xütbə¬ 
sində belə dedi: 

“Ey Kufəlilər! Mənim kim olduğumu bilirsinizmi? Mən sizin yeni va- 
linizəm. Mən eyni zamanda haqsızlığa göz yuman adam deyiləm. İnanı¬ 
ram ki, siz intiqam almağı arzulayarsınız. Bu məsələdə mənə etibar edə 
bilərsiniz. O qədər çox baş kəsəcəyəm ki, bütün susuzluğunuz keçəcək. 
Məni dinləyin və itaət edin. 

Məni hamı tanıyır. Mən dünyanın yaxşı və pisini görmüş adamam. 
Mən pislik edəni etdiyi pisliyin əvəzi ilə cəzalandırıram. Burda yetişmiş 
başlar görürəm ki, onları kəsmək lazımdır. Qanına qəltan olası sarıq və 
saqqallara baxıram. 

Ey İraqlılar! Siz əlinizdəkı nemətlərin qədrmı bilməyərək o nemətlə¬ 
rə xor baxdınız. Əmirəlmömininin bütün adamlarını sınadı və çox güvən¬ 
diyi üçün məm vali təyin etdi. Çünki siz fitnə və fəsad əhlisiniz. Çoxdan 

yolımuzu azmısınız. Azğınlığı öziinüzə adət etmisiniz. Sözümü dinləyərək 
doğru yolla gedin. And içirəm ki, sizə şiddətli əzab verərəm. Dərinizi so¬ 
yaram. Sizi odun kimi doğrııyaram. Mən dediyimi edərəm. Mən cəmiyyət 
və qruplaşma istəmirəm. Hamı öz işi ilə məşğul olsun. Boş söz-söhbətdən 
uzaq olun. 

And içirəm ki, doğru olmasanız boynunuzu vuraram. Arvadlarını¬ 
zı dul, uşaqlarınızı yetim buraxaram. Muhalləbin yanından qaçdığınızı 
eşitdim. Üç günə qədər geri onun yanına getməyənlərin boyunlarını vur¬ 
duraraq, evlərini yağmaladacam". 

Heç kəsdən səs çıxmadı. Hamı yerində donub qalmışdı. Həccacın 
dediyini edən bir şəxs olduğunu yaxşı bilən kufəlilər təşvişə düşərək 
onun əmrlərini icra etməyə başladılar. Həccac b. Yusifin yüz iyirmi min 
insan öldürdüyü ərəb tarixi qaynaqlarında qeyd olunur. 

Kufədə asayişi bərpa edən Həccac, bundan sonra Bəsrəyə getdi. Ora¬ 
da da buna bənzər bir nitq söylədi. Bu iki şəhərdə müəyyən bəhanələrlə 
bir neçə insanı digərlərinə dərs olsun deyə öldürtdü. 

Lakin bu zülümlərə dayana bilməyən bəsrəlilər Abdullah b. Caru- 
tun rəhbərliyi ilə Həccaca qarşı üsyan elədilər. Hətta ilk anlarda Həccacı 
məğlub etdilər. Lakin Abdullah b. Carutun öldürülməsindən sonra üsyan¬ 
çılar dağıldılar. Həccac xalq üzərindəki təsirini daha da artırdı. 

Şiddət və təzyiqi hər kəsə, hətta bəzi səhabələrə belə tətbiq elədi. Rə¬ 
sulullahın on il yanında olaraq xeyir-duasına nail olan Ənəs b. Malikin 
malını əlindən alaraq onu təhqir etdi. Ənəs b. Malik Əbdülməlikə Həc- 
cacdan şikayət elədi. Xəlifə Əbdülməlik xüsusi elçi göndərərək Ənəsə 
bir təşəkkümamə, Həccaca isə töhmət göndərdi. Həccac təşvişə düşərək 
Ənəsin yanma getdi. Ondan üzr istədi. Ənəs: 

“Man çox səbir edərək səndən şikayət etmədim. O vaxta qədər ki, 
sən bizə “əşrar” yəni pis adamlar dedin. Uca Allah isə, bizə ənsar de¬ 
mişdir. Sən bizə münafiqlər dedin. Biz isə Hz. Peyğəmbərin hicrətində 
Ona yer hazırlayaraq iman etmişdik. Səninlə bizim aramızda hakim olan 
Uca Allahdır. O, haqla batili ayırır. Sənə qarşı mənim gücüm yoxdur. 

Səni əvvəlcə Allaha, sonra da Əmirəlmömininə həvalə etdim. O da sənin 
tapdaladığm haqqıma hörmət və riayət etdi. And içirəm ki, xristianlar 
Hz. İsaya bir gün xidmət etmiş bir adam görsələr onun qədir-qiymətmi 
bilərlər. Mən isə on il Rəsulullaha xidmət etdim. 

Xeyir görsəm Allaha şükür edər, şər görsəm isə səbir edərəm. Kömək 
yalnız Allahdandır, "dedi. 

Həccac yenidən üzr istəyərək ondan aldıqlarını geri qaytardı. 


8. Xaricilərlə Mübarizə 

Xaricilər Abdullah b. Zübeyr Məkkədə Husayn tərəfindən müha¬ 
sirəyə alınarkən ona köməyə gedərək Əməvilərə qarşı vuruşmuşdular. 
Lakin Abdullah b. Zübeyrin Hz. Osmana olan sevgisi xaricilərin qəzə¬ 
binə və ondan ayrılmasına səbəb oldu. Xaricilərin Ezarika qoluna mən¬ 
sub olanları qədim Akkad bölgəsi və iranın şimal hissəsində xalqa qarşı 
təzyiqlərə başlamışdılar. Abdullah b. Zübeyrə beyət edərək onun va¬ 
liliyini etmiş Muhalləb dəyərli şəxsiyyət olduğuna görə, Əbdülməlik tə¬ 
rəfindən olduğu vəzifədə saxlanılmışdır. Muhalləb Həccacın etibar etdi¬ 
yi komandirlərdən biri idi. 

Həccac xaricilərin üstünə Muhalləbi göndərdi. Həccacdan qorxaraq 
Muhalləbin yanma gedən iraqlı əsgərlər onun ordusunun güclənməsinə 
səbəb olmuşdular. 

Ordunun sayını bir az da artıran Muhalləb xaricilərlə Hazurun adla¬ 
nan yerdə müharibəyə başladı. Xaricilər böyük itkiyə məniz qaldı. Mu¬ 
halləbin qarşısında tab gətirə bilməyəcəklərini anlayaraq qaçdılar. Yeni¬ 
dən üsyan etmək üçün münasib bir fürsət axtarmağa başladılar. 

Xaricilərin rəislərindən olan Şəbib, Süveyd, Batın və Saleh kimi 
şəxslər öz aralarında məktublaşaraq Əbdülməliki öldürmək üçün planlar 
qururdular. 690-cı ildə Saleh və Şəbib İraqdakı dostları ilə məktublaşaraq 
üsyan etdilər. Xaricilər Salehin ətarfında toplanaraq Əl-Cəzirə valisinin 
mal-qarasını ələ keçirdilər. Bundan sonra xalqı talan eləməyə başladılar. 
Nusaybın xalqı xaricilərdən qorxaraq qalaya sığındı. 

Üsyan edənlərin üzərinə göndərilən min nəfərlik ordu da məğlub 
edildi. Sonradan min beş yüz atlı da göndərildi. Aparılan mübarizə nəticə¬ 
sində Saleh öldürüldü. Onun yerinə Şəbib keçdi. Şəbib əmirəlmöminin 
ünvanını aldı. 


9. Şəbib və Həccac 

Şəbib Əl-Cəzirə, Mosul və Kufə istiqamətində partizan müharibələ¬ 
rinə başladı. Nəticədə tərəfdarlarının sayı günbəgün artırdı. 

Həccacın dalbadal göndərdiyi orduları dağıdaraq əsgərlərini öldürür¬ 
dü. Hətta elə bir vəziyyət alındı ki, Şəbib Həccaca aid hökumət binasını 
mühasirəyə aldı. Küçədə bağıraraq Həccacı təhqir etdi. Yolda qabağına 
çıxanları öldürərək Kufə xaricinə çıxdı. 

Həccac onu tutmaq üçün altı min nəfərlik ordu topladı. Ordunu üç 
qola ayıraraq, Şəbibin üzərinə yolladı. Xalq Şəbibdən elə qorxurdu ki, 
onun üstünə göndərilən əsgərlər kəsilməyə aparılan qoyun kimi qorxu¬ 
dan titrəyirdilər. Şəbibin əsgərləri də müxtəlif döyüşlərdə iştirak etmiş 
təcrübəli insanlar idi. Şəbib Həccacın göndərdiyi ordudan xəbər tutduq¬ 
da öz ordusunu da üç hissəyə ayırdı. Birinə özü, digərinə qardaşı Musad, 
üçüncüsünə də o zaman ərəblərin ən cəsarətlisi sayılan Süveyd komandir 
oldu. Aparılan müharibədə Həccacın ordusu darmadağın edildi. Tutulan 
əsgərlər də Şəbibə beyət elədilər. 

İrana daxil olan Şəbib Həccacın göndərdiyi yeni qüvvələri də məğ¬ 
lub etdi. Mədain valisi Mutarrafın təkliflərini qəbul etmədi. Həccacın 
qırx min nəfərlə göndərdiyi Attab b. Vərkanı da məğlub etdikdən sonra 
Kufəyə daxil olaraq Həccacı öldünnək istədi. Lakin müdafiə tədbirləri 
alan Həccac, onu yerinə oturtdu. 

Kirmana daxil olan Şəbib Həccac tərəfindən izlətdiıildi. Əhvaz isti¬ 
qamətində olan döyüşdən sonra körpünü keçərkən çaya düşərək boğul¬ 
du. Beləliklə Həccac və Əbdülməlik qorxulu bir təhlükədən qurtardılar. 
Sağ qalan xaricilər isə, Şəbibin ölümündən sonra da mübarizəyə davam 
etdilər. Hicri 78/miladi 697-cı ildə İranda baş verən qanlı vuruşmada 

xaricilər qılıncdan keçirildilər. Sağ qalanlar da Əl-Əxsa çölünə qaçaraq 
orada yaşamağa başladılar. 

Əbdüləməlik fəaliyyətindən məmnun olduğu Həccaca, İraq valili¬ 
yindən əlavə şərq bölgəsinin valiliyini də verdi. Həccac İranda da çox 
qanlar axıtdı. Onun bu hərəkəti Sicistan valisi Əbdürrəhmanın üsyan et¬ 
məsinə səbəb oldu. 701-ci ildə üzərinə göndərilən ordunu məğlub etdi. 
Lakin Deyrul-Cəmacimdə və Masqində baş verən döyüşlərdə məğlub 
olaraq qaçdı. 


10. Misirdəki Vəziyyət 

Daxili çəkişmələr əsnasında Misirdə sakitlik hökm sürürdü. Mərvan 
b. Hakəmin Misirə vali təyin etdiyi oğlu Əbdüləziz b. Mərvan ölkəni 
yaxşı idarə edirdi. Hicri 85/miladi 704-cü ildə onun vəfatından sonra 
Əbdülməlik, onun yerinə oğlu Abdullah b. Əbdülməyi təyin etdi. Əb- 
dülməlik oğlunu Misirə vali təyin edərkən ona rəsmi idarələrdə danışılan 
Qibti dilini ərəb dili ilə əvəz etməsini tapşırdı. Abdullah da atasının bu 
əmrini tətbiq etməyə başladı. Beləliklə 704-cü ildə onun vali olmasından 
etibarən Misir xalqı ərəb dilində danışmağa başladı. 


11. Şimali Afrikada Baş Verən Bərbəri Üsyanı 

Əməvilər İslamın irqçiliyi qadağan etməsinə baxmayaraq, irqçi bir 
siyasət yürüdərək ərəb irqindən olmayanlara işgəncələr verirdilər. Əmə- 
vi dövlət məmurlarının Şimali Afrikada da eyni şəkildə hərəkət etməsi, 
qürurlu olan Bərbəriləıin üsyan etməsinə səbəb oldu. Bu üsyan getdikcə 
böyüdü. Hətta Şimali Afrika bölgəsinin İslam torpaqlarından ayrılma də¬ 
rəcəsinə qədər gedib çatdı. 

Daxili çəkişmələrlə məşğul olan Əbdülməlik Afrikadakı vəziyyətdən 
xəbərdar idi. Lakin həmin vaxt ora ordu göndərə bilməyərək gözləmək 
məcburiyyətində qalmışdı. 

693-cü ildə Əbdülməlik fiirsət taparaq Şimali Afrikaya səfər etdi. 
Ordunun komandiri Züheyr b. Qeys idi. Züheyr Ukbə b. Nafınin yaxın¬ 
larından biri olub. Şimali Afrikanı yaxşı tanıyırdı. Züheyr Bərbəriləri və 
onlara kömək edən Bizansı məğlub edərək İslam torpaqlarından çıxardı. 
Lakin sonradan Bizans Bərkaya hücumlar etdi. İslam ordusu böyük it¬ 
kiyə məruz qaldı. 

Əbdülməlik Bizans və Bərbərilərin bu hücumunu öyrəndikdə Həsən 
b. Numanın komandirliyi ilə Afrikaya yeni ordu göndərdi. Bu ordu Kay- 
ravanı geri alaraq Bizans və Bərbəriləri böyük məğlubiyyətə uğratdı. İs¬ 
lam ordusu yenidən Şimali Afrikanı fəth etdi. 

Tezliklə Bərbərilər çox ağıllı qadın olan Kahinənin başçılığı altında 
hərəkətə keçərək əllərindən çıxmış əraziləri geri aldılar. 697-ci ildə baş 
vermiş şiddətli bir toqquşma nəticəsində Əməvi ordusunun bir hissəsi 
məğlub oldu, bir hissəsi də Bərqaya qaçmaq məcburiyyətində qaldı. 

Ələ keçirilən ərazilər beş ilə yaxın Kahinənin rəhbərliyi altında qal¬ 
dı. 702-ci ildə Əbdülməlik Afrika məsələsinə böyük əhəmiyyət verərək, 
Həsən b. Numanın başçılığı ilə ora yeni ordu göndərdi. 

Bərbərilər hücuma keçən İslam ordusunun qarşısını ala bilməyərək, 
geri çəkilmək məcburiyyətində qaldılar. Lakin geri çəkildikləri əraziləri 
Əməvilər istifadə edə bilməsinlər deyə yararsız hala gətirdilər. Hətta 
meyvə ağaclarını belə kəsdilər. 

Komandir Həsən b. Numan dağıdılmasına baxmayaraq bu əraziləri bir- 
bir ələ keçirdi. Kahinə Atlas dağlarına qaçdı. 703-cü ildə Atlas dağlarının 
ətəklərində baş verən şiddətli toqquşma nəticəsində Kahinə öldürüldü. 

Bərbərilər iyirmi beş min süvari vermək şərtilə Əməvilərlə müqavilə 
imzaladılar. Bu hadisədən sonra Bərbərilər İslamı qəbul etməyə başladı¬ 
lar. Lakin Şimali Afrikaya sızmağa başlayan xaricilər, öz batil inanclarını 
və qəzəb dolu duyğularını Bərbərilərə aşılamağa başladılar. İslam adı al¬ 
tında Bərbərilərə təbliğ olunan bu fikirlər, onlar arasında yeni üsyanların 
başlamasına səbəb oldu. 

12. Əbdülməlikin İdarə Sahəsində Etdiyi Dəyişikliklər 

Daxili və xarici çəkişmələrə başı qarışan Əbdülməlik eyni zamanda 
dövlət işlərini də idarə edirdi. O dövrə qədər Əməvi xəlifələri dövləti 
qəbilə şeyxi kimi idarə edirdilər. Lakin Əbdülməlik hökmdar kimi ortaya 
çıxdı. Dini vəzifələrə böyük əhəmiyyət verdi. Onun etdiyi işləri aşağıda¬ 
kı kimi sıralamaq olar: 

1. Dinar və dirhəm kəsdirərək. Bizans və İran pullarının işlədilmə- 
sini qadağan etdirdi. 

2. O dövrə qədərki yazışmalar, dövlət dairələrinin dili, bölgə xalqı¬ 
nın dilinə görə idi. Lakin Əbdülməlik hər yerdə ərəb dilinin işlədilməsini 
əmr etdi. Beləliklə yerli dillərin yerinə ərəb dili keçdi. Yerli xalq ana 
dillərini unudaraq ərəbcə danışmağa və özlərini ərəb zənn etməyə baş¬ 
ladılar. 

3. Din alimlərinə böyük əhəmiyyət verdi. Onların şöhrətini artırdı. 

4. Vasit şəhərini inşa etdirdi. 

Əbdülməlik 705-ci ildə vəfat etdi. Atası Mərvan b. Hakəm Əbdül- 
məlikdən əlavə qardaşı Əbdüləzizi də vəliəhd təyin etmişdi. Lakin Misir 
valisi Əbdüləziz 704-cü ildə öldüyünə görə, Əbdülməlikin oğlu Vəlid 
heç bir etirazla qarşılaşmadan Əməvi taxtına keçdi. 


C. I Vəlid b. Əbdülməlikin Hakimiyyəti (705-715) 

Əbdülməlikin ölümündən sonra yerinə oğlu Vəlid keçdi. I Vəlid 
dövründə İslam imperiyasının sərhədləri genişləndi. İslam orduları Qərb¬ 
də Cəbəlu-Tariq boğazını keçərək İspanyaya, Şərqdə Türküstan daxil 
olmaqla Buxara, Səmərqənd, Fərqanə, Kaşğar şəhərlərini ələ keçirmiş, 
hətta Hindistana daxil olmuşdu. 


1. Türküstan Fəthləri 

Əbdülməlikin dövründə Türküstana təşkil olunan fəth hərəkatları I 
Vəlidin dövründə də davam etdirildi. İraq valisi Həccac b. Yusif, Mavə- 

raunnəhri demək olar ki, tamamilə ələ keçirmişdi. Həccacla bərabər Xo¬ 
rasan valisi Muhalləb b. Yezid də Mavəraunnəhrə hücumlar edirdi. 

Muhalləbin ölümündən sonra Həccac, Xorasanın valiliyini onun 
oğlu Yezidə verdi. Sonra da Yezidə Xarəzmi ələ keçirməsini əmr etdi. 
Buranı ələ keçirməyin çətin olduğunu çox yaxşı bilən Yezid b. Muhalləb 
səfəri gecikdirirdi. Ona görə: “Bu səfərin əziyyəti çox, faydası az idi”. 
Buna baxmayaq o, Həccacın əmri ilə səfərə çıxmaq məcburiyyətində 
qaldı. Bəzi yerlərdə qələbələr qazanaraq, çoxlu qənimət ələ keçirməsinə 
baxmayaraq böyük itkilər verdi. Onun diqqətsizliyi nəticəsində ərəblər 
arasındakı qəbilə mübarizələrinin qızışacağını anlayan Həccac, Yezid b. 
Muhalləbin yerinə öz komandiri Quteybə b. Müslimi təyin etdi. 


2. Quteybənin Fəth Etdiyi Ərazilər 

Quteybə b. Müslim bacarıqlı komandir idi. Eyni zamanda hərb siya¬ 
sətini çox əla bilirdi. Fəth edəcəyi ərazilərə əvvəlcə kəşfiyyat dəstələri 
göndərərdi. 705-706-cı illərdə Beykəmd şəhəri üzərinə hücuma keçdi. 
Qanlı toqquşmadan sonra şəhər ələ keçirildi. Əməvilərə qarşı başlayan 
üsyan amansızlıqla yatırıldı. 708-ci ildə Buxaranı ələ keçirdi. Səmərqənd 
əmiri Quteybə b. Müslimə vergi verməyi qəbul etdi. “Buxaradakı atəşgah 
tamamilə yıxıldı ”. 76 

Səmərqənd Xaqanı Quteybə b. Müslimə vergi versədə, lakin xalq 
Xaqana vergi verməyərək üsyan etdi. 709-cu ildə onun yerinə keşən Qu¬ 
raq adlı Xaqan isə vergi vennəkdən imtina etdi. 


a. Səmərqəndin Fəthi 

Quteybə Beykəmd, Talkam və Buxara şəhərlərində öz hakimiyyətini 
bərpa etmək üçün qanlar axıtdı, şəhəri xarabalığa çevirdi. Bu ərazilərdə 
hakimiyyətini möhkəmləndirdikdən sonra Həccacdan icazə alaraq Sə¬ 
mərqənd üzərinə hücuma keçdi. Şəhəri mühasirə edərək mancanaq atə¬ 
şinə tutdu. 

76. Prof. Phillip K. Hitti, Siyasi ve Kültilrel İslam Tarihi, П, 333. 

Quraq, Qutluq dövlət xaqanı Kapağandan və ətraf şəhərlərdən kö¬ 
mək istədi. Şaş şəhərində altı yüz nəfərlik ordu köməyə gəldi. Lakin Qu- 
teybə b. Müslim onlara yolda pusqu qurdu. Nəticədə köməksiz qalan 
Quraq bəzi şərtlərlə şəhərin qapılarını Quteybənin üzünə açdı. Quteybə 
b. Müslim Səmərqəndi fəth etdikdən sonra, Ceyhun çayı ətrafındakı əra¬ 
zilər üzərinə yürüdü. Fərqanə vadisinə qədər gedib çıxdı. Quteybə b. 
Müslimin başladığı Türküstan fəthləri nəticəsində Səmərqənd, Buxara, 
Xarəzm, Xorasan və Nişapur şəhərləri fəth edildi və Orta Asiyada İslam 
mədəniyyətinin beşiyi halına gəldilər. 77 

Quteybənin Türküstan fəthləri 717-ci ildə onun öldürülməsinə qədər 
davam etdi. 


3. Afrika və İspaniyanın Fəthi 

Afrikadakı Bərbəri üsyanlarını yatıran Flassan b. Numan 708-ci ildə 
vəzifəsindən azad edilərək, onun yerinə Musa b. Nuseyr təyin olundu. 
Musa b. Nuseyr dövlət siyasətini yaxşı bilirdi. Bir vaxtlar Misir valisi ol¬ 
muş Əbdüləzizin yanında işləmişdi. Lakin vəzifə dəyişikliyindən istifadə 
edən Bərbərilər, yenidən üsyan etdilər. Musa b. Nuseyr isə bu bölgəni 
idarə etmək qabiliyyətində olduğunu isbatlayaraq üsyanı tezliklə yatırdı. 
Onun və oğlanlarının orduları Bizansı tamamilə Afrika ərazisindən geri 
çəkliməyə məcbur elədilər. Bundan sonra Musa Bərbərilər arasında İsla¬ 
mı yaymaq üçün imamlar və müəllimlər göndərdi. 

710-715-ci illərdə Mayorka və Minorka adaları müsəlmanların əlinə 
keçdi. Nəticədə Şimali Afrika tamamilə fəth olundu. Növbəti hədəf isə 
İspaniya idi. 


a. İspaniyanın Vəziyyəti 

Həmin dövrdə İspaniyada Vizqot krallığı hakim idi. Bu krallıq V 
əsrdə Barbar köçləri nəticəsində Cənubi Fransada qurulmuşdu. Sonra- 


77. Prof. Phıllıp K. Hitti, e.a.ə., II, 334. 

dan İspaniyaya keçmişdi. İlk dövrlərdə yaxşı idarə olunan Vizqot kral¬ 
lığı, VIII əsrdən etibarən zəifləməyə başladı. Xalq sıxıntı içərisində 
yaşayarkən məmurlar zövq və əyləncəyə aludə olmuşdular. Yerli xalqdan 
əlavə İspaniyada yaşayan yəhudilər də eyni əziyyəti çəkirdi. Üsyan et¬ 
mələrinə baxmayaraq, üsyanları tezliklə və amansızlıqla yatırıldı. 

Musa b. Nuseyr Şimali Afrikaya vali təyin olunanda Rodrik üsyan 
nəticəsində kralı öldürərək Vizqot krallığını ələ keçirmişdi. Bununla ki¬ 
fayətlənməyərək yeni krallığa namizəd olan Kont Julyanusun qızma tə¬ 
cavüz etmişdi. 

Kral Rodikə qəzəblənən Kont Julyanus, müsəlmanlar vasitəsilə on¬ 
dan intiqam ala biləcəyini düşünürdü. Bu məqsədlə Musa b. Nuseyrə 
xəbər göndərərək onu İspaniyanı fəth etməyə çağırdı. 


b. Tariq b. Ziyadın İspaniyaya Keçməsi 

İspaniyanı fəth etmık üçün fürsət axtaran Musa b. Nuseyr, bu xəbəri 
eşitdikdən dərhal sonra xəlifə I Vəliddən icazə istədi. Sonra bölgəyə kəş¬ 
fiyyat dəstəsi göndərdi. Hərəkət əmrini aldıqdan sonra, Tariq b. Ziyadı 
yeddi min əsgərlə Əndəlüsə-İspaniyaya yolladı. 

Tariq b. Ziyad Səbtə boğazını aşaraq 711-ci ildə İspaniyaya daxil 
oldu. Bununla da İspaniyanın fəthi başladı. 

Məşhur komandir Tariq Kont Julyanusun hazırladığı gəmilərlə qarşı 
tərəfə keçdikdən sonra onun adı ilə adlandırılacaq Cəbəlüt-Tariq dağını 
ələ keçirdi. Vizqotların ona qarşı hücuma keçdiyini öyrəndikdə, əsgərlər 
geri qaçmasınlar deyə gəmiləri yandırtdı. İslam əsgərləri hücuma keçən 
ordunu və yandırılan gəmiləri gördükdə təəccübləndilər. Tariq onlara: 
“Səbir etsəniz qələbə sizinlə olacaq! Əndəlüsü fəth edəcəyik. Əks halda 
düşmən hamımızı dənizə tökər. ” deyə xitab etdi. 

Hücuma keçən Vizqot ordusu məğlub edildi. Tariq onları Kadis adla¬ 
nan yerə qədər qovdu. Həmin yerdə Rodik doxsan min əsgəri ilə Tariqin 
yolunu gözləyirdi. Kadisin cənubunda başlayan döyüş səkkiz gün davam 

etdi. Bir müsəlman əsgəri on vizgot əsgəri ilə savaşmaq məcburiyyətində 
idi. Səkkizinci gün Tariqin ordusu dağdmağa başladı. Tariq burada da 
bacarıqlı bir komandir olduğunu göstərdi. Atma minərək, geri çəkilmək 
istəyən əsgərlərə: 

-“Ey Qazilər! Ey müsəlman igidlər! Hara gedirsiniz? Hara qaçmaq 
istəyirsiniz? Düşünün önünüz düşmən, arxanız isə dənizdir. Sizin üçün 
tək çarə mərdlik nümayiş etdirərək, qəhrəmanlıq göstərərək, özünüzə 
inanaraq döyüşməyinizdir. Ey Süvarilər! Mənə baxaraq mənim etdiyimi 
edin Г deyə xitab etdi. 

Bu sözlərdən sonra atını dördnala çaparaq düşmən üzərinə hücuma 
keçdi. Komandirlərinin bu hərəkəti əsgərləri ürəkləndirdi. İslam ordusu 
da onun arxasınca hücuma keçdi. Vizqot əsgərləri özlərini itirdi. Bundan 
istifadə edən Tariq b. Ziyad, başında tac olan Kral Rodikin yanma hücum 
edərək onu öldürdü. Krallarının öldürüldüyünü görən ordu dağıldı. İslam 
ordusu onları qılıncdan keçirməyə başladı. Tarixə Kadis savaşı olaraq 
düşən bu döyüşdə İslam ordusu yeddi min əsgərlə doxsan minlik vizqot 
ordusunu məğlub etdi. 


c. Musa b. Nuseyrin Qələbə Xəbərini Öyrənməsi 

Musa b. Nuseyr qələbə xəbərini öyrəndikdə, Tariqə olduğu yerdə 
qalması haqda əmr göndərdi. Onun niyə belə bir hərəkət etməsi hələ də 
müəmmalıdır. 

Lakin Tariq b. Ziyad Nuseyrin bu əmrinə məhəl qoymadan ordunu 
üç hissəyə ayıraraq əsgərlərə hərəkət əmri verdi. Ordu şimala doğru irə¬ 
lilədi. Ətrafdakı düşmən mövqələrini yox edərək Kordova şəhərinə qə¬ 
dər gəldi. Ordunun üç qolu da bu şəhər yaxınlığında birləşdi. 

Vizqot krallığının paytaxtı Tuleytula şəhəri mühasirə olunaraq 712- 
ci ildə ələ keçirildi. Tariq krallığın binasını ələ keçirərək oradakı XXV 
Vizqot kralının dəyərli zinət əşyalarını götürdü. 

ç. Musa b. Nuseyr İspaniyada 

Musa b. Nuseyr Kadis qələbəsini öyrəndikdən sonra, Tariqə olduğu 
yerdə qalmaq əmrini vermiş, 8 min süvari və 10 min piyada əsgərlə Va- 
diul-Kəbir istiqamətindən İspaniyaya daxil oldu. Tariqin getdiyi yolun 
qərb istiqamətindən hərəkət edərək Sevilla şəhərinə yaxınlaşdı. Buranı 
ələ keçirdikdən sonra Portuqaliya istiqamətində hərəkət etdi. Merida şə¬ 
hərini mühasirəyə aldı. Ancaq Afrikadan kömək gələndən sonra şəhəri 
ələ keçirə bildi. Vizqot kralının arvadı və bir çox dövlət məmuru bu şə¬ 
hərdə toplaşmışdı. Musa onları ələ keçirdi. Onları əsir alaraq Tuleytula- 
ya tərəf irəlilədi. Burada Tariq b. Ziyadla birləşdi. Əmrini dinləmədiyi 
üçün Tariqi tənqid edərək həbsə atdırdı. Sonra da Tariqin ələ keçirdiyi 
qənimətləri Şamdakı xəlifə I Vəlidə göndərdi. 

Musa və Tariq arasındakı bu münaqişə Şama qədər gedib çatmışdı. I 
Vəlid xəbər göndərərək Tariqin həbsdən azad edilməsini və barışmaları¬ 
nı əmr etdi. Bu xəbəri alan Musa, Tariqi həbsdən azad etmiş və ordunun 
gözü qarşısında onunla barışmışdı. 

İki komandir birgə İspaniyanın fəthini tamamlamağa başladılar. Mu¬ 
sanın oğlu Əbdüləziz şərq və cənub, Tariq isə Tajo istiqamətində hərəkətə 
keçdi. Musa b. Nuseyr isə Saraqossa şəhərini fəth etdi. 

Bundan sonra ordu Fransa istiqamətində irəlilədi. Lakin həmin vaxt 
Şamdan xəlifənin göndərdiyi bir məktubla ordular geri çağırıldı. 

Musa və Tariq barışmalarına baxmayaraq, aralarındakı gərginlik 
yenə də davam edirdi. Tariq ələ keçirdiyi qənimətin 1/5-ni xəlifəyə gön¬ 
dərərək, geri qalanının əsgərlərə payladığı halda, Musa qənimətin hamı¬ 
sını özünə götürürdü. Musanın bu hərəkəti Tariqi əsəbləşdirirdi. Bu iki 
komandir arasındakı gərginliyin daxili çəkişməyə çevriləcəyindən qor¬ 
xan xəlifə, onların hər ikisini Şama çağırmışdı. 

Lakin həmin əsnada I Vəlid ölmüş, onun yerinə Süleyman b. Əb- 
dülməlik keçmişdi. Əvvəlcə Tariqin, sonra da Musanın ifadələri alındı. 
Musa b. Nuseyr xəlifənin əmri ilə valilikdən azad edildi. 

d. İspaniya Fəthdən Sonra 

Musanın oğlu Mərakeş və Əndəlüsə vali təyin edildi. Əbdüləziz b. 
Musa Sevilla şəhərini mərkəz seçdi. 

Müsəlmanların fəth hərəkatı İspaniya xalqı üçün çox faydalı oldu. 
Xalq ağır vergilərdən, zülüm və işgəncədən xilas edilmiş və rahat nəfəs 
almağa başlamışdı. Xristianlar cizyə verməyə razı oldular. Cizyəni isə, 
rahatlıqla ödəyə bilirdilər. 

Xristian və yəhudilərin dini inanclarına toxunulmadı. İbadət yerləri 
olduğu kimi qorunub saxlandı. Məhz bu səbəbdən, xristian və yəhudilər 
islam fatehlərinə xilaskar gözü ilə baxırdılar. Yuxarıdakı ərazilərin fəth 
olunması ilə oralar yenidən canlandı və inkişaf etməyə başladı. 


5. Hindistanın Fəthi (709-712) 

Şərq valisi Həccac b. Yusif ordularını bir tərəfdən Türküstana, bir 
tərəfdən də Hindistana göndərdi. Hindistana göndərdiyi orduya Məhəm¬ 
məd b. Qasımı komandir təyin eləmişdi. 

İrandan keçən Məhəmməd b. Qasım Sind əyalətinə daxil oldu. Sind 
raci Dars b. Sasa böyük bir ordu ilə onun qabağına çıxdı. Lakin 710-cu 
ildə baş verən döyüşdə məğlub oldu. Bundan sonra Məhəmməd b. Qasım 
Hindistana daxil olaraq 712-ci ildə Dehli şəhərini fəth etdi. 

Dehlinin fəthi böyük təşvişə səbəb oldu. Böyük raclardan biri olan 
Dahir içində fillərin də olduğu ordu ilə onun qabağına çıxdı. 712-ci ildə 
baş verən döyüşdə, orduda fillərin olmasına baxmayaraq İslam ordusu 
yenə qalib gəldi. 

İslam tarixində ilk dəfə “Hindistan fatehi” ləqəbini alan Məhəmməd 
b. Qasim Tahiri məğlub edəndən sonra Kirç, Bəhra, Multan və Şərşət 
şəhərlərini tutdu. Çoxlu qənimət ələ keçirdi. Hind şahzədəsini xərac 
verməyə məcbur elədi. 

6. Bizans İstiqamətində Aparılan Müharibələr 

Hər xəlifənin dövründə olduğu kimi, Bizans I Vəlidin dövründə də 
daxili çəkişmələrdən faydalanmaq istəmiş və bərbərilərin dövlətə qarşı 
üsyan etməsinə səbəb olmuşdu. 

I Vəlid Bizansı cəzalandırmaq üçün, 707-ci ildə qardaşı Məsləmə b. 
Əbdülməliki hərəkətə keçirdi. 

Məsləmə Konyaya qədər irəliləyərək bəzi qalaları tutdu. Onun geri qa¬ 
yıtmasından istifadə edən bizanslılar yenidən həmin əraziləri geri aldılar. 

I Vəlid bu dəfə oğlu Abbası da Məsləmə ilə birgə Bizansın üzərinə 
göndərdi. Məsləmə və Abbas 708-ci ildə Adana ətrafındakı bir qalanı ələ 
keçirdilər. 

Sonrakı il Ankara və Konyaya qədər irəlilədilər. Amuriyədə qarşı¬ 
laşdıqları Bizans ordusunu 709-cu ildə məğlub etdilər. 710-cu ildə Ma- 
latya müsəlmanların hücumuna məruz qaldı. 

Bu qələbələrdən məmnun olan I Vəlid, Mosulu qardaşı Məsləməyə 
verərək onu mükafatlandırdı. Məsləmə Mosulun şimalını nəzarətdə sax¬ 
lamaq üçün 711-ci ildə Azərbaycan və Qafqaz istiqamətində hücuma 
keçdi. Bəzi əraziləri fəth etdi. 

714-cü ildə Malatyaya qədər irəliləyən Məsləmə, Anadolunun bəzi 
ərazilərini ələ keçirərək Bizansı qorxuya saldı. 


7.1 Vəlidin Fəaliyyətləri 

Vəlid atasından Əməvi xanədanına bağlı Həccac kimi bir komandi¬ 
ri təhvil almışdı. Vəlidin dövründə daxili çəkişmələr çox baş vermədi. 
İraqda və Şimali Afrikada baş verən üsyanlar isə dərhal yatırıldı. 

I Vəlid Şamda böyük sənət əsəri olan “Əməvi məscidini” və bun¬ 
dan əlavə inşaat işlərinə əhəmiyyət verərək böyük binalar tikdirmişdir. 

İctimai məsələlərə də əhəmiyyət verərək yetim evləri açdırmış, su 
quyuları çəkdirmiş və yollar saldırmışdır. 



150 İslam Tarixi - II 


I Vəlidin gördüyü işlərdən biri də, Ömər b. Əbdüləzizi Məkkə və 
Mədinənin (Harameyn) valisi təyin etməsidir. Ömərb. Əbdüləziz I Vəlid¬ 
in əmisi Əbdüləzizin oğlu olub, ana tərəfdən Hz. Ömərin nəvəsidir. 

Ömər b. Əbdüləziz çox bilikli və dindar bir insan idi. Mədinəyə vali 
təyin olunan kimi on nəfər fəqehi çağıraraq onlara: “Sizi ancaq məslə¬ 
hətləşmək üçün çağırdım. Özbaşına heç bır iş görmək istəmirəm. Hər mə¬ 
sələdə sizlərlə məsləhətləşəcəm. Əgər siz mənim məmurlarımdan hər hansı 
birinin xalqa zülm etdiyini eşitsəniz bunu mənə xəbər verməlisiniz ” dedi. 

Fəqehlər də bundan sonra onunla birgə zülmü ortadan qaldırmağa 
çalışdılar. 

Ömərb. Əbdüləziz I Vəlidin əmri ilə Peyğəmbərin xanımlarına məx¬ 
sus otaqları və ətrafdakı evləri alaraq sökdürdü. Məscidi genişləndirdi. 

Həccacın zülmündən qaçanlar üçün Mədinə sığınacaq yeri oldu. 
Onun zülmündən qaçaraq Mədinəyə pənah gətirənlərdən biri, tabeunun 
məşhurlarından olan Səid b. Cübeyr idi. 

Ömər Həccacın zülümləri haqqında xəlifəni məlumatlandırdı. Lakin 
Həccac bunu öyrəndikdə: “ İraqın münafiq və asiləri Mədinəyə sığına¬ 
raq orda gizlənirlər. Bu isə hökumətin gücünü zəiflədir'. deyə I Vəlidə 
şikayət etdi. 

Həccac kimi komandirə ehtiyacı olan I Vəlid h. 93-cü ildə Ömər b. 
Əbdüləzizi valilikdən azad etdi. Onun yerinə Məkkə və Mədinəyə aynlq- 
da bir vali təyin etdi. Yeni təyin olunan valilər bu şəhərlərdə elə təzyiqlərə 
başladılar ki, bura sığınanlar müqəddəs bölgələrin də təhlükəsiz olmadı¬ 
ğını anladılar. 

Hətta Məkkə valisi Xalid, Həccacın təkidi ilə Məkkəyə sığınmış Səid 
b. Cübeyri də Kufəyə göndərdi. Həccac isə Səid b. Cübeyrin boynunu 
vurmaqdan belə çəkinmədi. Hamının suallarını cavablandıran bu məşhur 
fəqehin qətl edilməsi hər kəsi kədərləndirdi. 

Məhz bu hərəkəti Həccacın məhvinə səbəb oldu. Hər gecə Səid yu¬ 
xusuna girərək ona: 

-"Ey Allahm düşməni! Məni niyə öldürdün7” deyir, Həccac isə qor¬ 
xub oyandıqda: “Səid mənim nəyimə lazım idi?” deyə öz-özünü qınayırmış. 
Həccac bundan sonra çox yaşamadı. H. 95/m. 715-ci ildə 54 yaşında öldü. 

Məscidi-Nəbəvini genişləndirən I Vəlid Kəbəni də genişləndirməyi 
düşünürdü. Fəqət ömrü buna imkan vermədi. 

I Vəlid 715-ci ildə Dir Mərvanda vəfat etdi. Cənazəsi Şama gətirilə¬ 
rək dəftı olundu. Vəfat edərkən 43 yaşında idi. 


Ç. Süleyman b. Əbdülməlikin Hakimiyyəti (715-717) 

I Vəlid ölümündən əvvəl qardaşı Süleymanı vəliəhdlikdən azad 
edərək yerinə öz oğlanlarından birini vəliəhd təyin etmək istəmişdi. Bu 
məqsədlə Qüteybə b. Müslim və Hindistan fatehi Məhəmməd b. Qasım¬ 
dan söz almışdı. Lakin Həccacın ondan əvvəl ölməsi, sonra isə özünün 
ölməsi onun bu fikrinin gerçəkləşməsinə mane oldu. Onun ölümündən 
sonra taxta Süleyman keçdi. 


1. Süleyman b. Əbdülməlikin Daxili Fəaliyyətləri 

Süleyman taxta çıxandan sonra ilk olaraq Həccacın həbs etdirdiyi 
insanları azad etdi. Bundan əlavə Həccacın təyin etdiyi məmurları vəzi¬ 
fələrindən kənarlaşdırdı. Onların yerinə yeni məmurlar təyin elədi. 

Ömər b. Əbdüləzizə böyük dəyər verərək onu öz yanında saxladı. 
Onun Rəca adlı çox təcrübəli bir vəziri var idi ki, onun sayəsində ölkəni 
daha rahat idarə etməyi bacarırdı. 

Onun fəaliyyətlərindən biri də, Məkkə və Mədinə valilərini dəyişdi¬ 
rərək, onların yerinə ədalətli valilər təyin etməsidir. 

Süleymanın tənqid olunan hərəkətləri də olmuşdur. Belə ki, Məhəm¬ 
məd Hənifənin oğlu Haşimi zəhərlətməsi və komandirləri Musa ilə Tari- 
qi vəzifələrindən kənarlaşdınnası, Qüteybə b. Müslimlə, Hindistan fatehi 
Məhəmməd b. Qasımı öldürtməsi onun tənqid olunan hərəkətlərindəndir. 




Qüteybə və Məhəmməd b. Qasımı nə üçün öldürtdüyü hələ də dəqiq bi¬ 
linmir. I Vəlidin vəliəhdliyini dəstəkləmələri ən əhəmiyyətli səbəb kimi 
gəstərilir. 


2. Süleymanın Dövründə Baş Verən Fəthlər 

a. Təbəristan və Cürcanın Fəthi 

Həccac İraq və şərq bölgəsinin valisi Yezid b. Muhalləbi, onun bəzi 
nalayiq hərəkətlərinin qəbilə müharibələrinə səbəb olacağından qorxaraq 
həbs etdirmişdi. Yezid b. Muhalləb h. 93/m. 721-ci ildə həbsdən qaçaraq 
Süleymanın himayəsinə sığınmışdı. Həmin vaxt vəliəhd olan Həccac on¬ 
dan Yezidi istəmiş, lakin Süleyman onu geri verməyərək bağışlanmasına 
səbəb olmuşdu. 

Süleyman b. Əbdülməlik də xəlifə olandan sonra Həccacın qohumu 
olan İraq valisi Yezid b. Məsləməni vəzifəsindən kənarlaşdıraraq, 715-ci 
ildə Yezid b. Muhalləbi ora vali təyin etdi. 

Yezid b. Muhalləb vali təyin olunan kimi, Həccacın nəslindən olan¬ 
ları ortadan qaldırmağa başladı. Lakin o, İraqla kifayətlənmirdi. Gözünü 
Xorasan və Mavəraunnəhr valiliyinə dikmişdi. 

716- ci ilddə bəxti onun üzünə güldü. Həmin il xəlifə Süleyman İraq 
valiliyindən əlavə olaraq ona Xorasan və Mavəraunnəhr valiliklərini də 
verdi. 

Yezid b. Muhalləb də oğlu ilə birgə Xorasandakı Qüteybə b. Müslim 
tərəfdarlarını təmizlədi və bölgədəki hakimiyyətini gücləndirdi. Bundan 
sonra 710-cu ildə Qüteybənin ölümündən sonra Cürcanda başlayan üs¬ 
yanı yatınnaq üçün xəlifədən icazə alaraq hərəkətə keçdi. 

717- ci ildə Cürcan və Təbəristan vilayətlərini yüz min nəfərlik ordu 
ilə fəth etdi. Bununla xəlifə Süleymanın rəğbətini qazandı. 

b. İstanbulun Mühasirəsi (716-717) 

Süleyman b. Əbdülməlikin dövründə baş verən əhəmiyyətli hadisə¬ 
lərdən biri də İstanbulun mühasirə olunmasıdır. 

İspaniyanı fəth etmiş I Vəlid kimi ad qazanmaq istəyən Süleyman, 
İstanbulun fəthi üçün qardaşı Məsləməni on iki minlik ordu ilə ora yolla¬ 
dı. İslam ordusu 716-cı ildə Çanaqqala boğazını keçərək İstanbula yaxın¬ 
laşdı. Rumlar pul verərək mühasirədən xilas olmaq istəsələr də, Məsləmə 
razı olmadı. 

Bizanslılar həmin vaxt üsyan edərək imperator III Teodosu öldürüb, 
onun yerinə Anadolu ordusunun komandiri olan Leonu gizlicə taxta də¬ 
vət elədilər. 

Leon (717-741) gizlincə İslam qərargahından qaçaraq Bizans taxtı¬ 
na oturdu. İslam ordularının vəziyyətindən xəbərdar olan bu komandir, 
Rum atəşi ilə Əməvi ordusunun ərzaq ehtiyatını yandırtdı. Müsəlman əs¬ 
gərlər arasında aclıq və vəba xətəliyi yayılmağa başladı. Ağac çubuqları¬ 
nı yemək məcburiyyətində qaldılar. Həmin qış xəlifədən heç bir kömək 
gəlmədi. Məsləmə bu çətin şərtlərdə belə mühasirəni dayandırmadı. 

Qış çox şiddətli keçdi. Məsləmə əsgərlərin müdafiəsi üçün çadırlar 
qurdurdu. Yazda İslam ordusuna köməyə gələn gəmilər Bizans tərəfindən 
yandırıldı. Əsgərlər arasında yenə aclıq başladı. 

Məsləmə yenə də mühasirəni davam etdirmək fikrində idi. Lakin bu 
əsnada xəlifə Süleyman b. Əbdülməlik ölərək, yerinə Ömər b. Əbdüləziz 
keçdi. Ömər b. Əbdüləziz də Məsləməni geri çağırdı. Məsləmə 717-ci 
ildə bu əmrə uyaraq geri çəkilmək məcburiyyətində qaldı. 


3. Süleyman b. Əbdülməlikin Vəfatı 

Süleyman iki il xəlifə olandan sonra Hələb yaxınlığında dünyasını 
dəyişdi. Ölümünə yediyi bir səbət yumurta və üzümün səbəb olduğunu 
deyənlər olduğu kimi, Zatul-cənb xəstəliyindən öldüyünü deyənlər də 
vardır. İki oğlu da öldüyü üçün, yerinə əmisioğlu Ömər b. Əbdüləzizi 

vəliəhd təyin etmiş, ondan sonra da qardaşı Yezid b. Əbdülməlik və Hı- 
şam b. Əbdülməliki varis göstərmişdi. Ölümündən əvvəl bu qərarını ya¬ 
zıb möhürləyərək vəziri Rəcaya vermişdi. 

Vəzir Rəca Süleyman vəfat etdikdən sonra vali və komandirləri Da- 
biq məscidinə dəvət etdi. Orada Süleymanın vəsiyyətini oxudu. Beləliklə 
Ömər b. Əbdüləziz xəlifə oldu. 


D. Ömər b. Əbdüləzizin Xəlifəliyi (717-720) 

Ömər b. Əbdüləziz Süleyman b. Əbdülməlikin əmisi oğlu idi. Süley¬ 
man vəfatından əvvəl oğlunu taxta varis təyin etmişdi. Ancaq böyük oğlu 
Əyyub və ikinci oğlu Davud Bizansla müharibə zamanı öldürüldüyünə 
görə, etibar elədiyi Ömər b. Əbdüləzizi vəliəhd təyin etdi. 

Süleymanın ölümündən sonra xalq. Ömərə beyət elədi. Beyət məra¬ 
simindən sonra adətə uyğun olaraq məsciddə xalqa xitab edən Ömər: 

-“Ey İnsanlar! Mən bu əmirlik məqamına öz istəyimlə gəlmədim. 
İslam ümmətinin qərarı ilə də seçilmədim. Buna görə mənə tabe olmağa 
məcbur deyilsiniz. Özümü xəlifəliyə uyğun görmürəm. İstədiyiniz adama 
tabe olun!" dedi. 

Bu sözlərdən sonra onu dinləyənlər ona, xəlifəliyi qəbul etməsi üçün 
yalvardılar. 

Bu yalvarışlardan sonra xəlifəliyi qəbul edən Ömər b. Əbdüləziz, 
yenidən minbərə çıxaraq, Allaha həmd, Peyğəmbərinə salamdan sonra 
belə dedi: 

“Ey Əhali! Bizə yaxınlaşası kimsə beş şərtlə gəlsin. 

1. Bizə dərdini deməyənlərin dərdini demək 

2. Xeyir işlərdə bizə kömək etmək 

3. Xeyirə vasitəçi olmaq 

4. Heç kəsi incitməmək, xor görməmək 

5. Boş şeylərlə məşğul olmamaq şərtilə gəlsin yoxsa bizə yaxınlaş¬ 
masın". 

Çıxışının sonunda da: “ Mən Allaha itaət etdiyim müddətcə siz də 
mənə itaət edin. Mən Allaha üsyan etsəm siz də mənə üsyan edin”, dedi. 

Ömər b. Əbdüləziz Hz. Ömərin nəvəsidir. Məlum olduğu kimi Hz. 
Ömər bir gecə Mədinədə təftişə çıxarkən ana və qızının arasında baş 
verən dialoqu eşitmişdi. Südə su qatmasını əmr edən anasına: “ Allah¬ 
dan qorxdıığu üçün bunu edə bilməyəcəyini” deyən qızı çox bəyənən 
Ömər, bu qızı oğlu Asimə almışdı. Oğluna bu qızı məsləhət görərkən 
də: “ Oğlum , bu halal süd əmmiş bir qızdır. Əminəm ki, Allah bu qızdan 
sənə xeyirli bir övlad bəxş edər”. Hz. Ömərin bu təxmini doğru çıxmış, 
Asimlə evlənən bu qızdan Ümmü-Asim dünyaya gəlmişdi. Ümmü-Asim 
böyüdükdən sonra Əınəvi vəliəhdi Əbdüləziz b. Mərvanla evlənmiş, bu 
evlilikdən də Ömər b. Əbdüləziz dünyaya gəlmişdi. 

Onun doğumu ilə Hz. Ömərin başqa bir kəraməti də gerçəkləşmişdi. 
Hz. Ömər: ‘ Mənim nəslimdən üzü nişanlı biri gələrək yer üzünü ədalətlə 
dolduracaqdır”. buyurmuşdu. Ömər b. Əbdüləziz balaca olakən at zər¬ 
bəsilə üzündən yaralanmış və sifətində iz qalmışdı. Bu nişan Hz. Ömərin 
kəramətinin işarəsi idi. 

Ədaləti, doğruluğu, dindarlığı, mərhəməti və Allah qorxusu ilə is¬ 
lami prinsiplərdən ayrılmadığına görə ona Hz. Ömərə nisbətlə ikinci 
Ömər deyilirdi. İslamın prinsiplərinə uyğun yaşaması, haqqlara riayət 
etməsi, haramlardan çəkinməsi, hədisləri yazdırması səbəbilə Xüləfayi- 
Raşidindən sayılmış və ona Xəlifətus-Salih ləqəbi verilmişdir. 


1. Ömər b. Əbdüləzizin Fəaliyyətləri 

Bütün tarixi qaynaqlar Ömər b. Əbdüləzizin etibarlı, ədalətli, mərhə¬ 
mətli və dindar insan olduğunu qeyd edir. 

O, xəlifəliyi əsnasında siyasi olaraq bir çox işlər görmüşdür. Amma 
daxildə o dövrə qədər heç bir Əməvi xəlifəsinin etmədiklərini edərək da¬ 
xili təhlükəsizliyi təmin etmişdi. Onun dövründə Xaricilər kimi həmişə 
üsyana hazır olan qruplar belə səslərini çıxarmadılar. 

a. Əhli-Beytin Haqqını Qaytarması 

Əməvi hökmdarları xütbələrdə Hz. Əlini tənqid və təhqir edirdilər. 
Allahın təriflədiyi. Peyğəmbərinin də: “ 'Manim əsabələnmı sevin!" bu¬ 
yurduğu, seçilmiş səhabələrdən olan Hz. Əlinin tənqid olunması müsəl¬ 
manların kədərlənmə sinə səbəb olurdu. Lakin bunu edənlərə gücləri çat¬ 
madığıdan onlara sadəcə ürəklərində nifrət etməklə kifayətlənirdilər. 

Ömər b. Əbdüləziz xəlifə olandan dərhal sonra, heç kəsdən çəkinmə¬ 
dən Hz. Əlinin təhqir olunmasının qarşısını aldı. O gündən sonra Hz. Əli 
və ailəsini xütbələrdə təhqir əvəzinə “innəllahə yəmuru bil ədli” 78 deyə 
başlayan ayənin oxunmasını əmr etdi. Bu ayə bu gün də oxunmaqdadır. 

Əhli-Beyti sevən, haqq və ədalətə böyük əhəmiyyət verən bu böyük 
şəxsiyyət Rəsulullahın vəqfı və Hz. Fatimənin övladlarına aid olan Mər- 
van b. Hakəmin özününküləşdirdiyi Fədək ərazisini Əhli-Beytə verməyə 
qərar verdi. 

Köləsi Müzahimə: 

-"Bu bölgü mənim ictihadıma ziddir. Bu torpaq mənə ailəmdən qa¬ 
lıb. Amma nə onların bunu verməyə, nə də mənim almağa haqqım var 
idi. Onu rədd edəcəyəm .” dedi. 

Müzahim: 

-“Uşaqlarını düşünmürsənmi ?’'dedikdə, gözlərindən yaş axan Ömər: 

-“Onları Uca Allaha həvalə etdim". cavabını verdi. 

Ömər b. Əbdüləzizin Əməvilərdən olduğu təqdirdə Hz. Əliyə verdi¬ 
yi əhəmiyyətin səbəbi haqqında belə rəvayət edilir: Ömər b. Əbdüləziz 
Mədinədə elmlə məşğul olarkən, məşhur fəqeh Übeydullah b. Abdul¬ 
lah onun Hz. Əlini yaxşı yad etmədiyini eşitmişdi. Bir gün Übeydullah 
Məscidi-Nəbəvidə namaz qılarkən, Ömər gedib onun yanında oturdu. 
Übeydullah salam verəndən sonra: 

-"Ey Ömər! Allah Bədir əhlindən və Ridvan beyəti əshabmdan razı 


78. Nəhl, 90 

olduğu halda, sonra onları sevmədiyi haqqında bir şey eşitdinmi? "deyə 
soruşduqda “xeyr belə bir şey eşitmədim ” dedi. Ubeydullah da: 

- 'Sən Hz. Əlinin əleyhində danışırsanmış. Bu necə ola bilər?” 
dedikdə. Ömər b. Əbdüləziz peşman olaraq istiğfar etdi. Ubeydullahdan 
üzr istəyərək Hz Əliyə rəğbət bəsləməyə başladı. 

Ömərul-Adil ləqəbini də alan Ömər b. Əbdüləziz, bu hadisədən 
sonra Əhli-Beytə olan münasibətini dəyişdirdi. Hətta Hz. Hüseynin qızı 
Fatimə: “Ömər b. Əbdüləziz sağ olsaydı, heç nəyə möhtac olmazdıq”. 
demişdir. 


b. Valilərə Verdiyi Əmrlər 

Xəlifə olan Ömər dövlət məmurlarının ədalətli olmalarını və xalqla 
olan münasibətlərini tənzimləyən fərmanlar göndərdi. Valilərə yazdığı 
fərmanlarda çox dəyərli öyüdlərdən sonra: "Nə adla olursa-olsun hədiyyə 
qəbul etmə, xalqa paylanılan Quranlardan əvəz gözləmə, səyyahlardan, 
nikahlardan, süd və dəvələrdən vergi alma Г kimi əmrlərlə onları rüşvət¬ 
dən çəkinərək, ədalətdən aynlmamalannı tövsiyə edirdi. 

Bəzi böyük valilərə yazdığı əmmamələrdə də: “Allahın mənə verdiyi 
vəzifənin icrası rahat deyildir. Mən şiddətli əzabdan qorxuram deyərək 
onlardan məsuliyyətli davranmalarını istəyirdi. O, ömrü boyu haram və 
rüşvətdən çəkindi. Bir dəfə sözgəlişi bir alma istədiyini söylədi. Bunu 
eşidən ev xalqından biri ona dərhal bir alma göndərdi. Ömər almanı əli¬ 
nə alaraq “nə gözəl almadır” dedi. “Necə də gözəl qoxusu və rəngi var. 
Oğlum bu almanı götiir, onu gətirənə mənim adımdan təşəkkür elə. Hə¬ 
diyyəsindən məmnun olduğumu deyərək almanı geri qaytar. ” Yanındakı¬ 
lardan biri təəccüblənərək: “Ey Əmirəlmöminin! Bu almanı göndərən 
başqası yox, sizin öz əminizdir. ”dedi. “Bir hədis eşitmişdim. Rəsulullah 
özünə gətirilən hədiyyələri heç vaxt geri qaytarmaz qəbul edərmiş .” 

Ömər b. Əbdüləziz birdən: “Bu sözləri deyərkən xəcalət çəkmədin- 
mi ?” deyə cavab verdi. “Rəsulullaha verilən hədiyyə, həqiqətən bir hə¬ 
diyyə idi. Amma bu günlərdə bizə təqdim olunan kiçik hədiyyələr belə 
rüşvətdir. Onları qəbul etsək rüşvət almış olarıq”. 

O böyük şəxsiyyətin hüzurunda ölümdən bəhs ediləndə titrəməyə 
başlayardı. Hər gecə dövrünün fəqehlərini saraya dəvət edərək onlarla 
ölüm və ondan sonrakı həyat haqqında müzakirələr edərdi. O, zalim vali 
və məmurları vəzifədən azad edərək yerlərinə ədalətli məmurlar təyin 
edirdi. Məşhur fəqehlərdən Şabini Kufəyə, Həsən Bəsrini də Bəsrəyə 
qazi təyin etdi. 

Nalayiq hərəkətlərini gördüyü Yezid b. Muhalləbi vəzifəsindən kə¬ 
narlaşdıraraq həbs elətdirdi. Çünki Yezid b. Muhalləb, İraq valisi olarkən 
fəth elədiyi ərazilərin qənimətlərindən beytul-mala pay ayırmamış, hö¬ 
kumətə hesabat vennəmişdi. 


c. Daxili Çəkişmələrin Qarşısını Alması 

Onun ədalətlə hərəkət etməsi ölkədə təhükəsizliyi təmin etdi. Xa¬ 
ricilər onun doğruluğu qarşısında qılınclarını qınlarına soxmaq məcbu¬ 
riyyətində qaldılar. Hətta Ömərə öz nümayəndələrini göndərərək onunla 
danışdılar. Xəlifə yanma gələn bu nümayəndlərə: “ Allahdan qorxun! 
Kəlmeyi-şəhadət gətirənlər Rəsulullahın yanında təhlükəsiz olduqları 
halda sizin yanınızda olmurlar. Hətta başqa din mənsubları sizdən daha 
etibarlı, təhlükəsizdirlər ” deyərək onların yanlış hərəkətlərini xəbər ver¬ 
di. Xaricilər ona tabe olaraq üsyan etməyəcəklərini, lakin ondan sonra 
Yezidin xəlifə olmamasını istədilər. 

Süleyman tərəfindən vəliəhd təyin olunan Yezidin xəlifəliyinə mane 
ola bilməyən Ömər, bu məsələdə xaricilərə cavab verə bilmədiyi üçün 
peşman oldu. 

Onun ədalətli idarəçiliyi bərbərilərə də təsir etdi. Həmin dövrə qədər 
tez-tez üsyan edən bərbəri qəbilələri müsəlman olmağa başladılar. 

Sind xalqı da Ömərin məktubu və onlara qarşı davranışı ilə, İslamı 
qəbul etməyə başladı. Tezliklə Sind və bərbərilərdən altı milyon nəfər 
müsəlman oldu. Bu Ömərin Allah rizasını əsas tutaraq, ixlasla hərəkət 
etməsindən, mərhəmət və şəfqətindən, maddi mənfəətlərini düşünməmə- 
sindən qaynaqlanırdı. 

Hətta müsəlman olduqları halda cizyə verən Xorasan xalqından: 
“Uca Allah, Peyğəmbərimizi insanlara doğru yolu göstərmək üçün gön¬ 
dərdi. Pul toplamaq üçün yox” deyərək cizyəni qaldırdı. 

Özünə bəzi şəxslərin cizyə verməmək üçün müsəlman olduqlarını 
dedikdə: “ bir nəfərin müsəlman olması xəzinəmin boşalmasından daha 
yaxşıdır ” cavabını verdi. 


ç. Əndəlüslə Maraqlanması 

Əndəlüs valisi Şamah b. Malik Ömər b. Əbdüləzizdən kömək istədi. 
Ömər də Asiya və Afrikadakı ərəb qəbilələrini Əndəlüsə yerləşdirdi. Bu¬ 
nunla Əndəlüsün islamlaşmasını təmin edərək oradakı hakimiyyətini 
möhkəmləndirdi. 

Şamaha əhalini siyahıya aldırması haqqında əmr göndərdi. Əhali si¬ 
yahıya alındı. Şamah b. Malik 718-720-ci illərdə Fransaya daxil oldu. 
Narbon şəhərini ələ keçirdi. Bundan sonra Akitanyanın paytaxtı olan 
Tuluz şəhəri istiqamətində irəlilədi. Lakin Akitanya yaxınlığında şəhid 
oldu. Dağılan ordunu onun yerinə keçən Əbdürrəhman Gafıki geri qayta¬ 
ra bildi. 


d. Ömər b. Əbdüləzizin xalqla münasibəti 

Ömər öz həyat tərzi ilə xalqa təsir elədi. Vəlid b. Əbdülməlikin döv¬ 
ründən etibarən xalq yeni binaların tikintisinə başlamışdı. Bütün məc¬ 
lislərdə inşaatdan bəhs olunurdu. Süleyman kök idi. Buna görə də xalqa 
yemək-içmək məsələlərindən bəhs edər, onlara yeməkləri tərifləyərdi. 
Ömərin ibadətə əhəmiyyət verməsi, Hz. Peyğəmbərin hədislərini top- 
latması, xalqın ibadətə olan rəğbətinin artmasına, dini inanclarının güc¬ 
lənməsinə səbəb oldu. Türküstan və Bizans istiqamətində aparılan dö¬ 
yüşlərin cihad qayəsindən uzaqlaşdığını görən Ömər, bu döyüşləri da¬ 
yandırdı. Buna baxmayaraq ölkə yenə də bolluq içərisində idi. Xalq varlı 
yaşayırdı. Hətta zəkatı vennəyə adamlar tapılmırdı. 

e. Bidətləri Sünnələrlə Əvəzləməsi 

Ömər b. Əbdüləziz hakimiyyətə gələrkən bir çox bidətlər ortaya 
çıxmışdı. Bidətlər Peyğəmbərin dövründə olmayan, dinə sonradan əlavə 
edilən adətlərdir. Xalqın Rəsulullahın sünnəsindən uzaqlaşdığını görən 
Ömər, hədislərin toplanması əmrini verdi. Bununla da İslamda ilk dəfə 
hədisləri toplamaq və Rəsulullahın sünnəsini zədələnməkdən qorumaq 
şərəfi ona nəsib oldu. 

Bir gün oğlu Əbdülməlik Ömərə: “Ey Əmirəlmöminin! Qorumadı¬ 
ğın bir haqq və yox etmədiyin bir batil qalsa Allahın hüzurunda nə cavab 
verəcəksən?” deyə soruşduqda. Ömər: “pislik artdı, xeyir isə azaldı. İndi 
növbə mənə gəldi. Bunun birdənbirə düzəlməsi mümkün olmadığından, 
yaxşısı budur ki, hər gün bir haqqı canlandıraraq, bir batili yox edim. 
Ölənə qədər belə davam edəcəm'' deyə cavab vermişdir. 

Ömərin oğlu Əbdülməlik dini məsələlərdə atasına yaxından kömək 
edirdi. Atasının çox sevdiyi Əbdülməlik 17 yaşında vəfat etmişdir. 


2. Ömər b. Əbdüləzizin Şəxsiyyəti 

Ömər çox elmli bir insan idi. Fəqehlərdən Meymun: “Alimlər Ömə¬ 
rin yanında tələbə idilər” demişdir. Ömərin müəllimlərindən Mücahid 
onun haqqında: “Biz Öməri öyrətmək üçün gəldik. Halbuki biz ondan 
öyrənməyə başladıq ”. demişdir. 

O, xalqın dərdi ilə dərdlənmişdir. Bir gün yoldaşı Fatimə onu ağla¬ 
yarkən görmüş və bunun səbəbini soruşduqda Ömər: 

“Ey Fatimə! Müsəlmanları və müsəlman olmayanları idarə etdi¬ 
yim üçün aclıqdan ölənləri, ümidsiz xəstələri, zülmə məruz qalanları, 
həbs olunanları, hörmətə ehityacı olan qocaları, çoxuşaqlı əsirləri dü¬ 
şünürəm. Qiyamət günü Allahın hüzurunda onlar haqqında nə cavab ve¬ 
rəcəyimdən qorxduğum üçün ağlayıram. Sənə qardaşından qalan zinət 
əşyalarını dövlət xəzinəsinə verməyini xahiş etsəm qəbul edər sənmi?” 
demişdir. 

Ərinin bu təklifindən sonra Fatimə, bütün zinət əşyalarını beytul- 
mala təslim etdi. Ömərdən sonra xəlifə olan II Yezid zinət əşyalarını ba¬ 
cısına geri qaytarmaq istəsə də Fatimə buna etiraz edərək: “ Həyatda ikən 
qarşı gəlmədiyim ərimə, ölümündən sonra da qarşı gəlmərəm "demiş və 
onun təklifini rədd etmişdir. 

Ömər dövlət büdcəsindən ancaq özünə kifayət edəsi miqdarda pul 
götürmüşdür. Xəstələndikdə Müslim b. Əbdülməlik onu ziyarətə gəlir və 
əynində kirlənmiş köynək gördükdə bacısı Fatiməyə: 

- ‘Əmirəlmöminm köynəyini yu! " deyə tənbeh etdi. Sabahı gün yenə 
eyni köynəyi Ömərin əynində gördükdə Fatiməyə: 

- ‘Mən sizə köynəyi yumağınızı deməmişdımmı? ” dedi. Fatimə də: 

- “Başqa köynəyi yoxdur ki, onu geyindirərək əynındəkini yuyum. ” 

cavabını verdi. 

Ömər b. Əbdüləzizin cah-cəlaldan uzaq həyat tərzi keçirməsi Əmə- 
viləri qorxutmuşdu. Bir gün toplanaraq bacıları Fatimənin yanma gəldi¬ 
lər. Bu vəziyyətdən şikayət etdilər. Fatimə bu məsələni ərinə xəbər verdi. 
Ömər b. Əbdüləziz ona dedi ki: 

-“Peyğəmbər xalqa, hamının istədiyi kimi içmək səlahiyyətini verdiyi 
böyük bir çay buraxdı. Əbu Bəkr və Ömər belə hərəkət etdilər. Sonra Ye¬ 
zid, Mərvan və oğlu Əbdülməlik və onun oğulları Vəlid və Süleyman bu 
çaydan içdilər. Növbə mənə çatdı artıq bu böyük çay qurumuşdu. Köhnə 
vəziyyətinə qayıtmadıqca sahiblərini doydurmaz”. dedikdə Fatimə: 

-“Nə demək istədiyini anladım. Şərhə lüzum yoxdur. Amma Ümey- 
yəoğulları bir gün fürsət tapıb sənə zərər verərlər. ” dedi. Xəlifə Ömər b. 
Əbdüləziz hirslənərək: 

-“Hər qorxduğum gün, qiyamət günündən daha qorxulu deyildir 

cavabı ilə Allahdan başqa heç kəsdən qorxmadığını bildirdi. 

Fatimə özünə müraciət edənlərə onun dediklərini çatdıraraq onlara: 
“Buna səbəb sizsiniz. Ömər b. Xəttabın soyundan siz qız aldınız. Ondan 
belə bir övlad dünyaya gəldi. Xəttaboğlıınun evindən qız almağın nəticə¬ 
si belə olar. ” dedi. 

3. Ömər b. Əbdüləzizin Vəfatı 

Onun sadə həyat tərzi, dövlət malından sui-istifadə etmədiyi kimi, 
başqalarının da bunu etməsinə imkan vermirdi. Bu Ümeyyəoğullarmın 
ona qarşı olan düşmənçiliyini daha da artırırdı. Bundan əlavə onun xi¬ 
lafət vaxtı uzanarsa Yezidi vəliəhdlikdən uzaqlaşdırmasından və iqtidarı 
Əməvilərin əlindən alacaqlarından qorxaraq bu böyük şəxsiyyəti zəhər- 
lətdilər. 

Zəhərin təsiri ilə əvvəlcə xəstələnən xəlifə, h. 101-ci il Rəcəb ayı¬ 
nın son cümə günü, m. 720-ci ildə ölməz ad qoyaraq dünyaya gözlərini 
əbədi yumdu. 


E. II Yezidin Hakimiyyəti (720-724) 

Ömərin vəfat etdiyi gün Süleyman b. Əbdülməlikin vəsiyyətinə uy¬ 
ğun olaraq Əməvi taxtına Yezid b. Əbdülməlik keçdi. II Yezid adlanan 
bu xəlifə Ömərin qurmuş olduğu sistemi dağıtmaqla işə başladı. Arvadı 
Həccacın qohumu olduğundan Mudar qəbiləsinə kömək etdi. 

Ömər b. Əbdüləzizin dövründə qılınclarını qınlarına soxmuş xarici¬ 
lər üzərinə ordular göndərdi. Xaricilərin komandiri Bəstan, İraq istiqam¬ 
ətindən hərəkətə keçən Əməvi ordusunu məğlub etdi. 720-ci ildə öldü¬ 
rülməsinə baxmayaraq İraq xalqı bu müharibələr nəticəsində çox zərər 
çəkdi. 79 


1. Yezid b. Muhalləbin Üsyanı 

Şərqdə baş verən Yezid b. Muhalləbin üsyanı II Yezidi düşünməyə 
məcbur etdi. Yezid b. Muhalləb bəzi hərəkətləri ucbatından Ömər b. Əb¬ 
düləziz tərəfindən həbs edilmişdi. Həbsxana məmuruna rüşvət verərək 
həbsdən qaçmağa müvəffəq olan Yezid b. Muhalləb Bəsrəyə qaçmışdı. 


79. Atçeken, İsmail Hakkı, “Ömer b. Abdülaziz Dönemi Sonrası Emevi İdarecilerinin 
Mevali Politikalan”, S.Ü.İ.F.D., sayı 13, Konya, 2002, s. 69-88. 

II Yezid xəlifə olandan sonra dərhal onu axtarmağa başladı. Onun 
həbsdən qaçmaq xəbərini eşitdikdə Bəsrə və Kufə valilərinə onun tutul¬ 
ması üçün əmr göndərdi. Çünki xəlifə II Yezid ondan intiqam almaq is¬ 
təyirdi. II Yezid Həccacın qohumu ilə evli olduğuna görə, Yezid b. Mu- 
halləbin Həccacın nəslini məhv etmək fikrini ona bağışlaya bilmir, onu 
cəzalandırmaq istəyirdi. 

720-ci ildə ətrafına topladığı insanlarla xəlifəyə üsyan edən Yezid 
b. Muhalləb Bəsrəni ələ keçirdi. Bundan sonra İran, Kirman, Əhvaz və 
Sind istiqamətinə göndərdiyi ordularla buraları da tutdu. 

Hadisələri diqqətlə izləyən II Yezid üsyanı yatırmaq vəzifəsini qar¬ 
daşı Məsləmə b. Əbdülməliklə, qohumu Abbas b. Vəlidə verdi. Məsləmə 
İraqa daxil olarkən Bəsrə alimlərindən olan Həsən Bəsri tərəfindən dəs¬ 
təkləndi. 

İraqın müxtəlif bölgələrində baş verən üç müxtəlif döyüşdən sonra, 
Yezid b. Muhalləb və qardaşları öldürüldü. Yezidin oğlu Amr ilə sağ qal¬ 
mağı bacaran qardaşı Mufaddal Kabilə qaçaraq ora sığındı. Bu toqquş¬ 
malar nəticəsində Muhalləbin oğlanlarının çoxu öldürüldü. 


2. Şimali Afrikada Üsyan 

II Yezidin dövründə Şimali Afrikada Yezid b. Əbi Müslim vali idi. 
Bərbərilər arasında İslam yayıldıqdan sonra artıq onlardan cizyə alınmır¬ 
dı. Lakin cizyə gəlirinin kəsilməsi xəzinənin azalmasına səbəb olduğu 
üçün vali, müsəlman olanlardan da cizyə almaq əmri verdi. Onun bu 
gülünc qərarı bərbərilər arasında yeni üsyanın başlamasına səbəb oldu. 
Buna səbəb olan vali Yezid, bərbərilər tərəfindən edam edildi. Bərbərilər 
özlərinə yeni vali seçdilər. Liderləri xəlifə II Yezidə məktub yazaraq: 
“Biz sənə tabeyik. Lakin vali Yezid bizə zülüm və işgəncə etdi. Xalq onu 
edam edərək yerinə sizin təyin etdiyiniz köhnə valini gətirdi ” dedi. 

II Yezid hadisələrin böyüməsindən qorxaraq onların seçdiyi valini 
olduğu kimi saxladı. Amma bu hadisə dövlətin Şimali Afrikadakı nüfu¬ 
zunu sarsıtdı. 

3. Türk-Ərəb Münasibətləri 
a. Mavəraunnəhrdəki Vəziyyət 

II Yezid Yezid b. Muhalləbin məğlubiyyətindən sonra İraq və şərq 
hissəsinin valiliyini qardaşı Məsləməyə tapşırdı. Məsləmə də yeznəsi 
Səid b. Əbdüləzizi Xorasana vali təyin etmişdi. Lakin Səid sakit təbiətli 
və döyüşü sevməyən bir şəxs olduğuna görə, Mavəraunnəhrdən gələn 
türk qoşunlarının qarşısını ala bilmədi. 722-ci ildə Məsləmədən sonra 
İraq valisi olan Amr b. Hubeyrə Səidi vəzifədən kənarlaşdıraraq onun 
yerinə Səid b. Amr əl-Harşini göndərdi. 

Yeni Xorasan valisi Mavəraunnəhrə hücum edərək Kəş, Hocənd və 
Nəsəf şəhərlərini tutdu. Lakin bu qələbəsini İraq valisindən əvvəl birba¬ 
şa xəlifəyə bildirdiyi üçün, vali Amr b. Hubeydə tərəfindən 723-cü ildə 
vəzifəsindən kənarlaşdırıldı. Xorasana Müslim b. Səid əl-Küllabi vali 
olaraq göndərildi. 


b. Xəzər Türkləri ilə Mübarizə 

Qıpçaq türkləri ilə birləşən xəzərlər 723-cü ildə Mərcul-Hicarə adla¬ 
nan yerdə İslam ordusuna pusqu quraraq hamısını şəhid etdilər. Bundan 
xəbərdar olan II Yezid əvvəllər Bəsrə və Xorasan valisi və ordu koman¬ 
diri olmuş. Cərrah b. Abdullah əl-Hakəmini Van valiliyinə təyin etdi. 

724-cü ildə Vanda vəzifəsinin icarasına başlayan Cərrah b. Abdul¬ 
lah döyüş hazırlıqlarına başladı. Xəzərlərlə Kür çayı sahilində baş verən 
döyüşdə onları məğlub etdi. Hasadin, Bərgüka, Bələncər və Əlivənzər 
şəhərlərini ələ keçirdi. Xeyli qənimət topladı. 


4. Yezidin Şəxsiyyəti və Ölümü 

II Yezid içki və qadın düşkünü bir insan idi. Rahatlığı xoşalayar- 
dı. Əvvəlcə çox gözəl cariyə olan Səllamə, sonra da məşhur müğənni 
Həbbabə adlı qadınla günlərini zövq və əyləncə içərisində keçirirdi. 
Həbbabənin səsi və gözəlliyi ilə özünü sehrlədiyini söyləyirdi. Bu qadı- 

nın yanından ayrılmadığı üçün bəzən dövlət işlərini də unudurdu. Belə 
ki, ölkənin hər tərəfindən gələn şikayətçilər həftələrlə saray qapısında 
gözləmək məcburiyyətində qalırdılar. 

Həbbabə II Yezidin özünə olan bu bağlılığından sui-istifadə edərək 
istədiyini istədiyi yerə təyin elətdirə bilirdi. Məsləmə b. Əbdülməlik 
qardaşı II Yezidə: “ Ömər b. Əbdüləzizdən sonra hakimiyyətə keçən 
xəlifə olduğuna görə xalqın Ömərdəkı ədaləti özündə axtaracağını , bu 
hərəkətlərindən əl çəkməsini ” deyərək onu tez-tez tənbeh edərdi. 

Lakin Həbbabəyə artıq dərəcədə bağlanmış II Yezid, bu tənbehə 
susmaqla kifayətlənməmiş, cümə namazlanndakı imamlığı belə qardaşı 
Məsləməyə buraxmışdı. 

Bir məclisdə xəlifənin atdığı nar, (bəzilərinin fikrincə üzüm) dənə¬ 
lərini ağzı ilə tutan Həbbabə boğazına gedən bir nar dənəsi nəticəsində 
öldükdə, II Yezid bir neçə gün bu qadının yanında gözlədi. 724-cü ildə 
kədərindən o da öldü. Öldükdə qırx yaşı var idi. 

II Yezid ölümündən əvvəl qardaşı Hişamı, ondan sonra da digər qar¬ 
daşı Vəlidin xəlifə olmasının vəsiyyət edərək onları vəliəhd elan etmişdi. 


Ə. Hişam b. Əbdülməlikin Hakimiyyəti (724-743) 

II Yeziddən sonra Əməvi taxtına keçən Hişam, dindar və yumşaqtə- 
biətli bir insan, tədbirli və güclü bir xəlifə idi. Lakin bədbəxtliyi II Yezid 
kimi dövlət işləri ilə məşğul olmayan, bir çox üsyanların çıxmasına sə¬ 
bəb olan xəlifədən sonra hakimiyyətə gəlməsində idi. 

Hişam və ondan sonra gələnlərin vəziyyəti, gəmisi müxtəlif yerlərin¬ 
dən deşilmiş bir kapitanın vəziyyətinə bənzədilirdi. 

Xarici və Şiə hərəkatları, Abbasoğullarının gizli Əməviləri yıxmaq 
planları, Türküstan, İraq və Şimali Afrikadakı üsyanlar, dövlətin gəmisi¬ 
nin yaralarını artıraraq batması ehtimalını artırırdı. 

1. Türküstan Üsyanları 

Qüteybə b. Müslimin dövründə Mavəraunnəhri işğal edən Əməvi 
orduları bəzi şəhərləri tutmuşdular. Lakin Əməvilərin İslamın rədd etdiyi 
irqçilik siyasəti yürütməsi türklərin müxtəlif dövrlərdə üsyanına səbəb 
olmuşdur. Beləliklə Əməvi idarəçiləri türklərin hər an üsyan edəcəyindən 
qorxaraq məscidə gedərkən belə qılınclarını yanlarında daşıyırdılar. 

Xorasan valisi Əşrəsin dövründə Türküstanın çox hissəsi ələ keçiril¬ 
miş və bu ərazilərdə İslam yayılmağa başlamışdı. Əşrəs müsəlmanlardan 
vergi almırdı. Lakin buna görə cizyə vergisində azalma müşahidə olun¬ 
du. Xəlifə təşvişə düşərək müsəlman olan türklərdən də cizyə alınmasını 
Xorasan valisinə əmr etdi. Buna görə vali Əşrəs ancaq Sünnə və Quranı 
yaxşı bilənlərin cizyə verməyəcəyini bildirərək xalqın imtahan olunaca¬ 
ğını bildirdi. 

İslama zidd olan bu əmr yeni üsyanların çıxması ilə nəticələndi. Mü¬ 
səlman türklər cizyə vermək istəmədilər. 700 nəfər müsəlman türk Sə¬ 
mərqənd ətrafında toplandı. Cizyə toplamağa gələnlərlə savaşdılar. Baş 
verən toqquşma nəticəsində bəzi türklər türk Xaqanma sığındılar. Türk¬ 
lər Səmərqənd və Buxaraya qədər irəlilədi. 

Əşrəs bu üsyanları yatınnaqla məşğul olarkən vəzifəsindən kənarlaş- 
dırıldı. 729-cu ildə onun yerinə xəlifə sarayına hədiyyələr göndərən Cü- 
neyd b. Əbdürrəhman təyin edildi. Cüneyd Əşrəs kimi idarə etməni yaxşı 
bacarmadı. Türk ordusu Səmərqənd və Buxaranı ələ keçirməyə başladı. 
Cüneyd bu əsnada Muhalləbin ailəsindən bir qızla evləndiyi üçün, onun 
nəslindən xoşu gəlməyən Hişam tərəfindən vəzifəsindən kənarlaşdınldı. 

Xorasan valiliyinə bu dəfə 735-ci ildə Asim b. Abdullah əl-Hila- 
li gətirildi. O da buradakı üsyanları yatıra bilmədi və 736-cı ildə vəzi¬ 
fəsindən uzaqlaşdırıldı. Onun yerinə Əsədi-Qəsri vali təyin edildi. Əsə¬ 
din qardaşı Xalidi-Qəsri həmin vaxt İraqda vali idi. Hişam onun bəzi 
hərəkətlərini bəyənmədiyinə görə Xalidi vəzifəsindən kənarlaşdıraraq, 
İraq və şərqə ümumi vali olaraq Nasr b. Səyyarı təyin etdi. 

Nasr müsəlman türkləri cizyə verməkdən azad etdi. Bayandırlıq iş- 



Əməvilər Dövrü 167 


lərinə əhəmiyyət verdi. Türkləri razı salmağa çalışdı. Lakin Xorasanda 
gizli fəaliyyət göstərən Abbasoğullarının planları Nasnn əməyinin hədər 
getməsi ilə nəticələndi. 

Türk orduları Xaqan Sulu xanın ətrafında toplanaraq Əməvilərlə 
mübarizəyə başlamışdılar. Sulu xan bəzi qələbələr qazanmışdı. Lakin 
rəqibi Bağa Tərxan tərəfindən öldürüldükdə, türk ordusu rəqibinin əlinə 
keçdi. 

Əvvəlcə Əməvilərlə aparılan mübarizələrdə məşhurlaşmış Bağa 
Tərxan Nasr b. Səyyar tərəfindən pusquya salınaraq əsir alındı. 

Türklər xaqanlarını qurtarmaq üçün fıdyə vermək istəsələr də, Nasr 
bu təklifləri rədd edərək 783-cü ildə Bağa Tərxanı xalqın gözü qarşısında 
asdırdı. Lakin türklərin üsyanları bununla dayanmamış Əməvilərin yıxıl¬ 
masına qədər davam etmişdir. 


2. İspaniyadakı Vəziyyət 

İspaniya fəth olunandan sonra inkişaf etmişdi. Amma bu böyük öl¬ 
kədə də güzəranından şikayət edənlər var idi. Əməvi ordusunda xeyli 
sayda bərbəri vardı. Onlar da Əməvi komandirlərinə tabe olmaq istə¬ 
mirdilər. Bu vəziyyət isə əsgərlər arasında döyüşlərin çıxmasına səbəb 
olurdu. 

Valilərlə idarə olunan İspaniyaya 729-cu ildə Hişamın göstərişi ilə 
Əbdürrəhman əl-Ğafıqi vali təyin olundu. 

Əbdürrəhman əvvəlcə bölgələrdəki idarəni tənzimlədi. Üç il bu¬ 
nunla məşğul oldu. Daxili təhlükəsizliyi bərpa etdikdən sonra, Fransaya 
hücum etməyə başladı. Qərbdən başlayan bu fəth hərəkatından əvvəl, 
Bordonu ələ keçirdi. Qaron və Şarant çaylarını keçdi. Luvar çayının ya¬ 
xınlığındakı Tur şəhərinə girərək oranı fəth etdi. 

İslam ordusunun başqa bir qolu da Altun şəhərini fəth edərək şimal¬ 
da gücünü göstərdi. Lakin bu qolun komandiri Anbəsə döyüşlərin birində 
yaralanaraq öldü. 

Fransada xristianlar arasında bir çaxnaşma var idi. Frank sarayında 
Şarl Marten böyük bir ordu ilə Əbdürrəhmanın qabağına çıxdı. Bu vaxt 
Əbdürrəhmanın mane olmasına baxmayaraq əməvi əsgərləri yağmalara 
başlamışdılar. Bu isə ordunun dağılmasına səbəb oldu. 

Əbdürrəhman ordunu geri yığmaq məqsədilə Puatyenin şimalına 
çəkildi. Orada 732-ci ildə Frank əsgərləri ilə toqquşdu. Əsgərləri cəsa¬ 
rətləndirmək üçün önə atıldı. Lakin şəhid oldu. 

İslam ordusu Narbonnaya çəkilmək məcburiyyətində qaldı. Onları 
təqib edən franklar şəhərə daxil olmadılar. 

Puatye döyüşü İslam ordusunun qərb istiqamətindəki ən son nöqtəsi 
olmuşdur. Bu tarixdən sonra müsəlmanlar İspaniyada zəifləməyə baş¬ 
ladılar. Bu döyüşdəki məğlubiyyət İspaniyada xalq arasında etirazlara 
səbəb oldu. Fransa ərazilərinin bu döyüşdən sonra əldən çıxması İspani¬ 
ya müsəlmanları arasında narahatlığı gündən-günə artırırdı. İspaniyanın 
şimal-qərbindəki Avstriya və Qaliçiya bölgələrinə həmin dövrə qədər 
müsəlmanların daxil olmaması, bu bölgədəki xristianların toplanaraq 
745-ci ildə Kral Alfosun başçılığı ilə müsəlmanlara hücum etməsinə sə¬ 
bəb olmuşdu. 

İspaniyada artıq Əməvi sarayından gələn əmrlərə məhəl qoyul¬ 
murdu. Kordova və Sarayqoza bölgəsindəki müsəlman əmirlər müstə¬ 
qilliklərini elan etmişdilər. Nəticədə məşhur əmirlər toplanaraq Üqbə b. 
Nafınin nəvələrindən olan Yusif b. Əbdürrəhmanı, 742-ci ildə İspaniya 
hakimi təyin etdilər. Flişam da məcburən onun hakimiyyətini təsdiqlədi. 

Xarici hərəkatları: Hişam İraqdakı işləri düzəltmək üçün Xalidi- 
Qəsri adlı şəxsi ora vali təyin etmişdi. Lakin Xalid çox sərt rəftar etdi. 
Onun belə hərəkəti xaricilərin yenidən üsyan etməsinə səbəb oldu. Xalid 
etdiyi mübarizə nəticəsində üsyanı yatırsa da, bu üsyanlar onun siyasi 
nüfuzuna son qoydu. Hişam onu vəzifəsindən kənarlaşdıraraq Nasr b. 
Səyyarı İraq valisi təyin etdi. 

Bərbəri Üsyanı: Hişamın dövründə bərbəri üsyanları da baş verdi. 
Tanca valisi bərbərilərlə yaxşı rəftar etməyindən onlar üsyan etmişdilər. 

Xaricilər bu üsyana dəstək vermiş və onlardan Əqqaşə adlı biri özünü 
xəlifə elan etmişdi. 

Hişam göndərdiyi böyük bir ordu ilə bu üsyanı çox qan tökmək ba¬ 
hasına yatırdı. Əməvilərin bu üsyanlarla məşğul olması Abbasoğulları- 
nın gizli fəaliyyətlərində müvəffəqiyyət qazamnası ilə nəticələndi. 


3. Qafqazdakı Müharibələr 

Xəzər türkləri 730-ci ildə Qafqazdakı İslam ordusunu məğlub edərək 
Mosula qədər irəlilədilər. Lakin xəlifənin qardaşı Məsləmə xəzərlərlə 
apardığı mübarizədə 732-ci ildə onları məğlub etdi. 

Əməvi sarayından bu bölgəyə vali olaraq göndərilmiş Mərvan Kür 
çayı yaxınlığında xəzərlərin Dağıstandakı ikinci böyük şəhəri olan Səmən¬ 
dəri hədəfə alaraq xəzərlərə anidən hücum etdi. Xəzərlər onlaıın qarşısını 
ala bilmədilər. Mərvan qəfildən Etil şəhərinə hücum edərək Xaqanı mü¬ 
hasirəyə aldı. İdil çayının o tərəfmə çəkilən Xaqan, qırx min nəfərlik se¬ 
çilmiş ordusunu Tərxan adlı komandirin rəhbərliyi ilə ərəblərin İdil çayını 
keçməsinin qarşısını almaq üçün göndərdi. Amma Mərvan çayı o tərəfə 
keçməyi bacararaq Tərxanın ordusunu məğlub etmiş və özünü də əsir al¬ 
mışdı. Bu savaşlarda on min ölü və yeddi yüz əsir verən xəzərlər, ərəb 
hakimiyyətini və İslamı qəbul etmək şərtilə sülh müqaviləsi imzaladılar. 

Beləliklə 737-743-cü illərdə Erməniyyə və Gürcüstan Əməvi sərhəd¬ 
lərinə qatıldı. 


4. Bizansla Aparılan Müharibələr 

Hişamın dövründə də Bizansla olan müharibələr davam etdi. Anadolu¬ 
ya daxil olan İslam ordusu Bizansın bəzi qalalarını ələ keçirməyi bacardı. Bu 
döyüşlərdən sonra dastan qəhrəmanı olan ərəb döyüşçüsü Seyid Battal Qazi 
böyük qəhrəmanlıqlar nümayiş etdirdi. Lakin 740-cı ildə Afyon-Qarahisar 
istiqamətindəki döyüşlərdə şəhid oldu. Quruda məğlub olan Bizans, Misirə 
donanma çıxartmaq istədi. Lakin buna nail ola bilmədi. 

Güclənmiş İslam donanması Ağ dənizdəki Bizans donanmasını 
məğlub etdi. 728-ci ildə Afrika valisi Bişr bir donanma ilə Siciliyaya hü¬ 
cum etdi və böyük qənimətlə geri qayıtdı. 


5. Hişamın Əhli-Beytdən Olan Zeydi Öldürtməsi 

Hz. Hüseynin nəvələrindən biri olan Zeyd şikayət məqsədilə Hişa- 
mın hüzuruna çıxmışdı. Lakin Hişam tərəfindən təhqir olunaraq hüzu¬ 
rundan qovuldu. Buna təəssüflənən Zeyd Kufəyə getdikdə qohumlarının 
ona qarşı gəlməsinə baxmayaraq üsyan etdi. Orada bir çox insan ona 
tabe oldu. Zeyd Mosul istiqamətinə adamlar göndərərək xalqı özünə tə¬ 
rəf çəkdi. 

Amma Əməvilər böyük ordularla hücuma keçərək bu üsyanı tezliklə 
yatırdılar. Zeydin başı kəsilərək Hişama göndərildi. 

Şiələr arasındakı parçalanma da Zeydin vəfatından sonra başlamış¬ 
dır. Zeydin üsyanına qatılmayaraq kənarda qalanlara İmamiyyə, ona tabe 
olanlara isə Zeydiyyə deyilmişdir. 

Onun ölümündən sonra Şiələrin iki hissəyə parçalanması Abbas- 
oğullanna sərf edirdi. Əməvi xəlifəsi Süleyman tərəfindən 717-ci ildə zə- 
hərləndirilərək öldürülən imam Əbu Haşimin xəlifəliyin Abbasoğulları- 
na keçməsini vəsiyyət etməsi, onların Şiələr tərəfindən dəstəklənməsi 
ilə nəticələndi. Abbasoğulları bununla xəlifəliyi ələ keçirmək cəhdlərini 
daha da sürətləndirdilər. 


6. Hişamın Vəfatı 

19 illik xəlifəlikdən sonra Hişam 743-cü ildə vəfat etmişdir. Hişa- 
mın vəfatından sonra II Vəlid uzaqda olduğu üçün onun təyin etdiyi şəxs 
bütün otaqları və xəzinəni bağladı. Həmin dövrə qədər çoxlu var-dövlət 
yığan Hişamın suyunu isitmək üçün bir qazan belə tapılmadı. Qazanı 
qonşudan götürərək xəlifə üçün su qaynatdılar. Köləsi də öz kəfənini ver¬ 
di və o, bu kəfənlə basdırıldı. 

Halbuki Hişam sərvət toplamağa çox böyük əhəmiyyət verirdi. Kipr¬ 
dən və İsgəndəriyyədən alman xəracı artırmışdı. Amma özü ilə topladıq¬ 
larını yox, xalqın özünə etdiyi bəddualan apardı. 

Onun ölümündən sonra Əməvilər daha böyük təhlüklərlə qarşı-qar¬ 
şıya qaldı. Dövlət gəmisi aldığı zərbələrlə yavaş-yavaş suya qərq olmağa 
başladı. Ondan sonra gələnlər bu batmağın qarşısını ala bilmədilər. 


F. II Vəlidin Hakimiyyəti (743-744) 

II Vəlid II Yezidin oğlu idi. Atası kimi zövq və əyləncə düşkünü olan 
Vəlid bu mövzularda atasını belə geridə qoymuşdu. Gecə-gündüz içən II 
Vəlid müğənnilərə, şairlərə və at yarışlarına əhəmiyyət verərək dövlət 
işlərini yubadırdı. Nəsihətlərə qulaq asmırdı. Bir gün ona: 

-“Ey Əmirəlmöminin! Sarayın ətrafı Ərəb və Qüreyş tərəfdarları ilə 
doludur. İçində olduğunuz bu vəziyyət xəlifəliklə uyğun gəlmir ” deyən 
Mabeyncini yerə yatırıb ölənə qədər ağzına şərab tökdürmüşdü. Əvvəllər 
Hişamın topladığı var dövlətlə keçindiyindən xalqı ağır vergilərdən azad 
etmişdi. Bu baxımdan xalq, onu bir qurtarıcı olaraq görmüşdü. Amma Hi- 
şamın topladığı xəzinənin tezliklə tükənməsi və valilərdən pul istəməyə 
başlaması onun həqiqi şəxsiyyətini ortaya qoydu. 

II Vəlidin valilərdən pul istəməsi, onların da bunu xalqdan toplama¬ 
ğa başlaması üsyanların çıxmasına səbəb oldu. Yetkinlik yaşma çatma¬ 
yan oğlunu vəliəhd təyin etməsi də qohumlarının etirazı ilə qarşılandı. 

Üsyan nəticəsində III Yezid taxta çıxarıldı. II Vəlid Palmirin cənu¬ 
bunda çöldə yerləşən Bahra sarayına çəkildi. Burda özünü müdafiə etdi. 
Lakin 744-cü ildə öldürüldü. Başı mizraqa taxılaraq xəlifənin sarayına 
aparıldı. Yanma bir qab şərab qoyularaq ibrət olsun deyə günlərlə sərgi¬ 
ləndi. 

G. III Yezidin Hakimiyyəti (744) 

II Validin əmisi oğlu olan III Yezid, Şamdakı rəsmi beyət əsnasında 
oxuduğu xütbə ilə yaxşı xəlifə olacağına, ədalətdən aynlmayacağına, 
ağır vergiləri qaldıracağına və şikayətləri dinləyəcəyinə söz verdi. “ Əgər 
bu dediklərimi etməsəm, məni vəzifədən kənarlaşdıraraq cəzalandıra bi¬ 
lərsiniz. Məndən daha layiq biri varsa onu xəlifə təyin edin. Ona ilk tabe 
olan mən olacağam. Qeyd-şərtsiz itaət heç kəsə deyil, sadəcə Allahadır. ” 
dedi. 

Həqiqətən də verdiyi sözdə durdu. Ağır vergiləri qaldırdı. Bacarıq¬ 
sız əmirləri dəyişdirdi. 

III Yezid daha çox işlər görərdi. Lakin onun Əməvilər arasında baş¬ 
lamasına səbəb olduğu qardaş qırğını şamlıları iki yerə ayırmışdı. Şam 
xalqının bir hissəsi II Vəlidin tərəfdarı idi. II Vəlidin tərəfdarları ilə III 
Yezidin tərəfdarları arasında qanlı toqquşmalar başladı. 

III Yezidin digər xətası da Kəlb qəbiləsinə etibar edərək, Qeyz qəbi¬ 
ləsinə güc tətbiq etməsidir. Bu səbəbdən İslamdam əvvəl həddini aşmış 
qəbilə mübarizələri Əməvilər dövründə yenidən alovlandı. Axan qanlar 
intiqam hisslərini artırdı və ölkənin hər tərəfini toqquşmalar bürüdü. 

II Vəlid tərəfdarı olan Xums xalqı da, onun ölümündən sonra silaha 
sarılaraq III Yezidə tabe olmamışdılar. Fələstinlilər də üsyana başladılar. 
Bu vaxta qədər baş verən üsyanlar Şam və Suriya əsgərləri ilə yatırı¬ 
lırdı. Lakin Əməvi sarayı Şam xalqının iki hissəyə ayrılmasına görə öz 
dəstəyini itirdi. Buna görə üsyanlar çətinliklə yatırılır və hökumət gün- 
dən-günə zəifləyirdi. 

Valilər də artıq əmrlərə məhəl qoymurdular. Məsələn: Yəmamə və 
İraqda üsyanlar başladıqda İraq və Xorasan valisi Nasr b. Səyyar vəzi¬ 
fəsindən kənarlaşdınlmasına baxmayaraq yenə vəzifəsinə davam edirdi. 
Hökumət özünə yeni bir dərd olmasından qorxaraq onun valiliyini qəbul 
etmək məcburiyyəində qaldı. Amma tezliklə Xorasanda da bir üsyan baş 
verdi. Xalqın əksəriyyəti Nasra qarşı çıxmağa başladı. 

Şərqdə və daxildə baş verən bu üsyanlarla məşğul olarkən, qərbdə 
də üsyanlar başladı. 

Ölkə böyük təhlükə ilə üz-üzə qaldı. Bu əsnada əl-Cəzirə valisi və 
Mərvanın nəvəsi olan Mərvan b. Məhəmməd də III Yezidə qarşı üsyan 
etdi. Əmrində döyüşlərdə iştirak edən təcrübəli əsgərlər olduğundan III 
Yezid, Mərvanla müharibə aparmaq əvəzinə onunla müqavilə imzaladı. 
Sonra 744-cü ildə III Yezid vəfat etdi. Ölümünün mədə xəstəliyindən 
qaynaqlandığı söylənilir. 


G. İbrahimin Hakimiyyəti (744) 

III Yezidin altı aylıq hakimiyyətindən sonra yerinə qardaşı İbrahim 
keçdi. Onun xəlifəliyini sadəcə Şam xalqı qəbul etdi. Digər bölgələrin 
xalqları isə ibrahimə beyət etmədilər. 

Əmrində təcrübəli əsgərlər olan Mərvan b. Məhəmməd, yenidən üs¬ 
yan edərək özünü xəlifə elan etdi. İbrahimin onunla mübarizə aparmaq 
üçün gücü və dəstəyi olmadığına görə 744-cü ildə iki ay on gün hakimiy¬ 
yətdə olduqdan sonra vəzifəsindən istefa verdi. 

Bu minvalla Mərvan xəlifə oldu. İbrahim də bir müddətdən son¬ 
ra Mərvana tabe olduğundan Əməvilər arasındakı anlaşmazlıq ortadan 
qalxdı. Lakin aralarında əvvəldən baş verən mübarizə ölkədə çox sayda 
insan qanının axmasına və şəhərlərin dağılmasına səbəb olmuşdur. 


H. II Mərvanın Hakimiyyəti (744-750) 

II Mərvan iki dəfə üsyan edəndən sonra xəlifəliyə keçmişdi. Amma 
bu məqamın o qədər də arzu ediləsi bir məqam olmadığını tezliklə anla¬ 
dı. Çünki Əməvi imperatorluğu artıq batmaq üzrə olan bir gəmiyə bənzə¬ 
yirdi. II Mərvanın işi isə bu batışı gecikdirməkdən ibarət oldu. 

II Mərvan çox cəsur və tədbirli bir şəxs idi. Əl-Cəzirə valisi olarkən 
xəzərlərlə mübarizədəki qələbələri ilə ad qazanmışdı. Çətinliklərə qar¬ 
şı çox dözümlü bir insan idi. Amma onun belə cəsur bir idarəçi olma¬ 
sı Əməviləri yıxmaq üçün hazırlanan üsyanları dayandıra bilməzdi. İl¬ 
lərdən bəri dəqiqliklə planlaşdırılan üsyanlar onun dövründə zirvə nöq¬ 
təsinə çatdı. Bu üsyanları Abbasoğullan hazırlamışdı. 

1. Xaricilər Üsyanı 

II Mərvanın hakimiyyətə gəlməsindən sonra Xüms, Fələstin və İraq¬ 
da bəzi üsyanlar başladı. Bu üsyanların ən şiddətlisi xaricilərin üsyanı 
idi. Xaricilər Yəmən, Hicaz və İraq tərəflərdə üsyanlar edərək buraları 
ələ keçirdilər. 

II Mərvan Xüms və Fələstindəki üsyanları yatırdıqdan sonra xarici¬ 
lərin üzərinə hərəkət etdi. Onları Dəclənin kənarında məğlub etdi. Onun 
komandiri də Mədinədəki xariciləri məğlub edərək Hicaz və Yəməni ye¬ 
nidən Əməvilərin hakimiyyətinə qatdı. Xaricilər sakitləşdirildi. Lakin 
İranda baş verən və Əməvilərin məhvinə səbəb olan böyük üsyanı yatıra 
bilmədi. 


2. Abbasoğulları Tərəfdarlarının Üsyanı 

Hələ Əməvi xəlifəsi Süleymanın dövründə Abbasoğulları tərəfdar¬ 
ları Əməviləri yıxmaq üçün fəaliyyətə başlamışdılar. 717-ci ildə Hz. Əli¬ 
nin, atası Məhəmməd b. Hənifə olan nəvəsi Əbu Haşim, xəlifə Süley¬ 
man tərəfindən zəhərləndiyini anladıqda Həmimə kəndində ölmədən 
əvvəl imamlığı Məhəmməd b. Əliyə tapşınnışdı. Məhəmməd b. Əli Rə¬ 
sulullahın əmisi Hz. Abbasın nəvəsi idi. Əbu Haşimdən imamlığı təhvil 
alan Məhəmməd b. Əli bundan yaxşı istifadə etməyi bacardı. 718-ci ildə 
bütün İslam ölkələrinə dəvətçilər göndərdi. Dəvətçilər xalqı gizli təbliğat 
apararaq Məhəmməd b. Əliyə tabe olmağa səslədilər. Lakin şiələri özləri¬ 
nə çəkə bilmək üçün Abbasoğullarmın adını çəkmədilər. İmamın adı sirr 
olaraq saxlanıldı. Şiə tərəfdarları imamın Hz. Əlinin nəslindən olduğunu 
düşünərək dəvətçiləri dəstəklədilər. 

Əhli-Beytin haqqını əsas götürərək hərəkət edən bu dəvətçilər çox 
sayda insan toplamağı bacardılar. 

Məhəmməd b. Əli üçün on iki naib, sonra da yetmiş şəxs seçildi. 
Bunlar canlarını verəcək lakin sirrlərini verməyəcəkdilər. Belə də oldu. 
721-ci ildə bəzi dəvətçilər Xorasanda Məhəmməd b. Əliyə tərəfdar top¬ 
layarkən Əməvi valisi Səid tərəfindən tutuldular. Amma heç kəsi ələ ver¬ 
mədilər. Bəzi liderlərin zaminliyi ilə sərbəst buraxıldılar. 

Amma Səiddən sonrakı valilər onlara qarşı sərt rəftar etdilər. Ələ 
keçirdikləri dəvətçiləri ağır işgəncələrə məruz qoydular. Amma yenə də 
bu hərəkata kimin rəhbərlik etdiyini öyrənə bilmədilər. 


a. Abbasoğullaıı Hərəkatının Yayılması 

Abbasoğulların təbliğatları Xorasan və Şərqdə daha çox tərəfdar 
toplamışdı. İmam Məhəmməd b. Əlinin 728-ci ildə Xorasana göndərdiyi 
Əbu Məhəmməd Ziyad orada inqilabın ilk toxumlarını əkməyə başladı. 
Amma dostları ilə birgə tutularaq edam olundu. Lakin təbliğat dayanma¬ 
dı. Öldürülən hər təbliğatçının yerinə yenisi keçdi. 

Digər bölgələrdəki üsyanlar Abbasoğullannın Xorasanda daha rahat 
hərəkət etməsinə kömək edirdi. II Yezidin Yezid b. Muhalləbin nəslini 
kəsmək istəyi Yəmənlilərin üsyanına səbəb olmuşdu. Əməvilər belə üs¬ 
yanlarla məşğul olarkən boş dayanmayan Abbasoğuları asanlıqla inqilab 
hərəkatlarını davam etdirdilər. 

Digər tərəfdən Hz. Hüseynin nəvələrindən Zeydin öldürülməsindən 
sonra şiələrin iki qrupa parçalanması Abbasoğulları üçün çox faydalı 
oldu. 


b. Məhəmməd b. Əlinin Vəfatından Sonrakı Vəziyyət 

Məhəmməd b. Əli 743-cü ildə vəfat etdi. Vəfatından əvvəl sıra ilə 
üç oğlunu-İbrahim, Əbul-Abbas Səffah və Əbu Cəfər Mənsuru vəliəhd 
təyin etdi. Vəsiyyətə uyğun olaraq İbrahim atasının yerinə keçdi. Bu əs¬ 
nada inqilabın hərbi cəbhəsinə nəzarət edəsi Əbu Müslim Xorasani də 
ortaya çıxdı. Əbu Müslim ərəb əsilli olmasına baxmayaraq Xorasanda 
doğulmuşdu. Onun iranlı və ya türk olduğunu deyənlər də vardır. 

Əbu Müslim Məhəmməd b. Əlinin dövründə Abbasoğullarına xid¬ 
mət etmişdi. Çox güclü bir şəxsiyyət olan Əbu Müslim haqqında bir ta¬ 
rixçi: “Ən qəfil bir hadisə belə onun üzərindəki məmnuniyyəti silməzdi. 
Ən böyük sevinclər belə onu sevindirə bilməzdi. Bədbəxt hadisələrə heç 
vaxt kədərlənməzdi. Ən qəzəbli zamanlarında da özünü itirməzdi ” yazır. 




176 İslam Tarixi - II 


3. Əbu Müslimin Hərbi Hərəkatı 

747-ci ildə Həccə getməyi və orada İbrahimlə görüşməyi düşünən 
Əbu Müslim İmam İbrahimdən bir məktub aldı. İbrahim məktubunda: 

“Artıq saat gəldi. Xalqı dəvət et” əmrini vermişdi. 

Xorasan liderlərindən Süleyman b. Kəsirə İmam İbrahimin məktu¬ 
bunu göstərərək aldığı təlimatı açıqlayan Əbu Müslim, Məkkəyə getmək 
fikrindən daşındı. Mərv şəhərinin kəndlərindən birinə gedərək, orada ha¬ 
zırlıqlara başladı. Türküstan, Xarəzm və Bəlxə elçilər göndərək. Ramazan 
ayında hərəkətə keçəcəklərini və buna hazır olmalarını bildirdi. Süley¬ 
man b. Kəsirin evi baş verəcək inqilabın qərərgahı oldu. Onun evi Mərvə 
4 saatlıq məsafədə yerləşən Səfıdəc kəndində idi. Bu əsnada Xorasan va¬ 
lisi Nasr b. Səyyarın Şərqdə üsyan edən Yəmənlilərlə mübarizə aparma¬ 
sından istifadə edən Əbu Müslim və tərəfdarları hərəkətə keçdilər. 


a. İnqilabın Başlanması 

Əbu Müslimin planına uyğun olaraq 747-ci ilin Ramazan ayının so¬ 
nunda İmam İbrahimin özünə göndərdiyi iki bayrağı qaldıraraq, hərəkata 
başladı. Abbasoğullarının tərəfdarları seçilmək üçün qara geyinirdilər. 
Üsyançılar get-gedə tərəfdarlarını artırır və şəhərləri ələ keçirirdilər. 

Süleyman b. Kəsir bayram namazını Əbu Müslimin istədiyi şəkildə 
qıldırdı. Xütbəni də Əməvilərin əksinə bayram namazından sonra oxutdu. 


b. Toqquşmaların Başlaması 

Əbu Müslim müharibəyə başlamazdan əvvəl həmin vaxt şərqdəki 
üsyanı yatırmaqla məşğul olan Nasrı özünə tabe olmağa çağırdı. Lakin 
Nasr bu təklifi qəbul etməyərək, Yezidin komandirliyi ilə iki min nəfərlik 
ordunu Əbu Müslimin üzərinə göndərdi. Əbu Müslim asanlıqla bu or¬ 
dunu məğlub edərək Yezidi əsir aldı. Yezidə qarşı çox yaxşı rəftar etdi. 
Onun bu hərəkəti bitərəf kimsələrin ona tərəfdar olmasına səbəb oldu. 

Elə bu vaxt Abbasoğullannın tərəfdarı olan şiələrin başçısı Həzim, 
Xorasandakı bir şəhəri ələ keçirdi. Bundan əlavə Yəməndəki üsyançılar 
da Əbu Müslimin tərəfmə keçdilər. Abbasoğullannın tərəfdarlarının sa¬ 
yının artması Nasrı qorxutdu. 


c. Nasrın Mərvandan Kömək İstəməsi 

Əbu Müslimin güclənməsini görən Nasr xəlifə Mərvandan kömək 
istədi. Əgər kömək göndərmədiyi təqdirdə, Əbu Müslimin başladığı 
hərəkatın Əməvi iqtidanm yox edəcəyini bildirdi. Xəlifəyə bunlan yazdı: 

“Külün altında atəş qığılcımları görürəm. Tezliklə alovlana bilər. Əgər o 
atəşi tez söndürməsəniz, cəsədlərlə başlar ona odun olar. Əməvilər ya- 
tıbmı, yoxsa yuxudadırmı? Əgər yuxudadırsa onlara qalxın demək vaxtı 
çatıb”. 

II Mərvan həmin vaxt baş verən üsyanları yatınnaq üçün Hərran 
şəhərində idi. İraqdakı ordunun bir hissəsini kömək üçün göndərsə də 
bunun heç bir köməyi olmadı. Çünki bu ordudan əvvəl Əbu Müslim Xo¬ 
rasan və Fərqanəni ələ keçinnişdi. Onun komandirlərindən biri də, Nasn 
məğlub edərək Səraxsa qədər getmişdi. Nasr əvvəlcə Curcana, oradan da 
Farsa qaçarkən 85 yaşında yolda öldü. 


ç. İmam İbrahimin Edam Edilməsi 

II Mərvan həmin vaxta qədər Abbasoğulanndan şübhələnmişdi. İn¬ 
qilabı İmam İbrahim b. Məhəmməd b. Əli üçün başlamış olduğunu öy¬ 
rəndikdə, onu həbs etdirərək Hərrana gətirdi. Həbsxanada onunla yanaşı 
II Mərvanın həbs etdirdiyi bəzi Əməvi liderləri də var idi. 

Əbu Müslimin İran və İraqda qazandığı qələbələr, II Mərvanı qəzəb¬ 
ləndirdi. İmam İbrahimi də Əbu Müslimlə xəbərləşməsinin dəlillərini ələ 
keçirdikdən sonra onu edam etdirdi. 



178 İslam Tarixi - II 


4. Əbul-Abbasın İmamlığı və Xəlifə Seçilməsi 

İmam İbrahimin edam edilməsindən sonra imamlıq Əbul-Abbasa 
keçdi. Həmin vaxt Əbu Müslimin komandirləri Kufə xalqını Abbası 
dəstəkləməyə çağırdı. 

Kufə xalqı etiraz etmədən Əbul-Abbas Abdullahın xəlifəliyini qəbul 
etdilər. 750-ci ildə gizləndiyi yerdən çıxarılan Əbul-Abbas Abdullaha 
Kufə məscidində beyət edildi. 

Ard-arda aldığı zərbələrdən başını itirən II Mərvan, Zabsuyu yaxın¬ 
lığında bəxtini bir daha sınamağa qərar verdi. Bu məqsədlə çətinliklə 
topladığı on minlik əsgərlə Abbasın əmisi oğlu Abdullah b. Əlinin ko¬ 
mandirlik etdiyi ordu ilə toqquşdu. II Mərvan məğlub olaraq Mosula 
qaçdı. Mosul xalqı onu şəhərə buraxmadı. Oradan Hərrana getdi. Ab¬ 
dullah b. Əlinin onu izlədiyini görən II Mərvan Xümsə, oradan Şama, 
Şamdan da Fələstinə keçdi. Yenədə izləndiyini gördükdə Misirə qaçdı. 
Əbul-Abbasın əmri ilə 750-ci ildə Misirə gələn qrup, onun gizləndiyi 
Buseyr kilsəsində tutaraq öldürdü. Beləliklə Əməvilərin hakimiyyətinə 
son qoyuldu. 


5. Əməvilərin Dağılmasının Səbəbləri 

Əməvilərin yıxılmasının əsas səbəbləri aşağıdakılardır: 

1. Əməvilərin irqçilik siyasəti: İslam irqçiliyi qadağan etdiyi hal¬ 
da Əməvilər irqçilik siyasəti yürütməyə davam edirdilər. Yeni müsəlman 
olanları təhqir edərək onlara məvali deyirdilər. Buna görə Əbu Müslimin 
başlatdığı inqilab iranlılar və türklər tərəfindən dəstəklənmişdi. 

2. Əməvilərin ayrıseçkilik etməsi: Əməvilər həmişə öz nəsillərin¬ 
dən olanlara əhəmiyyət verirdilər. Dövlət işlərində öz nəsillərindən ol¬ 
mayanları məcbur olmadıqca vəzifəyə götürməmişlər. Buna görə onlara 
qarşı üsyanlar baş verirdi. 

3. Kərbəla hadisəsinə səbə olmaları: İslam dünyası Kərbəlada 
Rəsulullahın nəvəsinə qarşı işlənən cinayəti əsla unutmamış və 

əməvilərdən bunun intiqamını almağı düşünmüşdü. Bundan əlavə Məkkə 
və Mədinənin də Əməvi hücumlanna məruz qalması da müsəlmanların 
etirazına səbəb oldu. 

4. Şiələrin Əməviləri hakimiyyətdən uzaqlaşdırmaq fəaliyyət¬ 
ləri: Şiələr vaxtaşırı etdikləri üsyanlarla Əməviləri zəiflətmişdi. Onların 
bu üsyanları Əməvilərin yıxılmasına qədər davam etmişdir. 

5. Ərəblər arasındakı mübarizə: İslamın təbliği və Rəsulunun 
əmri ilə ortadan qalxmış qəbilələr arası münaqişələr Əməvilərin dövründə 
yenidən alovlandı. Bəzi Əməvi xəlifələrinin qəbilələr arasında fərq qoy¬ 
ması onlar arasında münaqişəni qızışdırmışdı. Mudar, Yəmən və iraqlılar 
Əməvilərə düşmən oldu. İraqa zalim Əməvi valilərinin göndəriləməsi bu 
düşmənçiliyi daha da artırmışdır. 

6. Abbasoğullarınm fəaliyyətləri: Xaricilər və Şiələrin Əməviləri 
taxtdan salmaq fəaliyyətləri nəticəsiz qalsa da bunu Abbasoğullan ba¬ 
cardı. Onların bu fəaliyyətləri Əməviləri hakimiyyətdən uzaqlaşdırmaq 
istəyənlərin ətraflarında toplanmasına səbəb oldu. Nəticədə Əbu Müslim 
Əməvilərə son və həlledici zərbəni vuraraq onların varlığına son qoydu. 

7. Sərhədlərin genişlənməsi: Əməvilərin dövründə sərhədlər bir 
az genişləndi. Bir tərəfdən Səbtə boğazını aşaraq İspaniya, Fransa, digər 
tərəfdən Türküstan və Hindistana qədər gedib çıxmışdılar. Qurudan 
olduğu kimi sudan da fəthlər davam edirdi. Aralıq dənizindəki adalar 
müsəlmanların əlinə keçmişdi. Əvvəllər xəzinə dolu olduğuna görə çox 
işlər görülürdü. Gündən-günə artan vergilər isə Əməvilərə qarşı olan 
düşmənçiliyi artırmışdı. 

Yuxarıdakı səbəblər Əməvilərin yıxılmasında əhəmiyyətli rol oyna¬ 
yaraq onların 750-ci ildə tarix səhnəsindən silinməsi ilə nəticələnmişdir. 

I. DÖVLƏTİN QURULMASI və I ƏBDÜRRƏHMAN 


İlk Abbasi xəlifəsi Əbül-Abbasın dövründə Əməvilərdən olanlar 
təqib edildi. Əməvi xəlifəsi Hişamın nəvələrindən olan Əbdürrəhman adı¬ 
nı və qiyafətini dəyişdirərək ərəb qəbilələri arasına qaçdı. Lakin təqibin 
bitmədiyini öyrəndikdə, özünə xəyanət ediləcəyini düşünərək çətinliklə 
Şimali Afrikaya sığındı. Orada Bərbəri Zənata qəbiləsinin arasında 
Cəfərul-Mənsur adı altında 5 il qaldı. Əbül-Abbasın ora da təqibçilər 
göndərməsindən xəbər tutaraq İspaniya-Əndəlüsə qaçmağa qərar verdi. 

Bu əsnada Əndəlüsdə daxili çəkişmələr və iqtidar uğrunda müba¬ 
rizələr davam edirdi. Bəzi şəxslər Əndəlüsdə təhlükəsizliyin bərpa edil¬ 
məsi üçün bura nüfuzlu bir şəxsin dəvət olunması haqqında düşünürdülər. 
Əbdürrəhman bundan istifadə etmək fikrinə düşdü. Şimali Afrikaya gələn¬ 
dən bəri, özü üçün qurtuluş yeri olan İspaniyaya keçə bilmək üçün araş¬ 
dırma apararaq, oradakı əmirlərdən bəziləri ilə gizli əlaqələr qumıuşdu. 

İspaniyadakı əmirlərdən bəziləri təhlükəsizliyi təmin edəcək şəxsin 
Əbdürrəhman olduğunu düşünürdülər. Çünki İspaniyanı fəth edənlərin 
Əməvilər və Əbdürrəhmanın da Əməvilərdən olması xalqın əksəriyyəti¬ 
nin onu qəbul etməsinə səbəb oldu. 

İspaniyadan gələn dəvətlə Əbdürrəhman yanında bir neçə yüz bərbəri 
ilə birgə ora getdi. 755-ci ildə İşbilyə xalqı onu iyirmi min əsgərlə qarşı¬ 
ladı. Özünü tanımaq istəməyən bəzi əmirləri məğlub edən Əbdürrəhman 
İspaniyaya hakim oldu. Onun İspaniyadakı bu fəaliyyətlərini və güclən¬ 
məyə başladığını öyrənən Abbasilər, Qayravan valisi vasitəsilə oraya 
ordu göndərdi. Lakin Əbdürrəhman gələn bu ordunu məğlub etdi. İspa- 

niyaya Abbasilər tərəfindən göndərilən əmir və komandirlərin başlarını 
kəsdirdi. Kəsik başların qulaqlarına həmin başların kimə aid olduğunu 
göstərən etiketlər bağlatdıqdan sonra onları xəlifə Mənsura göndərmək 
üçün Kayravana gedən bir karvana təslim etdi. Karvandakılar onun tə¬ 
limatına uyğun olaraq başlar olan çuvalı gecə Kayravanda bir bazarın 
ortasına buraxdılar. 

Mənsur bu hadisəni eşitdikdə: “Belə qəddar düşmənlə mənim aram¬ 
da dənizi sərhəd olaraq qoyan Rəbbimə şükürlər olsun!" deyə bağırdı. Er¬ 
təsi gün qəbul salonuna xeyli insan toplandı. Xəlifə oradakılara xitabən: 
“Qüreyş qəhrəmanı ünvanını kimə yaraşdırırsınız?" cleyə soruşdu. 

-"Heç şübhəyoxdıır ki sizə ey əmirəlmömınin" deyə cavab verdilər. 

-"Xeyr! Hamınız yanıldınız! Əsl Qüreyş qəhrəmanı Əbdürrəhmandır. 
Çünki Afrika və Asiya çöllərində təkbaşına illərlə gəzəndən sonra fələyə 
meydan oxuyaraq, yanındakı bir ovuc insanla dənizi keçərək heç bilmə¬ 
diyi bir ölkəni fəth etdi ” 80 dedi. 

Abbasi xəlifəsi Mənsumn həmkarı haqqında söylədiyi bu sözlər Əb¬ 
dürrəhmanın dahi şəxsiyyət olduğunu ortaya qoyur. 

Əbdürrəhman 756-cı ildə əmir ünvanını aldı. Mərkəz olaraq qəbul 
etdiyi şəhərin adma uyğun olaraq Kordova xilafətinin təməlini qoymuş 
oldu. 


A. I Əbdürrəhmanın Fəaliyyətləri 

I Əbdürrəhmanın ilk işi ölkənin sərhədlərini möhkəmləndirərək təh¬ 
lükəsizliyi təmin etmək oldu. Afrikadan gələcək hücumlara qarşı İspani¬ 
ya sahillərini qorumaq məqsədilə Səbtə boğazında gəmilər düzəltdirərək 
bir donanma qurdu. 

Sonralar İspaniyada o dövrə qədər baş verən daxili çəkişmələrdən 
istifadə edərək müsəlmanlar üzərinə hücuma keçən Şimali İspaniyadakı 
xristian krallarının hücumlarının qarşısını aldı. 

80. Eric Schroedcr, Kronoiojıkİslanı Tarihi, s. 284-285. 

Həmin illərdə Frank kralı olan Kisa Pepen müdafiəsiz qalan Nab- 
ron və ətrafını işğal etmişdi. Şimali İspaniyadakı kralların hücumunu 
önləyən I Əbdürrəhman, Kisa Pepen ilə də müqavilə imzaladı. Lakin 
sonralar Frank imperatoru olan Şarl Man ilə müharibə aparmaq məcbu¬ 
riyyətində qaldı. I Əbdürrəhmana qarşı çıxan ərəb əmirlərindən Əmir 
Yusifin təhrik etdirdiyi Şarl Man Saraqoza şəhərinə gəldi. Burada I Əb¬ 
dürrəhmanın ordusu ilə qarşılaşdı. Frank kralı məğlub olaraq Priney dağ¬ 
larından keçərkən, hücum nəticəsində ordunun əksəriyyətini və koman¬ 
dirini itirdi. Daxili və xarici sabitliyi bərpa edən I Əbdürrəhman, adma 
xütbə oxutdu və Kordovada adma pul kəsdirdi. Artıq o İspaniyada üç 
yüz il davam edəsi dövlətini qurmuşdu. 


1. Daxili Fəaliyyətlər 

I Əbdürrəhman İspaniya xalqının çoxdan gözlədiyi asayişi bərpa 
etdi. Bir çox sahədə inkişaf nəzərə çarpmağa başladı. Onun etdiklərini 
belə sıralamaq olar: 

1. Xəlifə ünvanı əvəzinə özünə əmir ünvanı götürdü. 

2. Kordovanı paytaxt edərək ölkəni altı əyalətə ayırdı. Əyalətlərə 
etibarlı adamlarını idarəçi təyin etdi. 

3. Müsəlman və xristianlar arasındakı irqi və dini aynseçkiliyə son 
qoydu. Onlar arasında tolerantlığı formalaşdırdı. 

4. Kənd təsərrüfatını inkişaf etdirdi. 

5. Müsəlman və xristianların vergilərini qaydaya salaraq müəyyən¬ 
ləşdirdi. Hər kəsin təhlükəsizliyini təmin etdi. 

6. Ölkənin bir çox yerlərində limanlar qurdurdu. Bundan əlavə yol¬ 
lar, kanallar, çeşmələr və hamamlar tikdirdi. 

7. Əvvəlcədən İspaniya müsəlmanlarının əlində olan Sardiniya ada¬ 
sının idarə sistemini tənzimlədi. Bu ada və Siciliya adası vasitəsilə İspa¬ 
niya ilə Bizans arasındakı dəniz ticarətini gücləndirdi. 

8. Məktəb, məscid, xəstəxanalarla birgə kitabxanalar da tikdirdi. 
Kordovadakı sarayında elm və dövlət adamları, şairlər və sənətkarlardan 
meydana gələn məclislər qurdu. Açdırdığı məktəblər pulsuz fəaliyyət 
göstərirdilər. Gələcəkdə Avropanın heyran qalacağı məşhur məktəblərin 
təməlləri onun dövründə atıldı. 

I Əbdürrəhman 788-ci ildə 60 yaşında ikən vəfat etdi. Onun yerinə 
keçəsi oğlu I Hişama güclü bir dövlət buraxdı. 


B. I Hişamın Hakimiyyəti (788-796) 

Əbdürrəhmanın vəliəhd təyin etdiyi və ölümündən sonra yerinə ke¬ 
çən Hişamdan savayı iki oğlu da var idi. İkisi də Hişamdan böyük idilər. 
Hişam Əbdürrəhmanın Zənəta qəbiləsindən evləndiyi bərbəri qızdan dün¬ 
yaya gəlmişdi. Böyük övladları isə ərəb əsilli bir qadından idilər. Buna 
görə Süleyman və Abdullah adlanan qardaşları Hişamın hakimiyyətim 
qəbul etmədilər. Bu əsnada Süleyman Məıidada, Abdullah da Tuleytula- 
da vali idilər. 

Hişam özünə qarşı üsyan edən qardaşları ilə mübarizə apararaq on¬ 
ları məğlub etdi. Lakin sonra onları bağışladı. Gələcəkdə özü üçün təh¬ 
lükəli gördüyü Süleymanı İspaniyadan sürgün edərək Tancada qalmağa 
məcbur etdi. 

Şimaldakı xristianlar və Frank krallığı müsəlmanlar arasındakı bu 
daxili çəkişmələrdən istifadə edərək hücuma keçdilər. Hişam hazırladığı 
iki ordunu xristianların üstünə göndərdi. Ordunun biri şimaldakı Avstri¬ 
yaya, digəri də Frankların üzərinə getdi. Avstriya səfərindən qayıdan 
ordu pusquya düşürüldü və böyük itkilərə məruz qaldı. Franklar üzərinə 
gedən müsəlman ordusu Fransanın şərqində qalib gələrək geri qayıtdı. 

Hişam ərəbcənin yerli xalq arasında da yayılmasını istəyirdi. Buna 
görə də açdığı məktəblərdə xristianlara da ərəbcə dərs keçilməyə başlan¬ 
dı. Beləliklə ərəb dili inkişaf etməyə, latın dili isə unudulmağa başladı. 
Beləcə Tövrat və İncil də ərəbcəyə çevrildi. 

Hişamın dövründə Mədinədəki böyük fiqh alimi Malik b. Ənəsin 
qurduğu Maliki məzhəbi Əndəlüsdə yaydmağa başladı. 

Hişam bundan əlavə atasının inşasına başladığı Kordova məscidinin 
də inşasını tamamladı. Bu məscid Əndəlüs memarlığının ən gözəl əsər¬ 
lərindən biridir. Məscid 1093 sütun üzərində inşa edilmiş və 18 qapısı 
olmuşdu. Məscid 4700 məşəllə işıqlandırılırdı. Bu gün kilsə kimi istifadə 
olunur. Hişam 796-cı ildə vəfat etdi. 


C. I Hakəmin Hakimiyyəti (796-822) 

Hişamın ölümündən sonra, onun yerinə hakimiyyətə oğlu I Hakəm 
keçdi. Lakin Hakəm əmiləri Abdullah və Süleymanın üsyanları ilə qar¬ 
şılaşdı. Tancada olan Süleyman qərbdə topladığı bərbərilər ilə Valensi- 
yaya hərəkət edərək, orada əmirliyini elan etdi. Tuleytula şəhərinin va¬ 
lisi olan Abdullah da üsyan edərək Frank krallığı ilə müqavilə imzaladı. 
Vəziyyətdən istifadə etmək istəyən xristian Franklar Navar və Katalonya 
bölgəsini istila etdilər. 

Hakəm öncə Frankların üzərinə hərəkət edərək onları məğlub etdi. 
Bundan sonra Valensiya-Tuleytulanın cənubunda birləşmiş olan əmilə¬ 
rinin üzərinə hərəkət etdi. Mursiya savaşında əmilərini məğlub etməyi 
bacardı. Süleyman döyüşdə öldürüldü. Digər əmisi Abdullah isə Tancaya 
qaçdı. Hakəm əmisini bağışladı. Amma ehtiyat edərək onun iki oğlunu 
zamin olaraq yanında saxladı. 

Hakəm xristianlarla müqavilə imzaladı. Lakin onun xristianlarla 
müqavilə imzalaması bəzi şəxslərin xoşuna gəlmədiyi üçün, ona sui-qəsd 
hazırladılar. Bundan xəbər tutan Hakəm, sui-qəsd planını hazırlayanları 
tutduraraq edam etdirdi. 

Kordovada baş vermiş çox şiddətli başqa bir üsyanı da yatırdı. Üsyan 
etmiş olan xalqın bir qismini öldürtdü. Sağ qalanları isə İspanyadan sür¬ 
gün etdirdi. Bunların bir qismi İdrisi dövlətinə sığındılar. Geri qalanlar isə 
Misirə gedərək, İsgəndəriyyəni ələ keçirdilər. Xəlifə Məmun bunlara pul 

və qida ehtiyatı verərək bir donanma ilə Krit adasına göndərdi. İspaniya¬ 
dan sürgün edilən bu dəstə, Krit adasını fəth edərək oraya yerləşdilər. 

Hakəm 814-cü ildə üsyan etmiş olan Kordova qiblə məhəlləsini 
yandırtdı. 


Ç. II Əbdürrəhmanın Hakimiyyəti (822-852) 

I Hakəmin ölümündən sonra hakimiyyətə II Əbdürrəhman gəldi. 
O, hakimiyyətə keçən kimi xristianlar hücum etdilər. Lakin İslam ordu¬ 
su birləşmiş xaçlı ordusunun qarşısını almağı bacardı. Bundan əlavə 
Kordava, Tuleytula və Merida şəhərlərində də xristianların üsyanları ilə 
qarşılaşdı. 

Müsəlmanların idarəsi altında yaşan bu xristianlar hər hansı bir haq¬ 
sızlıqdan ötrü üsyan etdikləri söylənilə bilməz. Elm adamlarının belə 
qəbul etdikləri bir həqiqətdir ki, onlar İslam ölkələrində olduğu kimi Ən- 
dəlüs Əməvi dövlətində də lazımi diqqət və qayğı görmüşlər. 

II Əbdürrəhman sadəcə xaricdən hücum edən xristianlara öz idarəsi 
altında olaraq kömək edənlərlə yaxşı davrandı. Bundan bir nəticə hasil 
olmadıqda güc tətbiq edərək üsyanı yatırdı. 

Bu əsnada normanlar da İspaniyanın cənub-qərbində üsyan etdilər. 
Bu üsyanı yatırmaq mümkün olmadığından müqavilə imzaladılar. 

II Əbdürrəhmanın dövründə İspaniyada İslam mədəniyyəti sürətlə 
inkişaf etdi. Kordova ilə digər şəhərlər arasında poçt təşkilatı quruldu. 
Dəniz limanları və silah emalatxanaları inşa edildi. Bağdadla əlaqələr 
gücləndirildi. Oradan pulla sənətkarlar gətirildi. 

Ancaq bu vəziyyət uzun sürmədi. II Əbdürrəhmandan sonra ölkəyə 
olan xarici hücumlar, daxili üsyan və çəkişmələr Əndəlüs Əməvi dövlətini 
zəiflətdi. Bu dövrdə taxta növbə ilə Məhəmməd b. Əbdürrəhman (852- 
885), Münzir b. Məhəmməd (885-888) və Abdullah b. Məhəmməd (888- 
912) gəldi. 

D. III Əbdürrəhmanın Hakimiyyəti (912-961) 

III Əbdürrəhman 888-912-ci ilərdə hakimiyyətdə olan Abdullahın 
nəvəsidir. Ölkənin parçalanma təhlükəsi ilə üz-üzə olduğu bir dövrdə 
hakimiyyətə gəldi. Onun şəxsiyyətinin böyüklüyü dövləti parçalanmaq¬ 
dan qorumasındadır. III Əbdürrəhman əsl vaxtında taxta keçərək ölkəni 
parçalanmaqdan qorumuşdur. Bu dəyərli hökmdar həqiqi bir dövlət mə¬ 
muru olduğunu daxildə və xaricdə apardığı siyasətlə göstərdi. 


1. Daxili Fəaliyyətləri 

III Əbdürrəhman parçalanmaq ərəfəsində olan bir taxtda oturmuşdu. 
Onun ilk etdiyi iş, daxili təhlükəsizlik və asayişin bərpa olunması oldu. 
Əndəlüs Əməvi hökmdarlarının Kordovada məhdud olan hakimiyyət¬ 
lərini ölkədə yaymağa başladı. 

Mərkəzi hökumətdən ayrılan şəhərləri bir-bir hakimiyyəti altına aldı. 
İşticə, Əlvirə, Ceylan və Urcuzunə şəhərləri 912-ci ildə onun hakimiyyə¬ 
tini tanıyaraq dövlətə vergi verməyə başladılar. İşbiliyyə şəhəri də 913-ci 
ildə onun hakmimiyyətini tanıdı. 

880-cı ildə Əndəlüs Əməvi dövlətinə qarşı üsyan edərək, ətrafına 
Elbira xalqını toplayıb onlara başçılıq edən Regio bölgəsini ələ keçirdi 
və üsyan yatırıldı. 

932-ci ilə qədər III Əbdürrəhmana müqavimət göstərən Tuleytula da 
ona tabe olduqdan sonra ölkənin təhlükəsizliyi tam təmin edilmiş oldu. 

III Əbdürrəhman 928-ci ildə xəlifə ünvanını qəbul etdi. Ölkəsində me¬ 
marlıq işlərinə, elm və sənətin yayılmasına çox böyük əhəmiyyət verdi. 

936-cı ildə Kordovadan bir az aralıda əz-Zəhra adlı cariyəsinin adı¬ 
nı daşıyan, əz-Zəhra adlı sarayı inşa etdirməyə başladı. Özündən sonra 
gələn iki xəlifə dövründə inşası tamamlanan bu saray möhtəşəm memar¬ 
lıq abidəsi oldu. Bu saray 4300 mərmər sütun üzərində qurulmuşdu. Bu 
mərmərlər Numidia və Kartaca şəhərlərindən gətirilmişdi. Sarayın inşa¬ 
sında on min işçi və minlərlə yük heyvanı illərlə işləmişdir. 

2. Xarici Ölkələrlə Münasibətləri 

III Əbdürrəhman daxili təhlükəsizliyi təmin etməyə çalışarkən İslam 
dünyasında özlərindən başqa heç bir siyasi hakimiyyəti tanımayan Fati- 
milərin hücumları ilə qarşılaşdı. 

O, 931-ci ildə Səbtəni ələ keçirdi. Bundan sonra bərbərilərin sahildə 
yaşayan xalqından sədaqət andı aldı. Böyük bir donanma yaradaraq fati- 
milərlə mübarizə apardı və Aralıq dənizinin qərbini ələ keçirdi. 

O, İspaniyanın şimalındakı müsəlmanların zəifləməsindən istifadə 
edərək hücuma keçən xristianlara qarşı da mübarizəyə başladı. 

922-ci ilə qədər xristianların hücumları davam etmişdir. Ordu ilə 
hərəkət edən III Əbdürrəhman San-Əstəvanı yağmaladı. Bəzi qalaları 
yandırdı. Nəticədə II Ordono və Navar kralı Şanşonun birgə topladıqla¬ 
rı böyük xristian ordusunu Qamışlıq Ova düzündə böyük məğlubiyyətə 
uğratdı. Bu döyüşdən sonra Navar bölgəsi və digər xristian torpaqlarını 
ələ keçirən III Əbdürrəhman 924-cü ildə də Navar krallığının paytaxtını 
tutdu. 

939-cu ildə Leon kralı II Ramiro ilə Navar kraliçasının birgə hazır¬ 
ladıqları ordu ilə qarşılaşan III Əbdürrəhman 27 ildə ilk dəfə məğlub ol¬ 
muşdu. Amma tezliklə Tota adlı Navar kraliçası nəvəsini Kordovaya gə¬ 
tirərək ondan müalicəsi üçün kömək istədi. III Əbdürrəhmanın sarayında 
müalicə olunaraq yaxşılaşan Şişman Şanşo, onun köməyi ilə itirdiyi tax¬ 
ta 960-cı ildə yenidən qovuşdu. 

Bu böyük xəlifə yarım əsrə yaxın ölkəni idarə edib Əndəlüs Əməvi 
dövlətini ən parlaq dövrünə çatdırmışdı. O, sadəcə xalqının yox, digərlə¬ 
rinin də heyranlığını qazanmışdır. 

Prof. Dr. Philip Hitti onun haqqında: 

“Gənc əmir həqiqətən də ehtiyac hiss olunan biri olduğunu isbat et¬ 
mişdir. Onun sahib olduğu cəsarət və igidliyi, səmimiyyət və dürüstlüyü 
bütün əsrlərdə insanlara liderlik edən həqiqi dövlət başçılarının xüsu- 
siyyətlərindəndir. 

Bundan əlavə hu dövrdən əvvəlkinə nisbətlə Kordova şəhəri əsla hu 
qədər məsud, Əndəlüs heç vaxt belə zəngin və İspaniya da belə qalib ol¬ 
mamışdır'. deyir. 

Onun vəfatından sonra tapılan bir qeydindəki yazı belə idi: 

“50 il hökmdar oldum. Sərvət, şan-şöhrət və hər istədiyimə qovuş¬ 
dum. Hamısından bezdim. Digər hökmdarlar mənə hörmət edərək mən¬ 
dən çəkinirlər. Allah insanların istədikləri şeyləri həmişə mənə verdi. Bu 
uzun çəkən xoşbəxtlik günlərində həqiqi xoşbəxt olduğum günləri say¬ 
dım. Cəmi 14 gün elədi. Ey ölümlü insanlar! Bax böyüklüyü, dünya və 
həyatı bununla müqayisə ediri'X 


E. II Hakəmin Hakimiyyəti (961-976) 

III Əbdürrəhmanın oğludur. Atasının vəfatından sonra taxta keçmiş¬ 
dir. Atası “əl-Xəlıfətun-Nasır li-Dınillah - yəni Allahın dininə kömək 
edən xəlifə ləqəbim almışdı. II Hakəm də “ əl-Muntasır-Billah ”-yəni Al¬ 
lahdan kömək istəyən ləqəbini aldı. Elmə çox böyük əhəmiyyət verdi. 
Özü kitab vurğunu bir şəxs idi. Göndərdiyi məmurlar İsgəndəriyyə, Şam 
və Bağdaddakı kitab dükanlarını gəzərək kitablar alardılar. 

Hakəm sələflərindən ayrılaraq xalqın təhsili ilə məşğul olmağa baş¬ 
ladı. Atası millətin siyasi və iqtisadi gücünü artırmağı bacarmışdı. O da, 
hakimiyyətinin ilk günündən etibarən Əndəlüsü ideoloji olaraq yüksəlt¬ 
mək istədi. 

Hər məscid eyni zamanda bir məktəb sayılırdı. Bundan əlavə hər 
məhəllənin də xüsusi bir məktəbi var idi. Şəhər kitabxanalarında mövcud 
yüz minlərlə kitab xalqın istifadəsinə verilmişdi. Ancaq Hakəm bacardı¬ 
ğından daha artıq iş görmək istəyirdi. Kasıb ailələrin uşaqlarına dərs ver¬ 
mək üçün əlavə olaraq 27 məktəb də tikdirdi. Buradakı müəllimlərin ma¬ 
aşlarını birbaşa özü verirdi. 82 


81. Süleyman Duyğu, e.a.ə., s. 166. 

82. Dr. Sigrid Hunke, e.a.ə., s. 403. 

II Hişam Kordovada altı yüz min cildlik bir kitabxana qurdurmuş¬ 
dur. Təhsilə böyük əhəmiyyət vermişdir. 

O, xarici məsələlərlə də məşğul olmaq məcbiriyyətində qalmışdır. 
Taxta keçdiyi əsnada Leon taxtına keçmək istəyən Ordono adamları ilə 
Kordovaya gələrək Hakəmdən kömək istəmişdir. 

II Hakəm 966-cı ildə birləşmiş Kastil-Leon və Navar krallarının or¬ 
dularını məğlub etmişdir. Lizbona qədər irəliləyən Normanları İspaniya¬ 
dan sürgün edərək çıxartmışdır. 

Fatimilərlə də mübarizə aparaq Fatimi valisinin Səbtəyə hücumuna 
cavab olaraq 972-ci ildə göndərdiyi bir donamua ilə Tancanı ələ keçir¬ 
mişdir. İdrisilər dövləti də 974-cü ildə onun tərəfindən yıxılmışdır. 


Ə. II Hişamın Hakimiyyəti (976-1009) 

II Hakəmdən sonra yerinə oğlu II Hişam əl-Muayyəd Billah keçdi. 
Hişam taxta keçəndə on iki yaşında olduğundan dövləti anası və vəzir 
Məhəmməd b. Əli əl-Amiri idarə edirdi. 

II Hişamı bir yerdə gizləyərək idarəyə başlayan vəzir o böyüdükdən 
sonra da idarədən əl çəkməmiş, hətta 992-ci ildə rəsmi sənədləri xəlifənin 
möhrü əvəzinə öz möhıti ilə möhürləməyə başlamışdı. Orduda etdiyi 
dəyişikliklə Əndəlüs Əməvi ordusunu daha da gücləndirən Məhəmməd 
b. Əli tezliklə bu əməklərinin bəhrəsini görməyə başladı. İspaniyanın 
şimalındakı xristian dövlətlərinə qalib gəldiyi kimi. Şimali Afrikada da 
qələbələr qazandı. Qazandığı bu qələbələrdən dolayı ona Mansur Billah 
ləqəbi verildi. 

Kastil-Leon, Katoloniya krallıqları onun güclü ordusu qarşısında 
məğlubiyyətə uğradılar. Xristian şəhərləri və krallıqları ona tabe olaraq 
vergi ödəmək məcburiyyətində qaldı. 

1002-ci ildə şəhid olmuşdur. Onun vəfatından sonra oğlu Müzəffər 
atasından qalan vəzirlik vəzifəsi ilə idarəyə başladı. 1008-ci ilə qədər 
dövləti yaxşı idarə etdi. Lakin elə həmin il qardaşı tərəfindən zəhərlənərək 
öldürüldü. Qardaşını öldürərək idarəni ələ keçirən Əbdürrəhman haki- 

miyyəti tamamilə tutmaq istədi. Əməvilərin varisi olduğunu elan etdi. 
Onun bu hərəkəti üsyana səbəb oldu. Nəticdə edam olundu. 

II Hişam gizlədildiyi yerdən çıxarılaraq taxta gətirildi. Amma tezliklə 
1009-cu ildə öz istəyi ilə yerini Məhəmməd b. Mehdiyə verdi. 


F. Məhəmməd əl-Mehdinin Hakimiyyəti və Ondan 

Sonrakı Vəziyyət 

Məhəmməd əl-Mehdi Əndəlüs Əməvi taxtında bir neçə ay qala bil¬ 
di. Amma bu zaman içərisində onun taxta çıxmasına mane olmaq istəyən 
bəzi komandirlərin başlarını kəsdirdi. 

Ölkədə daxili çəkişmələr başladı. Xəlifələr əmirlərin oyuncağı ol¬ 
dular. Belə ki, çox qısa zamanda doqquz xəlifə dəyişdi. Hətta bu qarı¬ 
şıq dövrdə III Hişam üç dəfə xəlifə oldu. Üçüncü xəlifəliyindən sonra 
naməlum şəkildə yox oldu. Yerinə Süleyman b. Hakəm gəldi. 

Əndəlüs Əməvi dövlətində baş verən bu hadisələrə İdrisilərdən olan 
Səbtə və Tanca valisi Əli b. Hammud da qarışdı. O, 1016-cı ildə Kordo¬ 
vaya girərək Əndəlüs Əməvi xəlifəsi Süleymanı öldürdü. Ancaq onun 
hərəkətlərindən xoşu gəlməyən xalq üsyan edərək IV Əbdürrəhmanı tax¬ 
ta gətirdilər. 1017-ci ildə də Hammudu qətlə yetirdilər. 

1017-1027-ci illər Əməvilərlə Hammudilər arasındakı mübarizə da¬ 
vam etdi. Xəlifə qalib gəldi. Növbə ilə Qasım (1016), V Əbdürrəhman 
(1023-1024), Müstəqfı (1024) və Yəhya (1024-1027) taxta keçdilər. Nə¬ 
ticədə Əndəlüs Əməvi nəslindən olan III Hişam taxtı ələ keçirdi. Bu əs¬ 
nada 54 yaşı olan III Hişam dövləti idarə etməyə qadir deyildi. Daxili 
asayişi bərpa edə bilmədi. Kordovalılar onu həbs etdilər. Bununla da Ən¬ 
dəlüs Əməvi dövləti 1031-ci ildə dağıldı. 


1. Tavaifi Muluk, Murabit və Muvahhidlər 

Əndəlüs Əməvi dövlətinin yıxılmasından sonra ölkənin müxtəlif 
yerlərində kiçik bəyliklər ortaya çıxmağa başladı bunlar aşağıdakılardır: 

Qrinadada Bəni-Ziri (972-1148), Tuleytulada Bəni-Zunnun (1009- 
1085), Malaqada Bəni-Hammud (1016-1057), Daniyə məlikliyi (1017- 
1075), Saraqozada Bəni-Tucib (1019-1023) və Bəni-Hud məliklikləri 
(1023-1141), Balansiyada Bəni-Amir (1021-1085), İşbiliyyədə Bəni- 
Abbad (1023-1091), Kordovada Bəni-Cövhər (1031-1068), Məriyədə 
Bəni-Sumadih (1041-1091), Mərsiyədə Bəni-Hud bəyliyi (1228-1269). 

Mərkəzi hakimiyyətin yoxluğundan faydalanaraq ortaya çıxan bu 
bəyliklər birləşmək əvəzinə bir-biri ilə mübarizəyə başladılar. Onların 
bu mübarizələri xristianları sevindirdi. Xristianlar hazır loğmalara bö¬ 
lünmüş İslam ölkələrini tək-tək udmağa başladı. Bu bəyliklərdən biri 
olan Abbadi bəyliyi vəziyyətin belə olduğunu gördükdə Afrikadakı Mu- 
rabitləri köməyə çağırdı. 

Şimali Afrikada qurulan bu dövlət İslamı yaymaq məqsədi güdən, 
hərbi təşkilatı olan bir dövlət idi. Qurucusu Yusif b. Taşfın (1061-1106) 
idi. O, İspaniyadakı müsəlmanlara köməyə gəldi. Əz-Zəllaqa adlanan 
yerdə xristian ordusu ilə qarşılaşma oldu. Xristian ordusu məğlub edildi. 
1091-ci ildə Saraqoza xaric bütün Əndəlüs Yusifin əlinə keçdi. İspaniya 
artıq Afrikadan idarə olunurdu. 



IV FƏSİL 

ABBASİLƏR XİLAFƏTİ 
(750-1258) 


Abbasi Xəlifələri 

1. Əbül-Abbas Abdullah (Əs-Səffah) (750-754) 

2. Cəfər Mənsur b. Məhəmməd (754-775) 

3. Mehdi b. Mənsur (775-785) 

4. Hadi b. Mehdi (785-786) 

5. Harun Rəşid b. Mehdi (786-809) 

6. Məhəmməd Emin b. Harun (809-813) 

7. Məmun b. Harun (813-833) 

8. Mötəsim b. Harun (833-842) 

9. Vasiq b. Mötəsim (842-847) 

10. Mütəvəkkil b. Mötəsim (847-861) 

11. Müntəsirb. Mütəvəkkil (861-862) 

12. Müstəin b. Mötəsim (862-866) 

13. Mutəz b. Mütəvəkkil (866-869) 

14. Muhtədi b. Vasiq (869-870) 

15. Mutəmid b. Mütəvəkkil (870-892) 

16. Mutəzid b. Muvaffaq b. Mütəvəkkil (892-902) 

17. Müqtəfı b. Mutəzid (902-908) 


18. Müqtədir b. Mutəzid (908-932) 

19. Qahır b. Mutəzid (932-934) 

20. Razi b. Müqtədir (934-940) 

21. Müttəqi b. Müqtədir (940-944) 

22. Müstəqfı b. Müqtıfı b. Mutəzid (944-946) 

23. Muti b. Müqtədir (946-974) 

24. Taib. Muti (974-991) 

25. Qadir b. İshaq b. Müqtədir (991-1031) 

26. Qarnı b. Qadır (1031-1075) 

27. Müqtədi Əhməd b. Qai (1075-1094) 

28. Müstəhzirb. Müqtədi (1094-1118) 

29. Müstərşidb. Müstəhzir (1118-1135) 

30. Raşid b. Müstərşid (1135-1136) 

31. Müqtəfı b. Müstəhzir (1136-1160) 

32. Müstəncid b. Müqtəfı (1160-1170) 

33. Müstəzi b. Müstəncid (1170-1180) 

34. Nasir b. Mustazı (1180-1125) 

35. Zahir b. Nasir (1225-1226) 

36. Müstənsirb. Zahir (1226-1242) 

37. Müstəsim b. Müstənsir (1242-1258) 



I. ABBASİ XİLAFƏTİNİN QURULMASI 


A. Əbul-Abbas Abdullahın Xəlifəliyi (750-754) 

750-ci ildə Kufədə Əbu Müslim və tərəfdarları tərəfində xəlifə elan 
edilən Əbul-Abbas Abdullah II Mərvanın öldürülməsindən sonra bütün 
xalq tərəfindən xəlifə olaraq tanınmışdır. Bununla da İslam tarixində Ab¬ 
basilərin hakimiyyəti başlamış oldu. 

Əbul-Abbas istər Əbu Müslim, istərsə də əmisi Abdullah b. Əlinin 
ordulan tərəfindən xəlifə elan olunduğu üçün bunlara qarşı gələn olma¬ 
mışdır. 

Abbasoğullarının Əməvilərə qarşı davranışı çox amansız olmuşdur. 
Şam, Bəsrə, Fələstin və Mosulda Əməvi soyundan olanlar təqib edilmiş, 
tutularaq amansızlıqla öldürülmüşlər. 

II Müaviyə və Ömər b. Əbdüləzizin qəbirləri xaricində bütün Əməvi 
hökmdarlarının qəbirləri açılmış, cəsədləri və sümükləri yandırılmışdır. 

Abbasilərin qılınclarından canını qurtaran Əməvilər böyük məşəq¬ 
qətlərlə İspaniyaya çataraq orada rahat nəfəs aldılar. Burada yeni Əndəlüs 
Əməvi dövlətini qurdular. 

Əməvilərdən bir çox insanın ölümünə səbəb olan Əbul-Abbas Ab¬ 
dullaha, bu səbəblə Səffah ləqəbi verilmişdir. Abbasilər ilk vaxtlar etdik¬ 
ləri bu zülmləri ilə heç də yaxşı iz buraxmadılar. Bəşər zülüm etsə də, 
qədər ədalət edər. Əməvilər etdikləri zülmləri axirətə qalmadan dünyada 
da ödəmək məcburiyyətində qaldılar. 

1. Üsyanlar 

Abbasilərin etdiyi zülmlər və tökdüyü qanlar onlardan qorxan, onla¬ 
rı qəbul etməyən şəxslərin üsyan etməsinə səbəb oldu. 

Suriyada Əməvilərdən Əbu Məhəmməd Qansilin valisi ilə razılaşa¬ 
raq üsyan etdi. Həmin vaxt Suriya valisi olan Abdullah b. Əli Fələstin və 
Misirdəki üsyanları yatırmaqla məşğul olduğu üçün suriyalılar üsyanla¬ 
rını artırdılar. 

Bu üsyançılar Abdullah b. Əlinin üzərlərinə göndərdiyi iki min nə¬ 
fərlik ordunu dağıtdılar. Arxadan gələn yeni ordunu da məğlub edərək 
komandirini əsir aldılar. 

Abdullah b. Əli vəziyyətin ciddi olduğunu anlayaraq üsyançıların 
üzərinə şəxsən özü getdi. Mərcəl-Əhram adlanan yerdə şiddətli toqquş¬ 
ma oldu. Abdullah üsyançıları aman vermədən yox etdi. 

Vasitdə Əməvilərin köhnə iki komandiri Abbasilərə qarşı on bir ay 
mübarizə apardılar. Bunlar II Mərvanın sabiq valisi Yezid b. Hubeyrə ilə 
Həsən b. Qəhtəbə idi. Yezid b. Hubeyrə özünə və ailəsinə toxunulmamaq 
şərtilə təslim olsa da, Əbu Müslim onun öldürülməsini təkid etdi. Xəlifə 
də onu və yaxınlarını edam etdirdi. Həsən b. Qəhtəbə isə bağışlandı. 

Abbasilərin hakimiyyətə gəlməsində rolu olan Əbu Sələmə Həllal 
da onu gözü götürməyən Əbu Müslim tərəfindən pusqu nəticəsində öldü¬ 
rüldü. Bu cinayət xaricilərin adma yazıldı. 


2. Talas Müharibəsi (751) 

Əbul-Abbasın dövründə əhəmiyyətli və Mavəraunnəhr türk xalqının 
İslama girməsinə səbəb olan tarixi hadisə baş verdi. Bu hadisə Talas sa¬ 
vaşıdır. 

Türklərin əsrlərlə mübarizə apardığı Çin imperatorluğu 744-cü ildə 
Göytürk dövlətini məğlub etdi. Yıxılan Göytürk dövlətinin yerində quru¬ 
lan Uyğur dövləti inkişaf mərhələsində idi. Bundan istifadə edən Çin 
qərbi Türküstanı ələ keçirmək üçün hərəkətə keçdi. 

Çox planlı olaraq hərəkət edən Çinin qabağında, heç bir maneə yox 
idi. Çünki türklər arasında bu vaxt daxili çəkişmələr başlamışdı. Bu 
fürsətdən yaxşı istifadə edən Çin, Kaosiençenin başçılığı ilə böyük bir 
ordu hazırladı. Kaosiençe Çin imperatorluğunun Kaşğar məntəqəsinin 
ümumi komandiri idi. Bu komandir Seyhun bölgəsinə qədər irəliləyərək 
Daşkənd şəhərini ələ keçirdi. 

Qərbi Türküstandakı türklər əsrlərdən bəri özlərinə düşmənlik edən 
Çinin, türk dünyası üçün böyük bir təhlükə olduğunu çox yaxşı bilirdilər. 
Bunun üçün yeni qəbul etməyə başladıqları islamın təsiri ilə müsəlman 
ərəbləri köməyə çağırdılar. 

Bu vaxt Abbasilərin şərq valisi olan Əbu Müslim, komandirlərindən 
Ziyad b. Salehi böyük bir ordu ilə çinlilərin üzərinə göndərdi. Türklər də 
öz orduları ilə Ziyada kömək etdilər. Kaosiençenin yanında da türk əsilli 
qarluq və fərqanəlilər var idi. 

751-ci ildə İslam ordusu və müsəlman türklər Seyhuna yaxınlaşan 
Çin ordusunun üzərinə hücuma keçdilər. Talas şəhəri yaxınlığında iki 
ordu toqquşdu. Talas çayı ətrafında türklərin gələcək taleyini həll edən 
böyük meydan savaşı başladı. Çin ordusundakı fərqanəlilər və qarluq 
türkləri qardaşlarına qarşı silah işlətmək istəmədiklərindən Çin ordusun¬ 
dan ayrıldılar. 

751-ci ildə 5 gün davam edib və türklərin taleyini həll edən savaş Çin 
ordusunun ağır məğlubiyyəti ilə nəticələndi. Bu qəti qələbə Türküstanı 
ələ keçirmək istəyən çinliləri geri çəkilməyə məcbur etdi. 

Bu savaş türklərin dini və siyasi həyatında böyük əhəmiyyətə malik¬ 
dir. Bunları maddələr halında belə sıralamaq mümkündür: 

1. Talas savaşından sonra türklər İslam dini ilə daha yaxından tanış 
oldular. Seyhun çayının şimalındakı Oğuz və Qarluqların müsəlmanlarla 
təmas qurması, onların İslamı qəbul etməsi ilə nəticələndi. 

2. Müsəlman türklər Abbasilərin güc mənbəyi oldular. 

3. Türklərin qərbə axınları bu savaşdan sonra başladı. 

3. Əbul-Abbas Abdullahın Ölümü (754) 

Əbul-Abbas Abdullah xəlifə olduqdan sonra paytaxtı Şamdan Ha- 
şimiyyəyə köçürdü. Abbasilərin əhəmiyyətli fəaliyyətlərindən biri də, 
ayrıseçkilik etməmələridir. Onlar ərəb olmayanlara da eyni münasibəti 
göstərirdilər. Bununla Əməvilərin etdikləri xətanı təkrarlamadılar. 

Əbul-Abbasın Hz. Hüseynə xəyanət etmiş kufəlilərə etimadı olmadı¬ 
ğına görə Hirəyə köçdü. 751-752-ci illərdə paytaxtı Ənbara köçürdü. 
Əbul-Abbas özünü hakimiyyətə gətirən Əbu Müslimə böyük əhəmiyyət 
verərək, onun sözləri ilə hərəkət edirdi. Abbasilərin bəziləri isə Əbu 
Müslimi öldürməyi düşünürdü. Qardaşı Mənsur Əbu Müslimin qətlini 
təklif etmiş, lakin xəlifə bunu rədd etmişdi. 

Orduda böyük nüfuzu olan Əbu Müslim, bir çox üsyanları yatırmış¬ 
dı. Lakin onun xəlifə haqqında nalayiq sözlər söyləməsi, Əbul-Abbasın 
ona olan etibarını sarsıtdı. 

Əbul-Abbas 754-cü ildə otuz üç yaşında vəfat etmişdir. Ölümündən 
əvvəl qardaşı Əbu Cəfər Mənsuru birinci, İsa b. Musanı da ikinci vəliəhd 
təyin etdi. 


B. Əbu Cəfər Mənsurun Xəlifəliyi (754-775) 

Həcdə olarkən qardaşının ölüm xəbərini eşidən Əbu Cəfər Mənsur, 
Abbasilərin ikinci xəlifəsi oldu. Əbu Cəfər əmisi Abdullah b. Əlinin 
onun xəlifəliyini qəbul etməyərək, xəlifəlik iddia edəcəyindən qorxaraq 
narahat idi. Hətta bu qorxusunu Əbu Müslimə də demişdi. Əbu Müslim 
də onu müdafiə edəcəyinə söz vermişdi. 

Abdullah b. Əli həmin vaxt Bizansa hücum etmişdi. Əmrində böyük 
bir ordu var idi. Əbul-Abbasın ölüm xəbərini eşitdikdə, səfəri təxirə sal¬ 
dı. Ordu komandirləri ilə razılaşaraq, onların beyətini aldı. 

1. Abdullah b. Əlinin Üsyanı 

Özü Abbasilərdən olduğuna və Əməvilərin yıxılmasında əhəmiyyət¬ 
li rol oynayan Abdullah b. Əli xəlifəlik iddiasına düşdü. Lakin əmrindəki 
xorasanda olan əsgərlər Əbu Müslimə tabe idilər. Həmin əsgərlər: “An¬ 
caq Əbu Müslimin qərarı ilə hərəkət edə biləcəklərini ” bildirdilər. 

Abdullah b. Əli də qüdrətli Xorasan valisi, Abbasilərin vuran əli 
Əbu Müslimlə razılaşmaq yollarını axtardı. Amma Əbu Müslim: “Əbu 
Cəfərə tabe olduğunu və bu beyətindən dönməyəcəyini, özünün də ona 
tabe olmasının lazım olduğunu bildirdi 

Abdullah b. Əli Əbu Müslimin fikrindən dönməyəcəyini və onunla 
toqquşmaq məcburiyyətində qalacağını anladı. Tabeliyindəki Xorasan 
əsgərlərini Əbu Müslimin tərəfmə keçəcəyindən qorxduğu üçün, bir ge¬ 
cədə bu əsgərlərin hamısını öldürtdü. Tarixi qaynaqlarda öldürülənlərin 
sayının 17 min nəfər olduğu bildirilir. 

Abdullah bu qətliamdan sonra əmrində qalan əsgərlərlə İraqa Əbu 
Müslimin üzərinə hücuma keçdi. 754-cü ilin noyabrında Əbu Cəfər və 
Əbu Müslimin ordusu ilə, Abdullah b. Əlinin ordusu qarşılaşdı. Öldürü¬ 
lən xorasanlılann intiqamını almaq məqsədilə vuruşan Əbu Müslimin 
ordusu, Nusaybin yaxınlığında baş verən bu döyüşdə Abdullah b. Əlinin 
ordusunu məğlub etdi. Abdullah güclə canını qurtararaq, Bəsrə valisi 
qardaşı Süleymanın yanma qaçdı. 

Süleyman qardaşını Əbu Müslimə təslim etmək istəmədi. Əbu Müs¬ 
lim isə onu öldürməyi düşünürdü. Lakin xəlifənin işə qarışması ilə, Ab¬ 
dullah b. Əli Bəsrədə bir evə həbs edildi. Yenə də xorasanlı komandirlər 
andlarını yerinə yetirmək üçün, Abdullahın həbs edildiyi evin təməllərini 
qazaraq onu öldürdülər. 


2. Əbu Müslimin Öldürülməsi 

Əbu Cəfər Mənsur hələ vəliəhd olarkən belə Əbu Müslimi sevmir, 
onu öldürtmək istəyirdi. Xəlifə olarkən Əbu Müslimə qarşı olan nifrətini 
gizləmiş, beləliklə onun köməyi ilə təhlükəli üsyanı yatırmışdır. 

Üsyanın yatırılmasından sonra Əbu Cəfər Əbu Müslim haqqında 
düşünməyə başladı. Çünki bütün ordunun hakimi olan Əbu Müslim, sağ 
olduğu müddətcə Əbu Cəfər özünü azad hiss edə bilmirdi. Digər tərəfdən 
də, Əbu Müslimin Abbasilərdən bir qadınla evlənmək istəməsi, Abdulla¬ 
hın ordusundan ələ keçirilən qəniməti mənimsəməsi, son damla oldu. 

Əbu Cəfər Abdullahın ordusundan ələ keçirilən qənimətləri qeyd et¬ 
dirmək üçün bir məmur göndərdikdə, Əbu Müslim çox əsəbləşdi və “bizə 
can əmanət olunduğu halda, nə üçün mal əmanət olunmur? ” deyərək, 
gələn məmuru əli boş geri göndərdi. 

Əbu Cəfər orduya hakim olan Əbu Müslimi həbs edərək öldürməyi 
düşünürdü. Onun xoşuna gələn bəzi təkliflərlə onu hakim olduğu Xora¬ 
san əyalətindən çıxarmağı qərarlaşdırdı. Bu məqsədlə ona Xorasan vali¬ 
liyindən əlavə olaraq Misir və Şam valiliyini də verdi. Şamda oturaraq, 
Misiri istədiyi kimi idarə edə biləcəyini göndərdiyi bir əmimamədə bil¬ 
dirdi. Şam və Misiri də idarə etməyə başlayan Əbu Müslim, Əbu Cəfər¬ 
dən şübhələndiyi üçün Xorasanda qaldı. 

Xəlifə təşvişə düşdü. Əbu Müslimi zəiflətməyi düşündüyü halda 
Şam və Misiri ona vennəklə, onun daha da güclənməsinə səbəb olmuş¬ 
du. Məsələni dərhal həll etmək istəyən Əbu Cəfər, Ənbardan Mədain 
şəhərinə gəldi. Əbu Müslimi görüşmək üçün yanma çağırdı. Lakin xə¬ 
lifənin gəlişindəki bu pusqu qoxusunu hiss edən Əbu Müslim, bəhanə 
gətirərək görüşə getmədi. 

Əbu Cəfər ağsaqqalları göndərək, onu yenə dəvət etdi. Bu dəfə razı 
olan Əbu Müslim, üç min əsgərlə xəlifənin olduğu yerə gəldi. Xəlifə 
onu çox yaxşı qarşıladı. Oturub söhbətləşdilər. Əbu Müslim şübhədən 
qurtuldu. Lakin ertəsi gün planlaşdırdıqları kimi yenə xəlifənin yanı¬ 
na gəldikdə, qabağında xəlifənin yerinə dilsiz cəlladları tapdı. Silahlan 
yanında olmadığı üçün, inqilabın bir nömrəli qəhramanı, hakimiyyətə 
gətirdiyi şəxslərin əmri ilə 755-ci ildə cəlladların əlində canını tapşırdı. 
Bu hadisədən sonra 755-767-ci illərdə Xorasanda Əbu Müslimin tərəf¬ 
darları iki dəfə üsyan etdilər. Hətta ikinci Xorasan üsyanın çıxmasına 
səbəb olan şəxs özünü peyğəmbər elan etdi. Lakin üsyan amansızlıqla 
yatırıldı. 

3. Əbu Cəfər Mənsurun Fəaliyyətləri 

Əbu Cəfər iranlı Bərməkoğullanndan olan Xalid b. Bərməki özünə 
vəzir təyin etmişdi. Bu nəslin nümayəndələrini də ölkədəki üsyanları ya¬ 
tırmaqla vəzifələndirmişdi. Bərməkilər 41 ilə qədər Abbasilərə xidmət 
etmişdilər. Lakin Harun Rəşidin dövründə hamısı yox edilmişdir. 

Əbu Cəfər din, elm və ədəbiyyata böyük əhəmiyyət verirdi. Özü də 
hədis elmini yaxşı mənimsəmişdi. Alim dərəcəsinə qədər yüksəlmişdi. 
Onun dövründə hədis, fiqh və təfsir kitablan yazılaraq bu elmlərin təsnifinə 
başlanılmışdı. Mədinədəki fəqehlər Abbasi sarayına dəvət olunmuşdu. 

Onun məsləhəti ilə ərəb dili və qrammatikası inkişaf etdirildi. Məş¬ 
hur ərəb ədiblərindən İbn Müqəffa fars dilindən Hazaynaməni, hind di¬ 
lindən də Kəlilə və Dimnəni ərəbcəyə tərcümə elədi. 

İbrani və yunan dilindən ərəb dilinə bir çox əsərlər tərcümə olundu. 

Əbu Cəfər saraya müğənni və rəqqasələrin girməsinə icazə vermədi. 
Cah-cəlal içində yaşamaqdan uzaq durdu. Sarayda nalayiq işlər baş 
vermədi. Xəzinə toplamağa böyük əhəmiyyət verməyərək sadə həyat 
tərzi sürdü. Nümunəvi bir ailə həyatı var idi. Boş vaxtlarında uşaqları ilə 
söhbətləşməkdən, onların tərbiyəsi ilə məşğul olmaqdan zövq alırdı. 


a. Bağdad Şəhərinin Qurulması 

Əbu Cəfərin adını əbədiləşdirən hərəkətlərindən biri də onun Bağ¬ 
dad şəhərini tikdirməsidir. Hz. Əli Mədinəni nəzarətdə saxlaya bilmək 
üçün Kufəni hökumətin mərkəzi etdi. Müaviyə də Ümeyyəoğullarınm 
güclü olduqları Şamdan ayrılmayaraq Şamı mərkəz halına çevirdi. 

Əbu Cəfər də siyasi düşüncələrlə özünə yeni bir mərkəz axtarırdı. 
Nəticədə Dəclə və Fərat çaylarının qovşağında, su və quru yollarının 
üzərində, təsərrüfat üçün əlverişli olan yerdə yeni mərkəz qurmağı plan¬ 
laşdırdı. 

Bu məqsədlə h. 145/m. 762-ci ildə yeni şəhərin təməlləri atıldı. Mü¬ 
həndis, memar və işçi sayının yüz minə çatdığı bu inşaat 4 ilə tamam- 

landı. Nəticədə Bağdad şəhəri qurulmuş oldu. Şəhər bir mərkəzdə dairə 
şəklində genişlənən plana görə quruldu. 

Əbu Cəfər qurduğu şəhərə əvvəlcə “sülh və təhlükəsizlik” şəhəri 
mənasında “Mədinətus-salam” adını verdi. Lakin xalq şəhəri bu adla 
anmadı. Şəhəri bir müddət Mədinətul-Mənsur olaraq andı. 

Əbu Cəfər şəhərin tam mərkəzində “Babıız-zəhəb ” və ya “Qübbətul- 
xadra” adlanan xəlifə sarayı və böyük məscid tikdirdi. Mudar, Xorasan 
və Yəmən əsgərləri üçün Dəclənin şərq sahilində hərbi düşərgələr sal¬ 
dırdı. Şəhəri qala divarları ilə mühasirəyə aldı. Küçələrin təmizliyinə 
əhəmiyyət verdi. Bağdad Abbasilərin yıxılmasına qədər paytaxt olaraq 
qaldı. 

Əbu Cəfər Bağdadı qurmazdan əvvəl. Bizans müharibələri zamanı 
Y Konstantinin yandırdığı Malatyanı 757-ci ildə yenidən inşa etdirdi. 


b. Əbu Cəfərin Əhli-Beytə Qarşı Münasibəti 

Əbu Cəfər etdiyi bütün yaxşı hərəkətləri, Əhli-Beytə qarşı olan insaf¬ 
sız davranışı ilə ləkələmişdir. O, Hz. Əlinin nəslindən olan Məhəmməd 
Mehdi ilə qardaşı İbrahimi özünə rəqib olar deyə təqib etdirdi. 

Əməvilər dağılmazdan əvvəl Haşimilər bir toplantıda xəlifəlik gə¬ 
ləcəkdə onlara keçərsə. Məhəmməd Mehdini xəlifə edəcəklərini bil¬ 
dirmişdilər. Toplantıdakıların hamısı Əbu Cəfər də daxil olmaqla Mə¬ 
həmməd Mehdiyə beyət etmişdilər. Bunu yaxşı xatırlayan Əbu Cəfər, 
Məhəmməd Mehdinin xəlifəlik iddia edəcəyindən qorxurdu. 

Nəticədə Mədinədə olan Məhəmməd Mehdi və qardaşı İbrahimi 
həbs etmək üçün adamlar göndərdi. Amma onlar qaçaraq qurtuldular. 
Hicaz və Yəmən xalqı Məhəmməd Mehdinin xəlifəliyini tanıdı. Hətta, 
imam Əzəm Əbu Hənifə və imam Malik b. Ənəs də onun xəlifəliyini 
təsdiqlədilər. 

Əbu Cəfər göndərdiyi məktubla Məhəmməd Mehdinin başını alda¬ 
daraq, İsanın komandirliyi ilə böyük bir ordunu onu tutmaq üçün gön- 

dərdi. Yenidən Mədinəyə qayıdan Məhəmməd Mehdi, h. 145/m. 763-cü 
ildə Mədinədə Abbasi ordusuna qarşı yanındakı 300 tərəfdan ilə mislisiz 
qəhrəmanlıq göstərdikdən sonra şəhid oldu. Babasından qalan Zülfüqan 
isə kəsilən başı ilə birgə Bağdada göndərildi. 

Onun qardaşı İbrahimin aqibəti də eyni odu. Vasit və Fars əyalətlərini 
özünə tabe edən İbrahim, İsanın ordusu tərəfindən şəhid edildi. 

Əbu Cəfər bu hadisədən sonra Məhəmməd Mehdi və İbrahimin tə¬ 
rəfdarlarını araşdırdı. Tutduqlarının bəzilərini həbs etdi, bəzilərini isə 
qamçılatdı. Hətta onlarla tərəfdarlıq etdiyini iddia edərək Maliki məzhə¬ 
binin qurucusu Malik b. Ənəsi də qamçılatdı. 


C. Mehdinin Xəlifəliyi (775-785) 

Əbu Cəfərin vəfatından sonra onun yerinə oğlu Mehdi hakimiyyətə 
gəldi. Ondan əvvəl isə birinci vəliəhd İsa b. Musa idi. Lakin İsa Əbu Cə¬ 
fərin bəzi hərəkətlərindən çəkinərək vəliəhdlikdən imtina etmiş, yerini 
Mehdiyə vermişdi. 

Mehdi atasından fərqli olaraq comərd, yumşaq təbiətli və sərtlikdən 
xoşu gəlməyən bir şəxs idi. Atasının Əhli-Beytə etdiyi pisliklər onu çox 
kədərləndirmiş vəelə buna görə də onlara etdiklərini yaxşılıqlarla əvəz- 
ləməyə başladı. 

Xəlifə olduqdan sonra ilk işi cinayətkarlardan savayı bütün məh¬ 
busları həbsdən azad etmək oldu. Bundan sonra da, Əhli-Beydən şəhid 
edilmiş İbrahimin həbsdəki oğlunu zindandan çıxararaq sərbəst burax¬ 
mış, ona maaş təyin etmiş və atasının Əhli-Beytdən zorla aldığı mülkü 
onlara geri qaytarmışdı. Bundan əlavə Hicazdakı kasıb təbəqəyə pul və 
hədiyyələr verdi. Bağdadla Hicaz arasındakı yolları təmir etdirdi. Yollara 
karvansaraylar tikdirdi. 

Məscidi-Nəbəvini yenidən inşa etdirdi. Məktəblər tikdirdi. Həccə 
getdikdə Məkkə və Mədinə xalqına o zamana qədər görmədikləri qədər 
pul və hədiyyələr paylatdı. 

Onun bu comərdliyi və alicənablığı bütün hər kəsə qarşı idi. II Mər- 
vanın oğlu Suriyada üsyan etdiyi üçün tutulduqdan bir müddət sonra ba¬ 
ğışlandı. Hətta ona maaş da təyin elətdirdi. 

Dini məsələlərə böyük əhəmiyyət verdi. İslam dünyasında ayrıseçki- 
lik salmaq istəyən yanlış inanc tərəfdarları ilə mübarizə apardı. Onları 
şiddətlə cəzalandırdı. 


1. Müqənna və Muhammərlər 

Mehdinin dövründə atəşpərəstliyi təbliğ edən bir qrupun Müqana 
adlı şəxsin rəhbərliyi ilə üsyanı başladı. Əsl adı Haşim b. Hakim olan bu 
şəxs özünü tanrı elan edirdi. Tanrının ruhunun əvvəl Adəmə keçdiyini, 
ondan da peyğəmbərlər vasitəsilə Hz. Əliyə gəldiyini, bundan sonra Əbu 
Müslimə, ondan da özünə gəldiyini iddia edən bu insan, ətarafında adam¬ 
lar toplamağa başladı. Onun yaydığı məzhəb əxlaqsızlıqla cəmiyyətin 
təməlini zədələvirdi. 

Müqənna üzünü həmişə bir pərdə ilə örütürdü. Üzünü görmək is¬ 
təyənlərə də: “ Üzümü görsəniz dayana bilməzsiniz. Hz. Musa necə ki, 
Turi-Sinada üzümü görməyə dayana bilmədi. Siz də buna dayana bil¬ 
məzsiniz'' ” deyirdi. Üzünü pərdə ilə örtdüyünə görə Müqənna adlanan bu 
adam, onu bir gün göstərəcəyini bildirirdi. 

Xalq həyəcanla həmin günün gəlməsini gözləyirdi. Müqənnanın ət¬ 
rafında pulla ələ alman bir çox kimsə var idi. Bunlar Müqənnanı sehrli 
bir insan kimi göstərmək üçün belə bir plan hazırladılar. Günəş şüalarını 
qarşıda əks etdirən böyük bir güzgü hazırladılar. Müqənnanı bu gözgünün 
qabağına oturtdular. Güzgü parça ilə örtülmüşdü. Günəşin aynada əks 
olunacağı an, Müqənnanın və güzgünün üstündəki parça birdən çəkildi. 
Həmin anda bir anlıq gözlər qamaşdı. Müqənnanın örtüyü yenidən üzünə 
örtüldü. Guya möcüzə göstərildi. 

Təəccüblənən o işığın Müqənnanın sifətindən gəldiyini düşünən bi¬ 
savad xalq, onların tələsinə düşdü. 

Müqənna tərəfdarları ağ rəngli paltar geyindikləri üçün onlara Mü- 
bəyyizə (ağ paltarlılar) deyilirdi. Bir ara ətrafındakılann sayının artdığını 
görən Müqənna üsyana başladı. Ancaq üzərinə gedən islam ordusu onu 
qalasında mühasirəyə aldı. Tutulacağını anlayan Müqənna özünü yandır¬ 
dı. Qalaya daxil olanlar onun yanma çatdıqda kül yığınından savayı heç 
nə tapmadılar. Bu hadisə Müqənna tərəfdarları arasında onun göyə yük¬ 
səldiyi inancını formalaşdırdı. 

Mübəyyizə qrupundan başqa, Xəzərin şərqində qırmızı paltar geyin¬ 
dikləri üçün Muhammərə adlanan qeyri-əxlaqi hərəkətləri olan başqa bir 
qrup meydana çıxdı. Bunların üsyanı da yatırıldı. 

Köhnə Məzdək inancını canlandırmaq istəyənlərlə, xristianlıqla 
mazdeizmin qarışığından meydana gələn Maniheizm tərəfdarları ilə də 
mübarizə apardılar. Zənadiqa (zindiqlər) adlananlarla da mübarizə aparıl¬ 
dı. Hətta Maniliyi qəbul edənləri təqib etdinnək məqsədilə “Sahıbuz-zə- 
nadiqa” adlı təşkilat da quruldu. 


2. Bizansla Olan Müharibələr 

Mehdinin dövründə Bizansla müharibələr baş verdi. Müharibələrin 
səbəbi h. 162/m. 778-779-cu illərdə İslam torpaqlarına daxil olaraq Ma- 
raş xalqını qətlə yetirmələri idi. Bunu görən İslam ordusu Həsən b. Qəh- 
təbənin komandirliyi altında hərəkətə keçərək, Bizansı məğlub etdi. 

Lakin Bizans yeni ordularla hücuma keçdi. Xəlifə Mehdi bu məsələ 
haqqında düşünməyin zəruriliyini anlayaraq 782-ci ildə hazırladığı bö¬ 
yük bir ordu ilə Hələb şəhərinə gəldi. Oğlu Harun Rəşid də Anadoluda 
maneəyə rast gəlmədən İstanbula qədər irəlilədi. 

Oğlu VI Konstantinin adından taxta oturan kraliça İrənə Liviyada 
ordusunun məğlub olduğunu və müsəlmanların hücuma davam etdiyini 
öyrənərək sülh bağlamağa razı oldu və vergi ödəməyə başladı. 

Ç. Hadinin Xəlifəliyi (785-786) 

785-ci ildə xəlifə Mehdi bir ov əsnasında qəza nəticəsində öldü. 
Onun yerinə oğlu Hadi hakimiyyətə keçdi. Mehdi Bizansa hücuma ke¬ 
çərkən özündən sonra oğlunun hakimiyyətə keçəcəyini bildirmişdi. Əs¬ 
gərlər arasında böyük nüfuzu olan Harun səsini çıxartmadı. Hətta, hər 
kəsdən qabaq özü ona beyət etdi. 

Hadinin dövründəki ən əhəmiyyətli hadisə, Hz. Əlinin nəvələrindən 
olan Hüseyn b. Əlinin üsyanı idi. Məhəmməd Mehdinin oğlu Həsən, qar¬ 
daşları Yəhya və İdris də onunla bərabər idilər. Mədinədə xəlifəliyini elan 
edən Hüseyn b. Əli, Mədinə valisi ilə toqquşdu. Onu məğlub etdikdən 
sonra Məkkəyə getdi. Oradakı kölələrə, özünə tabe olacaqları təqdirdə 
onları azad edəcəyini bildirdi. 

Bütün bunlara baxmayaraq, 785-ci ildə Hüseyn b. Əli Abbasilər tə¬ 
rəfindən məğlub edildi. Üsyan yatırıldı. Hüseyn b Əli tutularaq öldürül¬ 
dü. Məhəmməd b. Mehdinin oğlu Həsən də ölümdən yaxasını qurtara 
bilmədi. Yəhya və İdris isə qaçdılar. 

İdris Şimali Afrikadakı bərbərilərə sığındı. Sonralar İdrisin oğlu İd¬ 
risi Əzhər, qərbdə İdrisilər dövlətini qurdu. 

Hadi xəlifə olmasında ona böyük köməklik göstərən Harun ər-Rə- 
şidin yerinə, oğlu Cəfəri vəliəhd təyin etmək istədi. Lakin Harunun mü¬ 
əllimi, bərməkilərdə olan Yəhya b. Xalid Hadinin bu istəyini gecikdirdi. 
Hadi oğlunu vəliəhd təyin edə bilmədən öldü. Onun yerinə Harun ər-Rə- 
şid keçdi. 


D. Haı un ər-Rəşidin Xəlifəliyi (786-809) 

Xəlifə olarkən Harunun iyirmi iki yaşı var idi. O, çox yaxşı yetişdi¬ 
rilmişdi. Buna görə onun elm, ədəbiyyat və sənətə qarşı böyük sevgisi 
vardı. Onun hakimiyyətdə olduğu illər Abbasilərin ən parlaq dövrü ol¬ 
muşdur. Belə ki Harun, min bir gecə nağıllarının qəhrəmanı olaraq bütün 
dünyada məşhurlaşmışdı. Onun hakimiyyəti illərində bərməkilərin fə¬ 
aliyyətləri böyük olmuşdur. Bərməki Xalid Harunun müəllimi idi. Onun 

oğlu Yəhyanın Harunun taxta çıxmasında böyük rolu olmuşdu. Bu yax¬ 
şılığından ötrü Harun Yəhyam özünə vəzir təyin etdi. Onun oğlanlarını 
yüksək vəzifələrə gətirdi. 

Bərməkilərin Harun ər-Rəşidə çox böyük köməyi dəydi. Onlar Suri¬ 
yadakı üsyanların yatırılmasında da iştirak etdilər. 

Yəhya qocaldıqdan sonra Harun onun yerinə oğlu Cəfəri təyin etdi. 
Cəfərin də böyük fəaliyyətləri olmuşdur. Xəlifə onu yanından heç vaxt 
ayırmamışdır. 


1. Bizansla Aparılan Mübarizələr 

Harun ər-Rəşid Bizansa səfərlər təşkil etdi. Ordan gələcək təhlükəni 
önləmək üçün, əvvəlki xəlifələrin başladığı Əvasim müstəhkam xəttini 
gücləndirdi. Bu məqsədlə müsəlman türkləri bura yerləşdirməyə başladı. 
Beləliklə Bizans axınlarını nəzarət altına almış oldu. 

Bizans Xəzər türklərini üsyana təşviq etdi. Şimalda yaşayan xəzər¬ 
lərin Şərqi Anadoluya etdikləri hücumlar Harunu əsəbləşdirdi. İslam 
ordusu 799-cu ildə xəzərləri məğlub etdi. Bundan sonra İsalam ordusu 
Bizans üzərinə hücuma keçdi. Oğlu VI Konstantinin yerinə taxta çıxan 
İrənə, yenə müsəlmanlara vergi vennək surətilə müqavilə bağladı. 

Bizansın maliyyə rəhbəri I Nikeferos İrənəni hakimiyyətdən salaraq 
taxtı ələ keçirdi. Onun bağladığı müqaviləni tanımayıb, hətta onun ver¬ 
diyi vergiləri geri istədi və bunu məktubla Harun ər-Rəşidə bildirdi. Bu 
hadisədən çox əsəbləşən Harun ər-Rəşid, ona belə cavab verdi: 

-"Rəhman və Rəhim olan Allahın adı ilə. Mömmlərin-əmiri Harım¬ 
dan, Rıım iti Nikeferosa: Ey kafirin oğlu! Həqiqətən sənin məktubunu 
oxudum. Cavabıma gəldikdə isə, bunu gözlərmlə görəcəksən ”. Bu mək¬ 
tubun arxasından Anadoluya hücum edən Harun, qabağına çıxan Bizans 
ordusunu məğlub edərək irəliləməyə başladı. 806-cı ildə böyük Bizans 
ordusunu məğlub edərək Konyam fəth etdi. İmperator Nikeferos müqa¬ 
viləni yeniləmək məcburiyyətində qaldı. Üstəlik özü, ailəsi və sarayında 
qalanlar üçün də əlavə vergi ödəməli oldu. 

2. Misir və Şimali Afrikadakı Hadisələr 

Harun ər-Rəşidin dövründə Misirdə bəzi üsyanlar baş verdi. Harun 
bu üsyanları yatırmaq üçün Misirə Hərsəmə adlı komandiri yolladı. Hər- 
səmə üsyanları yatırıb, xalqı sakitləşdirərək üç il (795-798) orada qalan¬ 
dan sonra həmin ərazidən ayrıldı. 

Hərsəmədən sonra ora təyin olunan vali, oradakı yenidən alovlanan 
üsyanları yatıra bilmədi. Şimali Afrikada baş verən bu üsyanlar xilafəti 
zəiflədirdi. Misir valisinə Bağdaddan bu üsyanları yatırsın deyə hər il 
yüz min qızıl göndərilirdi. 

Harun Şimali Afrikadakı üsyanların yatınlmamasından çox narahat 
olurdu. Bu əsnada Zab valisi İbrahim b. Əğləb xəlifədən bu üsyanları 
yatıra biləcəyini, üstəlik hökumətdən yüz min qızıl istəməyəcəyini və 
əksinə hər il hökumətə qırx min qızıl göndərə biləcəyini söylədi. Harun 
bu təklifə təəccübləndi. Əvvəlki vali Hərsəmə Harundan bu təklifi qəbul 
etməsini xahiş etdi. 

İbrahim b. Əğləb buna əvəz olaraq Şimali Afrika valiliyinin onun 
vəfatından sonra oğullarına keçməsini istəmişdi. Harun bu şərti qəbul 
edərək, İbrahim b. Əğləbi Afrika valiliyinə göndərdi. Bu hərəkətinin nə 
dərəcədə doğru olduğunu tezliklə anladı. Çünki Əğləb Şimali Afrikadakı 
üsyanları yatırmış, hər il dövlətə qırx min qızıl göndərmişdi. Amma yeni 
dövlətin ortaya çıxmasına səbəb oldu. Harun üsyandan qurtarmış, amma 
xilafətin içərisində ilk müstəqil dövlətin yaranmasına səbəb olmuşdu. 
Çünki bu müqavilədən sonra Abbasi torpaqlarında ilk müstəqil dövlət 
olan Əğləbilər dövləti (800-909) qurulmuşdur. 

Şimali Afrikanın qərbində Məğribul-Əqsada, Hz. Həsənin nəvələ¬ 
rindən İdris b. Abdullahın üsyan etdiyini eşitdikdə onu öldürtmək üçün 
adam göndərdi və onu zəhərlətdi. Amma İdrisin yeni doğulan oğlu müha¬ 
fizə olunaraq İdrisilərin başçısı olmuşdu. Beləliklə Hz. Əlinin nəslindən 
olanların qurduğu ilk dövlət (793-974) İdrisilər dövləti olmuşdur. 

3. Şərq Hadisələri 

Haıunun əhəmiyyət verdiyi bölgələrdən biri də Şərq bölgəsi idi. 
Çünki Hz. Əlinin nəslindən olanlar bu bölgəyə sığınaraq özlərinə tərəf¬ 
dar toplayırdılar. Təbəristanda baş verən Abdullah b. Yəhyanın üsyanı 
yenicə yatırılmışdı. Bu baxımdam Harun etibar etdiyi Əli b. İsanı 796-cı 
ildə Xorasan valisi təyin etdi. Əli b. İsa da Tahir b. Hüseyni Busanc əmir¬ 
liyinə gətirdi. 

Xəlifənin özünə olan etimadından istifadə edən Əli b. İsa, xalqdan 
ağır vergilər almağa, zülüm etməyə başladı. Şikayətlər nəticəsində vali¬ 
likdən uzaqlaşdırıldı. Aldığı mallar sahiblərinə qaytarıldı. 

Harun bu dəfə də Xorasana Hərsəmə b. Ayunu göndərdi. Bu əsnada 
Əməvilərin son Xorasan valisi Nasr b. Səyyarın nəvəsi Rafı b. Leys Sə¬ 
mərqənddə üsyan edərək Mavəraunnəhri ələ keçirmişdi. 

Hərsəmə Tahirlə birgə onlara qarşı mübarizə aparmasına baxmayaraq 
bu üsyanı yatıra bilmədi. Üsyanın gündən-günə böyüdüyünü görən Harun, 
oğlu Məmunu Mərvə göndərdi. Özü də böyük bir ordu ilə Tus şəhərinə 
hərəkətə keçdi. Lakin bu şəhərdə xəstələnərək 809-cu ildə vəfat etdi. 


4. Bərməkilərin Məhvi 

Harun ər-Rəşidin dövründəki ən əhəmiyyətli hadisələrdən biri, onun 
Bərməkiləri yox etdirməsidir. Tarixçilər bunun müxtəlif səbəblərinin ol¬ 
duğunu bildirirlər. Bəzilərinə görə Harunun böyük etimadını qazanmış 
bu ailə mənsubları, ölkənin ən nüfuzlu, etibarlı və ən güclü ailəsi olmuş¬ 
du. Bu vəziyyət Harunu qorxutmuşdu. 

Belə ki, bəzi vaxtlar Harun sarayın qabağında oturarkən, onun sarayı 
ilə üzbəüz olan Cəfər Bənnəkin sarayının qabağı adamlarla dolu olduğu¬ 
nu görürdü. İqtidarın onun əlinə keçəcəyindən qorxurdu. 

Harunun çox sevdiyi bacısı ilə Cəfərin gizli evlənərək övlad sahibi ol- 
malan da Bərməkilərin məhv edilməsinin səbəbi kimi göstərilir. Həqiqi sə¬ 
bəb isə Abbasilərin Bənnəkilərin getdikcə güclənməsindən qorxması idi. 

5. Bağdadın Ən Parlaq Dövrü 

Bağdadın ən parlaq dövrü Harunun dövrünə təsadüf edir. Xəlifə Cəfər 
Mənsur tərəfindən təməlləri atılan bu şəhər, gündən-günə inkişaf edərək 
gözəlləşmiş və dünyada bərabəri olmayan bir şəhər halına gəlmişdi. 

Xəlifə sarayı bu dairəvi şəhərin üçdə birini əhatə edəcək şəkildə idi. 
Sarayın qəbul salonu ən qiymətli xalça, pərdə və quş tükündən olan yas¬ 
tıqlarla döşənmişdi. Harunun xanımı Zübeydənin süfrəsində qızıl qablar¬ 
dan xaric bir qab olmazdı. Ayaqqabılarında belə zinət əşyaları vardı. 

Şəhərin bazarlarına Çindən ipək, müşk, Hindistandan qiymətli zinət 
əşyaları və boyalar. Orta Asiyadakı türk dövlətlərindən qiymətli daş-qaş, 
Ы -cəvahirat, Skandinaviya və Rusiyadan bal, qurudulmuş dərilər. Afri¬ 
kadan isə kölələr gətirilirdi. 

Müsəlman tacirlər isə uzaq Şərqə, Avropa və Afrikaya qiymətli mə¬ 
mulatlar, daş-qaş və bənzəri əşyalar aparırdılar. 

Xəlifə Mehdi və Harunun Bizans üzərində qazandığı parlaq qələbə¬ 
lər, ələ keçirilən qənimətlər də bu dövrdə xalqın iqtisadi güzəranının 
yaxşılaşmasına, dövlətin güclənməsinə, intibah dövrünün başlanması¬ 
na səbəb olmuşdur. Bu da İslam mədəniyyəti tarixində əhəmiyyət kəsb 
edən hadisələrdən biridir. 83 

Bu dövrdə Bağdad xalqı çox varlanmışdı. Tarixi qaynaqlar bu dövr¬ 
də yaşayan bəzi insanların həddindən artıq varlı olduğunu bildirir. Haru¬ 
nun anası Hayzuranın yüz altmış milyon dirhəm gəlirə sahib olduğu bil¬ 
dirilir. 


6. Harun ər-Rəşidin Şəxsiyyəti 

Harun ər-Rəşid Abbasi xəlifələrinin ən böyüklərindəndir. Gənc yaşla¬ 
rında xəlifə olmuşdur. Dindar insan olmasına baxmayaraq, özündən əv¬ 
vəlki xəlifələrin etdikləri xətalardan canını qurtara bilməmiş, Əhli-Beytə 
qarşı səıt münasibət göstərmişdi. Hətta onlardan bəzilərini öldürtmüşdür. 


83. Prof. Dr. Philip K. ffitti, e.a.ə., II, s. 468-470. 

Harım uzaqgörənliyi ilə Süveyş kanalını açmaq istəmişdir. Lakin 
vəziri Yəhya “Bizans gəmilərinin Hicaza hücumlarına səbəb olacağını ” 
söylədiyinə görə bu proyektindən dönmüşdür. 

Harun ölümündən əvvəl oğlanları Emin, Məmun və Mötəsimi növbə 
ilə vəliəhd elan etmişdir. Məmun xəlifəliyə keçdiyi gün iranlı xanımın¬ 
dan dünyaya gələn ən böyük oğlu idi. Lakin Abbasi nəslindən olan xanı¬ 
mı Zübeydədən, Məmundan bir iki ay sonra doğulan Emini Zübeydənin 
təsiri ilə birinci vəliəhd elan etmişdir. 

Harun ər-Rəşid 809-cu ildə 47 yaşında vəfat etmişdir. 


E. Eminin Xəlifəliyi (809-813) 

Harun ölümündən əvvəl oğlanlarını sıra ilə xəlifəliyə vəsiyyət etdi. 
Bu barədəki vəsiyyətnaməsini 802-ci ildə Kəbənin qapısına asdırdı. Bu 
baxımdan 809-cu ildə Harun ər-Rəşid vəfat etdikdən sonra onun yerinə 
oğlu Emin keçdi. Məmun həmin vaxt Xorasan əmiri idi. Şərq əyalətlərinə 
nəzarəti əlinə keçirdi. 

Emin və Məmun ataları Harun tərəfindən yaxşı tərbiyə olunmuş və 
yetişdirilmişdilər. Məmun hədis, fiqh və tarix elmlərini yaxşı mənimsəmiş 
və gözəl nitqə böyük əhəmiyyət verirdi. Emin isə onun əksinə zövq və 
əyləncəyə maraqlı idi. 

Xəlifə olduqdan sonra onun ilk işi əyləncə mərkəzləri qurmaq oldu. 
Hər tərəfə yazılı əmrlər göndərərək nə qədər məşhur rəqqas və çalğıçı var¬ 
sa gətizdirərək zövq-səfa içərisində günlərini keçirməyə başladı. Ordu¬ 
nun iki illik maaşını qabaqcadan verdiyi üçün əsgərlərin də hörmətini 
qazanmışdı. Onun bu düşüncəsiz xərcləmələri xəzinənin boşalmasına və 
ətrafındakıların da zövqə aludə olmalarına səbəb olurdu. Dövlət işlərini 
də atasının dövründə baş vəzir olan Fəzl b. Rəbiyə həvalə etmişdi. O, 
edilən nəsihətləri dinlənnir və tutduğu yoldan uzaqlaşmırdı. 

1. Eminin Qardaşı Məmunu Vəliəhdlikdən Uzaqlaşdırması 

Emin zövq və əyləncədən xilas ola bilmirdi. Onun bu vəziyyətindən 
istifadə edən Bizans hücuma keçdi. Bizans ordusu İslam torpaqlarına da¬ 
xil oldu. Lakin bu belə Emini qəflət yuxusundan oyandırmadı. O, Abbasi 
taxtına övladlarım varis təyin etmək üçün öz qardaşının haqqına təcavüz 
etdi. Məmunu vəliəhdlikdən kənarlaşdıraraq balaca oğlu Musanı 810-cu 
ildə vəliəhd elan etdi. Məmun atası tərəfindən də sevilən və etibarlı bir 
şəxs idi. Hətta Haran, şərq üsyanını yatırmaq üçün də onu göndərmişdi. 
Atasının vəfatından sonra da Xorasan əmiri olan Məmun, İran əsilli Fəzl 
b. Səhli özünə vəzir təyin etmişdi. Fəzlin məsləhəti ilə Məmun ədalətə 
böyük əhəmiyyət verirdi. Bu baxımdan xalq tərəfindən sevilirdi. 

Onun şərqdəki bu ədaləti əvvəllər üsyan edənlərə təsir etmiş və onlar 
Məmundan bağışlanma diləmişdilər. Mavəraunnəhrdə asayişi bərpa edən 
Məmunun, Kabil əmiri və Tibet məliki ilə yaxşı münasibətləri vardı. 

Beləliklə Məmunun olduğu bölgədə sevilməsi Eminin vəziri olan 
Fəzl b. Rəbini qorxutmuş, gələcəkdə xəlifə olacaq Məmunun özünü 
cəzalandıracağını düşünərək onun vəliəhdlikdən uzaqlaşdırılmasına nail 
olmuşdu. Məmun 810-cu ildə haqsız olaraq vəliəhdlikdən uzaqlaşdınl- 
dıqda, haqqını bərpa etmək üçün qardaşına qarşı üsyan etdi. 


a. Emin və Məmun Arasındakı Mübarizə 

Emin qardaş üsyanını yatırmaq və onu məhv etmək üçün Əli b. İsa¬ 
nın komandirliyi ilə əlli min nəfərlik ordunu Rey şəhərinə göndərdi. Mə¬ 
mun da öz ordusunu Tahir b. Hüseynin başçılığı ilə bu ordunun qabağına 
çıxardı. Bu ordular arasında baş verən mübarizə nəticəsində Əli b. İsa¬ 
nın ordusu məğlubiyyətə uğradıldı. Əli b. İsa öldürülərək əsgərlərinin 
bir hissəsi Tahir b. Hüseynin tərəfmə keçdi. Tahirin Məmuna göndərdiyi 
məktubda sadəcə bu cümlə var idi: 

“Ə/z b. İsanın kəsilmiş başı önümdə, üzüyü barmağımda, əsgərləri 
isə əmrimdədirT 

Məğlubiyyət xəbəri Bağdada çatdıqda vəzir Fəzl b. Rəbi Məmunun 

var dövlətini ələ keçirdi. Lakin onun bu hərəkəti xalqın Emindən soyuya- 
raq Məmunun tərəfinə keçməsinə səbəb oldu. 

Eminin Əli b. İsanın başçılığındakı böyük ordusu yox ediləndən 
sonra Məmunun komandirləri iki qola ayrılaraq irəliləməyə başladılar. 
Tahir b. Hüseyn Qəzvin, digər komandir Hərsəmə isə şimaldan qərb isti¬ 
qamətində hərəkət edirdi. 

Bütün bölgələr Məmunun xəlifəliyini tanımağa başladı. Emin Bağ¬ 
dadda mühasirəyə alındı. Sadəcə Bağdad xalqı ona sadiq qalmışdı. Şəhər 
əhalisi onu uzun müddət müdafiə etdi. Lakin sonda Məmunun əsgərləri 
Bağdada daxil olmağı bacardılar. Şəhərin ələ keçirilməsindən qabaq 
Emin xəzinədəki qızılları əsgərlərə payladı. Emin Məmunun ordusu ilə 
döyüşdən sonra gecə çaya atılaraq qaçmağa cəhd elədi. Sürtdüyü ətir 
qoxusu ilə onu təqib edən iranlı əsgərlər 813-cü ildə onu tutaraq başını 
kəsdilər. 


Ə. Məmunun Xəlifəliyi (813-833) 

Məmun müharibələrin və üsyanların yenidən başladığı bir dövrdə 
xəlifə oldu. Məmun qardaşı Eminin ailəsi və uşaqlarına qarşı yaxşı rəftar 
etmiş, qardaşını öldürənləri cəzalandırmışdı. Amma 811-813-cü illərdə 
başlayan mübarizələr hələ də bitməmişdi. 


1. Daxili Hadisələr 

Abbasilər arasındakı mübarizə, üsyan etməyə hazır olanlar üçün 
böyük bir fürsət oldu. Ölkənin hər tərəfində Abbasilərə qarşı üsyanlar 
başladı. Bunların ən əhəmiyyətlisi İraqda baş verən üsyanlardır. 

Məmunun xəlifə olduğu ilk illərdə İraqda Reyda olan Həsənul-Hərşi 
adlı biri, xalqı Əhli-Beyt tərəfdarlığına çağırmağa başladı. Tezliklə ətra¬ 
fına xeyli qüvvə toplamağı bacardı. Bölgənin asayiş və nizamı pozuldu. 

Məmun İraq, İran, Hicaz və Yəmənin valiliyini böyük vəzirinin qar¬ 
daşı Həsən b. Səhlə həvalə etdi. Lakin iraqlılar İran əsilli olan bu şəxslər¬ 
dən xoşlanmadıqlarına görə Məmunun bu hərəkətindən razı qalmadılar. 

Haşimoğulları və İraq liderləri Həsən b. Səhlə qarşı hərəkətə keçdi¬ 
lər. Əbus-Səraya adlı bir şəxs də Hz. Əlinin söyündən və Hz. Həsənin 
nəvələrindən Übeydullah b. Məhəmmədə beyət edərək onu Kufəyə apar¬ 
mışdı. Übeydullah b. Məhəmməd “İbni tabataba” olaraq tanınırdı. 

815-ci ildə onun ortaya çıxması ilə minlərlə şəxs onun ətrafında top¬ 
landı. İbni Tabataba üzərinə gələn Abbasi ordusunu məğlub etdi. Lakin 
onu oyuncaq kimi işlədərək xəlifəliyi ələ keçirmək istəyən Əbus-Səraya 
İbn Tabatabanı zəhərlədəıək öldürtdü. Onun yerinə Zeyd b. Əlinin nəvə¬ 
lərindən Məhəmməd b. Məhəmmədi keçirdi. 

Məhəmməd b. Məhəmməd Kufədə öz adma pul kəsdirdi. Peyğəmbər 
nəslindən olanları Mədinə, Bəsrə və Yəmənə vali olaraq göndərdi. Gedən 
valilər Abbasi tərəfdarlarını öldürdülər. Sadəcə Kufəyə göndərilən məş¬ 
hur komandir Hərsəmə, 815-ci ildə Əbus-Sərayanın ordusunu məğlub 
etdi. İraqda asayiş bərpa edildi. 


2. Hərsəmənin Vəzir Fəzl Tərəfindən Öldürtdürülməsi 

İraqdakı vəziyyəti bərpa edən Hərsəməyə Misirə getmək əmri ve¬ 
rilmişdi. Ancaq o, təhlükənin hələ sovuşmadığını söyləyərək, Mərvdəki 
xəlifənin yanma getdi. Ona baş verənləri danışdı. Hətta Məmunla onun 
arasında sərt dialoq da oldu. Saraydan çıxıb evinə gedərkən vəzir Fəzlin 
adamları tərəfindən öldürüldü. Çünki Fəzl xəlifə Məmundan xəbərsiz 
dövləti istədiyi kimi idarə etmək fikrində idi. Bundan xəlifənin xəbərdar 
olması Fəzlin qəzəblənməsinə səbəb oldu. Lakin Hərsəmənin ölümü 
Bağdadda onun tərəfdarlarının üsyanına səbəb oldu. 


3. Məmunun Əli Riza b. Musa Kazımı Vəliəhd Təyin Etməsi 

Məmun Əhli-Beytə qarşı edilən hərəkətlərə təəssüfləndiyi üçün, Hz. 
Əlinin nəslindən Əli b. Musa əl-Kazımı özünə vəliəhd təyin etdi. 817-ci 
ildə əmirlərdən ona beyət aldı. Abbasilərin qara rəngli paltarlarını ataraq, 
Hz. Əli tərəfdarlarının rəsmi rəngi olan yaşıl rəngli paltarlar geyindi. La¬ 
kin onun bu hərəkəti Abbasi tərəfdarlarının etirazına səbəb oldu. 

817-ci ildə xəlifə olaraq tanınan İbrahim b. Mehdi Kufəni ələ keçir¬ 
di. Məmuna xəlifə Eminlə etdiyi müharibədən ötrü əsəbləşən, özlərinə 
iranlını vəzir təyin etdiyinə görə bağdadlılar da İbrahim b. Mehdini xəli¬ 
fə olaraq tanıdıqlarını bildirdilər. İbrahim üzərinə göndərilən Abbasi or¬ 
dularını məğlub etdi. Ətrafındakılar gündən-günə artmağa başladı. 

Vəzir Fəzl b. Səhl ölkədə baş verən hadisələri və çox təhlükəli olan 
İbrahim b. Mehdi məsələsini Məmuna çox kiçik hadisələr kimi bildi¬ 
rirdi. Belə ki, İbrahimin İraqı ələ keçirərək Bağdada daxil olmasını və 
Bağdad əhalisi İbrahimi vali seçiblər deyə xəbər vennişdi. Bütün dövlət 
məmurları da Fəzldən qorxduqlarına görə həqiqəti Məmuna deyə bil¬ 
mirdilər. Amma vəliəhd olan Əli b. Musa əl-Kazım, vəziyyəti bütün tə¬ 
fərrüatı ilə xəlifəyə danışdı və səltənətini itirmək təhlükəsi ilə üz-üzə 
olduğunu Məmuna bildirdi. 

Məmun digər liderlərlə görüşəndən sonra vəziyyətin nə qədər təhlü¬ 
kəli olduğunu anladı. Dərhal Bağdada getmək istədiyini bildirdi. Bu əsan¬ 
da yanındakı vəziri Fəzl onu bu qərarından döndərməyi bacara bilmə¬ 
di. Yolda bir-birindən pis xəbərlər alan Məmun qəzəblənərək 818-ci ildə 
Fəzli hamamda yuyunarkən əsgərlərə boğdurtdu. Onun gəlməsi xəbərini 
eşidən İbrahim b. Mehdi Bağdaddan qaçmaq məcburiyətində qaldı. 


4. Vəliəhd Əli b. Musa əl-Kazımın Vəfatı 

Fəzl b. Səhlin öldürüldüyü il, vəliəhd Əli Riza da öldü. Onun ölmə¬ 
si və ya Fəzl tərəfdarları tərəfindən öldürülməsi, həmin əsnada atasının 
məzarını ziyarət etmək üçün Tus şəhərinə gələn Məmunu çox kədərlən¬ 
dirdi. Çox sevdiyi Əli Riza üçün Xorasanda Tus şəhəri yaxınlığında bir 
türbə inşa etdirdi. Bu türbəyə Məşhəd deyilir. 

819-cu ildə Bağdada gələn Məmun üsyanları tamamilə yatırdı. Ət- 
rafındakılann xahişi ilə geyindiyi yaşıl rəngli paltarları çıxararaq, Abbasi 
xəlifələrinin rəsmi rəngi olan qara paltarları geyinməyə başladı. 

Məmun Kufə və Bəsrə valiliklərinə iki qardaşını göndərdi. Məkkə 
və Mədinə valiliyini də Əhli-Beytdən olan bir şəxsə verdi. Bağdadın yı¬ 
xılmış qalalarını təmir etdirdi. 

5. Xorasan Üsyanı və Tahirilər Dövlətinin Qurulması 

Xəlifə Məmunun Xorasandan ayrılmasından sonra Xorasan bir-bi¬ 
rinə qarışdı. Xaricilər 821-ci ildə üsyan etdilər. Məmun bu üsyanı yatır¬ 
maq vəzifəsini vali olaraq təyin etdiyi Tahir b. Hüseynə verdi. Cəsarətli 
bir komandir olan və iranlı olduğu üçün fars dilini əla bilən, İran xalqını 
da yaxşı tanıyan Tahir b. Hüseyn bu üsyanı tezliklə yatırdı. 

Münasib vəziyyət gördüyünə, xəlifənin də özünə heçnə etməyəcəyi¬ 
ni düşündüyünə görə 822-ci ildə müstəqil bir dövlət yaratdı. Xütbədə öz 
adını oxutdu və adının oxunmasının səhəri günü öldü. Lakin övladlarına 
Xorasan kimi böyük bir ərazinin əmirliyini buraxmışdı. Məmun da Ta¬ 
hir b. Hüseynin övladlarının bu bölgədəki müstəqilliyini tanıdı. Beləliklə 
822-ci ildə Xorasanda iranəsilli və yeni bir dövlət yaranmış oldu. Bu 
dövlət Abbasilərin daxilində yaranan ikinci müstəqil dövlət idi. 


6. Digər Bölgələrdəki Üsyanlar və Kritin Fəthi 

825-ci ildə Əl-Cəzirədə baş verən üsyanlar çətinliklə yatırıldı. Mi¬ 
sirdə Mudar və Yəmənlilər arasındakı qardaş qırğını Misirin yerli xalqı¬ 
nın üsyanına səbəb oldu. Bu əsnada Əndəlüs Əməvi hökmdarı Hakəm 
tərəfindən İspaniyadan sürgün edilən on beş min Kordovalı da Misirə gəl¬ 
mişdi. Misirdə başlayan mübarizələrə İspaniyadan gələnlər də qoşuldu¬ 
lar. Hətta bu mübarizə əsnasında özlərinə yeni vətən axtaran bu insanlar 
İsgəndəriyyəni ələ keçirərək bir müddət əllərində saxladılar. 

Abbasi imperatorluğu Misir üçün təhlükəli olan ispaniyalı ərəbləri 
İsgəndəriyyə və Misirdən çıxardılar. Bu dəfə də bu ərəblər gəmilərə mi¬ 
nərək Krit adasında gedərək orada hakim olan Bizansla müharibəyə baş¬ 
ladılar. Oranı işğal edərək 826-827-ci illərdə ora yerləşdilər. 

Misirdə sonralar baş verən üsyanları yatırmaq istəyən xəlifə Məmun 
şəxsən özü Misirə gəldi. Yanındakı dəyərli komandiri Afşin 832-ci ildə 
bu üsyanın yatırılmasında mühim rol oynadı. 

7. Babək Üsyanı və Xürrəmilər Hərəkatı 

Əbu Müslimin edam edilməsindın sonra, Xorasanda xürrəmilər ad¬ 
lanan bir məzhəb ortaya çıxdı. Bu məzhəb tərəfdarları Əbu Müslimin 
ölmədiyinə və onun bir gün dünyada ədaləti yaymaq üçün yenidən gələ¬ 
cəyinə inanırdılar. Bu inancda olanlara Müslimiyyə deyilirdi. Digər bir 
qismi də Əbu Müslimin bütün səlahiyyətlərinin qızı Fatiməyə keçdiyini 
və onun imam olduğunu qəbul edirdilər. 

Digər tərəfdən bu problemlərin əsası hələ Əməvilər dövründən baş¬ 
lamışdı. Belə ki, bütün bölgələrdə fəthlər çox surətlə davam edərkən 
sadəcə Qafqaz ərazisində eyni nailiyyəti göstərə bilməmişdi. Buradakı 
coğrafi şərait, əhalinin etirazları və döyüşkən olması və Əməvi idarə¬ 
sinin tətbiq etdiyi ədalətsiz və səhv politikasının da bütün bunlara çox 
böyük təsir etmişdir. Yerli əhaliyə həqarət edən Əməvi idarəsi buradakı 
problemləri on minlərlə ordu göndərərək həll etməyə çalışmışdı. 84 

Xürrəmiyyə məzhəbi İslam, Zərdüştlük və Maniliyin qarışığından 
ibarət bir məzhəb idi. Xəlifə Məmuııun dövründə bu məzhəb tərəfdarla¬ 
rına Babək adlı şəxs rəhbərlik edirdi. Köhnə Məzdək inanclarını canlan¬ 
dıraraq ərəblərə qarşı İran milliyətçiliyini oyatmaq istəyən Babək mal və 
qadında ortaqlıq fikrini müdafiə edirdi. 

Babəkin 816-cı ildə Xorasanda başlatdığı üsyan tezliklə böyük 
tərəfdar toplayaraq Azərbaycanın bir çox yerini əhatə etdi. Xürrəmilər 
ərəbləri qılıncdan keçirib, üzərlərinə gələn Abbasi ordularını da məğlub 
edərək daha da güclənmişdilər. 

Müsəlmanlarla davamlı olaraq mübarizə aparan Bizans, dostluq əlini 
uzadaraq Babəki həmişə dəstəkləmişdir. Bəzi erməni rəisləri də Babəkin 
tərəfdarı idilər. 

Babək Məmunun ortadan qaldıra bilmədiyi böyük bir təhlükə olaraq 
qalmışdı. Mötəsimə xəlifəliklə birgə İslam dünyasını təhdid edən bu təh¬ 
lükəni də miras buraxdı. 


84. Atçeken, İsmail Hakkı, Devlet Geleneği Açısından Hişam b. Abdülmelik, Ankara, 
2001, s. 165. 

8. Məmunun Dövründəki Bizansla Olan Savaşlar 

İslam dünyasındakı üsyan və daxili çəkişmələrdən istifadə edən Bi¬ 
zans, bunlardan məharətlə istifadə edirdi. Babək üsyanında da belə ol¬ 
muşdu. Babək ortaya çıxaraq qarşısına çıxan Abbasi ordularını bir-bir 
məğlub edib gücləndikdə. Bizans onu dəstəkləməyə başladı. Xəzərləri 
də İslam imperatorluğuna qarşı gəlməyə məcbur edən də Bizans olmuş¬ 
dur. 

Xəlifə Məmun, Bizansın Babəki dəstəklədiyini öyrəndikdə, onu cə¬ 
zalandırmaq və İslam torpaqlarına etdiyi yürüşlərin intiqamını almaq 
üçün 830-cu ildə Bizansa hücum etdi. Anadoluya daxil olaraq bəzi Bi¬ 
zans qalalarını ələ keçirdi. 

Məmun geri Şama qayıtdıqdan sonra Bizans 831-ci ildə yenidən hü¬ 
cuma başladı. İmperator Teofıl böyük bir qüvvə ilə Toros dağlarını aşa¬ 
raq Tarsusa qədər irəlilədi. Gəldiyi yerləri xarabalığa çevirdi. Bir çox 
insanı əsir aldı. 

Məmun bunu öyrəndikdən sonra dərhal Anadoluya hücuma keçdi. 
Külək boğazından keçərək bugünkü Konyaya qədər irəlilədi. İmperator 
Teoflin ordusu İslam ordusuna məğlub oldu. Məmuna elçilər göndərərək 
sülh təklif etdi. İmperator əsir aldığı yeddi min müsəlmanı geri vermək 
və yüz min dinar ödəmək şərtilə Məmunun ələ keçirdiyi qalaları geri is¬ 
tədi. Amma Məmun, bu təklifi qəbul etmədi. 

Anadolu səfəri əsnasında Məmunun qardaşı Mötəsim və oğlu Abbas 
da yanında idilər. Orduda komandirlik edirdilər. 

832- 833-cü illərdə Anadoluya daxil olan Məmun imperatorun İslam 
torpaqlarında etdiklərinin intiqamını artıqlaması ilə aldı. 

833- cü ildə Kilikyaya daxil olaraq Tarsus yaxınlığında hərbi düşərgə 
saldı. Bu səfərdə şiddətli xəstəliyə tutularaq 833-cü ildə vəfat etdi. 

a. Sicilyanın Fəth Olunması (827) 

Məmunun dövründəki əhəmiyyətli hadisələrdən biri də Abbasilərin 
tərkibində müstəqil dövlət olan Əğləbilərin Siciliyanı fəth etməyə başla¬ 
masıdır. Ərəblərin “Siqiliyyə” dedikləri Siciliya adası, İsgəndəriyyə li¬ 
manındakı Bizans donanmasının məhv edilməsindən sonra, 652-ci ildən 
başlayaraq müsəlmanların axınlarına məniz qalmışdır. 

Oradakı fəthləri başlamaq, Şimali Afrikada qurulmuş paytaxtı Kay- 
ravan olan Əğləbilər dövlətinə nəsib oldu. 

827-ci ildə Saraqozada olan Bizans valisinə qarşı şəhər xalqı üsyan 
etdi. Üsyançılann başçısı, III Əğləbi hökmdan I Ziyadətullahdan (817- 
838) kömək istədi. 

I Ziyadətullah, tərəddüd etmədən yetmiş döyüş gəmisini Sicilyaya 
göndərdi. Bu gəmilərdə on min döyüşçü və yeddi yüz süvari var idi. Bu 
ordunun komandiri yetmiş yaşlı Əsəd b. Furat idi. 

Afrikadan yola çıxan bu İslam donanması Mazara bölgəsinə çatdıq¬ 
da əsgərlər 827-ci ildə Saraqozaya hərəkət etməyə başladılar. Ancaq bu 
əsnada islam ordusunda yayılan keçici xəstəlik komandirin və bir çox 
əsgərin vəfatına səbəb oldu. 

Bundan sonra İspaniyadan əlavə kömək gətirildi. İslam ordusu hərə¬ 
kəti davam etdirərək 831-ci ildə Palermonu fəth etdi. 

Palermonda hərbi düşərgə salan müsəlmanlar, 831-ci ildən etibarən 
fəth hərəkatlarını artırmağa başladılar. Beləliklə 843-cü ildə Müssina, 
878-ci ildə Saraqoza tutulmuş və 902-ci ildə Taorminanm fəthi ilə Sicil- 
yanın fəthi tamamlanmışdır. 


9. Məmunun Şəxsiyyəti və Onun Dövründəki Hadisələr 

Məmun bir neçə dil bilən, alimləri və şairləri qoruyan bir xəlifə idi. 
Xəlifəliyinin ilk illərində dövlət işlərini vəziri Fəzl b. Səhlə buraxaraq 
özünü elm və ədəbiyyata vermişdi Lakin siyasi vəziyyətin getdikcə pis¬ 
ləşdiyini görən Məmun, dövlət işlərini özü idarə etməyə başladı. Bütün bu 
qanlı hadisələr əsnasında belə elmi fəaliyyətlərindən geri qalmamışdır. 




224 İslam Tarixi - II 


Yunan, hind və latın dillərindən bir çox əsərləri ərəbcəyə tərcümə 
etdirmiş, Bağdadda bir çox mədrəsələr açdırmışdı. Bizansdan məzhəb 
münaqişələri ucbatından qaçan alimlər Məmuna pənah gətirərək Bağ¬ 
dadda işləməyə başladılar. 

Məmunun Bağdadda qurduğu Beytul-hikmət adlanan universitet 
misilsiz bir elm mərkəzi kimi fəaliyyət göstərirdi. Zəngin kitabxana¬ 
sı, rəsədxanası və hər cür şəraiti olan bu univesitetdə elmi fəaliyyətlər 
başlatmışdı. Bu məktəb mənsubları tərəfindən Ptolomeyin astronomiya 
cədvəlləri düzəldilərək bir dərəcəlik meridian dairəsinin uzunluğu ölçül¬ 
müşdür. 

“Məmun dimyanm hər yerindən alimləri sarayına dəvət edir, onları 
qaranlıqdan aydınlığa çıxarır, onları hədiyyələr verərək sarayında sax¬ 
layırdı. Tabeliyindəki bütün əyalətlərdən ən qiymətli kitabları gətırdirdi. 

Sadəcə kağız və kitablarla yüklü yüzlərlə dəvə Bağdada gəlirdi. Bu 
kitabların hamısı ərəb dilinə tərcümə olunurdu ki, xalq ondan istifadə 
edə bilsin. Məmunun sarayı ustad, tərcüməçi və təfsirçilərin çoxluğu ilə, 
imperatorluq sarayından daha çox bir akademiyaya oxşayırdı. 

Bu xəlifə, qalib sifəti ilə Rum imperatoru Kəkəmə Michelə sülh şərt¬ 
lərim sayarkən hərb təzminatı olaraq kitab kolleksiyası istəmişdi ”, 85 

İmam Əhməd b. Hənbəl, imam Məhəmməd, imam Şafei kimi məz¬ 
həb alimləri ilə, imam Buxari və tarixçi Vaqidi Məmunun dövründə ya¬ 
şamışlar. 

Məmunun dövrünün ən əhəmiyyətli xüsusiyyəti, 827-ci ildə Mötəzi- 
lə məzhəbinin fikrini qəbul edərək Quranın yaradılmış (məxluq) olduğu¬ 
nu irəli sürməsidir. 

Mötəzilə qədəri inkar edib, hər şeyi ağıla əsaslandıran bir məzhəbdir. 
Yaranması VIII əsrə təsadüf edir. Banisi Vasil b. Atadır. Bu məzhəbə 
görə: 

1. Qədər yoxdur. 

85. Yılmaz Boyunağa, Türk-İslam Sentezi, s. 271-272, istanbul 1977. 

2. Bəndənin hərəkətlərini Allah yox, bəndənin özü yaradır. 

3. İman etdiyi halda yaxşı işlər etməyənlər əbədi olaraq cəhənnəm¬ 
də qalacaqlar. 

İslam inancına tamamilə zidd olan bu fikirlər əhli-sünnə etiqadında- 
kı İslam alimləri tərəfindən rədd edilmişdir. Bu fikirləri rədd edən alim¬ 
lərin ən böyüyü Əhməd b. Hənbəldir. 

Məmun isə bu fikri mənimsəyərək müdafiə etdi və 827-ci ildə rəs- 
mən qəbul etdi. Quranın məxluq sayılması fikri etirazlara səbəb oldu. 
Lakin Məmun bu fikrini zorla qəbul etdirdi. 

833-cü ildə əmir verərək bütün qazı və hədisçiləri bu fikri qəbul 
edib-etmədiklərini bilmək üçün imtahan etdirdi. Quranın Allahın kəlamı 
olduğunu deyən alimlər cəzalandırıldı. 


F. Mötəsimin Xəlifəliyi (833-843) 

Mötəsim, Harunun təyin etdiyi üçüncü vəliəhd idi. Məmunun ölü¬ 
mündən sonra ordu onun oğlu Abbası xəlifə seçdiklərini bildirdilər. La¬ 
kin Abbas, əmisi Mötəsimə tabe olaraq, ortaya çıxası fitnənin qarşısını 
aldı. 

Mötəsim xəlifə olduqdan sonra onun ilk etdiyi iş. Bizansla olan mü¬ 
haribələri dayandırmaq oldu. Bizansla müqavilə bağladı. Bundan son¬ 
ra dövlət üçün böyük təhlükəyə çevrilmiş Zutlarla mübarizəyə başladı. 
Zutlar, Hindistandan gətirilərək Bəsrə və Vasit şəhərlərinə yerləşdirilmiş 
muzdlu əsgərlər idi. Bunlar bəzi üsyanları yatırdıqan sonra güclənməyə 
başladılar. Ətrafı yağmaladılar. Lakin Mötəsim, yeddi aylıq mübarizədən 
sonra Zutlan yerinə oturdaraq dövləti böyük bir təhlükədən xilas etdi. 

Bundan sonra Mötəsim, Məmun dövründən yarımçıq qalmış Babək 
məsələsini ələ aldı. Bu məqsədlə o, 833-cü ildə İshaq b. İbrahimin başçı¬ 
lığı ilə Babəkin üzərinə böyük bir ordu göndərdi. Lakin İshaqın ordusu 
heçnə edə bilmədi. 

1. Samirə Şəhərinin Qurulması 

Mötəsimin anası türk idi. Onun uşaqlığı Türküstanda dayılarının ya¬ 
nında keçmişdi. Bu səbəblə türkləri çox sevərdi. Ordusunda da türklərə 
üstünlük verməyə başlamışdı. Mötəsimdən əvvəl də orduda türklərə üs¬ 
tünlük verilməyə başlanmışdı. Məmunun komandirlərinin əksəriyyəti 
türk idi. Məmunun dövründə, Türküstan və Xorasandan türklər İraq və 
Avasim bölgəsinə köçürülməyə başlanıldı. 

Mötəsim türklərdən ibarət bir ordu qurdu. Türklər üçün Bağdaddan 
yüz kilometr aralıda yerləşən bir şəhər inşa etdirdi. Bura həm paytaxt, 
həm də türklərdən hazırlanan ordunun qərargahı olacaqdı. Samirə adlana¬ 
caq bu şəhərin qurulması türk komandiri Əşnasa tapşırıldı. Böyük əmək 
nəticəsində şəhər quruldu. Böyük məscid və yollan ilə diqqəti çəkən bu 
şəhər, Mötəsimin çox xoşuna gəldi. O, paytaxtı buraya köçürdü. Türklər 
qohumluq dərəcələrinə görə məhəllələrə yerləşdirildi. Mötəsimin əmn 
ilə dövlət işlərinə gətirildilər. Onun türklərə qarşı olan sevgisi bəzi eti¬ 
razlara səbəb oldu. 


2. Babak Üsyanının Yatırılması 

Mötəsimi düşündürən ən əhəmiyyətli məsələ, çoxdan həllini göz¬ 
ləyən Babək məsələsi idi. Üzərinə göndərilən ordulann hamısını məğlub 
edən Babəkin tərəfdarlan gündən-günə artırdı. Ordunun məğlubiyyəti 
Abbasilərin nüfuzunun zəifləməsinə, Xürrəmilərin isə sayının artmasına 
səbəb oldu. Bu üsyan yatırılmasaydı başqa bölgələrə də təsir edə bilərdi. 

Bütün bunları fikirləşən Mötəsim, Xürrəmilər məsələsini həll etmək 
vəzifəsini türklərə tapşırmağa qərar verdi. Bu məqsədlə türk komandir¬ 
lərindən Afşini (əsl adı Heydərdir) üsyanı yatırmaq üçün orduya başçı 
təyin etdi. 

Afşin, Məmunun dövründə Misirdəki üsyanı yatırmaqla məşhurlaş¬ 
mışdı. Babək üzərinə hücuma keçmədən öncə, bəzi istəklərini xəlifəyə 
söylədi. Bu istəklərinin ən əsası ordunu istədiyi kimi hazırlamaq idi. 

Mötəsim, onun bütün istəklərini etməsinə icazə verdi. Bundan sonra 

Bərzənd şəhərinə gedən Afşin orda qərərgah qurdu. Babək haqqında ge¬ 
niş məlumat topladı. Bütün hazırlıqları gördükdən sonra hərəkətə keçdi. 

Babək, bundan əvvəlki Abbasi ordularına etdiyi kimi Afşini də pus¬ 
quya salmaq istədi. Amma hərbi taktikası güclü olan Afşin, ordunu pus¬ 
quya düşməkdən qorudu. Üstəlik Xürrəmiləri məğlub etdi. 

Babək geri çəkilərək Bəzz qalasına sığındı. Afşin apardığı kəşfiyyat 
nəticəsində Babəkin ordusunu Tərxanın idarə etdiyini öyrəndi. 837-ci 
ildəki hücumların birində Tərxanı öldürtdü. Ordu başçısının öldürül¬ 
məsindən təşvişə düşən Babək, Bəzz qalasını tərk edib, Araz çayını 
keçərək Arrana sığındı. Arran əmiri Səhl b. Sumbat 838-ci ildə ov bəha¬ 
nəsi ilə onu Afşinə təslim etdi. 

Afşin, onu Samirəyə gətirdi. Babəkin tutulmasından çox məmnun 
olan Mötəsim, Afşini mükafatlandırdı. Babək isə, əl və ayaqlan çarpaz 
kəsilmək surətilə edam olundu. Cəsədi Samirədə dar ağacından asıldı. 
Başı Xorasana göndərilərək xalqa göstərildi. Babəkin başının və cəsədi¬ 
nin xalqa göstərilməsi, avam xalqın onun göyə yüksəldiyi inancına qa- 
pılmaması üçün idi. 


3. İtalyadakı Fəthlər 

Əğləbilər, Məmun dövründə başladıqlan fəthlərə Mötəsim dövründə 
də davam edirdilər. Bu dəfə Əğləbilərin hədəfi İtaliya idi 

837-ci ildə Napolya şəhər xalqının müsəlmanlardan kömək istə¬ 
məsində istifadə edən Əğləbilər, hərəkətə keçərək İtalyaya daxil oldular. 

841-ci ildə Bari liman şəhərini ələ keçirən müsəlmanlar, bu şəhər¬ 
dən ordu qərərgahı kimi istifadə etdilər. İtaliyanın şimalına qədər irəlilə¬ 
dilər. 

Papa VIII Con (872-882) iki il müsəlmanlara vergi vermək məcburiy¬ 
yətində qaldı. Müsəlmanlar 869-cu ildə Maltanı fəth etdilər. 

4. Bizansla Müharibələr 

Mötəsim xəlifə olduqdan sonra onun ilk işi Bizansla müqavilə bağ¬ 
layaraq müharibəni dayandırmaq oldu. Xəlifə Məmunun dövründə zəif¬ 
lədilmiş Bizans bu müqavilə təklifini məmnuniyyətlə qəbul etdi. Lakin 
İslam ordusunun əsas hissəsinin Afşinin başçılığı ilə Babək üsyanını ya¬ 
tırmağa getməsi imperator Teofilosun hərəkətə keçməsinə səbəb oldu. 
Teofilos yüz min nəfərlik bir Rum ordusu ilə hücumə keçərək, İslam şə¬ 
həri olan Zepatranı tutaraq xalqı qılıncdan keçirdi. Bundan onra Suriya 
və əl-Cəzirəni də ələ keçirdi. Xalqın bir qismini əsir aldı, bir qismini isə 
qılıncdan keçirdi. 

Babək üsyanını yatırdıqdan sonra Afşin geri qayıtdı. Mötəsim, öl¬ 
kəsini qorumaq və Bizansı cəzalandırmaq üçün Anadoluya daxil oldu. 
Yanında Afşin, Əşnas və İtah kimi komandirlərin rəhbərliyi altında güclü 
bir ordusu olan Mötəsim, Bizans torpaqlarında irəliləməyə başladı. Or¬ 
duya rəhbərlik edən Afşin, Ankara yaxınlığında ələ keçirdiyi imperator 
Teofilosu ağır məğlubiyyətə uğratdı. İmperator zorla qaçaraq canını qur¬ 
tara bildi. 

Mötəsim, Haymana ovalığında Amoriun şəhərini mühasirə edərək 
oranı ələ keçirdi. Şəhər yağmalanaraq xalqı əsir alındı. Zepatranın intiqa¬ 
mı alındı. 

Bir rəvayətə görə Mötəsim, bu şəhərin qapılarından birini zəfər ni¬ 
şanəsi olaraq Bağdada aparmışdır. 

İslam ordusunun Konstantinapol üzərinə hərəkət etməsi gözlənilir¬ 
di. Çünki Bizans ordusu darmadağın edilmiş, İslam ordusuna müqavimət 
göstərəsi bir ordu qalmamışdı. 

Teofilos (829-842), paytaxtın ələ keçiriləcəyindən qorxuya düşərək 
Venedik, Frank kralı və İspaniyadakı Əməvilərdən kömək istəmişdi. 86 

Lakin Mötəsim, ölkədə üsyanın baş verməsi xəbərini aldığı üçün 
geri qayıtmaq məcburiyyətində qaldı. Bununla da Bizans rahat nəfəs al¬ 
mağa başladı. 


86. Prof. Dr. Philip K. Hitti, e.a.ə., II, 463. 

Bu zəfərdən qayıdandan sonra, Məmunun oğlu Abbası xəlifə təyin 
etmək üçün fəaliyyətə başlayanlar təyin edildi. Abbas və tərəfdarları dər¬ 
hal ortadan qaldırıldı. Bu hadisədə Afşinin böyük köməkliyi oldu. 

Bir müddət sonra Afşin haqqında şayiələr ortaya çıxmağa başladı. 
Onun müsəlman olmadığı və İran dövlətini qurmağa çalışdığı iddia edil¬ 
di. Bu iddialar çoxaldığına görə Mötəsim şübhələnməyə başladı. Afşin 
mühakimə edildi. Məhkəmə əsnasında sünnətsiz olduğu ortaya çıxdı. 
Özünə “madam ki müsəlmansan, niyə sünnət olunmadın? ” deyə soruşul- 
duqda, “ağrısından qorxduğum üçün ” cavabını verdi. Lakin hakim onun 
bədənindəki yara izlərini göstərərək: “ hu qədər yaralara dözən şəxsin 
sünnətdən qorxması nə dərəcədə doğrudur? ” deməsi və başqa ittihamlar 
səbəbilə onun edamına qərar verildi. 841-ci ildə həbsxanada aclığa məh¬ 
kum edilərək öldürüldü. 


5. Mötəsimin Şəxsiyyəti və Vəfatı 

Mötəsim, elmindən daha çox müharibələri ilə məşğul olmuş bir xəli¬ 
fədir. Özündən əvvəl başlayan elmi fəaliyyətləri, o da davam etdinnişdir. 

Xəlifələr içərisində o ilk dəfə adma ilahi bir sifət əlavə etmişdir. 
Özünə “Mötəsim Billah” deyilmişdir. Ondan sonra gələnlər də belə lə¬ 
qəblər götürmüşlər. 

Anadolunun şərqinə Avasimə türklərini köçürməklə Anadolunun 
türkləşməsi və islamlaşmasında mühım rol oynamışdır. 842-ci ildə Sa¬ 
mirə şəhərində vəfat etmişdir. 


G. Vasiqin Xəlifəliyi (842-847) 

Mötəsimin vəfatından sonra onun oğlu Vasiq hakimiyyətə gəldi. 
Mötəsimin dövründə türklərə verilən dəyər, Vasiqin dövründə də davam 
etdi. 

Üsyanların yatırılmasında və xaricə edilən səfərlərdə türklərin qa¬ 
zandığı qələbələr onları İslam dünyasında gücləndirdi. Belə ki, xəlifə 

Vasiq sadəcə əmirəlmöminin ünvanı daşımaqdan savayı heç nə etmir, 
dövlət işlərini türklər idarə edirdilər. 

Mötəsimin dövründəki Mötəzilə fikirləri Vasiqin dövründə də davam 
etmişdir. Hətta bu fikri qəbul etməyənləri edam da etdirmişdir. Bir gün 
qohumlarından Əhməd b. Nəsrin Mötəzilənin fikirlərini qəbul etmədiyi 
və özü haqqında yersiz danışdığını eşitmiş, onu yanma çağıraraq sorğu- 
sual etmiş və onu öz əlləri ilə öldürmüşdü. 

Vasiq belə məsələlərlə məşğul olarkən bundan istifadə edən Bizans 
İslam torpaqlarına hücuma keçmişdir. 

Vasiq, 847-ci ildə 32 yaşında vəfat etdikdə dövlətdə xeyli güclənmiş 
türk komandirləri toplanaraq, Vasiqin hələ çox balaca olan oğlunu xəlifə 
təyin etmək istəyirdilər. Lakin bu komandirlərdən İtah, Əhməd və Vasif 
qara cübbə geyindirdikləri bu uşağa, xəlifə paltarının yaraşmadığını gör¬ 
dükdə bu fikirdən dönərək onun əmisini, yəni Mötəsimin oğlu Mütəvək- 
kili xəlifə təyin etdilər. 


Ğ. Mütəvəkkilin Xəlifəliyi (847-861) 

Mütəvəkkil hakimiyyətə gəldikdən sonra, xilafətə gəlməsində ona 
yaxından köməklik edən İtahı həbs etdirmişdi. O, həbsdə olarkən vəfat 
etmişdir. 

Mütəvəkkil, Məhəmməd Muntasır, Əbu Abdullah və İbrahim adlı 
oğullarını növbə ilə vəliəhd elan etdi. Mötəzilə məzhəbinin fikirlərinə 
qarşı çıxaraq xalqa Quranın məxluq olması fikrinə inanmağı qadağan etdi 
və 849-cu ildə bu məqsədlə hər tərəfə fərmanlar yolladı. Bu məzhəbin 
alimlərinə təzyiqlər göstərdi. Hədis alimlərini Samirədə toplayaraq onla¬ 
ra böyük əhəmiyyət verdi. Quran və Allahın axirətdə görüləcəyi haqqın¬ 
dakı hədisləri xalqa öyrətmələrini əmr etdi. Beləliklə, əhli-sünnə etiqadı 
öyrənilməyə başlandı. 

Mütəvəkkilin bu hərəkəti ilə yanaşı Hz. Əli və Əhli-Beyt haqqında 
namünasib sözlər danışması və onlara əziyyət etməsi müsəlmanların kə¬ 
dərinə səbəb olurdu. 

Mütəvəkkilin oğlu Müntəsir atasına heç bənzəmirdi. Əhli-Beyti çox 
sevən və onlar haqqında pis söz söylənməsini istəməyən açıqfikirli bir 
şəxs idi. Bir gün atasının məclisində Hz. Əli üçün: “Bu şəxs sənin əmin 
və ailənin böyüyüdür. Sənin fəxr edə biləcəyin bir şəxsdir. İstəsən onun 
ətini ye, amma (ona söz atan) yanındakı belə itlərə yedirmə ”* 1 demişdir. 

Bu səbəbdən ona çox hirslənən Mütəvəkkil, onu vəliəhdlikdən 
uzaqlaşdıraraq digər oğlunu-I vəliəhd təyin etmək haqqında fikirləşirdi. 
Müntəsiri vəliəhdlikdən istefa etməyə məcbur edərək onu təhqir edirdi. 
Müntəsir isə, böyük bir səbirlə bu hərəkətlərə dözürdü. 

Abbasilərdə iki qrup meydana çıxmışdı. Vəzir Fətih b. Hakan Mü¬ 
təvəkkil tərəfdarı idi. Vasif, Buğa və digər türk komandirləri isə vəliəhd 
Müntəsiri müdafiə edirdilər. 

Mütəvəkkil, oğlu Müntəsir ilə Vasif və Buğanı öldürmək üçün fürsət 
axtarırdı. Bu əsnada onlar Mütəvəkkil və onun vəzirini 861-ci ildə gecə 
otaqlarına daxil olaraq öldürdülər. 


1. Mütəvəkkil Dövründə Abbasilərin Vəziyyəti 

Mütəvəkkilin dövründə Abbasilər zəifləməyə başladı. Ölkədə xal¬ 
qın xilafət məqamındakılann davranışları, Rəsulullahın nəslinə qarşı et¬ 
dikləri hörmətsizliklər səbəbilə Abbasilərə qarşı düşmənçiliyi artmışdı. 

Abbasilərin daxili məsələlərə başının qarışmasından istifadə edən 
Bizans İslam torpaqlarına hücumlar etməyə başlamışdı. 


H. Abbasilərin Zəifləməsi 

Xəlifə Mötəsimin vəfatından sonra başlayan daxili çəkişmələr və 
xəlifələrin idarəni əmir və vəzirlərə tapşırmaları Abbasi dövlətinin sü¬ 
qutunu yaxınlaşdırdı. Bu dövrdə hakimiyyətə gələn xəlifələr və onların 
dövründəki hadisələr qısa olaraq bunlardır: 


87. Ahrned Cevdet Paşa, Kissası-Enbiya, IV, 211-212. 

Mustain Billah (862-866)-əmirlərlə yola getmədi. Samirədən Bağ¬ 
dada qaçdı. Əmirlər Abbasi nəslindən olan Mutəzini həbsdən çıxararaq 
xəlifə elan etdilər. Mustain ilə Mutəzi tərəfdarları arasında toqquşmalar 
baş verdi. Mustain, bu mübarizələrdən bezərək xilafəti Mutəziyə buraxa¬ 
raq çəkilsə də 866-cı ildə Mədinəyə gedərkən yolda öldürüldü. 

Mutəz Billah (866-869)-onun dövründə də daxili çəkişmələr davam 
etdi. Özünə rəqib hesab etdiyi qardaşı Muayyədi, əvvəlcə vəliəhdlikdən 
kənarlaşdıraraq həbs etdirdi, sonra isə öldürtdü. Başqa qardaşı Əhmədi də 
həbs etdirdi. Amma xilafət ona da yar olmadı. Hərbi bir üsyan nəticəsində 
həbs olunaraq orda aclıqdan öldü. 

Muhtədi Billah (869-870)-xəlifə Vasiqin oğlu idi. Abbasi xanəda¬ 
nında Ömər b. Əbdüləziz dövrünü canlandıraraq, onun kimi hərəkət et¬ 
mək məqsədi güddüyünü söyləmişdi. Belə də etdi. Dövlətin mənafeyini 
müdafiə etmək üçün əmirlərin nüfuzunu zəiflətməyə çalışdı. Buna qismən 
də olsa nail oldu. Lakin onun dövründə baş verən üsyanlar xəlifəni sarsıt¬ 
dı. Öldürtməyi fikirləşdiyi türk əmirlərindən olan Musa b. Buğa onun bu 
niyyətini anladı. Ondan xəlifəliyi tərk etməsi tələb olundu. Tərk etmədi¬ 
yinə görə Musa tərəfindən öldürtdürüldü. 

Mutəmid Əlallah (870-892)-dövlət işlərini idarə etməyi qardaşı Mu- 
vaffaqa həvalə etdi. Bu vaxt xəlifə Mutəzin dövründə mühafizə dəstəsi 
yaratmaq üçün Afrikadan gətirilən zəncilərlə, Bəsrədə duz mədənlərində 
işlədilən zəncilər birləşərək dövlətə qarşı üsyan etdilər. Onları bu üsyana 
təşviq edən Əbdül-Qeys qəbiləsindən olan bir şəxs idi. Özünə Sahib Zənc 
adı verilən bu şəxs imam Zeydin nəvələrindən olduğunu elan edirdi. 88 

Lakin hərəkətləri bunun əksindən xəbər verirdi. Sözlərinə və hərə¬ 
kətlərinə baxdıqda onun Xaricilərin Əzariqə qolundan olduğunu bilmək 
olurdu. 

Minbərə çıxanda Osman, Əli, Müaviyə, Talha, Zübeyr və Aişəyə sö¬ 
yür, sünnilərin mallarını və canlarını halal sayaraq onların ailələrini əsir 
edirdi. Haşimoğullarının qızlarını əsir kimi yanında saxlayırdı. 89 


88. Ahmed Cevdet Paşa, e.a.ə., IV, 229. 

89. Ahmed Cevdet Paşa, e.a.ə., IV, 230. 

Sahib Zənc, əmrindəki ordu ilə Atilə, Übüllə, Abadan şəhərlərinin 
ələ keçirərək talan elədi. Şattul Ərəbdəki gəmiləri ələ keçirərək bir do¬ 
nanma yaratdı. Üzərinə gələn Bəsrə ordusunu məğlub edərək, Bəsrəni 
xarabazarlığa çevirdi. 

Muvaffaq zəncilərlə ilk mübarizəsində məğlub olaraq Übüllləyə çə¬ 
kildi. Lakin ordusunun digər qolu zənciləri məğlub etdi. Bundan sonra 
Muvaffaq, zəncilərə yenidən hücum etsə də onları tamamilə yox edə bil¬ 
mədi. 

Səffarilərlə aparılan mübarizədən istifadə edən zəncilər, ətrafı yağ- 
malamağa başlasalar da Əhvazda məğlub oldular. 

Sahib Zənc, 873-cü ildə Vasit şəhərini yandırdı. 879-cu ildəNumaniy- 
yəyə daxil olaraq xalqın bir hissəsini qılıncdan keçirdi, bir hissəsini də 
əsir aldı. 

Muvaffaq, oğlu Əbül-Abbası Sahib Zəncin üzərinə yolladı. Əbül- 
Abbas on min əsgər və mükəmməl bir donanma ilə zəncilərin üzərinə 
hərəkət edərək onları məğlub etdi. Müvaffaq da oğlunun yanma gəldi. 
Birlikdə zənciləri cəzalandırdılar. Vasit və Kufədə ələ keçirilmiş əsirləri 
qurtardılar. 883-cü ildə zəncilərin Dəclə çayı üzərindəki Muhtara qalası¬ 
nı mühasirəyə aldılar. 

Şiddətli mübarizədən sonra ora daxil olduqda Sahib Zənc, geri çəki¬ 
lərək mübarizəyə davam etdi. Tulunoğulları komandirlərindən Lulunun 
da köməyi ilə, Sahib Zənc 883-cü ildə tutularaq öldürüldü. Beləliklə bu 
təhlükə ortadan qaldırıldı. 


1. Qərmətilərin Ortaya Çıxması 

Mutəmidin dövründə İranda müstəqilliyini elan edən Samanilər 
dövləti yarandı Bundan əlavə İslam dünyasını qanşdıran Qərmətilər 
də hərəkətə keçdilər. Sünni inancına qarşı olan bu məzhəbin qurucusu 
“Qırmıt” adlı bir şəxs olub, Kufədə peyda olmuşdu. Bu şəxs Sahib Zənc 
ilə görüşmüş “özünə tabe olan yüz min nəfərlə zəncilər birləşsə böyük 

ordu əmələ gələcəyini ” desə də. Sahib Zənc ilə aralarında fikir birliyi 
olmadığından razılaşa bilmədilər. 90 

890-cı ildə Bəhreyndə toplanaraq hərəkətə keçən Qərmətilər, Bəsrə¬ 
yə hücum edərək üzərlərinə gələn Abbasi ordusunu məğlub etdilər. Apa¬ 
rılan mübarizələr nəticəsində Şama da daxil oldular. Qərmətilər daha çox 
Kufədə yayılmışdılar. 

910-cu ildə etdikləri qırğınlar çox şiddətli olmuşdur. Başçıları 
Əbu Tahir Qərməti, əmrindəki ordu ilə Məkkəni ələ keçirdi. Hacıları 
öldürərək, ölülərini Zəmzəm quyusuna atdılar. Məkkəni talan etdilər. 
Bununla kifayətlənməyən Əbu Tahir Qərməti, Kəbənin örtüyünü də 
adamları arasında bölüşdürdü. Hacərul-Əsvədi də özü ilə götürərək 930- 
cu ildə hökumətin paytaxtı olan Hicrə gətirdi. 

Mutəzid Billah (890-902)-Muvaffaqın oğlu idi. Əsl adı Əbül-Abbas 
idi. Zənci üsyanının yatırılmasında əhəmiyyətli rolu olmuşdur. Muhtədi 
kimi ədalətlə hərəkət etmək istədi. İslamın əmrlərinə uyğun hərəkət et¬ 
məyə çalışdı. Abbasilərdən ayrılmış Misiri yenidən dövlətə qaytarmaq 
üçün çalışdı. Onun dövründə Tulun hökmdarından vergi almağa başladı. 

Mutəzid, ölkədə təhlükəsizliyi təmin etmək üçün çox qan axıtdı. Bu 
səbəblə də ona Səffah ləqəbi verildi. Şiə və xarici üsyanlarını yatırmaq 
məcburiyyətində qaldı. 

Samanilərlə aparılan mübarizədə məğlub olaraq Təbəristanı onlara 
verməli oldu. Amma Bizansla apardığı müharibələrdə qalib gəldi. 

Müqtəfi Billah (902-908)-Mutəzidin oğludur. Yaxşı davranışları 
ilə xalqın sevgisini qazandı. Şamı, Xümsü, Hama və Muarrə şəhərlərini 
yağmalayaraq xalqı qılıncdan keçirən Qərmətilərlə mübarizə apararaq 
onları məğlub etdi. 

904-cü ildə Tarsus qaziləri Bizansla müharibədə qalib gələrək Antal¬ 
yanı fəth etdilər. 

Misir, Müqtəfinin 905-ci ildə göndərdiyi ordu tərəfindən ələ keçirildi. 


90. Ahmed Cevdet Paşa, e.a.ə., IV, 240. 





Abbasilər Xilafəti 235 


2. Müqtəfi Billahdan Sonrakı Abbasi Xəlifələri 

Müqtədir Billah (908-932), Qahir Billah (932-934), Razi Billah 
(934-940), Müttəqi Billah (940-944), Müstəqfı Billah (944-946), Muti 
Lillah (946-974), Tai Lillah (974-991), Qadır Billah (991-1031), Qaım 
Biəmrillah (1031-1075), Müqtədi Biəmrillah (1075-1094), Müstəhzir 
Billah (1094-1118), Müstərşid Billah (1118-1135), Raşıd Billah (1135- 
1136), Müqtəfi Liəmrillah (1136-1160), Müstəncıd Billah (1160-1170), 
Müstəzi Biəmrillah (1170-1180), Nasir Lidinillah (1180-1125), Zahir Bi¬ 
əmrillah (1225-1226), Müstənsir Billah (1226-1242) və son xəlifə Müs- 
təsim Billah (1242-1258). 

Bu xəlifələrdən Qahir Billah, Müttəqi Billah və Müstəqfı Billah 
əmirlər tərəfindən xəlifəlikdən salınaraq kor edilmişlər. 16 il kor olaraq 
gəzən Qahir Billah, dilənçilik eləmək məcburiyyətində qalmışdı. Onun: 

“Vaxtıla xəlifəniz olmuş, bu gün sədəqə dilənən bu bədbəxt qocaya 
rəhm ediri' deyərək bir vaxtlar idarə etdiyi insanlardan sədəqə istəməsi 
insanın nə vəziyyətlərə düşə biləcəyindən xəbər verir. 

Müttəqi Billah da kor edilmişdir. O da, 20 ildən çox kor yaşamışdır. 
Müstəqfı Billahın da gözlərinə mil çəkilərək kor edilmişdir. 91 

Bundan sonrakı xəlifələr dövründə Abbasi dövləti, müxtəlif üs¬ 
yan və Bizansın hücumları nəticəsində daha da zəiflədi. Bəzi bölgələrə 
göndərilən vali və komandirlər mərkəzi hökumətin heç nə etməyəcəyini 
düşünərək müstəqillik elan etməyə başladılar ki, bu da Abbasilərin par¬ 
çalanmasına səbəb oldu. 

Xəlifələr bu əmirlərə heç bir təsir göstərə bilmirdilər. Ölkənin müda¬ 
fiəsi ucqar nöqtələrdəki qaziliklərə və xırda əmirliklərə buraxıldı. Hətta 
Xaç yürüşləri əsnasında belə, Qüdsü azad etmək üçün hərəkətə keçmə¬ 
dilər. Bundan istifadə edən xristianlar sadəcə Qüdsü ələ keçirməklə ki¬ 
fayətlənməyib Fələstin, Liviya və Suriya kimi əhəmiyyətli yerləri də ələ 
keçirdilər. Lakin sonrakı illərdə Səlahəddin Əyyubinin ortaya çıxması 
Qüdsün yenidən müsəlmanların əlinə keçməsilə nəticələndi. Digər Xaçlı 
orduları da Məmlukilər tərəfindən ölkədən qovuldu. 


91. Süleyman Duyğu, Genet Tarih, s. 78, Ankara 1977-1978. 

3. Monqolların Hücumu və Abbasilərin Süqutu 

Ölkədə baş qaldıran məzhəb münaqişələri, Abbasi xilafətini olduqca 
zəiflətdi. Son xəlifənin dövründə də bu mübarizələr davam etdi. Halbu¬ 
ki həmin əsnada, böyük Monqol təhlükəsi var idi. Müsəlmanların daxili 
çəkişmələri tərk edərək birləşmələri lazım olduğu halda bu baş vennədi. 
Bundan əlavə Mötəsim, Monqol xaqanı Hülakünün İsmaililərə qarşı birgə 
mübarizə aparmaq təklifini də rədd etdi. Beləliklə son fürsəti qaçırdı. 

Hülakü göndərdiyi yeni elçi ilə, Bağdad qala divarlannı yıxıb, yerinə 
vəkil buraxaraq gəlməsini bildirdi. Mötəsim gələn elçi ilə sərt rəftar etdi. 

Hülakü, Bağdada hücum edərək şəhəri mühasirəyə aldı. Xəlifə, mü¬ 
qavilə imzalamaq istəsə də Hülakü bunu qəbul etmədi. Xəlifə vəzirin 
təkidi ilə yaxın adamları ilə birgə Hülakünün yanma getdi. 

Hülakü yanma gələn xəlifə və adamlarını təhqir etdi. Onlardan xə¬ 
zinənin yerinin öyrəndi. Bağdad xalqına silahlan atmağı əmr etməyi 
xəlifədən tələb etdi. Xəlifə bu əmri verdikdən sonra Bağdaddakı bütün 
mühafizəçiləri silahlannı buraxaraq geri çəkildilər. Lakin Hülakü onla¬ 
rın hamısını qılıncdan keçirtdi. Sonra da xəlifənin yaxınlarını və xəlifəni 
1258-ci ildə vəhşicəsinə öldürtdürdü. 

islamın ən böyük mədəniyyət mərkəzi olan Bağdad 1258-ci ildə Hü¬ 
lakünün yüz min nəfər olduğu bildirilən ordusu tərəfindən xarabazarlığa 
çevrildi. Şəhərdəki xristian, yəhudi, təslim olan və rafizi olduğu rəvayət 
olunan xəlifənin vəziri İbnul-Əlqaməyə tabe olanlar, monqollarla müna¬ 
sibəti olan tacirlər və onların himayəsindəkilər müstəsna olmaqla bütün 
Bağdad xalqı öldürüldü. Ölənlərin miqdarı 800 000 ilə 2 000 000 olduğu 
qeyd edilmişdi. Şəhərdə yaşayan bütün elm adamları şəhid edilmişdi. 
Bağdadda məscidlərə sığınaraq özlərini müdafiə etməyə çalışanlar da 
binalarla birgə məhv edilmişdir. Bütün sərvətlər ələ keçiribmiş, xəlifə 
tərəfində döyüşən Süleymanşah və əsgərləri öldürülmüş, şəhərdə insan 
cəsədlərindən təpələr meydana gəlmişdi. Kitabların əksəriyyəti Hülakü¬ 
nün yanındakı Nəsrəddin Tusi tərəfindən götürüldü. 92 

92. Prof. Dr. Osman Turan, Selcııklular Tarihi ve Türk-İslamMedeniyyeti, s. 494, İstanbul 
1980. 

4. Abbasi Xəlifəliyinin Misirdə Davam Etməsi 

Bağdadın Hülakii tərəfindən tutulmasından və xəlifənin yox edilmə¬ 
sindən bir müddət sonra, Abbasi nəslindən olan Əbül-Qasım Əhməd Mi¬ 
sirdəki türk sultanlarından Baybarsa sığındı. Özünün Abbasi nəslindən 
olduğunu Misir qazısının hüzurunda isbat etdikdən sonra, əl-Müstənsir 
Billah ünvanıyla 1261-ci ildə xəlifə elan olundu. 

Müstənsir Billah, 1263-cü ildə İraqda baş verən Monqol ordusu ilə 
aparılan mübarizədə şəhid oldu. 

Bu dəfə də xilafətə, 1262-ci ildə Misirə gələrək özünün Abbasi nəs¬ 
lindən olduğunu sübut edən Əbül-Abbas Əhməd gətirildi. Misirdəki Ab¬ 
basi xəlifələri onun nəslindən davam etdi. Sultan Səlimin Misiri ələ ke¬ 
çirdiyi 1517-ci ilə qədər Misirdə on yeddi nəfər xəlifəlik etmişdir. 

Misirdəki son Abbasi xəlifəsi III Mütəvəkkil Əlallahdan xilafəti təs¬ 
lim alan Osmanlı dövlətində xilafət və hökmdarlıq birləşdi. Bu vəziyyət 
Osmanlı dövlətinin yıxılmasına qədər davam etdi. 

Türkiyə hökuməti tərəfindən 3 mart 1924-cü ildə xəlifəlik ortadan 
qaldırıldı. 


5. Yəmən və Hicazda Qurulan Digər İslam Dövlətləri 

Bəni Ziyad dövləti (819-1018)-Yəməndə Zəbid şəhərində qurul¬ 
muş dövlətdir. Bəni Nəcah tərəfindən yıxılmışdır. 

Bəni Yafər dövləti (861-997)-Səna tərəflərdə qurulan Yəmən dövlə¬ 
tidir. Son hökmdar Abdullah b. Qəhtanın ölümündən sonra süqut etmişdir. 

Bəni Nəcah dövləti (1037-1101)-Səna şəhəri də daxil olmaqlaYəmən 
ərazisində qurulan dövlətdir. Bir müddət sonra da Məkkəni idarəsi altına 
almışdır. Bu dövlət Bəni Saleh dövləti tərəfindən yıxılmışdır. 

Bəni Həmədan dövləti (1098-1173)-Səna şəhərində qurulmuşdur. 
Əyyubilər tərəfindən yıxılmışdır. 

Bəni Mehdi dövləti (1159-1173)-Yəməndəki Zəbid şəhərində qu¬ 
rulmuş, Əyyubilər tərəfindən yıxılmışdır. 

Bəni Zəri dövləti (1083-1173)-Adən körfəzində qurulan bu dövlət 
də Əyyubi hökmdarı Turanşah tərəfindən süquta uğramışdır. 

Bəni Rəsul dövləti (1229-1454)-Yəməndə qurularaq Məkkəyə 
qədər hakimiyyətlərini genişləndirən bir dövlətdir. Bəni Tahir dövləti 
tərəfindən yıxılmışdır. 

Bəni Tahir dövləti (1451-1517)-Yəməndə qurulan bu dövlət son 
hökmdarları III Amirin Misir Məmlukiləri ilə apardığı mübarizədə öl¬ 
məsindən sonra süqut etmişdir. 

Bəni Rəsi İmamları (893-1300)-Yəməndə Səadədə qurulan bir Şiə 
dövlətidir. Səna şəhərini bir neçə dəfə ələ keçinnişlər. 1300-cü ildə süqut 
edib. 

Səna İmamları (1591-1925)-Bəni Rəsi dövlətinin davamıdır. Zeydi 
imamları da adlanırlar. 1620-1632-ci illərdə Osmanlı dövləti ilə müna¬ 
sibətləri olmuşdur. Vəhhabilərlə mübarizə aparmışlar. 1925-ci ildə süqut 
etmişdir. 

Nəcd Sultanlığı (1751) Paytaxtı Riyad olan Nəcddə qurulan dövlət¬ 
dir. Banisi Məhəmməd b. Suuddur. Qurulmasından bu günə qədər müx¬ 
təlif adlarla anılmışdır. Bu günkü adı Səudiyyə Ərəbistanıdır. 



V FƏSİL 

SƏLCUQLU İMPERİYASI 
(1038-1157) 


Səlcuqlu Sultanları 

1. Məhməd Toğrul bəy (1038-1064) 

2. Sultan Alp Arslan (1064-1072) 

3. Sultan Məlikşah (1072-1092) 

4. Sultan Mahmud (1092-1093) 

5. Bərkyaruq (1093-1104) 

6. Məhəmməd Tapar (1105-1118) 

7. Sultan Səncər (1118-1157) 


I. TÜRKLƏR ARASINDA İSLAMIN YAYILMASI 


Türklərin İslam dini və mədəniyyəti ilə yaxından tanış olmaları, türk 
və islam tarxinin, eyni zamanda dünya tarixinin ən əhəmiyyətli hadisə¬ 
lərindən biridir. 93 

Müsəlmanlar Xüləfayi-Raşidin dövründə Ərəb yannadasından kə¬ 
nara çıxmış, Hz. Ömər dövründə də Xorasanı ələ keçirərək Türküstan 
sərhəddinə qədər gəlib çatmışdılar. Türklərlə ilk tanışlıq bu dövrdə başla¬ 
mışdır. Göytürk dövlətinin iki yerə parçalanması nəticəsində Əməvilər 
burada bir çox əraziləri ələ keçirmişdilər. 705-715-ci illər arasındakı 
Qüteybə b. Müslimin bu bölgədəki fəaliyyətləri böyük əhəmiyyət kəsb 
edir. Xüsusilə də Ömər b. Əbdüləzizin dövründə İslam dini Türklər və 
Bərbərilər arasında geniş yayılmışdır. Əməvilərin yıxılmasından sonra 
Abbasilər İslam dünyasının lideri olaraq Türküstanda da hakimlik edir¬ 
dilər. Çinin Mavəraunnəhri işğal etmək istəməsi səbəbilə Əbu Müslimin 
komandirlərindən Saleh b. Ziyad həmin bölgəyə göndərilmiş və nəticədə 
Çin məğlub edilmişdi. Bu eyni zamanda müsəlman ordusu ilə yanaşı 
türklərin də qələbəsi demək idi. 94 

Türklərin İslamdan əvvəlki dinləri Şamanizm, Buddizm və Mani 
dini olmuşdur. İslam torpaqlarına yerləşməyə və İslamı yeni qəbul et¬ 
məyə başlayan türklər, tezliklə əhəmiyyətli vəzifələrdə yerlərini alma¬ 
ğa başladılar. Xəlifə Məmunun bu bölgədə apardığı siyasət nəticəsində 
türklər Bağdada qədər gəlib çıxdılar. Anasının türk olduğu iddia edilən 

93. Turan Osman, Selçuklar ve İslamiyvet, s. 1. 

94. Ətraflı məlumat üçün bax. Yıldız H. Dursun, İslamiyyetve Türkler, s. 32-39, İstanbul, 
2000 . 

Mötəsim, müəyyən vədlərlə Fərqanə və Usruşanə bölgələrindən bir çox 
türk ailəsini Bağdada gətirdi. Türklərdən ibarət bir ordu qurdu. Onlan 
Samirə şəhərinə yerləşdirdi. 95 

İslam Mavəraunnəhrdə VIII və X əsrlərdən etibarən yayılmağa baş¬ 
lamışdır. Bu bölgədə İslam mədəniyyətinin formalaşmasında elm adam¬ 
larının böyük rolu olmuşdur. Türklərin İslamı qəbul etməsində Sama- 
nilərin və bu dövlətin hökmdarı İsmayılın da xidməti çoxdur. Sonralar 
920-960-cı illərdən etibarən isə kütləvi halda müsəlmanlaşma prosesi 
başlamışdır. 


A. Qaraxanlılar Dövləti (840-1212) 

Türküstanda dövlət quran bu ailənin əsl adı Elik xanlar, İlək xanlar, 
İliğ və ya Hakaniyyə olmuşdur. Sonralar isə bunlara Qaraxanlılar deyil¬ 
mişdir. 96 

Qaraxanlıların əslinin Qarluqlular olduğu, Qarluqların da üç qövm¬ 
dən meydana gəldiyi bildirilir. Qarluq da əslində Göytürklərdən gəlir. 

İlk müsəlman türk dövləti olan Qaraxanlılarda ikili hökmdar siste¬ 
mi tətbiq olunurdu. Şərqdə olan hökmdara Arslan Qara xaqan deyilirdi. 
Bu hökmdarlığın mərkəzi Balasaqun şəhəri idi. Adma Buğra Qara xaqan 
deyilən Qərbdəki hökmdar isə, mərkəz olaraq Kaşğar və ya Talası seç¬ 
mişdi. Qaraxanlıların ilk dövrləri bir az qarışıqdır. İslamı Əbdülkərimin 
dövründə X əsrdə təxminən 920-ci ildən etibarən qəbul etmişlər. 

Bundan sonra Qaraxanlılar Fərqanə və Daşkənddə hakimiyyət qur¬ 
dular və 999-cu ildə bütün Mavəraunnəhri Samanilərdən aldılar. Sonralar 
daxili çəkişmələrə başlayan Qaraxanlılar Şərqi və Qərbi Qaraxanlılar adı 
ilə 1042-ci ildə iki yerə bölündülər. Türküstan və Yeddisu ətrafını 1123- 
cü ilə qədər əllərində saxlaya bildilər. Şərqi Qaraxanlılar köçəri türklərin 
bir qismini müsəlman etməyi bacardılar. Qaraxanlılar 1130-cu ildə Qara- 

95. Günaltay, M. Şemseddin , Abbasoğullan İmperatorluğunun Kuruluş ve Yükselişinde 
Türklerin Rolu, Belleten, VI, 177-205. 

96. ToğanZeki Velidi, Ümumi Türk Tarihine Giriş , s. 57, istanbul, 1981. 

kitaylardan asılı vəziyyətə düşdülər. Son Qaraxanlı hökmdarı Kaşğarda 
1210-cu ildə öldürüldü. Beləliklə də dövlətin bu qoluna son qoyuldu. 

Qərbi Qaraxanlı dövləti isə əvvəlcə Səlcuqluların hakimiyyətini 
qəbul etdi. Sonra isə 1141-ci ildə Mavəraunnəhri işğal edən Qarakitay- 
lardan asılı oldular. Bəzən Qarakitaylardan, bəzən də Xarəzmşahlardan 
asılı vəziyyətdə oldular. Nəhayət 1211-ci ildə onların da varlığına son 
qoyuldu. 97 

Qaraxanlılar İslamı yeni qəbul edən bölgədə olduqları üçün bir çox 
məscid, mədrəsə və məktəb tikdirərək islam dinini yaymağa çalışmış¬ 
lar. Qaraxanlılar dövründə İslam ədəbiyyatının ilk və ən gözəl əsərləri 
meydana gətirilmişdir. Bunlar arasında Yusif Xas Xacib tərəfindən yazı¬ 
lan “ Kııtadqu-Bilik ” adlı əsərlə, Mahmud Kaşğarinin “Divani-Liiğətit- 
Tiirk” adlı əsəri göstərilə bilər. 


B. Qəznəvilər Dövləti (961-1187) 

Dövlətin qurucusu olan Alp Təkin Samani dövlətində ordu koman¬ 
dirliyinə qədər yüksəlmiş, 955-ci ildə Xorasan valisi olmuş bir türk kö¬ 
lədir. Sonralar Qəznəyə gələrək oranı fəth etmiş və 961-ci ildə dövləti 
qurmuşdur. Üzərinə göndərilən Samani ordularını məğlub etmişdir. Alp 
Təkin 963-cü ildə Qəznədə vəfat etmişdir. Ondan sonra hökmdar olan 
oğlanları Samanilərə tabe olaraq yaşadılar. 

Alp Təkinin yeznəsi Səbuk Təkin, 977-ci ildə hakimiyyətə gəldi. 98 
Səbuk Təkin Hindistana hücumlar etməyə başladı. Bu hücumlarda Hin¬ 
distan ərazisində olan Kabil, Lamgan və Cəlilabad şəhərlərini 991-ci ildə 
ələ keçirdi. Bu əsnada Kalaş türkləri ilə Əfqanlar da onun hakimiyyətini 
qəbul etdilər. Bununla da Səbuk Təkin böyük bir dövlət qurmuş oldu. 

997-ci ildə onun vəfatından sonra oğlanları arasında hakimiyyət uğ- 
runda münaqişə başladı. Qardaşı İsmayılı məğlub edən Mahmud, Qəz- 
nəvi Sultanı oldu. 

97. Uluçay, Çağavtay, İlkMüsliiman TürkDevletleri, 1-10; Abdülkerim Özaydın, “Kara- 
hanlılar” Dİ A, XXIV, 404-412. 

98. Bayur, Y. Hikmet, Hindistan Tarihi, I, 128. 

1. Mahmudun Hakimiyyəti (998-1030) 

Dövrünün ən böyük hökmdarı olan Mahmud Qəznəvi, cihad ruhunu 
canlandırmış. Abbasi xəlifəsinin adına xütbə oxutmuşdur. Hindistana 17 
dəfə səfər edən Mahmud Pəncab, Multan, Sind əyaləti və bir çox baş¬ 
qa əraziləri ələ keçirmişdir. Buralardan çoxlu qənimət toplamış və bunu 
İslamın yayılmasına xərcləmişdir. Bu əsnada Fatimi xəlifəsinin özünə 
tabe olmaq istəyini rədd edərək, sona qədər Abbasilərə bağlı qalmışdır. 
Xorasana yürüşlər edən Mahmud, Səlcuqlulan və İraqdakı Büveyhiləri 
məğlub etmişdir. İraqı ələ keçirəndən sonra yolda xəstələnərək 1030-cu 
ildə vəfat etmişdir. Mahmud ömrünün çoxunu İslamı yaymaq üçün Hin¬ 
distana etdiyi səfərlərdə keçirmişdir. 

Qəznəvi dövləti onun dövründə ən parlaq günlərini yaşamışdır. 
Dövlətin sərhədləri Əfqanıstan, Pəncab, Xorasan, Xarəzm, Rey, Həmə¬ 
dən və İsfahana qədər gedib çatırdı. Bir çox hökmdar da bu dövlətə tabe 
olmuşdur. 


2. Mahmuddan Sonra Qəznəvilər 

Qəznəvi dövləti əksəriyyəti türklərdən ibarət olan böyük bir orduya 
sahib idi. Mahmuddan sonra qardaşını məğlub edən Məsud 1030-cu ildə 
hakimiyyəti ələ keçirdi. O da Hindistana səfərlər təşkil etdi. Səlcuqlular 
Xorasana girdiyi üçün 1035-1038-ci illərdə onların üzərinə göndərdiyi 
ordular məğlub oldular. 

Qəznəvi Məsudun şəxsən özünün komandirlik etdiyi ordusu 1040-cı 
ildə Dəndənəkan savaşında yenidən Səlcuqlulara məğlub oldu. Bunun 
üçün yeni ordu toplamaq məqsədilə Hindistana səfərə gedərkən 1041- 
ci ildə öldürüldü. Sonra əmisini taxtdan endirən oğlu Mövdud hökmdar 
oldu. 1049-cu ildə Mövdudun ölümü ilə 10 il davam edən hakimiyyət 
mübarizələri başladı. 1059-cu ildə İbrahim taxta keçdi. 40 il ölkəni yaxşı 
idarə etdi. 1099-cu ildə onun yerinə oğlu III Məsud keçdi. O da atasını 
təqib etdi. Nəhayət 1117-ci ildə Qəznəvilər Səlcuqluların hakimiyyətini 
qəbul etdilər. Bundan sonra güclənən Gurlular, 1160-cı ildə Qəznəni ələ 

keçirdilər. Hindistana çəkilən Qəznəviləri 1187-ci ildə Gur hökmdarı 
Muizəddin məhv etdi." 


II. BÖYÜK SƏLCUQLU İMPERİYASI (1038-1157) 


A. Dövlətin Qurulma Mərhələsi 

Abbasilərin dağılmağa, yeni dövlətlərin qurulmağa. Monqolların 
Bağdadı işğal etdiyi və Bizansın güclənməyə başladığı bir dövrdə İslam 
dünyasında yeni bir dövlət yaranırdı. Bu dövlət Səlcuqlu dövləti idi. Səl- 
cuqlular türklərin İslam dünyasında hakim olması və yayılmasında, onla¬ 
rın İslam mədəniyyəti tarixində yeni bir səhifə açmasına və doqquz əsr 
İslamın yayılmasına xidmət etmiş türk sülaləsidir. Əgər Səlcuqlu dövləti 
olmasaydı İslam ümməti böyük sıxıntılara məruz qala bilərdi. Türklərin 
İslamı qəbul etməsi, onların daha da mədəni olmalarına səbəb olduğu 
kimi, İslam mədəniyyətinin inkişafı və yayılmasında da böyük rol oyna¬ 
mışdır. 


1. Səlcuqluların İlk Dövrləri 

Səlcuqlular iyirmi dörd oğuz boyundan biri olan Qınıq boyuna mən¬ 
subdurlar. Səlcuğun atasının adı Dukaqdır. Oğuz dövlətinə bağlı olan 
oğuzlar, Sır çayı ilə Aral-Xəzər bölgəsində köçəri həyat yaşayırdılar. 
Dövlətə oğuz Yabqusu rəhbərlik edirdi. Paytaxtı Yengi-kənd idi. Dövlə¬ 
tin əsas gücü qəbilə rəislərinin əlində cəmlənmişdi. Əsasən Şaman dini¬ 
nə mənsub idilər. Müsəlman bölgələrlə yaxın olduqlarından İslamla da 
tanışmışdılar. 

Dukaq bu dövlətdə ən nüfuzlu komandir və subaşı (ordu komandiri) 
idi. Onun ölümündən sonra 900-cü ildə doğulduğu təxmin edilən Səlcuq 
gənc yaşlarında subaşı oldu. Bir müddət sonra komandir Səlcuğun, oğuz 
Yabqusu ilə münasibətləri pozuldu. Buna görə paytaxt Yengi-kənddən 

99. Ara Altun, “Gaznelıler”, DİA, XIII, 480-485. 

ayrılaraq ailəsi və öz tərəfdarları ilə Cəndə köçdü. Cənd müsəlman şəhəri 
idi. Yeni dindən təsirlənən və müsəlman olmadıqları təqdirdə heç bir də¬ 
yərlərinin olmayacağını anlayan Səlcuq ailəsi ilə birgə İslamı qəbul etdi. 
Sonra da Yabqunun göndərdiyi məmuru müsəlmanlar kafirlərə xərac ver¬ 
məz deyə qovdu. Onun ordusunu məğlub edərək "qazi” ünvanı qazandı. 

Bu savaşların birində böyük oğlu Mikayıl şəhid oldu. Bu səbəbdən 
onun oğulları Toğrul və Çağrını, babaları Səlcuq böyütmüşdür. Samani- 
lərlə dost olan Səlcuq onlara hərbi kömək edirdi. Bunun əvəzində onlar¬ 
dan Nur-Buxara məntəqəsini otlaq olaraq almışdır. Çox uzunömürlü olan 
Səlcuq 1000-ci ildə Cənddə vəfat edərək orada dəfn olunmuşdur. 100 


2. Çağı ı Bəyin Anadolu Səfəri və Dövlətin Qurulması 

Toğrul bəy düşmənlərindən çəkindiyinə görə çölə köç etmək məcbu¬ 
riyyətində qaldı. Bu əsnada Çağn bəy də üç min atlı ilə Anadolu səfərinə 
çıxmışdı. Xorasanı keçərək Şərqi Anadoluya gələn Çağn bəy Van bölgə- 
sindəki torpaqları ələ keçirmiş, bundan əlavə buradakı kiçik krallıqları 
da məğlub edərək üç ildən sonra tacir qiyafətində Mavəraunnəhrə dön¬ 
müşdür. Beləliklə türklərin əsl hədəflərini və gedəcəkləri yerin hara ol¬ 
duğunu müəyyənləşdirmişdir. O, eyni zamanda bu səfəri ilə Anadoluya 
hansı tərəfdən giriləcəyini də göstərmişdir. Geri döndükdən sonra “bir 
çox türkmən bəyi kimi qabağımızda dayanası bir gücə rast gəlmədik” 
demişdir. 101 

Səlcuqluların getdikcə güclənməsindən istifadə edən həmin dövrdəki 
ən güclü dövlət olan Qaraxanlılar dövləti ilə Qəznəvi hökmdarı Mahmud 
görüşdülər. Qəznəvi Mahmud hiyləylə yanma gətirtdirdiyi cəsur qəh¬ 
rəman Arslan Yabqunu tutdurub, 1025-ci ildə Hindistanda Kalinçar qala¬ 
sında həbs etdirdi. Yeddi il həbsdə qalan Arslan orada vəfat etmişdir. 102 


100. Turan, Osman, Səlçuklar Tarihi ve Türk-İslam Medeniyyeti, 30-50; Toğan, e.a.ə., s. 
174-180; Köymen M. Altay, SelçııklularDevri Türkiye Tarihi, s. 23-28. 

101. Turan, Osman, e.a.ə., s. 52-53. 

102. Köymen M. Altay, e.a.ə., s. 31; Turan, Osman, e.a.ə., s. 52-53. 

Bundan sonra oğuzların bir qismi Toğrul və Çağn bəyə pənah gətirdi, 
digərləri də Xorasana getdilər. Toğrul və Çağn bəy də siyasi vəziyyəti 
nəzərə alaraq Mavəraunnəhrdən Xarəzmə köçmək məcburiyyətində qal¬ 
dılar. Əvvəl Alp Qara, sonra da Məlikşahın hücumlarına məniz qaldıq- 
lan üçün Xarəzmdə də dayana bilməyərək, əmiləri Musa İnanc Yabqu 
ilə bərabər 1035-ci ildə Xorasana köç etdilər. Beləliklə də onlar yetmiş 
ildə dördüncü dəfə yer dəyişdirmiş oldular. Xorasandakı Qəznəvi sultanı 
Sultan Məsuddan yer istədilər. Lakin istəkləri cavabsız qaldı. Bununla 
kifayətlənməyən Məsud, onların üzərinə bir ordu göndərdi. Səlcuqlular 
1035-ci ildə bu ordunu məğlub edərək Nasa, Farava və Bavard məntə¬ 
qələrinin özlərinə verilmələrini təmin etdikdən sonra, muxtariyyət qa¬ 
zandılar. Bundan əlavə ilk dəfə olaraq nizami bir ordunu da məğlub et¬ 
miş oldular. 

Səlcuqlulann Xorasanda yerləşdiyindən xəbər tutan türkmənlər sürət¬ 
lə bura köçməyə başladılar. Beləliklə də Səlcuqlulann məskunlaşdığı əra¬ 
zilər genişləndi. Onlar muxtariyyət xaricinə çıxmağa başladılar. Türkmən¬ 
lər yerli əhalini narahat etdiyi üçün, Məsud onlann üzərinə növbəti ordunu 
göndərdi. Səlcuqlular Çağn bəyin rəhbərliyi ilə səhərdən axşama qədər 
davam edən döyüşdə ordunu məğlub etdilər. Beləliklə Qəznəviləri yenidən 
məğlub edərək qalalanm ələ keçirdilər. Dövləti üç yerə parçaladılar. Toğ¬ 
rul bəy dövlətin hüquqi lideri olaraq Nişapura, Çağn bəy ordu komandiri 
olaraq Mərvə, İnanc Yabqu da Səraxsa hakim oldu. Toğrul bəy üç min 
zirehli süvari ilə Nişapura daxil olaraq Divani-məzalim təşkilatını qurdu. 
Əhalinin dərdlərini dinləyərək ədalətli bir hökmdar olacağını bildirdi. 


3. Dəndənəkan Döyüşü (1040) 

Qəznəvi hökmdarı Məsud Səlcuqlulan Xorasandan çıxarmaq üçün 
70 min süvari, 30 min piyada və 300 döyüş fili ilə 1039-cu ildə hərəkətə 
keçdi. Həmin dövrün tələblərinə görə bu ordunu heç kəsin məğlub edə 
bilməyəcəyi düşünülürdü. Döyüşün ilk anlarında Səlcuqlular məğlub ol¬ 
dular. Bundan istifadə edən Səlcuqlular dərhal çölə çəkildilər. Qəznəvi 
ordusu ilə partizan müharibəsi apararaq onları zəiflətməyə başladılar. Ani 

hücumlar nəticəsində onların ordusu zəiflədi. Sultan Məsud qışda Nişa- 
purda qalaraq növbəti il hərəkətə keçə bildi. Elə həmin vaxt Səlcuqlular 
Dəndənəkan yaxınlığında bir ildir səfərdə ac və susuz olan Qəznəvi or¬ 
dusunu böyük məğlubiyyətə uğratdılar. Sultan Məsud 100 nəfər köləsi 
ilə qaçmaq məcburiyyətində qaldı. Ordusu və xəzinələri də Səlcuqlulann 
əlinə keçdi. 

1040-cı ilin cümə günü qazanılan bu qələbədən sonra Toğrul, Çağrı 
və əmiləri Musa İnanc şükür səcdəsi etdilər. Çünki bu qələbə ilə bütün 
Xorasanı ələ keçirdilər. Bundan sonra hər kəs dərhal öz bölgəsində fəth¬ 
lərə başlayaraq torpaqlarını genişləndirdi. 103 


4. Anadolu Səfərləri və Həsənqala Zəfəri 

Səlcuqlulan narahat edən məsələlərdən biri də köçəri oğuz tayfaları 
idi. Bunlardan bir qismi Sultana tabe olmadan müstəqil olaraq yaşayırdı¬ 
lar. Bu səbəblə Sultan onları qorumağa və təhlükəsizliklərini təmin etməyə 
məcbur idi. Bundan əlavə onlara yurd və otlaqlar da tapmaq lazım idi. 

Türklərdə dövlət əsasdır. Göytürk xaqanı: “türk xalqı üçün gecə yat¬ 
madım, gündüz dincəlmədim, kasıb milləti varlı etdim, açları doyıırdıım, 
az xalqı çoxaltdım ” şəklindəki sözləri dövlətin xalqa xidmət etməyə və 
onu qorumağa borclu olduğunu göstərir. 

İslam ərazilərinə daxil olaraq onlara zərər verən bu köçəri türkmən¬ 
lərə yer tapmaq məqsədilə Anadolunu fəth etmək lazım idi. Bu səbəblə 
köçərilər həmişə həmin istiqamətə göndərildilər. 

Musa İnanc Yabqunun oğlu Həsənin Ərzurum və Pasinlər ətrafına 
səfər edərkən Zap suyu yaxınlığında pusquya düşürülərək öldürülməsin¬ 
dən kədərlənən Toğrul bəy, ögey qardaşı İbrahim Yınalı Bizans üzərinə 
göndərdi. Bizans ordusunda Gürcü və Ermənilər də var idi. Bu orduya 
Liparid və Bizans komandirlərindən Katakalon rəhbərlik edirdi. Hər iki 


103. Ravəndı, Rahatus-Sudur və Ayətus-Surur, I, 93-99; Köymen M. Altay, e.a.ə., s. 50- 
55; Turan Osman, e.a.ə., s. 60-69; Sadrəddin Əbul Həsən, Əhbərud-Dövlətis-Səlcuqiyyə, 
s. 5-9. 

ordu da yüz min nəfər idi. Həsənqala ətrafında 1048-ci ildə baş verən sa¬ 
vaşda Bizans ordusu məğlub edilərək komandirləri əsir alındı. Bu döyüş 
nəticəsində Səlcuqlular bir çox qənimət qazandılar. Bu zəfərdən sonra 
Türkmənlər Anadolunun daxilinə doğru irəliləməyə başladılar. Bizansın 
çoxlu hədiyyə göndərərək təklif etdiyi sülh qəbul edildi. Müqavilənin mad¬ 
dələrindən birisi də Məsləmə b. Əbdülməlikin Anadoluda tikdirdiyi məs¬ 
cidin təmir edilməsi və oradakı məmurlara Bizansın maaş verməsi idi. 104 

Həsənqala zəfərini qazanan İbrahim Yınal Sultan olmaq üçün üsyan 
etdi. Lakin sonra məğlub oldu. 


5. Toğrul Bəy və Abbasilər 

Toğrul bəy və Səlcuqlular gücləndikcə Bağdadda hakim olan Bü- 
veyhilər narahat olmağa başladılar. Xəlifə məktub yazaraq Toğrul bəyi 
Bağdada dəvət etdi. Bu dəvətlə 1055-ci ildə Bağdada gələn Toğrul bəy, 
Büveyhi hökmdarı Məlikurrahim Firuzu həbs edib, Büveyhilərin Bağ¬ 
daddakı 110 illik hömranlığına son qoydu. Bundan sonra Bağdad Səlcuq- 
luların əlinə keçdi. Şiələri azaldan və liderləri Arslanı öldürtdürən Toğrul, 
beləliklə təhlükəsizliyi təmin etdi. Buna görə ona xəlifə tərəfindən tac 
qoyuldu, xalatlarla təltif olunaraq ona ‘Sultanuş-Şərq və Qərb” ünvanı 
verildi. Bununla da İslam dünyasında hökmranlıq türklərin əlinə keçdi. 

Bu əsnada İbrahim Yınal Həmədan yaxınlığında üç dəfə üsyan etdi. 
Bu dəfəki üsyanında Toğrul bəyi məğlub edə bildi. 1059-cu ildə üsyanı 
çətinliklə yatıran Toğrul bəy, bu dəfə onu öldürtmək məcburiyyətində 
qaldı. Bundan sonra başqa Səlcuqlu şahzadəsi Kutalmış da üsyan etdi və 
1061-ci ildə Cibal bölgəsində Girdqulh qalasına sığındı. 


6. Toğrul Bəyin Vəfatı və Şəxsiyyəti 

Toğrul bəyin yoldaşı Altuncan xatun və qardaşı Çağn bəy 1059-cu 
ildə ondan əvvəl vəfat etdilər. Toğrul bəy bir müddət sonra 1063-cü ildə 


104. Köymen, M. Altay, e.a.ə., s. 244-248; Turan Osman, e.a.ə., s. 81-84. 

xəlifənin qızı ilə evləndi. Toyunu Bağdadda edən Sultan, Reyə qayıdan¬ 
dan sonra 70 yaşındaykən 1063-cü ildə vəfat etdi. 

O, çox ədalətli və dindar bir hökmdar idi. “Özümə bir saray tikdirdi¬ 
yim halda yanında bır məscid tikdirməsəm utanaram ” sözü dindarlığının 
ən bariz nümunəsidir. Həftənin bir və dördüncü günlərini daim oruclu 
keçirər, din xadimlərinə, alimlərə həmişə hörmət edərdi. Onu köçəri təş¬ 
kilatının başçılığından böyük bir dövlətin hökmdarı edən ədaləti, şəfqəti, 
tədbirliliyi, səbir və dözümlülüyüdür. 105 


B. Alp Arslanın Hakimiyyəti (1064-1072) 

Övladı olmadan ölən Toğrul bəy, vəfatından əvvəl qardaşı oğlu Sü¬ 
leymanı vəliəhd təyin etmişdi. Vəziri Amidulmülk də onun Sultan olması 
üçün çalışmışdı. Nəticədə Süleyman Sultanlığını elan etdi. Ancaq sultan¬ 
lıq bununla tamamlanmadı. Çünki taxta çıxmaq iddiasinda olan iki nə¬ 
fər daha var idi. Bunlardan biri Çağrı bəyin digər oğlu Mərv məliki Alp 
Arslan, digəri də üsyan etmiş Kutalmış idi. Kutalmış sığındığı qaladan 
çıxaraq Reyi ələ keçimıək üçün şəhəri mühasirəyə almasına baxmaya¬ 
raq, Alp Arslanın gəlişindən xəbər tutaraq mühasirədən əl çəkdi. İki səl- 
cuq şahzadəsi Damğan ərazisində qarşılaşdılar. 1064-cü ildə baş verən 
döyüşdə Kutalmış öldürülərək ordusu məğlub edildi. Səlcuqlu taxtına 
keçən Alp Arslan rəqiblərini məğlub edəndən sonra əmisinin vəziri Ami- 
dul Mülkün yerinə öz vəziri Nizamülmülkü gətirdi. 

Alp Arslan 1064-cü ildə ilk dəfə Qafqaz səfərinə çıxaraq Ani, Axal- 
qalaki. Məryəm və Nişin qalalarını ələ keçirdi. Qardaşı Kirman Məlik 
ona üsyan etmiş, lakin sonradan peşman olmuşdu. Bu səbəbdən onu ba¬ 
ğışladı. Qaraxanlı hökmdarı İbrahim xanın qızı Tərkan xatunla oğlu Mə- 
likşahı evləndirdi. Bundan əlavə Qəznəvilərlə də qohum olmuş, oğulları¬ 
nı valiliklərə, oğlu Məlikşahı isə vəliəhd təyin etmişdi. Alp Arslan bütün 
bunları edəndən sonra Türküstan səfərinə çıxdı. Cənd və Xarəzmi ələ 


105. Köymen M. Altay, ToğrulBeyve Zaman , s. 137-144; Turan Osman, e.a.ə., s. 101-102. 

keçirdi. 1066-cı ildə geri dönərkən babası Səlcuğun qəbrini də ziyarət 
etdi. Qafqazdaki üsyanlar səbəbilə 1068-ci ildə ikinci dəfə yenidən ora 
səfər etdi. Bu vaxt o, Tiflislə birgə bəzi Qafqaz şəhərlərini də ələ keçirdi. 


1. Anadolu Səfərlərinə Qarşı Bizansın Münasibəti 

Türklərin Anadoluya olan axınları nəticəsində yerli əhali sahil böl¬ 
gələrinə çəkilməyə, boş qalan ərazilərə isə türklər yerləşməyə başlamış¬ 
dılar. Bu səbəblə Bizans imperatoru Roman Diogen bolqar, oğuz və 
franklardan ibarət ordu quraraq ən çox hücuma məruz qalan Antakya is¬ 
tiqamətində hərəkətə keçdi. İmperatorun gəlməkdə olduğunu xəbər alan 
türkmənlər, sürətlə şərqə tərəf çəkilməyə başladılar. Roman Diogenin 
Antakyaya gəlməsindən istifadə edən Antakya dukası bəzi əraziləri geri 
aldı. İmperatorun Hələb istiqamətində irəliləməsi qorxuya səbəb oldu. 
Ancaq aclıq səbəbilə çox irəli gedə bilməyən imperator, geri çəkilmək 
məcburiyyətində qaldı. İmperatorun cənuba geri çəkilməsindən sonra 
türkmənlər Konya və Silifkiyə qədər irəlilədilər. Bu əsnada Afşin Omori- 
omu zəbt etdi. Beləliklə Bizans etdiyi bu səfərdən əliboş qayıtdı. 


2. Alp Arslanın Suriya Səfəri 

Alp Arslan Fatimilərin hökmranlığına son qoyaraq, Misiri ələ ke¬ 
çirmək və İslam aləmindəki ikitirəliyi ortadan qaldırmaq niyyətində idi. 
Fatimi vəzirinin dəvətindən istifadə edərək 1074-cü ildə hərəkətə keçə¬ 
rək Anadoluya gəldi. Toğrul bəyin ala bilmədiyi Malazgid və Ərcişi ələ 
keçirdi. Diyarbəkirdən Urfaya gəldi. Şəhəri ala bilməsə də illik vergi 
verməyə məcbur etdi. Alp Arslan burdan Hələbə daxil olaraq şəhəri mü¬ 
hasirəyə aldı. Sultan Şamda olarkən Roman Diogenin şərqi Anadolu is¬ 
tiqamətində irəlilədiyi xəbərini aldı. Bu səbəblə ordunun bir hissəsi ilə 
dərhal geri qayıtdı. 106 


106. Köymen M. Altay, e.a.ə., s. 262-64; Bondan, İrak ve Horasan Selcııkhılan, s. 36-37. 

a. Malazgird Müharibəsi 

Roman Diogen bütün Bizans əyalətlərindən müxtəlif millətlərə 
mənsub 200 min nəfərlik böyük bir ordu hazırlayaraq şərqi Anadoluya 
tərəf hərəkətə keçdi. Alp Arslan bütün ordusunu toplamağa imkan tap¬ 
madan bu döyüşə getməyə məcbur oldu. 10 min nəfərə yaxın yerli kö¬ 
nüllülər onun tərəfmə keçdi. Sultanın ordusu 50 min nəfərə yaxın idi. 
Bizans ordusunun ilk hissəsini məğlub edən Səlcuqlu ordusu, İslam üçün 
cihad edən bir ordu idi. Bizans ordusunda 15 minə yaxın Uz və Peçeneq 
var idi. Alp Arslan elçilər göndərərək imperatordan sülh istədi. Lakin bu 
tələbi rədd edildi. 

24 avqust 1071-ci ildə rədd cavabı alan Alp Arslan ordusunu nizam¬ 
ladı. Bu əsnada Abbası xəlifəsi də bütün məscidlərdə onun qələbəsi üçün 
dua edilməsini istəmişdi. 107 

26 avqust 1071-ci ildə döyüş başlamazdan əvvəl Alp Arslan əsgər¬ 
lərinə xitab edərək döyüşə başladı. Bizansın hücumu ilə başlayan dö¬ 
yüşdə türk ordusu taktikaya uyğun olaraq geri çəkilərək aypara şəklini 
almış, beləliklə də Bizans ordusunu yandan və arxadan mühasirə etmiş¬ 
dir. Bu taktikanın fərqində olmayan bizanslılar məğlub oldular. İmpera¬ 
tor Roman Diogen əsir düşdü. Alp Arslan onunla yaxşı davrandı və sülh 
müqaviləsi imzaladı. 

Ancaq azad edilən imperator Tokata çatdıqda hakimiyyəti ələ keçi¬ 
rən Mikayıl Dukas onu əsir götürüb gözlərini kor etdirdi. Alp Arslan bu 
hadisədən çox kədərlənərək, Anadolunun fəthinin tamamlanma qərarını 
verdi. Əmir və bəylərə “bu gündən başlayaraq Bizansla olan sülh mü¬ 
qaviləsi sona çatmışdır. Artıq xristianlar öldürüləcək və ölkələri ələ ke¬ 
çiriləcəkdir. Onlara mərhəmət etməyin ” deyərək Anadolunun fəthinin 
tamamlanmasının zəruriliyini etiraf etmişdir. 108 


107. Köymən, M. Altay, Alparslan ve Zamanı , s. 56-59. 

108. Bondari, e.a.ə.,s. 37-41; Ravəndi, e.a.a., s. 114-17; Əhmədb. Mahmud, За/гадиаи/ә, 
1,81-108. 

b. Malazgird Müharibəsinin Əhəmiyyəti 

İslam-türk tarixinin ən mühüm hadisələrindən biri olan bu zəfər, 
türklərin Anadolunu tamamilə fəth edərək oraya yerləşməsinə səbəb ol¬ 
muşdur. Alp Arslan isə bu zəfərdən sonra İslam dünyasında böyük şöhrət 
qazanmışdır. Çünki Malazgird eyni zamanda islamla xristianlığın hesab¬ 
laşması idi. 

Malazgird müharibəsi nəticəsində Anadolunun qapıları türklərin 
üzünə açılmış və Anadolu tamamən fəth edilərək türkləşdirilmişdir. Be¬ 
ləliklə türklərə daimi vətən təmin edilmişdir. 

Alp Arslan babasının Anadoluya etdiyi kəşfiyyat səfərindən əlli il 
sonra bu ərazini fəth etməyi bacarmışdır. 

Əməvilər və Abbasilər də Anadolunu fəth etmək istəmişdilər. Bu 
məqsədlə də şərqi Anadoluya daxil olaraq bir çox yerləri tutmuşdular. 
Ancaq bu fəthlər tamamilə sömürgə mahiyyətində idi. Türklər isə Ana¬ 
dolunu ancaq vətən seçmək məqsədilə fəth etmişdilər. Bu fəthlərə Azər¬ 
baycandan başlayaraq, davamlı olaraq şərqə doğru irəliləmişlər. Türklər 
bu əraziləri ələ keçirmək üçün müəyyən plan əsasında hərəkət etdilər. Bu 
hücumlarda şeyxlər də komandir olaraq vəzifələndirilmişdir. 


3. Türküstan Səfəri, Alp Arslanın Vəfatı və Şəxsiyyəti 

Alp Arslan Qaraxanlı hökmdarı Nasr xan ilə oğulları İlyas və Ayaz 
arasında münasibətlərin gərginləşməsi və bunun nəticəsində Nasr xanın. 
Alp Arslanın qızı olan yoldaşını qardaşlarına cəsusluq edir bəhanəsiylə 
öldürməsi səbəbilə 200 min nəfərlik ordu ilə Türküstan səfərinə çıxdı. 
Ceyhun çayını keçdi. Bərzəm qalasının komandiri Yusif Xarəzmi təslim 
olmayaraq müqavimət göstərirdi. Nəticədə təslim olan Yusif, sultanın 
hüzuruna çıxarıldı. Alp Arslanın əlini öpmək bəhanəsilə əyildiyi zaman 
gizlətdiyi qılıncla onu ağır şəkildə yaraladı. Sultan aldığı yaradan 40 ya¬ 
şma yaxın 1072-ci ildə vəfat etdi. 

9 il sultanlıq edib və qısa müddət ərzində bir çox əraziləri fəth et¬ 
mişdir. Hökmdarlar içərisində dininə ən çox bağlı olanlardan idi. Ona, 
“Adil sultan və Əbıd-fəth ” ləqəbləri verilmişdir. Haqqında deyilənlərə 
qətiyyən əhəmiyyət verməzdi. 

Çox mərhəmətli və şəfqətli olduğu, divanında fəqirlərin adları yazı¬ 
lan bir siyahının olduğu, sarayında hər gün əlli qoyun kəsdirərək kasıbla¬ 
ra payladığı rəvayət olunur. 109 


C. Məlikşahın Hakimiyyəti (1072-1092) 

Məlikşahın hakimiyyəti dövrü Səlcuqlu dövlətinin ən parlaq dövrü¬ 
dür. Atasının vəsiyyətinə uyğun olaraq Məlikşah taxta keçdi. Ancaq 
əmisi Kirman məliyi Kavurt bəy hakimiyyət iddiasına düşdü. Döyüşə 
hazırlaşan iki ordu Rey yaxınlığında qarşılaşdılar. Kavurt bəy məğlub 
edilərək əsir alındı və 1073-cü ildə boğularaq öldürüldü. 

Nizamülmülk yenidən vəzir təyin olundu. Məlikşah Alp Arslanın 
ölümü və Kavurtla məşğul olmasından istifadə edən Qaraxanlı hökmdarı 
Nasr xan və Qəznəvi sultanın bəzi Səlcuqlu torpaqlarını ələ keçirməsini 
eşidərək Türküstan səfərinə çıxdı. Müharibəsiz torpaqlar geri alındı. 

Məlikşah qardaşı Tacud Dövlət Tukuşu Suriyaya məlik təyin etdi. 
Tukuş Şam və ətraf əraziləri fəth edərək orada asayişi bərpa edib, Fati- 
miləri də məğlub etdi. 1085-ci ildə Sultanın qardaşı Tukuş Mərv və Sə- 
raxsda üsyan etsə də Məlikşah bu üsyanları yatırdı. 


1. Məlikşahın Suriya Səfəri 

Anadolu Səlcuqlu sultanı Süleyman şah, dövlətini gücləndirərək Hə¬ 
ləbə qədər irəliləmiş və burada Tukuşun əmrindəki ordu ilə 1086-cı ildə 
apardığı müharibədə həyatını itirmişdi. Bu hadisədən sonra Hələb əmiri 
şəhəri ancaq sultana təslim edəcəyini bildirdi. Məlikşah da burada işləri 
sahmana salmaq üçün yanında əmirləri Porsuq, Bozan və Aksunqurla 


109. Turan Osman, e.a.ə., s. 147-151. 

Suriyaya gəldi. Bozan 1087-ci ildə Urfanı fəth etdi. Məlikşah Suriyadakı 
işləri qaydasına salandan sonra Urfanı Bozana, Hələbi Aksunqura, Mosul 
və ətraf əraziləri də Çökəlmişə verdi. Oradan da Bağdada gəldi. Bağdada 
gələn sultan xəlifə ilə tanış oldu. Xəlifə sultana tac qoyduraraq iki qılınc 
bağışladı. Bunlarla qələbələr qazanması üçün dua etdi. 

Sultan da xəlifəyə iki sandıq qiymətli hədiyyələr göndərdi. Sultanın 
qızı Məhmələk xatunla xəlifənin toyu Bağdadda oldu. Gəlin cehizi və iki 
yüz cariyəsi ilə Abbasi sarayına gəldi. 


2. Qaı axanlıların Tabe Edilməsi və Daxili Çəkişmələr 

Qərbi Qaraxanlı hökmdarı Əhməd xandan alimlərin və əhalinin şi¬ 
kayət etməsini eşidən Məlikşah şərq səfərinə başladı. Bəzi əraziləri ələ 
keçirdi. Səmərqənd və Buxaranı özünə tabe etdi. 1087-ci ildə Əhməd 
xanı əsir aldı. Qaraxanlıların Talas və Kaşğar hakimləri də ona tabe oldu¬ 
lar. Beləliklə Səlcuqlu imperiyasının sərhədləri Çin səddinə qədər uzan¬ 
mış oldu. Dünyanı fəth etmək iddiasında olan Məlikşahın vəziri artıq 
qocalmışdı. Hökmdarla vəzirin arasını vurmaq üçün çalışanların başında 
Məlikşahın arvadı Qaraxanlı kraliçəsi Tərkan xatun gəlirdi. Bu qadının 
Taculmülk adındakı vəziri, xəzinəsi və 12 min əsgəri var idi. Hər iki öv¬ 
ladının vəliəhd etmək surətilə Səlcuqlu və Abbasi taxtını ələ keçinnək 
istəyirdi. Buna ən böyük maneə də yaşlanmış vəzir Nizamülmülk idi. 
İsfahanda sultanla vəzir arasında baş verən münaqişədən sonra Məlikşah 
Bağdada hərəkət etmiş, vəzir də onun arxasından yola çıxmışdı. Bu əsna¬ 
da, vəzirə məktub vermək bəhanəsilə onu yaraladılar. 1092-ci ildə aldığı 
yaradan vəzir vəfat etdi. 

29 il Səlcuqlulara vəzir olan Nizamülmülkün dövlətin idarə işlərinə 
tam hakim olduğu məlumdur. Kölələrinin sayının 20 min nəfər olduğu 
nəql edilir. 110 


110. Bu mövzuda daha ətraflı məlumat üçün bax. Əhməd b. Mahmud, Səlcuqnamə , П, 
9-19; Abdülkerim Özaydm “Nizamülmülk”, DİA, XXXIII, 194-196. 

3. Məlikşahın Vəfatı və Şəxsiyyəti 

Məlikşah Bağdadda olarkən xəlifə ilə münasibətləri pozuldu. Bu sə¬ 
bəbdən ona Bağdadı tərk etmək üçün 10 gün möhlət verdi. Dördüncü gün 
sultan anidən vəfat etdi. Onun zəhərlənərək öldürüldüyü, bu hadisədə 
Tərkan xatun və Nizamülmülkün vəzifədən kənarlaşdırdığı şəxslərin əli 
olduğu bildirildi. 

Sərhədləri şərqdə Çin səddinə, qərbdə Aralıq dənizinə, şimalda Qaf¬ 
qaza, Xəzər və Qara dənizə qədər uzanan bu qüdrətli dövlət bundan son¬ 
ra zəifləməyə başladı. 111 

İyirmi illik bir sultanlıqdan sonra, qırx yaşma yaxın vəfat edən Mə- 
likşahın böyük ideallan var idi. Bütün İslam dünyasını bir bayraq altında 
toplamaq şimali Afrikanı almaq və Çinə qədər getmək istəyirdi. 

Ədalət, şəfqət və səbrindən ötrü xalqın ona böyük rəğbəti var idi. Bu 
səbəbdən də onun ölümü böyük kədərə səbəb oldu. Comərd insan idi. Ka¬ 
sıblara maaş təyin etdirmişdi. İslam dünyasının hər yerində təhlükəsizliyi 
təmin edərək elmin yayılması üçün şərait yaratmışdı. Bu məqsədlə pul¬ 
suz olaraq təhsil verilən Nizamiyyə mədrəsəsini tikdinnişdi. 


4. Daxili Çəkişmələr və Dövlətin Zəifləməsi 

Çin səddindən Aralıq dənizinə qədər uzanan Səlcuqlu imperiyası, 
sultanın qəfil ölümü ilə daxili çəkişmələrə məruz qaldı. Onun vəfatından 
sonra Tərkan xatun 5 yaşlı oğlu Mahmudu sultan elan etmək üçün 
əsgərlərə bol miqdarda pul payladı. Xəlifəni təhdid edərək oğlunun 
hökmdarlığını təsdiqlətdirdi. Bunu görən Nizamülmülkün tərəfdarları 
da Məlikşahın böyük oğlu Bərkyaruqu qaçırıb Reydə sultan elan etdilər. 
Beləliklə də hakimiyyət uğrunda mübarizə başlamış oldu. Tərkan xatu- 
nun hazırladaraq Bərkyaruqun üzərinə göndərdiyi ordu tezliklə dağıldı. 
Ardından İsmayıl adlı başqa bir məliklə razılaşan Tərkan xatun yeni bir 
ordu göndərdi. İsmayılın ordusu da məğlub edildi. Sui-qəsd nəticəsində 


111. Kafesoğlu, ibrahim, Selçuklu Tarihi, s. 68-70. 

Tərkan xatun öldürüldü. Tezliklə oğlu Mahmud da öldü. Səlcuqlu im¬ 
periyasının zəifləməsinə səbəb olan, 5 yaşlı övladı üçün çalışan, ərini 
zəhərləməkdən belə çəkinməyən Tərkan xatun ərindən sonra iki il yaşa¬ 
mışdır. Tarixdə pis ad buraxaraq ölmüşdür. 

Bundan sonra yenə də hakimiyyət uğrundakı mübarizələr davam et¬ 
miş, Bərkyamq əvvəlcə sultanlıq iddia edən Tacud dövlət Tukuş, sonra 
da Xorasan məliyi və əmisi Arslan Arqunla döyüşdü. Onları məğlub etdi. 
Bərkyaruq 1097-ci ildə qardaşı Səncəri Xorasan məliyi təyin etmişdir. 112 


a. Bərkyaruq və Məhəmməd Tapar Arasındakı Mübarizə 

Səlcuqlu torpaqlarında hakimiyyət davası baş alıb getdiyi bir vaxtda, 
xristian dünyası 200 minlik bir orduyla Suriyaya yürüş etdi. Sultan bunlara 
qarşı Gülbuğa və Artoğlu bəylərini göndərdi. Əmir və əsgərlər arasında 
birliyin olmaması bizanslıların Antakya və Urfanı ələ keçirməsinə, Qüdsü 
işğal edərək 70 min müsəlmanı qılıncdan keçirməsinə səbəb oldu. 

Bərkyaruq rəqiblərinin bir qismini ortadan qaldırdığı vaxt, Azərbay¬ 
can məliyi olan qardaşı sultanlıq iddia etməyə başladı. İki qardaş arasında 
iki döyüş baş verdi. Üçüncü döyüşün isə alimlərin səyi nəticəsində qarşısı 
alındı. Qərara əsasən Məhəmməd Tapar məlik, Bərkyaruq isə sultan oldu. 
Tezliklə yenidən üsyan edən Məhəmməd Tapar yenə məğlub edildi. Ar¬ 
tıq hər iki tərəf zəifləmişdi. Bu mübarizə nəticəsində dövlət iki yerə par¬ 
çalandı. Məhəmməd Tapar Azərbaycan, Cəzirə və Diyaıbəkir tərəflərini 
aldı. Beləliklə hakimiyyət uğrunda aparılan mübarizə ölkəni xarabaya 
çevirdi. İslam düşmənlərinin isə işini asanlaşdırdı. Xəstələnən Bərkyaruq 
26-27 yaşında olarkən 1104-cü ildə vəfat etdi. Yerinə keçən oğlu isə 
hakimiyyəti qoruya bilmədi. Onun yerinə də Məhəmməd Tapar keçdi. 


112. Ətraflı məlumat üçün bax: Özaydm Abdulkerim, Selçuklularda Fetret ve İntikal 
Devri, İstanbul Yüksek İslam ens. Öğretim üyeliği tezi. 

b. Məhəmməd Tapar (1105-1118) 

Səlcuqlu taxtına keçən Məhəmməd Tapar hakimiyyət uğrunda mü¬ 
barizə aparanları məğlub etdi. Məhəmməd Tapar əmir Mövdud ilə Ahlat 
şahı. Sökmən və Artoğlu bəylərini səlib yürüşü edənlərlə mübarizəyə 
göndərdi. Onlar xristianlara bir çox zərbələr endirdilər. Ancaq aralarında 
birliyin olmaması və Sökmənin ölməsi, Mövdudun da Şamda öldürülməsi 
bu səfərin qarşısını aldı. Bundan əlavə gürcülərin Səlcuqlu torpaqlarına 
etdikləri hücumların da qarşısı alındı. 

Məhəmməd Taparın dövründə Batini hərəkatları geniş vüsət almışdı. 
1118-ci ildə Alamud və ətraf qalalar mühasirəyə alınsa da heç bir nəticə 
əldə olunmadı. Anuştəkin Alamudu mühasirəyə aldığı əsnada sultanın 
ölüm xəbəri gəldi və mühasirə dayandırıldı. 


Ç. Sultan Səncərin Hakimiyyəti (1118-1157) 

Məhəmməd Taparın ölümündən sonra yerinə oğlu Mahmud keçdi. 
Səncər qardaşıoğlu ilə əvvəlcə mübarizə apararaq onu məğlub etsə də, 
sonradan Reyin qərbini ona, şərqini isə özünə götürdü. Sultan Səncər 
Qəznəvi, Xarəzmşahlar və Oğuzlarla mübarizə aparmaq məcburiyyətin¬ 
də qaldı. Qəznəviləri Səlcuqlulara tabe etdi. Xarəzmşah Atsızla (1137- 
1143 və 1148) üç dəfə müharibə etdi. Onu səlcuqlu torpaqlarından uzaq¬ 
laşdıraraq özünə itaətə məcbur etdi. 


1. Qətvan Döyüşü 

Çində hakimiyyətdə olan Qarakitaylar buddist və şaman dininə mən¬ 
sub idilər. Bunlar əvvəlcə Şərqi Qaraxanlı, sonra da Qarluqların köməyi 
ilə Qərbi Qaraxanlı torpaqlarını ələ keçirdilər. 

Qarluq və yağmalılar Qarakitay hökmdarı Gur xanı Səlcuqlularla 
döyüşə təşviq etdilər. İki tərəf Qətvan adlanan yerdə yüz minlik ordu ilə 
qarşılaşdılar. Burada tarixin ən amansız müharibələrindən biri baş verdi. 
Sultan Səncər əsir düşməmək üçün döyüş meydanından qaçdı. Nəticədə 

arvadı, komandirləri və xəzinələri Gur xanın əlinə keçdi. Bu məğlubiy¬ 
yət dövləti tamamilə zəiflətdi. Qonşu dövlətlər Səlcuqlu torpaqlarını ələ 
keçirmək üçün hərəkətə keçdilər. Bundan sonra ölkənin sərhədləri Çin 
səddinə qədər yox, Ceyhun çayına qədər oldu. 

Səncər Qətvan məğlubiyyətindən sonra dövləti yenidən bərpa edərək 
arvadı və komandirlərini hədiyyələrlə azad etdi. 


2. Oğuzların Hücumu, Səncərin Ölümü və Şəxsiyyəti 

Oğuzlar Qarakitay və digər qəbilələrin təsiri ilə Xorasana köçməyə 
və Bəlhdə məskunlaşmağa başladılar. Bunlar sultana tabe olub müəyyən 
miqdarda vergi də verirdilər. Bəlh valisi əmir Kumaçın bunları özünə 
tabe etmək üçün göndərdiyi ordunu məğlub etdilər. Əmirin sultanı təşviq 
etməsi nəticəsində sayları 40 minə yaxın olan oğuzlara qarşı müharibə 
elan edildi. Oğuzlar müharibəni önləmək üçün sultana xeyli miqdarda 
qənimət verməyi təklif etdilər. Lakin acgöz komandirlər bu sülh müqa¬ 
viləsinə mane oldular. 

Yaxşı müdafiə olunan oğuzlar 1153-cü ildə bir vadiyə sıxışdırdıqları 
səlcuqlu omdusunu sultan da daxil olmaqla əsir aldılar. Bu məğlubiyyət 
Səlcuqlu imperiyasının sonu oldu. Oğuzlar Xorasanın bir çox yerini yağ- 
malayaraq əhaliyə zülm etdilər. Səncər 3 il onların əlində əsir qaldı. Son¬ 
ra qaçmağı bacarsa da, dövləti yenidən qurmağa imkan tapmadan 1157- 
ci ildə 72 yaşında Mərv şəhərində vəfat etdi. 

Sultan Səncər 20 il məliklik, 39 il də sultanlıq etmişdir. Məlikşahın 
ən dəyərli övladıdır. Səlcuqlu dövlətini gücləndirmək üçün çalışmışdır. 
Öz dövründə ədaləti bərpa etmiş, din xadimlərinə hörmət göstərmiş, elm, 
ədəbiyyat və sənətə böyük töhfələr vermiş bir hökmdardır. Adma bir çox 
əsərlər yazılmışdır. 113 


113. Turan Osman, e.a.-ə., s. 185-196; Kafesoğlu İbrahim, e.a.ə., s. 81-84; Ravəndie.a.ə., 
I, 163-182. 





VI BÖLÜM 

AZƏRBAYCAN SƏFƏVİLƏR DÖVLƏTİ 
(1501-1736) 


Səfəvi Şahları 

1.1 Şah İsmayıl (1501-1524) 

2.1 Təhmasib (1524-1576) 

3. II İsmayıl (1576-1577) 

4. Məhəmməd Xudabənd (1578-1587) 

5.1 Şah Abbas (1587-1629) 

6. I Səfi (1629-1642) 

7. II Şah Abbas (1642-1666) 

8. Şah Süleyman (1666-1694) 

9. Şah Sultan (1694-1722) 

10. II Təhmasib (1722-1732) 

11. III Şah Abbas (1732-1736) 


I. SƏFƏVİLƏR DÖVLƏTİNİN QURULMASI 


Hələ XII əsrin axırlarında Ərdəbil şəhəri Şeyx Səfıəddinin hakimiy¬ 
yəti altına keçmişdi. O, bütün dünyəvi və dini hakimiyyəti öz əlinə almış¬ 
dı. XV yüzilliyin ortalarında Şeyx Səfıəddinin varisləri - Səfəvilər Ər- 
dəbildə daha da gücləndilər. İndi onlar öz qarşılarına bütün Azərbaycanı 
birləşdinnəyi qoymuşdular. Səfəvi başçıları yaxşı başa düşmüşdülər ki, 
bunun üçün nəinki Ərdəbildə, bütün Azərbaycandan tərəfdarlar topla¬ 
maq, xalqı öz tərəflərinə çəkmək lazımdır. Onlar Ağqoyunlu və Şirvan¬ 
şahların ağalığından narazı olan xalq kütlələrinə müsəlmanlığın şiəlik 
məzhəbini təbliğ etməyə başladılar. Səfəvilərə görə, Allahın yaratdığı əsl 
müsəlman dini şiəlikdir. Səfəvilər Məhəmməd Peyğəmbərin (s.ə.s) kü¬ 
rəkəni, I İmam Əlinin nəslindəndirlər, müqəddəsdirlər, camaat onların 
ardınca getməlidir. Bu yolla xalq kütlələrini öz tərəfmə çəkə bilmiş Sə¬ 
fəvilər eyni zamanda Azərbaycan soylarının, bu soyların başçılarının da 
rəğbətini qazanmışdılar. 

Səfəvi şeyxlərinin tərəfdarları başlarına 12 zolaqlı papaq qoyurdu¬ 
lar. Əmmaməyə oxşayan bu papaqlardakı zolaqlar Əliyə və onun öv¬ 
ladlarına-davamçıları olan 11 imama hörmət işarəsi idi. Bu qırmızı zo¬ 
laqlı papaqları daşıyanlar “qızılbaşlar” adlanırdılar. Təsadüfi deyil ki, 
tarix ədəbiyyatında çox vaxt Səfəvilər Qızılbaşlar da adlanırlar. Səfəvilər 
Kiçik Asiyanın türk soyları ilə əlaqə yaratmışdılar. Orta yüzillik müəl¬ 
liflərindən biri yazırdı ki “Rumurı böyük adamları ona, yəni Səfiəddinə 
təzim edirdilər”. 

Hətta belə bir mülahizə var ki, Teymurləng Kiçik Asiyadan qayıdar¬ 
kən yolu Ərdəbildən düşmüşdü və özü ilə xeyli əsir aparırdı. Ərdəbil 

şeyxi ondan əsirləri buraxmağı xahiş etdikdə. Teymur buna razılıq ver¬ 
miş, onları Ərdəbil ətrafında məskunlaşdırmış və Səfəvi şeyxlərinin qul¬ 
luğunda olmağı əmr etmişdi. Səfəvi şeyxləri Kiçik Asiyada yaşayan bü¬ 
tün soylara öz nümayəndələrini təhkim etmişdi və həmin nümayəndələr 
“Rum sufiləri ” adlanırdılar. Səfəvilərdən Şeyx Cüneydlə Şeyx Heydər 
zamanında Kiçik Asiya soyları ilə əlaqələr daha da möhkəmlənmişdi. 
1449-cu ildə Qaraqoyunlu Cahan Şahın sıxışdırdığı Şeyx Heydər Kiçik 
Asiyada Karamanda sığınacaq tapmışdı. 1456-1459-cu illərdə şiəliyi 
təbliğ edən Cüneyd Diyarbəkirdə, Ağqoyunlu Uzun Həsənin hakimiyyəti 
altındakı yerlərdə olmuşdur. Qaraqoyunlu Cahan şaha qarşı mübarizədə 
Səfəvi şeyxlərinin kömək edə biləcəyini nəzərə alan Uzun Həsən, bacısı 
Xədicə bəyimi Şeyx Cüneydə ərə vermişdir. 

Səfəvilərin başçısı Şeyx Cüneyd Şirvana hücum edib, onu ələ keçir¬ 
mək istədi. Lakin onun bu cəhdi baş tutmadı, özü isə döyüşdə öldürüldü. 

Şeyx Cüneydin Şirvan səfərində öldürülməsindən sonra Ərdəbil 
şeyxi olmuş onun oğlu Şeyx Heydər də Kiçik Asiya soyları ilə, həmçinin 
Qara Yusiflə sıx əlaqə saxlayırdı. O, Qara Yusifin qızı Aləmşah bəyimlə 
evlənmiş və Azərbaycan Səfəvilər dövlətinin əsasını ondan olan oğlu İs¬ 
mayıl qoymuşdur. Atasının yerini tutmuş Şeyx Heydər 10 minlik süvari 
ordu ilə Ərdəbili yenidən almış və Şirvan üzərinə yürüş etmişdi. Şeyx 
Heydərin 1488-ci ildə ölümündən sonra Ərdəbil şeyxlərinə onun böyük 
oğlu Sultan Əli başçılıq edir, o da babası və atası kimi Azərbaycan tor¬ 
paqlarını öz hakimiyyəti altında birləşdirməyə can atırdı. 

Burada onun mənafeyi Ağqoyunlular xanədanının mənafeyi ilə toq¬ 
quşurdu. Bu isə Səfəvi şeyxləri ilə Ağqoyunluları silahlı toqquşmaya 
gətirib çıxardı. Ərdəbil yaxınlığında baş vermiş döyüşdə Sultan Əlinin 
başçılıq etdiyi Qızılbaş qoşunları darmadağın edildi. Sultan Əlinin qar¬ 
daşları İbrahim və İsmayıl Ərdəbildə gizləndilər. Ağqoyunlu hökmda¬ 
rı hansı vasitə ilə olur-olsun İsmayılı və İbrahimi tapıb öldürməyi əmr 
etmişdi. Yeddi yaşlı İsmayılın anası Aləmşah bəyim özü də gizlənməli 
oldu, İsmayılı bir qadına tapşırdı. Həmin qadın əvvəlcə onu evlərdə, 
məsciddə gizlətdi, lakin axtarışın gücləndiyini görərək onu Ərdəbildən 

çıxardı. İsmayılı 80 nəfər Qızılbaşın müşayətilə Rəştə gətirdilər. Lakin 
burada da təhlükəli olduğundan İsmayılı Lahicana apardılar. Gilan haki¬ 
minin sarayında görkəmli alim Şəmsəddin Lahici onun və qardaşının tər¬ 
biyəçisi təyin olundu. Ağqoyunlu hökmdarı Rüstəmin bütün səylərinə 
baxmayaraq o, Şeyx Heydərin oğlanlarının yerini tapa bilmədi. İsmayıl 
6 il Lahicanda qaldı. 


A. Şah İsmayılın Hakimiyyəti (1501-1524) 

Gilanda gizlənməyə məcbur olmuş kiçik yaşlı İsmayılın ətrafına tez¬ 
liklə xeyli qüvvə toplandı. Artıq 15 yaşma çatmış İsmayıl 1499-cu ildə öz 
tərəfdarları ilə Ərdəbilə gəldi. Burada bir çox Azərbaycan soylarının baş¬ 
çıları ona qoşuldular. Bu dövrdə Ağqoyunlular dövləti xeyli zəifləmiş və 
iki hissəyə bölünmüşdü. İsmayıl bütün Azərbaycanı ələ keçirmək, Ağqo- 
yunlulan hakimiyyətdən kənar etmək istəyirdi. Lakin o yaxşı başa düşür¬ 
dü ki, Ağqoyunlu dövləti iki hissəyə bölünsə də hələ onun öhdəsindən 
gəlmək çətin olar, yeni qüvvələr toplamaq lazımdır. 

1500-cü ilin yazında İsmayıl Qızılbaş tərəfdarlarından qüvvə topla¬ 
maq üçün Ərzincana hərəkət etdi. Bütün yol boyu ona xeyli adam qoşuldu 
və artıq onun qoşunlarının sayı bir neçə minə çatırdı. Bəzi qaynaqlarda ya¬ 
zılana görə Ərzincanda Qızılbaşların müşavirəsi olmuşdur. Müşavirə iş¬ 
tirakçılarının bir qrupu iki hissəyə bölünmüş və Ağqoyunlular dövlətinin 
Əlvəndin hökmdar olan hissəsinə hücum etməyi, digərləri Gürcüstana, 
üçüncüləri isə Çuxursəddə hücum edib, orada qışlamağı təklif edirdi. Bu 
təkliflərin hamısı rədd edilmiş “Səfəvilərin qəddar düşməni” Fərrux Yas¬ 
sarın Şirvanşahlar dövləti üzərinə yürüş etmək qərara alınmışdı. 

İsmayıl ilk zərbəni Şirvanşahlara endinnəyi, Şirvanı ələ keçirməyi 
qət etdi və 1500-cü ilin payızında onun qoşunları Kürü keçib Şirvan üzə¬ 
rinə yeridi. Döyüş Gülüstan qalası yaxınlığında baş verdi. Şirvanşahın 
piyada qoşununu 16 yaşlı İsmayılın süvariləri üstələdilər. Fərrux Yassar 
döyüş meydanında öldürüldü. İsmayılın qoşunları Şamaxını tutdu. Qışı 
Şamaxıda keçirən İsmayıl, o biri ilin yazında qoşunları ilə birlikdə Bakı 
üzərinə yeridi. Bakı o dövrdə Azərbaycanın yaxşı möhkəmləndirilmiş 



266 İslam Tarixi - II 


qalası idi. Orta yüzillikdə yaşamış müəlliflər yazırlar ki, Bakı qalasının 
dörd darvazası var idi və onlardan üçü dənizə açılırdı. Bu deməkdir ki, 
Bakı qalası ətrafında dərin və geniş arx qazılmış və təhlükə olduqda o 
dəniz suyu ilə doldurulur və hücum edən düşmənə elə gəlirdi ki, qala 
dəniz içindədir. 

Səfəvi qoşunları qalanı hücumla ala bilməyəcəklərini görərək şəhər 
əhalisinə təslim olmağı təklif etdilər. Qalanın müdafiəsinə İsmayılın qo¬ 
şunlarının Bakıya hücumu zamanı şəhərdə olmayan Fərrux Yassarın oğlu 
Qazı bəyin arvadı başçılıq edirdi. Qazı bəyin arvadı İsmayılın bu təklifini 
gətirmiş nümayəndəsini edam etdirdi. İsmayıl qoşunun Bakıya girə bil¬ 
məsi üçün qala ətrafındakı xəndəyin bir hissəsini torpaqla doldurtdurdu, 
qalanın altından isə lağım atdırdı. Qızılbaş qoşunları şəhərə girdilər. Bəzi 
tarixçilər qeyd edirlər ki, guya İsmayıl haranı tuturdusa, o yerin sünni 
əhalisini qırğına verirdi. Bakıya girəndə şəhərin adlı-sanlı adamları əllə¬ 
rində Quran İsmayıldan aman istədilər. İsmayıl həmin təklifi qəbul etdi 
və şəhər əhalisi qırğından xilas oldu. 

Bütün Şirvanın və Şamaxının təslim olmasına baxmayaraq Şama¬ 
xı yaxınlığındakı Gülüstan qalası müqavimət göstərməkdə davam edir¬ 
di. İsmayıl onu xeyli mühasirədə saxladısa da qala müdafiəçilərinin 
müqavimətini qıra bilmədi. O, Ağqoyunlu Əlvəndin böyük qoşunla 
Təbrizdən çıxıb onun üzərinə gəlməsi xəbərini alandan sonra, onunla 
qarşılaşmamaq üçün qoşun başçılarını yanma çağırıb geri çəkilmək is¬ 
tədiyini bildirdi və soruşdu: “Sizə Azərbaycan taxtı, yoxsa Gülüstan qa¬ 
lası lazımdır?” Hamı bir ağızdan “Azərbaycan” dedi. İsmayıl həmin 
qoşunlarını Şirvandan çıxardı. Beləliklə, İsmayıl Şirvanşahlar dövlətini 
özündən asılı vəziyyətə saldı. 

Səfəvi qoşunları Şirvandan Naxçıvan tərəfə hərəkət etdi. Ağqoyun¬ 
lu hökmdarı Əlvənd İsmayıla məktub göndərib Şirvanı geri qaytarmağı 
tələb etdisə də rədd cavabı aldı. Əlvənd öz qoşunları ilə Şərur düzünə 
tərəf hərəkət etdi və burada qoşunlarının səflərini qaydaya salaraq döyüş 
vəziyyəti aldı. Burada 1501-ci ilin ortalarında həlledici vuruşma baş ver¬ 
di. Bu döyüşdə İsmayıl sərkərdəlik sənətini və şəxsi igidliyini nümayiş 

etdirdi və Əlvəndin qoşunlarını məğlubiyyətə uğradaraq külli miqdarda 
qənimət ələ keçirdi. 

İsmayıl həmin ilin payızında təntənə ilə Təbrizə daxil oldu və özünü 
şah elan etdi. Şah İsmayılın qələbə çalmasının bir səbəbi də Ağqoyunlu 
qoşun başçılarının döyüş başlamamışdan əvvəl bir qisminin İsmayıl tərə¬ 
fə keçməsi idi. Əlvənd üzərində parlaq qələbədən sonra Şah İsmayıl Ağ¬ 
qoyunlu dövlətinin başçısı Murada 1503-cü ildə məktubla tabe olmasını 
tələb etdi və rədd cavabı aldı. Şah İsmayıl 12 minlik qoşunla Təbrizi tərk 
edib, Murada qarşı Həmədan tərəfə irəlilədi. Muradın 70 minlik qoşunu 
var idi. 1503-cü il iyunun 21-də Həmədan yaxınlığındakı döyüşdə Mura¬ 
dın qüvvələrinin İsmayılınkından 5-6 dəfə çox olmasına baxmayaraq, 
Şah İsmayılın qoşunları qələbə çaldılar. Bunun bir səbəbi də bəzi Ağqo¬ 
yunlu əmirlərin Şah İsmayıl tərəfə keçməsi idi. Şah İsmayıl Muradı təqib 
edə-edə İranın içərilərinə hərəkət etdi. 

1508-ci il ərəfəsində Şah İsmayıl Xorasandan başqa bütün İranı, Er¬ 
mənistanı, Ərəb İraqını, Kiçik Asiyanın bir çox vilayətini tutdu. Beləliklə, 
XVI yüzilliyin birinci on illiyinin sonunda Azərbaycan Səfəvilər dövləti 
böyük ərazini əhatə edirdi. Səfəvilər dövlətinin ərazisi Amudərya çayın¬ 
dan Fərat çayına qədər uzanırdı. Bu ərazinin özəyi Azərbaycan, paxtaxtı 
Təbriz şəhəri oldu. Bu dövlətin iqtisadi dayağı da daha çox inkişaf etmiş 
zəngin Azərbaycan vilayətlərindən ibarət idi. Bu dövlətdə hakim mövqe¬ 
yi azərbaycanlılar tuturdular. Hərbi, maliyyə işləri, vilayətlərin idarəsi, 
saray vəzifələri azərbaycanlı əyanların əlində idi. 

Səfəvilər dövlətində XVI yüzilliyin ortalarında 74 əmirindən 69-u 
azərbaycanlı idi. Şah İsmayıl hakimiyyət uğrunda mübarizəyə başlayanda 
Azərbaycan uğrunda çarpışacağını bildirmişdi. Şah sarayında, qoşunda, 
xarici ölkələrlə yazışmalarda və s. dövlət işlərində Azərbaycan dilindən 
istifadə olunurdu. Bu dil dövlət dili idi. Bu yazışmaların bəzilərini tarix 
qoruyub saxlamışdır. Çaldıran döyüşündən sonra Şah İsmayılın Macar 
kralına yazdığı məktub Azərbaycan dilindədir. 

Səfəvi şahları özlərini şahənşah, yəni şahların şahı adlandırırdılar. 
Şah İsmayıl öz dövrünün çox böyük dövlət xadimi idi. 

Azərbaycan Səfəvilər dövlətinin yaranması xalqımızın tarixində çox 
əhəmiyyətli, ölkənin həm təsərrüfat, həm mədəni, həm də mənəvi həya¬ 
tında misli görünməmiş hadisə idi. 


1. Çaldıran Döyüşü 

Səfəvilər dövlətinin yaranması, onun ətraf əraziləri özünə tabe et¬ 
məsi, qüvvətlənməsi, Azərbaycan torpaqlarına göz dikmiş Osmanlı im¬ 
periyasını narahat edir və o hər vasitə ilə Şah İsmayılın əleyhdarlarına 
kömək edirdi. Şah İsmayıl Ağqoyunlu hökmdarları ilə mübarizə aparan¬ 
da, Osmanlı sultanı Ağqoyunlu padşahlarına kömək edirdi. Doğrudur, 
Səfəvilər dövləti yaranandan sonra Osmanlı imperiyası onu rəsmən tanı¬ 
dısa da, ancaq Azərbaycanı istila etmək fikrindən yayınmadı. Şah İsma¬ 
yıl da Osmanlı imperiyası ilə gec-tez müharibə etməli olacağını hiss edir, 
hazırlıq işləri aparır, Avropa ölkələri ilə əlaqə yaradırdı. 

1512-ci ildə Sultan I Səlim Osmanlı ərazisində yaşayan 40 min Qı¬ 
zılbaşı məhv etdi. Şah İsmayıla təhqiramiz məktublar göndərdi və nə¬ 
hayət, 1514-cü ildə 200 minlik qoşunu ilə Azərbaycan üzərinə yeridi. 
Bu hücumda Osmanlıların bütün hərbi qüvvələri iştirak edirdi. Çaldıran 
düzündə Azərbaycan Səfəvi dövləti ilə Osmanlı imperiyası arasında həlle¬ 
dici döyüş baş verdi. Osmanlı qoşunları üstünlük qazandılar. Şah İsmayı¬ 
lın qoşunları rəşadətlə vuruşdusa da məğlub oldu. Bu məğlubiyyətin sə¬ 
bəblərindən biri o idi ki. Osmanlı qoşunları topdan, digər atəşaçan silah¬ 
dan istifadə edirdi. Şah İsmayılın qoşunlarında isə bu cür silah yoxdu və 
qoşunların say baxımından da fərq çox idi. Sərkərdələrdən biri yaranmış 
vəziyyəti nəzərə alaraq. Şah İsmayıla Osmanlı ordusuna arxadan zərbə 
endirməyi məsləhət görmüşdü. Şah İsmayıl isə bu təklifi rədd edərək de¬ 
mişdi: “Mən karvan basan quldur deyiləm 

Osmanlı qoşunları Azərbaycana girdilər. Onlar Xoyu, Mərəndi, cid¬ 
di müqavimət göstərən Təbrizi ələ keçirdilər. Lakin Sultan I Səlim Azər¬ 
baycanda çox qalmadı, müharibədən yorulmuş qoşun Təbrizdə cəmi 6 
gün qalandan sonra onu geri çəkilməyə məcbur etdi. Sultan Azərbaycanı 
tərk edərkən külli miqdarda qənimət, həmçinin xeyli sənətkar apardı. İs¬ 
tanbulda minlərlə azərbaycanlı sənətkar yerləşdirildi. 

Türk qoşunları gedəndən sonra Şah İsmayıl Təbrizə gəldi. Tezliklə 
Azərbaycan dövləti ilə Osmanlı arasında barışıq müqaviləsi bağlandı. 
Buna baxmayaraq Osmanlı dövləti Azərbaycana yiyələnmək niyyətindən 
əl çəkməmişdi. Şah İsmayıl Osmanlıya qarşı Avropa ölkələri ilə itti¬ 
faq bağlamaq üçün diplomatik danışıqlar aparırdı. Lakin onun səyləri 
nəticəsiz qaldı. 


2. Şah İsmayılın Daxili Siyasəti 

Osmanlı ilə Çaldıran döyüşündən sonra Şah İsmayıl ölkəni daxildən 
möhkəmləndirmək, bütün Azərbaycan torpaqlarını öz idarəsində cəm¬ 
ləşdirmək siyasətinə xüsusi əhəmiyyət verdi. Şah İsmayıl ilk növbədə öz 
mövqelərini Gürcüstanda möhkəmləndirməyi qət etdi. Bu dövrdə Gür¬ 
cüstan bir-biri ilə düşmənçilik edən müstəqil bir neçə çarlıqlara bölün¬ 
müşdü və bu vəziyyət Gürcüstanı ələ keçiımək işində Şah İsmayılın işini 
xeyli yüngülləşdirirdi. Gürcüstana yürüş üçün bəhanə qonşu çarlığın İme- 
retiya çarının hücumuna məruz qalması, onun kömək üçün Şah İsmayıla 
müraciəti idi. Şah İsmayıl qoşunları ilə Gürcüstana daxil oldu. İmereti- 
yanı məğlubiyyətə uğratdı və çar Osmanlıya sığındı. İmeretiya çarı bir 
ildən sonra, yəni 1517-ci ildə Osmanlı qoşunlarının köməyilə İmeretiya 
torpaqlarına qayıtdısa da, Şah İsmayıl onu ikinci dəfə məğlubiyyətə dü¬ 
çar etdi. 

15 21 -ci ildə Kaxetiya çan Şəkiyə basqın etdi. Şəki hakimi Həsən bəy 
kömək üçün Şah İsmayıla müraciət etdi. Naxçıvanda qışlayan Şah İsma¬ 
yıl Şəki hakiminə kömək üçün qoşun göndərdi. Bu qoşunlar Qanıq (Ala¬ 
zan) və Kibri (İora) çaylannı keçərək Gürcüstana girdilər. Kaxetiya çan 
aman istəmək üçün Şah qoşunlarının başçısı Div Sultanın düşərgəsinə 
gəlməyə məcbur oldu. Onunla birlikdə digər Gürcü çarları Naxçıvan Şah 
İsmayılın yanma gəlib, ona tabe olduqlarını, xəzinəsinə hər il vergi ve¬ 
rəcəklərini bildirdilər. 

XVI yüzilliyin birinci ilində etdiyi yürüş. Şirvanşahı ağır məğlubiy¬ 
yətə uğratmasına baxmayaraq Şirvan torpaqlan hələ Səfəvilər dövlətinin 
deyildi və Şirvanşahlıq müstəqil qalırdı. Ona görə də Şah ismayıl Şirvan 

üzərinə daha iki yürüş etməli oldu. Bu yürüşlərdən birində qalib gəlsə də, 
geri qayıdan kimi Şirvanşah yenə müstəqilləşdi, 1519-cu ildəki hücum¬ 
dan sonra isə Şirvanşahlıq Səfəvilərdən asılılığı qəbul etməyə, Şah İsma¬ 
yıla külli miqdarda qiymətli hədiyyələr, o cümlədən çoxlu qızıl və gümüş 
pul göndərməyə məcbur oldu. 

1524-cü ildə Şah İsmayıl Şirvan üzərinə yürüş etdi. O, Kür çayına 
çatanda Şirvanşah II İbrahim Şeyxşahın ölüm xəbərini aldı. Şirvan taxtı¬ 
na onun oğlu, Şah İsmayılın qızı Pərican xanımın əri II Xəlilullah çıxdı. 
Şah İsmayıl yolunu dəyişib Şəkiyə gəldi və Şəki hakimi Həsən xan onu 
təntənə ilə qarşıladı. Şah İsmayıl geri qayıdarkən yolda Kaxetiya çarının 
yenə Şəkiyə basqın etməsi. Həsən xanın öldürülməsi xəbərini aldı. O, 
çan cəzalandırmaq üçün Kaxetiyaya hücum etməyi qərarlaşdırdı, lakin 
onun qəflətən vəfat etməsi bu işə mane oldu. Şah İsmayıl 1524-cü il ma¬ 
yın 23-də, 37 yaşında ikən vəfat etdi. 


B. Şah I Təhmasibin Hakimiyyəti (1524-1576) 

Səfəvilər dövlətinin şahı formal olaraq onun oğlu Təhmasib elan 
olundu. Əslində isə 10 yaşlı oğlan bir qrup qızılbaş tayfa əmirlərinin 
əlində oyuncağa çevrilmişdi və onlar öz bildikləri kimi hərəkət edirdilər. 
Bu əmirlər içərisində dövlət işlərinə nəzarəti Təhmasibin atabəyi Rum- 
lu soyunun başçısı Div Sultan ələ keçirdisə də, qüdrətli Ustaclı əmirləri 
Köpək Sultan və Abdulla xan ona mane olurdular. Bu əmirlər arasında 
hakimiyyət uğrunda bəzən qanlı toqquşmalara gətirib çıxaran mübarizə 
gedirdi. Bir neçə il davam edən bu mübarizə Səfəvilər dövlətini xeyli 
zəiflətdi. 

Nəhayət I Təhmasibin həddi-büluğa çatması, hakimiyyəti öz əlində 
cəmləşdirməsi Səfəvilər dövlətində hərc-mərcliyə son qoydu və elə bu 
vaxt Səfəvilər dövləti ilə Osmanlı arasında müharibə başlandı. Sultan 
I Süleyman Azərbaycanı ələ keçirmək istəyirdi. 1528-ci ildə başlamış 
Səfəvi-Osmanlı müharibələri bir neçə il davam etdi. I Süleyman Azər¬ 
baycana iki dəfə yürüş etdi. Bu yürüşlərdən ən böyükləri 1534-1535-ci 
illərdə baş vermişdi. 1535-ciildə I Süleyman Təbrizi tutdu. Şah Təhmasib 



Azərbaycan Səfəvilər Dövləti 271 


özü Təbrizi viran edib Sultaniyyəyə çəkildi, o yolu üstə olan hər şeyi 
məhv etdi ki, düşmənin əlinə heç bir şey keçməsin. Aclıq və bunun nəti¬ 
cəsində baş vermiş xəstəlik Sultan qoşunlarını xeyli zəiflətdi və baş ver¬ 
miş döyüşdə qızılbaş qoşunları onları məğlubiyyətə uğratdılar. Sultan öz 
qoşunlarının qalıqları ilə Azərbaycan torpaqlarını tərk etməli oldu. Geri 
çəkilən Sultan qoşunlarını təqib edən qızılbaşlar Van və Ərciş qalalarını 
ələ keçirdilər. Lakin Osmanlı sultanları Azərbaycanı zəbt etmək plan¬ 
larından əl çəkmirdilər. 1548-1554-cü illərdə onlar Azərbaycana yürüş 
təşkil etdilərsə də, öz məqsədlərinə nail ola bilmədilər və 1555-ci ildə iki 
dövlət arasında sülh müqaviləsi imzalandı. 


1. Şirvan və Şəki Azərbaycan Səfəvilər Dövlətinin Tərkibində 

50 ildən artıq padşahlıq etmiş I Təhmasib ilk növbədə atasının ölü¬ 
mündən sonra ona tabe olmaq istəməyən feodallara və əmirlərə divan 
tutdu. Daha sonra isə o Şirvanşahlığı məhv etməyi, Şirvan torpaqlarını 
Səfəvilər dövlətinin əyalətinə çevirmək qərarına gəldi. 

Fərrux Yasar öldükdən sonra Şirvan öz müstəqilliyini itinnəmişdi. Şir¬ 
vanı onun oğlanlanndan Bəhram bəy idarə edirdi. Bir ildən sonra o vəfat 
etdi və taxta qardaşı Qazı bəy çıxdı. Bir neçə aydan sonra onu Sultan Mah¬ 
mud öldürdü. Sultan Mahmudun zülmkarlığından narazı olan xalq, onun 
Gilandakı əmisi İbrahim Şeyxşaha müraciət etdi. II İbrahim Şeyxşah Şirvan 
camaatının köməyilə hakimiyyətə yiyələndi. Sultan Mahmud isə, kömək 
ardınca Şah İsmayılın yanma qaçdı. Şah İsmayıl ona qoşun verib Şirvan 
üzərinə göndərdi. Sultan Mahmud Şirvana yetişəndə Şeyxşah Gülüstan qa¬ 
lasına çəkilmişdi. Lakin Sultan Mahmudun öz xidmətçisi tərəfindən qəflə¬ 
tən öldürülməsindən istifadə etmiş II İbrahim Şeyxşah Gülüstan qalasından 
çıxıb Şah İsmayılın başsız qalmış qoşununu məğlub etdi. 

Bir müddət sonra II İbrahim Şeyxşah öldü və hakimiyyətə onun 
oğlu, Şah İsmayılın qızı Pəricanın əri II Xəlilullah keçdi. Qohum olmala¬ 
rına baxmayaraq I Təhmasib Şirvanşahlığı məhv etmək istəyirdi. 1553-ci 
ildə II Xəlilullah öldü və onun övladı olmadığından hakimiyyət uğrunda 
mübarizə başlandı. I Təhmasib bundan istifadə edərək 1538-ci ildə Şir- 

van üzərinə qoşun göndərdi və Şirvanşah əsir alınaraq edam edildi. Sə- 
fəvilər dövlətin bütövlüyünə ziyan gətirə biləcək bir çox feodalları məhv 
etdi. Şirvan Səfəvi dövlətinin bir vilayətinə-bəylərbəyliyə çevrildi, yəni 
Şirvanı Şah Təhmasibin təyin etdiyi bəylərbəyilər idarə etməyə başladı¬ 
lar. İki il sonra Səfəvilər Bakını da ələ keçirdilər. 

Şirvanşahlığının ləğv edilməsi Şirvan feodallarının narazılığına və 
etiraz çıxışlarına səbəb oldu. Bəzən Şirvana bəylərbəyi təyin edilmiş fe¬ 
odallar bundan istifadə etməyə, bu yolla Şirvanşahlığında Şah olmağa ça¬ 
lışırdılar. 1546-cı ildə Şirvana bəylərbəyi təyin edilmiş Alxas Mirzə üsyan 
edib, Şirvanşahlığının müstəqilliyini bərpa etmək istədi. Lakin onun bu 
cəhdi baş tutmadı, I Təhmasib onu məğlub etdi. Bu üsyandan bir qədər 
sonra Şirvanda yeni bir üsyan başladısa da, o da bir nəticə vermədi. 

I Təhmasib Şirvanda öz mövqeyini möhkəmləndirdikdən sonra Şə- 
kini tabe etməyə girişdi. Şəki hökmdarları hələ I Təhmasib Şirvana yürüş 
edəndə Şirvanşahlara kömək edirdilər. Onlar yaxşı başa düşürdülər ki Şir¬ 
van tabe edildikdən sonra, I Təhmasib onları da rahat buraxmayacaqdır. 

1551-ci ildə I Təhmasib Gürcüstan üzərinə yürüş təşkil etdi. O, Gür¬ 
cüstana doğru irəliləyərkən Şəki hakimindən tabe olmağı tələb etdi. Şəki 
hakimi I Təhmasibin təklifini qəbul etmədi. I Təhmasib Şərqi Gürcüsta¬ 
nı ələ keçirib burada öz hakimiyyətini möhkəmləndirdikdən sonra Şəki 
üzərinə yeridi. I Təhmasib Şəkidə ciddi müqavimətlə rastlaşdı. Onlar Kiş 
və Gələrsən-Görərsən qalalarında, həmçinin dağlardakı sığınacaqlarda 
yerləşərək mərdliklə vuruşurdular. Səfəvi qoşunları 3 istiqamətdə döyüş¬ 
məyə məcbur oldular. Qalaları dağıtmaq üçün Səfəvi qoşunları toplardan 
istifadə etdilər. 

Kiş qalasına açılmış birinci top atəşindən sonra qala müdafiəçiləri 
təslim oldular. Sığınacaqlarda yerləşmiş şəkililərin də taleyi belə oldu. 
Gələrsən-Görərsən qalasına sığınmış Şəki hökmdarı müqavimətin fayda¬ 
sız olduğunu görüb qaçmaqla canını qurtarmaq istədi. Lakin o uzağa gedə 
bilmədi. Səfəvi qoşunları onu tutub edam etdilər. Şəki hakimiyyətinə son 
qoyuldu, ərazisi isə Azərbaycan Səfəvilər dövlətinin tərkibinə qatıldı. 

Şəkinin tutulması ilə Azərbaycan torpaqlarının bir vahid dövlətdə 
birləşdirilməsi başa çatdı. Şirvan və Şəkinin Səfəvilər dövlətinin tərkibi¬ 
nə qatılması tarixdə mütərəqqi hal kimi qiymətləndirilməlidir. Bununla 
Azərbaycanda feodal pərakəndəliyinə son qoyuldu, bu isə ölkənin qüdrə¬ 
tinin artması, istilaçılara qarşı vahid qüvvənin yaranması demək idi. Şah 
I Təhmasib 1576-cı il mayın 14-də vəfat etdi. 


C. Şah II İsmayılın Hakimiyyəti (1576-1577) 

Hakimiyyət uğrunda onun oğlanları Heydərlə İsmayıl arasında ölüm- 
dirim mübarizəsi başlandı. Heydərə qəsd edib onu öldürdülər. İsmayıl 
Səfəvi taxt-tacına sahib oldu. 1576-cı il avqustun 22-də o, II İsmayıl adı 
ilə Səfəvi Şahı elan olundu. II İsmayıl birinci növbədə öz qardaşlarını 
zərərsizləşdirməyə çalışdı. Onların bir çoxuna qəsd etdi. II İsmayıl sa¬ 
ray əyanlarının bir çoxunu dəyişdi. O, sünni əhalinin rəğbətini qazanmaq 
üçün, sünnilərin təqib olunmasına son qoydu. II İsmayılın hakimiyyəti 
uzun sürmədi və 1577-ci ildə qəflətən öldü. 

II İsmayılın vəfatından sonra Qəzvin sarayında gərgin vəziyyət ya¬ 
randı. (Təhmasib 1548-ci ildə Səfəvilərin paytaxtını Təbrizdən Qəzvinə 
köçürmüşdü). Səfəvi əmirləri hakimiyyət uğrunda mübarizəyə başladılar. 
Onların hər biri özünə yaxın şahzadəni hakimiyyətə gətinnəyə can atır¬ 
dı. 1578-ci ilin əvvəlində yarı kor, dövlət işlərinə yararsız Məhəmməd 
Xudabəndəni Şirazdan Qəzvinə gətirib şalı elan etdilər. 


Ç. Şah Məhəmməd Mirzənin Hakimiyyəti (1578-1587) 

Hakimiyyət uğrunda mübarizədə qalib gəlmiş Məhəmməd Mirzənin 
(ona Xudabəndə deyirdilər) şahlığı dövründə Səfəvilər dövləti xeyli zəif¬ 
lədi, dövlət işləri ilə qəti məşğul olmayan zəif iradəli, bədxərc kor şah 
müxtəlif hədiyyələr paylamaqla xəzinəni boşaltdı. Dövlətin müxtəlif əya¬ 
lətlərini idarə edən, müstəqilliyə can atan əmirlər arasında toqquşmalar, 
düşmənçilik ölkənin birliyini pozdu. Bir neçə güclü əmir ölkəni demək 

olar ki, öz aralarında bölüşdürdü. Azərbaycan tarixçisi A. Bakıxanov 
yazır ki, “bütün bunlar dövlətin əsasını sarsıtdı ", onun müstəqilliyinə 
ziyan gətirdi. 

Osmanlı İmperiyası Səfəvilər dövlətinin zəifləməsindən istifadə 
edib, qoşunlarını Azərbaycana yeritdi. Onlar hücum etməmişdən əv¬ 
vəl, Azərbaycana öz nümayəndələrini göndərməsinə, onların xalq küt¬ 
lələri arasında təbliğat aparmasına baxmayaraq, Sultan qoşunlarına ciddi 
müqavimət göstərildi. Gürcüstanın şərq vilayətlərini zəbt edib, Azərbay¬ 
cana soxulan Osmanlı qoşunları Alazan çayı yaxınlığında Səfəvi qo¬ 
şunları ilə üzləşdilər. Qüvvələr nisbəti bərabər deyildi, həm də Səfəvi 
qoşun başçıları arasında birlik yox idi. Bu döyüş Səfəvi qoşunlarının 
məğlubiyyəti ilə başa çatdı. Osmanlı qoşunları Gəncəni tutduqdan sonra, 
Şirvan üzərinə yeridilər. Şirvan bəylərbəyi müqavimət göstərmədi, ba¬ 
şını götürüb qaçdı. İşğalçı qoşunlar Şamaxını ələ keçirdilər. Lakin onlar 
Azərbaycanda çox qala bilmədilər, soyuqların düşməsi Osmanlıları zəbt 
edilmiş yerlərdə, o cümlədən Şamaxıda nisbətən kişik qoşun dəstələri 
qoyub, əsas qüvvələrlə geri çəkilməyə məcbur etdi. Onlar özləri ilə 60 
minə qədər azərbaycanlını əsir apardılar. 

Osmanlı qoşunlarının əsas qüvvələri Azərbaycandan getdikdən son¬ 
ra Səfəvi şahzadəsi qoşun toplayıb Şamaxını mühasirəyə aldı. Daha son¬ 
ra Səfəvi qoşunları Ağsu yaxınlığında Osmanlı qoşunları ilə üzləşdi. Bu 
döyüşdə Səfəvilər qalib gəldi. Bu döyüşdə 30 minlik Səfəvi qoşununa 
Şah Xudabəndənin arvadı Bəyim başçılıq edirdi. O dövrün müəllifləri 
Bəyimi ağıllı və bacarıqlı qadın kimi təsvir edirlər. 

Tezliklə Osmanlı qoşunları yenə hücuma keçib, Təbrizə yaxınlaşdı¬ 
lar. Səfəvilər Osmanlı sultanlığına sülh təklif etməyə məcbur oldular. 
Sultan öz tələblərinin qəbul olunması şərtilə sülh bağlamağa razı oldu. 
Azərbaycan Səfəvi dövləti ilə Osmanlı arasında müharibələrə müvəqqəti 
olsa da son qoyuldu. 

XVI yüzilliyin sonlarına yaxın Azərbaycan Səfəvilər dövləti zəiflə¬ 
di. Bunun başlıca səbəbi Şah Məhəmməd Mirzənin zəifliyi nəticəsində fe¬ 
odalların mərkəzi hökumətə tabe olmaq istəməməsi idi. Belə bir şəraitdə 

Osmanlı müttəfiqi olan Krım xanının qoşunları Dərbənd tərəfdən, burada 
olan türk qoşunlarının qalıqları ilə birləşərək 1578 ci ildə Azərbaycana 
soxuldular. Qarabağı, Salyanı tutdular, bu yerləri talan edib, qışlamaq 
üçün Ərzuruma döndülər. 

Sonrakı iki ildə də tatar və türk qoşunları Şirvana, Qarabağa hücum¬ 
lar etdilər, Bakını ələ keçirdilər. Ən böyük hücum 1582-ci ildə oldu. Türk¬ 
lər Çuxursəədi, Şirvanı tutdular. Cənuba hərəkət etdilər. Təbrizlilər Os¬ 
manlılara ciddi müqavimət göstərdilər. Osmanlılar Təbrizi alıb onu talan 
etdilər. Lakin onlar bu yerlərdə çox qala bilmədilər. Əhalinin ciddi mü¬ 
qaviməti, ərzaq ələ keçirə bilmədiklərindən qoşunlarda aclıq başlaması 
Osmanlı qoşunlarını nəinki Azərbaycanın cənub, həmçinin şimal torpaq¬ 
larından, Şirvandan geri çəkilməyə məcbur etdi. Onlar geri dönərkən 
əhalini qarət edir, külli miqdarda qənimət aparırdılar. Bir müəllif yazır 
ki, Osmanlı qoşunları Azərbaycandan “Gözəl bir binanın damını, tağını, 
pəncərələrini və bütün şüşələrini Sultana təqdim edirdilər. Sultan onlar¬ 
dan Sultaniyyə bağının yerində “Qəsri Hıımayün” (Çar qəsri) tikdirdi. 
O özünün gözəlliyi ilə adamı heyran edir”. 

Osmanlı qoşunları eyni zamanda Azərbaycan əhalisindən 15 minə 
qədərini əsir edib özləri ilə apardılar. Məhəmməd Xudabəndənin zəifliyi, 
qızılbaş əmirləri arasında birliyin olmaması və aralarında gedən mübarizə 
Səfəvilər dövlətini əsaslı surətdə sarsıtdı. Əmirlərin böyük bir qrupu yax¬ 
şı başa düşürdü ki, dövlətin qüdrətini bərpa etmək üçün qüdrətli hökmdar 
lazımdır. Xudabəndə hakimiyyətdən kənar edilməli və yerinə bacarıqlı 
şahzadələrdən biri gəlməlidir. Belə bir şəraitdə 1587-ci ildə qızılbaş 
soylarından ən zorlulan olan Şamlı və Ustaclı soylarının əmirləri Xu¬ 
dabəndənin oğlu 16 yaşlı Abbas Mirzəni Qəzvində şah elan etdilər. Bu 
zaman Təbriz də daxil olmaqla Azərbaycan torpaqlarının böyük bir his¬ 
səsi Osmanlıların əllərində idi. 1589-cu ildə Ordubad, Mərənd, Qarabağ, 
Naxçıvan və s. yerlər də Osmanlıların əlinə keçdi. Beləliklə Qaradağ, 
Ərdəbil və Talışdan başqa bütün Azərbaycan, həmçinin Şərqi Gürcüstan 
və Ermənistan Osmanlı hakimiyyəti altında idi. 

D. I Şah Abbasın Hakimiyyəti (1587-1629) 

Abbas Mirzə I Şah Abbas adı ilə taxta çıxandan sonra Təbrizə gəlib 
ona tabe olduqlarını bildirmək istəyən bir çox qızılbaş əmirlərini ana¬ 
sının və qardaşının qətlində günahlandıraraq öldürtdünnüşdü. Bu işdə 
ona İran feodalları və xüsusən vəzir kömək etmişdi. Şah Abbas hər 
cəhdlə qızılbaş əmirlərini hakimiyyətdən uzaqlaşdırmağa çalışır, onlarla 
düşmənçilik edirdi. O vaxt İranda olmuş xarici səfirlərdən biri yazırdı 
ki, “Şah Abbasın qızılbaş soylarını görəsi gözü yoxdu, o bu soyların 
qüdrətim sarsıtmağa çalışır. Şah indi tatlardan ibarət dəstələrə, qulam¬ 
lara arxalanır və onları yüksək dövlət vəzifələrinə təyin edir. Şah Abbas 
qızılbaşları hərbi işlərdən uzaqlaşdırmaq üçün hərbi islahat keçirdi, qı¬ 
zılbaşların inhisar hüquqları ləğv edildi, iranlılar da orduda vəzifə tut¬ 
maq hüququnu aldılar”. 


1. Daxili Siyasəti 

Şah Abbas qızılbaş əmirlərinə bir-birinin ardınca zərbələr vurmağa 
davam edərək, qızılbaş soylarına başçılıqda irsiliyi ləğv etdi. Soy başçısı 
öldükdə artıq onu oğlu deyil, şahın arzusundan asılı olaraq başqaları əvəz 
edə bilərdi. Qoşun toplanmasında dəyişiklik edildi. İndi qoşun dəstələri 
bir soydan deyil, müxtəlif soylardan təşkil edilə bilərdi. Bu isə qızılbaş 
əmirlərinin qoşuna başçılıq etmək hüquqularını xeyli məhdudlaşdırdı. 

Şah Abbasın ordu islahatı, müxtəlif kateqoriyalı qoşunların yara¬ 
dılması ölkədə müəyyən sakitlik yaratdı, qızılbaş əmirlərinin əvvəlki 
kimi əl-qol açmasının qarşısını aldı. Şah Abbasın qoşunları əsasən qı¬ 
zılbaşlardan ibarət olan süvarilərdən, qulamlardan ibarət xüsusi qvardi¬ 
yadan, xüsusən tüfəngçilər korpusundan və topçu dəstələrindən ibarət 
idi. Süvarilərin sayı 200 minə, qvardiyaçı qulamların sayı 10-15 minə, 
tüfəngçiləıin sayı 12 minə çatırdı. Onun qoşunlarında 500-ə qədər top 
var idi. 

Şah Abbasın hərbi islahatı ölkənin hərbi qüdrətini yüksəltməklə 
yanaşı, qızılbaşların qoşunda mövqelərini zəiflətməyə yönəldilmişdi. 

Qoşunda İran etnik elementinin mövqeyi xeyli gücləndi. Şah Abbasın 
dövlətdə İran etnik elementinin rolunu genişləndirən digər mühim addı¬ 
mı dövlətin paytaxtını Azərbaycan şəhəri Qəzvindən İran şəhəri İsfahana 
köçürməsi oldu. 

Şah Abbas ölkəni idarə etməkdə İran feodallarına arxalanaraq bir 
sıra qədim İran şahlarının adət-ənənələrini bərpa etdi. O, qədim İran kü¬ 
bar ailələrinə xüsusi qayğı göstərməklə, onların nümayəndələrini mühim 
dövlət işlərinə cəlb etdi. Şah Səfəvilər dövlətinin mərkəzi ərazilərində 
iranlılar yaşayan bölgələrdə vergiləri xeyli azaltdı. O, İsfahan tacirləri 
və əsnaflarına xüsusi imtiyazlar verdi, onları bir illiyə bütün dövlət ver¬ 
gilərindən azad etdi. Beləliklə Şah Abbas, öz tədbirləri ilə Səfəvi dövlə¬ 
tinin xarakterini dəyişdi, Azərbaycan Səfəvilər dövlətini İran Səfəvilər 
dövlətinə çevirdi, Azərbaycan isə bu dövlətin bir əyaləti oldu. Bununla 
belə, İran Səfəvilər dövlətində Azərbaycan qızılbaş əyanları öz rollarını 
tamamilə itirmədilər. Onların bir çoxu dövlət işlərində, xüsusilə orduda 
əsas vəzifələri tuturdular. Azərbaycan dilindən rəsmi dövlət işlərində is¬ 
tifadə edilməsə də tamamilə sıxışdınlıb çıxarılmadı. 

Şah Abbas bütün qeyd olunan tədbirləri həyata keçirə-keçirə ölkəni 
işğal etmiş Osmanlı barəsində, onları öz ərazisindən çıxarmaq haqqında 
fikirləşirdi. Lakin o, vəziyyətin çıxılmaz olduğunu, hələlik Osmanlı qo¬ 
şunlarının öhdəsindən gələ bilməyəcəyini görərək onlarla sülh bağlama¬ 
ğa məcbur oldu. Bu sülh ilə Ermənistan, Gürcüstan və Talışla Ərdəbil 
torpaqlarından başqa bütün Azərbaycan Osmanlının hakimiyyəti altına 
keçdi. 

Belə bir sual meydana çıxa bilər: Nə üçün Şah Abbas öz soykökü qı¬ 
zılbaş soyları ilə bağlı ola-ola öz kökünə, ulu nəsillərinə belə xor baxma¬ 
ğa başladı, dövləti onların asılılığından xilas edib, fars feodallarına meyl 
etdi? Təəssüf ki, tarix ədəbiyyatında bu suala cavab verilmir. Bu dövrün, 
bu hadisələrin tədqiqatçıları da Şah Abbasın bu istiqamətdə bütün tədbir¬ 
ləri barəsində söhbət açsalar da belə bir sualı öz qarşılarına qoymurlar. 
Halbuki bu sual mütləq qoyulmalı idi. Niyə və nə üçün? Bu suala mənim 
fikrimcə bir cavab var. Məlumdur ki qızılbaşlar, Şah Abbasın özü də 

türkdür. Osmanlıların da türk olmasına şübhə yoxdur. Şübhəsiz ki, Şah 
Abbas qızılbaş soylarının, onların əmirlərinin Osmanlıya meyl göstərə 
biləcəyindən, lazım gələrsə onların tərəfmə keçəcəklərindən ehtiyat et¬ 
miş, fars əyanlarının isə ona sadiq, xarakterini dəyişdiyi dövlətə tabe ola¬ 
caqlarına əmin idi. 


2. Xarici Siyasəti 

Şah Abbas dövlətini daxili çəkişmələrdən xilas etdikdən sonra Os¬ 
manlının zəbt etdiyi Səfəvi torpaqlarını geri qaytarmağa başladı. O, 
əvvəlcə Təbrizi ələ keçirdi, sonra Naxçıvan və Şirvanı tutdu. Onun ordu¬ 
su bu yerlərdə olmazın vəhşiliklər etdilər. Bir müəllif yazırdı ki, Culfadan 
tutmuş Naxçıvana, İrəvana qədər şəhər və kəndlərin çoxu xarabaya çev¬ 
rilmişdi. Şah Abbas Culfa və Naxçıvan əhalisini zorla İsfahan və ətrafına 
köçürdü. Daha sonra İran qoşunları Qarabağı, Gəncəni, Tiflisi zəbt edib 
Şirvanı ələ keçirdirlər. Lakin Osmanlı Azərbaycandan əl çəkmək fikrin¬ 
də deyildi, buna görə də bu yerlərə böyük qoşun göndərdi. İran qoşunları 
ilə Osmanlı qoşunlarının Azərbaycan ərazisindəki vuruşmaları ölkəni 
viran etdi, ölkədə iqtisadiyyat tamamən iflic hala düşdü. Osmanlı Sul¬ 
tanları Şah Abbasın öhdəsindən gələ bilmədikləri üçün, 1612-ci ildə sülh 
müqaviləsi imzalayaraq, Zaqafqaziya ərazisindən öz qoşunlarını geri 
çəkməyə məcbur oldular. Türk-İran müharibələri dövründə xeyli erməni 
ailəsi, Ermənistandan Şirvana, xüsusilə Şamaxıya həmçinin Gürcüstana 
köçürüldü. Şah Abbas Azərbaycanda Arazın şimalındakı torpaqlarında 
özünə arxa yaratmaq məqsədilə bu yerlərə şahsevənləri yerləşdirdi. 
Beləliklə, Azərbaycan yağışdan çıxıb yağmura düşdü. Osmanlı Türkiyə¬ 
sinin əsarəti İran əsarəti ilə əvəz olundu. 

1612-ci il sülh müqaviləsindən sonra Şah Abbasın Zaqafqaziyanı 
özünə tabe etməsi Osmanlını narahat etməyə başladı. 1616-cı ildə onlar 
yenidən Azərbaycana soxuldular. Təbriz və İrəvan istiqamətində hərəkət 
etməyə başladılar. Şah Abbas buna cavab olaraq Osmanlının sərhəd əra¬ 
zilərinə qoşun topladı. Bu öz təsirini göstərdi və sultan öz qoşunlarını geri 
çəkməyə məcbur oldu. Lakin tezliklə Osmanlı Krım xanlığı ilə birlikdə 50 

minlik qoşunla yenidən Azərbaycana soxuldu. Şiddətli döyüşdə məğlub 
edildi. 1620-ci ilin əvvəllərində Şah Abbas Osmanlı daxilində başlamış 
çıxışlardan istifadə edərək Ərəb İraqını, Bağdad, Kərbəla, Mosul, Nəcəf 
və başqa şəhərləri də tutdu. 1629-cu ildə vəfat edən Şah Abbasın yerinə 
nəvəsi Şah Mirzə Səfi keçmişdi. 

1634-cü ildə Osmanlı qoşunları yenidən Azərbaycana hücum edərək 
Təbrizi tutdular, sonra isə Bağdadı aldılar. Nəhayət, 1639-cu ildə Osman¬ 
lı ilə Şah Səfi arasında sülh müqaviləsi bağlandı. Bu müqavilə ilə Azər¬ 
baycan İranın tərkibində qaldı. 1639-cu il müqaviləsindən sonra XVIII 
yüzilliyin 20-ci illərinə qədər İran ilə Osmanlı arasında toqquşma baş 
vermədi. 


E. İran Əsarətinə Qarşı Çıxışlar 

1615-1616-cı illərdə Şirvanda böyük bir üsyan oldu. Bu üsyanın 
başlanmasına səbəb Şah Abbasın köçürmə siyasəti idi. O, bir balaca 
şübhələndiyi soyu öz yurdundan-yuvasından didərgin salır, İranın içə¬ 
rilərinə, xüsusən Mazandarana sürgün edirdi. Şah Abbas Qarabağdan 
əhmədli və qazaxlar soylarını sürgün etmişdi. Şirvanda da sürgün olun¬ 
maq təhlükəsi xəbəri yayılanda onlar üsyan etdilər. Gəncə yaxınlığındakı 
Döngə vilayəti də üsyana qoşuldu. Qarabağ bəylərbəyi Məhəmməd Zi- 
yadoğlunun əsgərlərini ölüdüıüb Şirvan üsyançıları ilə birləşdilər. Üsya¬ 
na Məlik Piri adlı, üsyançılar tərəfindən Dəli Məlik ləqəbini almış bir soy 
başçısı rəhbərlik edirdi. Dəli Məlikin dəstələri Kaxetiya çan Teymurazın 
qoşunları ilə birlikdə Şirvanda və Gürcüstanda olan İran qamizonlanna 
basqın etdilər. Şah Abbas üsyanı boğmaq üçün böyük qoşun hissəsi gön¬ 
dərməyə məcbur olmuşdu. 

Sonrakı illərdə də Azərbaycanda İran əsarətinə qarşı üsyanlar ol¬ 
muşdur. 1677-ci ildə Çuxursəəddə, Naxçıvanda qacar və bayat soylan 
üsyan etmişdilər. Üsyanın əsl səbəbi isə iki il müddətdə hərbi xidmət 
zamanı onlara çatacaq haqqı ala bilməmələri idi. Çuxursəəd camaatı isə 
bəylərbəyinin özbaşınalığından bezmişdi. O, istədiyi qədər vergi tələb 
edir, verməyənlərə isə istədiyi kimi cəza verirdi. Bir qaynaqda qeyd 

olunur ki, bəylərbəyin əmri ilə Naxçıvanda bir gecənin içində 35 nəfər 
əlavə vergiləri verə bilmədiyi üçün asılmışdı. Camaatı soymaq hesabına 
bəylərbəyi böyük sərvət toplamışdı. Təsadüfi deyildir ki, o Çuxursəəddən 
qaçarkən özü ilə yüklənmiş 700-800 dəvə aparmışdı. Çuxursəd bəylərbəyi 
qaçmaqla canını qurtara bildi. Şah sarayının təyin etdiyi təzə bəylərbəyi 
üsyanı zor gücünə yatırdı. 

XVIII yüzilliyini əvvəllərində Azərbaycanın təsərrüfat həyatı daha da 
pisləşdi. Azərbaycan İranın əyaləti olub, hakim dairələr, bəylər, feodallar 
tərəfindən istismara və zülmə məruz qalan əhalinin var-yoxu talan olunur¬ 
du. İranın maliyyə vəziyyəti o dərəcədə ağır idi ki, pul kəsmək üçün belə 
qızıl-gümüş tapmayan İran şahları öz ata-babalarının məqbərələrinin 
qızıl-gümüş bəzəklərini sökdürürdülər. Boşalmış xəzinəni doldurmağa 
çalışan Şah hökuməti əhalini var-yoxdan çıxarmaqla vəziyyətdən çıxma¬ 
ğa çalışırdı. Bu isə əhalinin baş götürüb qaçmasına, dilənçi halına düş¬ 
məsinə səbəb olmuşdu. İlk növbədə kənd təsərrüfatına ağır zərbə vu¬ 
rulmuşdu. Bu dövrdə Azərbaycanda olmuş bir rus məmuru yazırdı ki, 
“Səfəvilər dövlətinin taxıl anbarı sayılan Azərbaycanda tarlalar yeddi 
ildir ki əkilmir, ölkədə aclıqdır”. 

Ölkədə hökm sürən feodal zülmü xalq kütlələrinin böyük narazılığı¬ 
na səbəb olmuşdu. İranın əsarəti altında olan ölkələrdə, o cümlədən 
Azərbaycanda üsyanlar baş verirdi. Əfqanların üsyanı İran şahı Hüsey¬ 
nin taxtdan salınması və onun yerinə oğlu Təhmasibin hakimiyyətə gəl¬ 
məsilə nəticələndi. Yüzilliyin əvvəllərində kəndli üsyanları Təbrizi, Mu¬ 
ğanı və Car-Balakəni bürüdü. Bu üsyan iştirakçıları yoxsul kəndlilər və 
şəhər yoxsulları idilər. Lakin bəzən yerli feodallar da onlara qoşulurdular. 
Feodalların bu üsyanlara qoşulması, onları öz mənafelərinə tabe etmək 
cəhdləri bu üsyanları zəiflədirdi. 

1711-ci ildə üsyanlar Şəki, Şirvan və Dağıstanı da bürüdü. Dağıstan¬ 
da baş vermiş üsyana ruhani başçılarından Hacı Davud və qazı Qumuq 
hakimi Surxay xan başçılıq edirdilər. Onlar Azərbaycana da soxuldular. 
Şabranı, Xudatı tutandan sonra Şamaxını ələ keçirib onu qarət etdilər. 
Şamaxıda olan İran bəylərbəyini öldürdülər. Burada yerli əhalinin onlara 

kömək etmədiyini, şah qoşunlarının yaxında olmasını görən Hacı Davud¬ 
la Surxay da Şamaxını tərk etdilərsə də iki ildən sonra yenə Şamaxıya 
soxulub qarət etdilər. Burada olan 300-ə qədər rus tacirini öldürdülər və 
onların 4 milyon manat dəyəri olan mallarını mənimsədilər. Bundan son¬ 
ra Surxay xanla Hacı Davudun qoşunları Gəncə üzərinə getdilər. Lakin 
burada güclü müqavimətə rast gələrək geri çəkilməyə məcbur oldular. 

İranda mərkəzi hakimiyətin zəifləməsindən istifadə edən Osmanlı 
çoxdan göz dikdiyi Azərbaycan torpaqlarını ələ keçirməyə çalışdı. Bun¬ 
dan xəbərdar olan I Pyotr, hadisələri qabaqlamağa, yürüşü sürətləndirmə¬ 
yə tələsdi. I Pyotr öz yürüşünə bəraət qazandırmaq üçün İran şahma Os¬ 
manlıya qarşı ittifaq bağlamağı təklif etdi və öz elçisini İrana göndərdi. A. 
P. Bolınski Rusiyanın mənafeyinə uyğun olaraq Şah hökuməti qarşısında 
tələblər qoymalı idi. 1717-ci ildə Bolınski İran hökumətinə Dərbənd və 
Niyazabad limanlarının əlverişsiz olmasını bəhanə edərək, rus gəmilərini 
və tacirlərini əlverişli şəraitdə yerləşdirmək üçün başqa liman verərək, 
həmin yerdə rus tacirlərinə qonaq evləri tikməyə icazə almaq təklifini 
verdi. Bolınski Bakıya və Gilana girmək arzusunda idi və bu yolla rus 
gəmilərinə yol açmaq istəyirdi. İran hökuməti bu təklifi rədd etdi. 

1722-ci ilin yazında I Pyotr böyük qoşunla cənuba hərəkət etdi və 
Həştərxana gəldi. 1722-ci ilin yayının başlanğıcında isə rus hərbi donan¬ 
ması Həştərxandan cənuba hərəkət etdi. I Pyotr hələ Həştərxanda olanda 
bu yerlərin əhalisinə xüsusi manifest göndərdi və yerli əhaliyə bildirdi ki 
rus qoşunları İrana tabe olan vilayətlərdə qayda-qanun yaratmağa gəlir. 
Müqavimət göstərməyən əhaliyə heç bir ziyan dəyməyəcək, qoşunumuz¬ 
dan zərər görməyəcəkdir. I Pyotr manifestini əhali arasında yaymaq üçün 
Dərbəndə, Bakıya və Gilana öz adamlarını göndərdi. 

I Pyotrun bu yürüşündən ən başlıca məqsədi Dərbəndi, Bakını və 
Şamaxını ələ keçirmək idi. Dərbənddə rus qoşunları heç bir müqavimətlə 
rastlaşmadılar. Bakı hakimi isə I Pyotrdan məktub gətinniş çar məmurunu 
şəhərə buraxmadı. Buna baxmayaraq I Pyotr Bakı üzərinə hücum etmək 
fikrindən daşınmadı. 






282 İslam Tarixi - II 


1723-cü il iyulun 17-də rus hərbi gəmiləri Bakı körfəzinə girdi və 
Bakı hakimindən rus qarnizonunu burada yerləşdirmək üçün sərəncam 
verməsini tələb etdi. Onun tələbini Bakı hakimi rədd etdi. Bakıda şəhəri 
döyüşsüz təhvil vennək təklifinin tərəfdarları da var idi. Onların başçısı 
rus qoşunlarının köməyilə Bakıda hakimiyyəti ələ almaq istəyirdi. 

Şəhəri dinc yolla ələ keçinnəyin mümkün olmayacağını görən 
rus generalı Bakını həm dənizdən, həm də qumdan 4 gün amansız top 
atəşinə tutdu və bu atəş öz işini gördü. Şəhər divarlarının bəzi yerləri 
dağıldı. Bu isə şəhər müdafiəçilərinin ümidini qırdı. Şəhər müdafiəçiləri 
uçmuş yerlərdən ms qoşunlarının basqınını gözləməkdənsə əhalini qır¬ 
ğına verməmək üçün təslim olmağı üstün tutdular. Beləcə şəhər təslim 
oldu. I Pyotr Bakının zəbt edilməsi xəbərini alıb çox sevindi, hətta Peter¬ 
burqda şənliklər də keçirildi. 

Bakını ms qoşunları tutduğu zaman İranda Səfəvi hökmdarlarının 
sonuncu nümayəndəsinin vəziyyəti çox ağır idi. Şah Rusiyaya kömək 
üçün müraciət etdi. I Pyotr Bakı, Şamaxı, Rəşt və İranın bəzi torpaqla¬ 
rının Rusiyaya verilməsi şərtilə köməyə razı oldu. Lakin şahın əleyh¬ 
darları bu müqaviləni təsdiq etməyə qoymadılar. 


Ə. Azərbaycan Uğrunda İran-Osmanlı Mübarizəsi 

Azərbaycan ərazisinin böyük hissəsinin Rusiya və Osmanlı 
tərəfindən işğalı İran dövlətinin varlığını böyük təhlükə altına almışdı. 
Bu İran feodallarını birləşməyə, ümumi qüvvə ilə yaranmış vəziyyətdən 
çıxmağa məcbur etdi. İşğalçılara qarşı mübarizəyə İranda geniş şöhrət 
tapmış və İran şahı Təhmasibin şərəfmə özünü Təhmasib Quluxan ad¬ 
landırmış, İran qoşunları komandanı təyin edilmiş əfşarlar qəbiləsindən 
olan böyük feodal Nadir başçılıq edirdi. Nadir tezliklə əfqanları ölkədən 
qova bildi. Əfqanları ölkədən qovandan sonra o, Azərbaycan torpaqları¬ 
nı ələ keçirməyə və bu yerlərdən türk qoşunlarını qovmağa başladı. O, 
tezliklə Azərbaycanın cənub torpaqlarının böyük hissəsini tutdu. 

Türk qoşunlarını Azərbaycandan çıxardıqdan sonra Nadir Rus qo¬ 
şunlarını Xəzərsahili vilayətlərindən çıxannağa girişdi. Bu zaman I Pyot- 

run vəfatından sonra Rusiyanın beynəlxalq vəziyyəti mürəkkəbləşmişdi. 
Ordusu və donanması xeyli zəifləmişdi. Buna görə də Rusiya Nadirlə 
müharibəyə girişməyi lazım bilmədi və Xəzərsahili ölkələri Nadirə 
verməklə onunla Osmanlıya qarşı ittifaq bağlamaq istədi. 

1732-ci ilin əvvəllərində Rəştdə İranla Rusiya arasında müqavilə 
imzalandı. Bu müqavilə ilə Kürün Xəzərə töküldüyü yerdən cənuba 
doğru bütün Xəzərsahili torpaqlar İrana verildi. Bir qədər sonra, 1735- 
ci ildə İranla Rusiya arasında Gəncədə ikinci müqavilə bağlandı. Bu 
müqavilə ilə rus qoşunları Xəzərsahili vilayətlərinin qalan hissələrindən 
öz əsgərlərini çəkməyə, bu yerləri İrana güzəştə getməyə məcbur oldu. 

Nadir bütün bu yerləri tutandan sonra Muğana gəldi. Şah Təhmasib 
öldükdən sonra onun kiçik yaşlı oğlu şah elan edilmişdi. Nadir İran şa¬ 
hının kiçik yaşlı olmasını, onun dövlət işlərilə məşğul ola bilməyəcəyini 
bəhanə edib İranın feodallarını buraya qurultaya çağırıb özünü İran şahı 
elan etdi. Bundan bir az sonra kiçikyaşlı III Şah Abbas öldü. Belə bir 
mülahizə vardır ki, onu Nadir şah öldürtmüşdü. 

Qurultayda feodallardan bəziləri Nadirin şah seçilməsi əleyhinə çı¬ 
xış etdilər. Onların arasında mərkəzi Gəncə olan Qarabağ bəylərbəyi Zi- 
yadoğlu da var idi. O, açıqca söylədi ki, Təhmasib Quluxanın əsil-nəsəbi 
yoxdur. O, şah ola bilməz. Nadir onun şah seçilməsinin əleyhinə olanların 
çoxunu öldürtdü. Lakin o, qüdrətli Qacarlar soyundan olan Ziyadoğlu- 
nu edam etdirməkdən çəkindi. Buna baxmayaraq Qarabağ bəylərbəyini 
xeyli zəiflətdi. O, Qazax və Borçalının idarəsini Qarabağ bəylərbəyindən 
ayırıb Gürcüstan əmirlərinin idarəsinə verdi. Qarabağdan otuz iki. Ca¬ 
vanşir və Kəbirli soylarını Xorasana köçürdü. 

Beləliklə, Nadirin özünü şah elan etməsi və kiçik yaşlı III Şah Abba¬ 
sın ölümü ilə İran taxtında Səfəvilərin hakimiyyətinə son qoyulmuş oldu. 
Nadir şah Azərbaycanı tərk edib irana qayıdanda qardaşı İbrahim xam 
Azərbaycanın hakimi təyin etdi. 

F. Mədəniyyət 

Azərbaycan Səfəvilər dövlətinin yaranması, ölkə ərazisinin bir döv¬ 
lətin tərkibində birləşdirilməsi, xarici basqınların nisbətən azalması, 
təsərrüfatın bütün sahələrinin inkişaf etməsi mədəniyyətin inkişaf et¬ 
məsinə də təsir etdi. Azərbaycan şahları Şah İsmayıl və onun oğlu I Təh¬ 
masib öz dövrlərinin çox savadlı adamları olmuş, elm və mədəniyyət 
xadimlərini həmişə himayə etmişlər. 

XVI yüzilliyin mədəniyyət sahəsində əldə edilmiş ən böyük na¬ 
iliyyətlərindən biri ana dilimizin inkişafı üçün yaradılmış şərait idi. 
Artıq dövlət dili olmuş Azərbaycan dili və Azərbaycan ədəbi dili xeyli 
zənginləşdi. Bu dildə Xətai, Həbibi, Füzuli kimi dünya mədəniyyəti xə¬ 
zinəsinə əvəzsiz incilər bəxş etmiş şairlər yazıb-yaratmışdır. 

Bu dövrdə xalq dili də xeyli zənginləşdi. Bu xalq yaradıcılığında və 
aşıq yaradıcılığında öz əksini tapmışdı. Bu dövrdə yaşayıb-yaratmış Qur- 
bani yaradıcılığında aşıq sənətinin bütün incəliyi xalq kütlələrinin xarici 
işğalçılara və feodal zülmünə qarşı mübarizəsi, insanların mərdliyi, mə¬ 
həbbətin gözəlliyi öz əksini tapmışdı. Ümumiyyətlə Azərbaycanda ilk 
dastanların yaranması bu dövrə aiddir. 

Azərbaycanda şifahi aşıq sənəti ilə yanaşı klassik ədəbiyyat inkişaf 
edirdi. Şah İsmayılın sarayında ədəbi məclis var idi. Bu məclisə dövrü¬ 
nün görkəmli şairi Həbibi başçılıq edirdi. Saray şairlərinin yaradıcılığı 
xalq həyatından uzaq idi. Onların əsas işi şahlara mədhiyyə yazmaq idi. 
Şah İsmayılın özü də böyük şair idi. Xətai təxəllüsü ilə şeirlər yazırdı. 
Şah İsmayılın Azərbaycan dilində yazılmış bir çox şeirləri, poema və qə¬ 
zəlləri bizim dövrümüzə qədər gəlib çıxmışdır. 

Azərbaycan Səfəvilər dövlətinin yaşadığı dövrün ən böyük, doğ¬ 
ma dilimizdə yazıb-yaratmış dahi şairi Məhəmməd Füzuli (1498-1556) 
olmuşdur. Füzuli İraq mühitində, oraya hələ XII yüzillikdə gəlmiş indi 
Kərkük türkmənləri adlanan Azərbaycanlılar içərisində dünyaya göz aç¬ 
mışdır. Müsəlman dünyasının böyük mədəniyyət mərkəzi olan Bağdad, 
o dövrdə Səfəvilər dövlətinin tərkibinə daxil idi. 

Dövrünün ən savadlı adamlarından biri olub, şərq dillərində və bu 
dillərin vasitəsilə şərq mədəniyyətinə yiyələnmiş Füzuli dünya ədəbiyyatı 

xəzinəsinin inciləri sayılan “Leyli və Məcnun ”, “Şikayətnamə ” və başqa 
əsərlərini ana dilində yazmışdır. Nizami kimi nəhəng söz ustası, Nəvai 
kimi böyük şairdən sonra “Leyli və Məcnun ” mövzusuna qayıtmaq, bu 
mövzuda poema yazmaq böyük cəsarət tələb edirdi. 

Doğrudur, Nizamidən sonra Leyli və Məcnun mövzusunda 200-ə 
qədər poema yazılmışdır. Lakin onların heç biri Nizami, Nəvai səviy¬ 
yəsinə yüksələ bilməmişdir. Füzulinin “Leyli və Məcnun ”u isə dünya 
ədəbiyyatı xəzinəsində bu mövzuda yazılmış əsərlərin ən parlaq incisi¬ 
dir. Böyük şair olan Füzuli, həm də böyük alim idi. Onun təbabətə və 
astronomiyaya dair də əsərləri vardır. 

XVI yüzillikdə Azərbaycan mədəniyyətinin digər sahələri, o cüm¬ 
lədən incəsənət xeyli inkişaf etmişdi. Bu dövrdə Təbrizdə Kəmaləddin 
Behzad (1455-1535) kimi böyük nəqqaş (miniatür) yaşayıb-yaratmışdır. 
Behzad Şah İsmayılın ən çox sevdiyi rəssam olmuşdur. Behzadın Ni¬ 
zaminin əsərlərinə çəkdiyi miniatürlər çox qiymətli sənət əsərləridir. 
Behzad Təbrizdə öz davamçılarının bütöv bir məktəbini yaratmışdı. Bu 
dövrdə xəttatlıq da xeyli inkişaf etmişdi. Şərqdə hələ çap işinin olmadığı 
bir vaxtda xəttatlıq çox böyük əhəmiyyətə malik idi. Xəttatların böyük 
əməyi sayəsində Nizami, Füzuli və başqaları kimi böyük şairlərin, elm 
və mədəniyyət xadimlərinin çox qiymətli əsərlərinin əlyazmaları gəlib 
günümüzə qədər çatmışdır. 

Səfəvilərin hakimiyyəti dövründə memarlıq xeyli inkişaf etmişdi. 
Qusar rayonunda Fləzrə kəndi yaxınlığında Şeyx Cüneyd məqbərəsi, 
Naxçıvan yaxınlığında Əlincə çayı üzərində körpü, Bakının şərq darva¬ 
zaları, bir çox karvansaralar və başqa tikililər bu dövrün yadigarlarıdır. 
Klassik muğam bu dövrdə məclislərin bəzəyi olmuşdu. Azərbaycan xa¬ 
nəndələri bütün şərqdə şöhrət qazanmışdılar. 

Bu dövrdə elm xeyli tərəqqi etmişdi. Səfəvilərin Təbrizdə yaratdıqla¬ 
rı saray kitabxanası dünyanın ən zəngin kitabxanalarından biri idi. 

Bu dövrdə Marağa rəsədxanası bərpa edildi. Tarix elminin inkişafın¬ 
da irəliyə doğru addımlar atıldı. Azərbaycan tarixçisi Həsən bəy Rumlu- 
nun yazdığı “Əhsənut-təvarix” (Tarixlərin ən yaxşısı) əsəri, o dövrün ta¬ 
rixini öyrənmək üçün çox qiymətli vasitədir. Həsənbəy Rumlu ilə yanaşı 
XVI yüzillikdə tarixçilərin bütöv bir nəsli yaşayıb-yaratmışdır. 

31. Əbdülməcid (1839-1861) 

35. V Məhməd Rəşad (1909-1918) 



I. OSMANLI DÖVLƏTİNİN QURULMASI 


Anadolu Səlcuqlu dövləti tarix səhnəsindən silınərkən, Anadolunun 
qərbində yeni bir türk dövləti yavaş-yavaş qurulmağa başlamışdı. Tarix 
boyu dövlətsiz qalmayan türk milləti, 3 qitədə hakim olacaq və 600 il 
yaşayacaq bir dövləti qururdu. Bu dövlət, qurucusunun adı ilə Osmanlı 
dövləti adlandırılmışdır. 

Qaynaqların verdiyi məlumatlara görə Osmanlılar oğuzların sağ 
qolu olan Günhan qolunun Qayı boyuna mənsubdurlar. 114 

Anadoluya Malazgird döyüşü vaxtı gəlmişlər. Bir müddət Əhlat tə¬ 
rəflərdə yaşadıqdan sonra Qayı boyunun bir qismi, Əlaəddin Keyquba- 
dm dövründə Ankaranın qərbinə Qaracadağ ətrafına yerləşdirilmişdilər. 
Şərqdə qalanlar da Artuklu dövlətini qurdular. 

Bura yerləşən Osmanlılar, bir müddət sonra Söyüd və Domanic tə¬ 
rəflərini də ələ keçirdilər. Onların rəisləri Ərtoğrul bəy idi. 90 yaşında 
ikən Söyüddə vəfat edərək orada dəfn olunmuşdur. 

Osman bəy 1258-ci ildə Söyüddə dünyaya gəlmişdir. Ərtoğrul bəyin 
vəfatından sonra bəyliyin başına Osman bəy keçdi. İznik Bizans impera- 
torluğunun İstanbula keçməsindən sonra, Bizansa tabe olan bəzi əraziləri 
fəth etdi. 

Osman bəy qəbilə rəislərindən olan Şeyx Ədəbalının qızı ilə evlənmiş 
və onların nüfuzundan istifadə etmişdir. Osman bəy getdikcə bəyliyini 
gücləndirməyə çalışmış və buna nail olmuşdu. Bu nailiyyətlərdə Anadolu 
Səlcuqlu dövlətinin yıxılması, Bizansda davam edən hakimiyyət müba¬ 
rizələrinin əhəmiyyətli rolu vardır. Tarixi qaynaqlardan məlum olduğuna 

114. Köprülü Fuat, Osmanlı İmperalorluğunun Kuruluşu, s. 122-130. 

görə 1320-ci ildən sonra Osman bəy bəyliyə rəhbərlik etməmişdir. On¬ 
dan sonra yerinə oğlu Orxan keçmişdir. 


A. Orxan Bəyin Fəaliyyətləri (1326-1361) 

Orxan bəy 1326-cı ildə Bursam fəth edib, atasının vəsiyyətinə uyğun 
olaraq onu Gümüşlü Kümbət deyilən yerə dəfn etdirdi. Bəyliyin mərkəzi 
Bursaya köçürüldükdən sonra, Kandıra ələ keçirilərək, İznik isə mühasirə 
edilmişdi. Köməyə gələn Bizans ordusu da məğlub edildikdən sonra İz¬ 
nik də ələ keçirildi. 1330-cu ildə ən böyük kilsəsi məscidə çevrilən bu 
şəhərdə, bundan əlavə mədrəsə və imarətlər də inşa edildi. 

İzmit 1337-ci ildə ələ keçirilmiş və ətrafına türklər yerləşdirilmişdir. 
Karesi bəyliyindəki daxili çəkişmələrdən istifadə edən Orxan bəy. Bala- 
kəsiri də ələ keçirmişdir. 1354-cü ildə Süleyman paşanı göndərərək An¬ 
karanı da tutdu. 115 

Bu əsnada Orxan bəy bəyliyin təşkilatını da yavaş-yavaş qurmağa 
başladı. 


1. Osmanlıların Rumeliyə Keçməsi 

Osmanlılar 1321-ci ildə Trakyaya keçərək bəzi kəşfiyyat yürüşləri 
etdilər. Bu əsnada Bizansda daxili çəkişmələr var idi. Bundan istifadə 
edən Osmanlılar, Kantakuzenlərə Gelibolu qalasına əvəz olaraq kömək 
etdilər. Sonralar Süleyman paşa Gelibolu yarımadası və limanım da ələ 
keçirdi. Osmanlılar Bolayır, Təkirdağ, Malkara, Keşan və Çorlunu da ələ 
keçirmək surətilə İstanbul-Ədimə yolunu kəsdilər. 

Ələ keçirdikləri yerlərin əhalisi ilə yaxşı rəftar etdilər. Süleyman 
paşa 1357-ci ildə vəfat etmişdir. Onun yerinə bu bölgə komandirliyinə 
Orxan bəyin oğlu Murad gətirildi. 

Orxan bəy 1361-ci ildə vəfat etdi. 38 il bəylik etmişdir. Osmanlıları 
bəylik halına gətirən Orxandır. Ondan sonra yerinə oğlu Murad keçdi. 


115. Uzunçarşılı I, Hakkı, Osmanlı Tarihi, I, 93-153; Damşmendl. Hami, İzahlı Osmanlı 
Tarihi Kronolojisi, I, 5-27; Öztunar Yılmaz, Türkiye Tarihi, I, 8-31. 

B. I Muradın Hakimiyyəti (1361-1389) 

Osmanlıların başçısı olan Murad Xudavəndigar, özünə qarşı gələn 
qardaşlarının üsyanlarını yatıraraq daxili təhlükəsizliyi təmin etdi. Mü¬ 
barizə nəticəsində Ahilərin ələ keçirdiyi Ankaranı 1362-ci ildə yenidən 
geri aldı. Bundan əlavə əldən çıxmış bir çox əraziləri də geri qaytara 
bildi. 

Osmanlı ordusu Malkara və İpsalanı. Dədəağac qəsəbə və limanını 
ələ keçirərkən. Lələ Şahin paşa 13 63-cü ildə böyük ordu ilə Ədiməni 
tutdu. Bundan əlavə Sultan Muradın digər komandirləri Filibe və Zağra 
Gümülcüneyi də fəth etdilər. 

Bizans Trakyada itirdiyi torpaqları geri qaytara bilməyəcəyini anla¬ 
dıqda, Osmanlılarla sülh müqaviləsi imzalamaq məcburiyyətində qaldı. 
Bundan sonra Anadoludan xeyli sayda türk köçəriləri gətirilərək burada 
yerləşdirildi. 

Bu işlərlə yanaşı, əsgərlərin dini məsələlərinə də baxmaq üçün qa¬ 
zı-əsgərlik komitəsi quruldu. Orxan bəyin dövründə qurulan piyada və 
süvari ordusu kifayət etmədiyindən, qazı-əsgər Cəndərəli Qaraxəlil Xey- 
rəddin əfəndinin məsləhəti ilə, müharibədə ələ keçirilən xristian uşaq¬ 
larından istifadə edilərək “yeniçəri dəstəsi ” yaradıldı. 116 


1. Serb Sındığı (1364) Müharibəsi 

Osmanlılar tutduqları yerlərdə abadlıq işləri apararkən, serblər, bol¬ 
qarlar, əflaqlar, bosniyalılar və macarlar Macar kralı Layoşun əmrində 
Ədiməni qurtarmaq üçün böyük bir ordu ilə hərəkətə keçdilər. Bu əsnada 
Sultan Murad Bursada idi. Lələ Şahin paşanın məsləhəti ilə Hacı Elbəy 
on min dərviş ilə onların üzərinə yürüşə çıxdı. Meriçi keçəndən sonra 
xristianların qəflət içərisində olduğunu gördükdə gecə üç hissədən hücu¬ 
ma keçərək onları məğlub etdi. 1364-cü ildə baş verən bu döyüşə Serb 
Sındığı müharibəsi deyilir. 


116. Uzunçarşılı 1. Hakkı, e.a.ə., I, 161-166. 

Bu qələbəyə çox sevinən Sultan Murad Bursada memarlıq işlərinə 
başladı. Çəkirgədə bir imarət, mədrəsə və bundan əlavə Biləcikdə də bir 
məscid tikdirdi. Bu əsnada Osmanlıların mərkəzi Rumelidən 1365-ci 
ildə Ədiməyə köçürüldü. 

Türklər Şərqi Trakyadan sonra Sofiyaya qədər olan ərazini, Makedo¬ 
niyanı, Kavalanı ələ keçirdikdən sonra öz qüvvələrini gətirərək burada 
yerləşdirdilər. Bu əsnada Serblərlə də sülh müqaviləsi imzalandı. Bu sülh 
dövründən istifadə edilərək bəzi ərazilərdən vergi alınmağa başlandı və 
büdcə formalaşdı. 

Sultan Murad oğlu Yıldınm Bəyazidi Germiyan bəyinin qızı ilə 
nişanladı. Bu toy münasibətilə gəlinin cehizi olaraq Kütahya, Emet 
və Tavşanlı Osmanlılara verildi. Bundan əlavə Osmanlılar Hamidoğlu 
bəyliyindən 80 min qızıl əvəzində Akşehir, Yalvaş, Bəyşəhir və Seydişə- 
həri satın aldılar. Osmanlılar beləliklə müəyyən yollarla Anadolu birliyi¬ 
ni qurmağa çalışırdılar. 

Müəyyən müddət fasilə verildikdən sonra hərbi fəaliyyətlər yenidən 
başladı. Osmanlılar Bolqarıstanı tutmaq üçün Sofiya və Serbiyanın gi¬ 
rişi olan Albaniya və Nişə getmək üçün Manastırı tutmalı idilər. 1380- 
1386-cı illər arasında adıçəkilən bu şəhərləri ələ keçirdilər. Albaniyaya 
hücum etməyərək, ora kəşfiyyat dəstələri halında daxil oldular. Bununla 
da həmin bölgə və ərazi haqqında geniş məlumat topladılar. Kəşfiyyat 
dəstələri geri dönəndən sonra öz ordularına ora girmək üçün bələdçilik 
etdilər. Osmanlılar ələ keçirdikləri bütün bu ərazilərə Anadoludan gətir¬ 
dikləri köçəri türkləri yerləşdirməyə davam etdilər. Bu hərəkatlar XV- 
XVI əsrə qədər davam etdi. 


2. Osmanlı Fəthlərinin Mənəvi Səbəbləri 

Osmanlı bəyliyi qurulanda məhkəmə və hərbi təşkilatlarını da qur¬ 
mağa başladı. Osmanlılar Anadoluda ilk ələ keçirdikləri yerlərdəki əhali 
ilə dərhal qaynayıb-qarışmış, onların inac və həyat tərzlərinə toxunma¬ 
dan onlardan cüzi miqdarda vergi almışdılar. Ağır vergilərdən əziyyət çə- 

kən bu yerli xalq, bu səbəbdən Osmanlılara rəğbət bəsləmişdir. Osmanlı¬ 
lar ilk vaxtlardan etibarən fəth fəaliyyətlərində heç bir fürsəti əldən ver¬ 
məmişdirlər. Eyni zamanda xalqın dini inancları mövzusunda tolerantlıq 
nümayiş etdirmişdilər. Sultan Orxanın dövründə onlara əsir düşən Sela- 
nik baş rahibi Qriqori Palamas məktubunda xristianların dinlərinin rahat¬ 
lıqla yaşadığını qeyd edir. Çünki həmin dövrdə xristian dünyasında belə 
bir tolerantlıq mümkün deyildi. Türklər Anadoluda nümayiş etdirdikləri 
bu tolerantlığı Balkanlarda da davam etdirdilər. Osmanlıların bu hərəkəti 
nəticəsində Bizansa tabe olan ərazilər asanlıqla ələ keçirilirdi. Bundan 
əlavə Ortodoks xristianları olan bu bölgənin xalqı. Katolik olan macar¬ 
ların zülmünə məruz qaldıqları üçün Osmanlıların idarəsini qəbul edir¬ 
dilər. Osmanlı fəthlərinin ən bariz xüsusiyyəti, bu fəthlərin yağmalama 
məqsədi güdməmə sidir. 

II Muradın dövründə Rumelini gəzərək, türklərlə xristianların yaşa¬ 
yışı ilə yaxından tanış olan Bertrandon De La Buroquiere belə deyir: ‘‘ra¬ 
hat həyat tərzi keçirən türklər, xristian kəndlilərin əksinə olaraq heç vaxt 
ayaqyalın gəzməz, dizə qədər olan çəkmələr geyinərlər. Türklər tezdən 
qalxaraq işlərinə erkən başlayarlar. Serb, rum və bolqarların əksinə ola¬ 
raq türklər, evlərinin özlərinə aid olan hissəsində heyvan saxlamazlar. 
Heç bir türk yaxşıca yuyunmadan evindən çıxmaz, bir heyvanın toxundu¬ 
ğunu yeməz, bir toyuq kəsmək istədikdə onu bir müddət təmiz qıda ilə 
bəsləyərlər. Mərhəmət sahibi olan türklər, hərbdə məcbur qaldıqda insan 
öldürər. Təbiət etibarilə sakit olmasına və əməklə sərtləşməsinə baxma¬ 
yaraq türklər şeir qabiliyyəti yüksək, elmə meyilli insanlardır. ” Səyyah 
Broquiere türklərin əxlaqi baxımdan da balkanlardan üstün olduqlarını 
belə qeyd edir: “Osmanlıda gördüyüm hər iş və münasibətdə, türklərdə 
rumlara nisbətən daha çox dostluq duyğusunun olduğunu gördüm. Türk¬ 
lərə rumlardan daha çox etimad etdim. Türklər hər yerdə qüvvətli cənga¬ 
vər, qənaətkar işçi, namuslu tacir, sadiq dost və himayəçilərdir. Qısacası 
doğru və səmimi kimsələrdir 

Osmanlı tarixi bunun canlı misalıdır. 117 


117. Uzunçarşılı I. Hakkı, e.a.ə., I, 181-186. 

3. Osmanlı-Karamanoğlu Münasibətləri 

Osmanlılardan əvvəl qurulan Karamanoğlu dövləti ilə. Osmanlılar 
arasındakı rəqabət davam edirdi. Osmanlıların Rumeli ilə məşğul olma¬ 
sından istifadə edən Karamanoğlu Bəyşəhəri 1386-cı ildə işğal etdi. Sul¬ 
tan Murad bir ordu hazırlayaraq Konya üzərinə hərəkət etdi. Əlaəddin 
bəy qonşu bəyliklərdən də kömək toplamışdı. Konya yaxınlığında edilən 
döyüşdə Karamanoğullan məğlub oldu. 1387-ci ildə Əlaəddin bəylə sülh 
müqaviləsi imzalandı. Anadolu bəyliklərinin ən güclüsü olan Karaman- 
oğullannın məğlub edilməsi Osmanlıların şöhrətini artırdı. 


4.1 Kosova Döyüşü (1389) və I Muradın Vəfatı 

Karamanoğullannın müttəfiqi Bosniya krallığının Uc bəyliklərin¬ 
dən Şahin paşanın komandirlik etdiyi 20 min nəfərlik ordunun pusqu¬ 
ya salınaraq məğlub edilməsi Xarvat, Macar, Serb və Balkan krallarının 
Osmanlıların əleyhində birləşmələrinə səbəb oldu. Sultan Murad hücum 
edərək Bolqarıstana daxil oldu və Bolqarları həmin ittifaqdan ayırdı. 
Osmanlı ordusu ilə xristian ordusu arasında Kosova səhrasında 1389-cu 
ildə baş versən döyüş. Osmanlıların balkanlardakı taleyini həll edəcəkdi. 
8 saat davam edən müharibə nəticəsində birləşmiş qüvvələr məğlub edil¬ 
di. 

Döyüşdən sonra müharibə meydanını gəzən Sultan Muradı, Miloş 
Obiliç adlı bir Serb əsgəri xəncərlə yaraladı. Ölümündən əvvəl xristian¬ 
ları izləyən oğlu Yıldırım Bəyazidi hökmdar təyin etdi. Sultan Muradın 
cəsədi dərmanlandı. Bursaya gətirilərək Çəkirgədə tikdirdiyi türbədə 
dəfn edildi. Daxili orqanları da Kosovada bir yerə basdırıldı. Üstündə bir 
türbə tikdirilərək “Məşhədi-Xudavəndigar” adı verildi. 


5. Sultan Muradın Şəxsiyyəti 

Kosova meydan müharibəsi türklərin balkanlarda qalmaq üçün qa¬ 
zandıqları böyük zəfərlərdən biridir. Böyük zəfəri görəndən sonra həyata 
gözlərini yuman I Murad tarixdə Qazi-Hökmdar, Murad Xudavəndigar 
kimi adlarla anılır. 30 ilə yaxın davam edən hökmdarlığında ancaq qə- 

ləbə qazanaraq məğlub olmamışdır. Atasından təslim aldığı dövlətin tə¬ 
məllərini daha da möhkəmləndirərək böyük bir dövlətin hazırlıqlarını 
tamamlamış oldu. Bir tarixçinin dediyi kimi: “Osman bəy ətrafına bir 
qəbilə toplamış, Orxan bir dövlət qıırmuş, lakin imperatorluğu isə Sultan- 
Murad Xudavəndigar qurmuşdur 118 

Sultan, Çandarlı Xəlil Xeyrəddinin və oğlu Əli paşanın səyləri nəti¬ 
cəsində məhkəmə, hərbi və maliyyə sahələrində əsaslı islahatlar apardı. 119 


C. Yıdırım Bəyazidin Hakimiyyəti (1389-1402) 

Sultan Muradın vəfatından sonra oğlu Yıldırım Bəyazid hökmdar 
oldu. Anadoludakı vəziyyətin pisləşdiyi xəbərini aldıqda Serb və di¬ 
gər Balkan dövlətləri ilə dərhal müqavilələr imzalayaraq Anadolu is¬ 
tiqamətində hərəkət etdi. Sultan Muradın vəfat xəbəri Anadolu bəylik¬ 
lərini hərəkətə keçirmişdi. Karamanoğlu Əlaəddin bəy Bəyşəhəri işğal 
etməklə kifayətlənməyərək, Saruhan, Aydın, Məntəşə və Germiyan bəy¬ 
lərini də üsyana təşviq etdi. Anadoluya gələn Bəyazid adıçəkilən əra¬ 
ziləri ələ keçirdi. Əvvəlcə Antalyanı geri qaytardı. Sonra da Kaıaman- 
oğulları üzərinə hərəkət edərək Konyanı mühasirəyə aldı. Əlaəddin bəy 
gözlədiyi köməyi ala bilmədiyindən qaçdı. Sülh təklif etdi. Bu əsnada 
Tuna ərazisinə vəziyyət pisləşmişdi. Bu səbəbdən Bəyazid, 1391-ci ildə 
bu sülh təklifini qəbul etdi. 

Bəyazid Əflaq şahzadəsi Mircanın üsyanını da yatıraraq onu illik 
vergi ödəməyə məcbur etdi. 1394-cü ildə Selanik və ətraf ərazilərini Os¬ 
manlı torpaqlarına qatdı. 


1. İstanbulun Mühasirəsi 

Anadoluda Bəyazidin yanında köməkçi ordusu ilə bərabər olan Bi¬ 
zans imperatorunun oğlu Manuelin icazə almadan İstanbula geri dönməsi 
və Macar kralından kömək istəməsi Bəyazidin onun İstanbulu mühasirəyə 

118. Gibbons, Osmanlı imperatorluğu Kunduşu, s. 157. 

119. Damşmendeİ. Hami, e.a.ə., 1,77-81; Mimeccimbaşı,A/mecc;rateş; Tarihi, 1,123-128. 

almasına səbəb oldu. Bunu görən Manuel, Papa, Fransa və Macar kralla¬ 
rından kömək istədi. Əslində Balkanları Osmanlılardan xilas edəsi şəxs 
Macar kralı Sigismund idi. Sigismund Bolqarıstana səfər edərək bir çox 
yerləri zəbt etmiş, lakin Osmanlı ordusunun gəldiyini eşidərək dərhal 
geri çəkilmişdi. Bundan əlavə daha əvvəlki Macar kralları da ortodoks 
məzhəbinə tabe olan bu yerləri katolikləşdirmək üçün çox qan axıtmışdı¬ 
lar. Buna görə balkan xalqları türkləri istəyirdilər. 

Osmanlılar bu əsnada Anadoluda bir tərəfdən Karamanoğlu, digər 
tərəfdən də Qeysəri və Sivasda olan Ertana bəyliyini məğlub edərək 
1393-cü ildə Qazı Biirhanəddin bəyliyini quran Əhmədlə məşğul idilər. 


2. Niğbolu Müharibəsi (1396) 

Osmanlıların Rumelidəki fəaliyyətlərinin davam etməsi, Bosniya və 
Albaniyaya qədər irəliləməsi xristianları təşvişə saldı. Türklər tərəfindən 
gələn təhlükəni daha çox hiss edən macarların təşviqi ilə fransız, alman, 
belçika, İsveçrə və ingilislərdən təşkil olunmuş 100 minlik ordu 1396-cı 
ilin mayında hərəkətə keçdi. Bu ittifaqın məqsədi 5 ildir mühasirəsi da¬ 
vam edən İstanbulu mühasirədən azad etmək idi. Sigismundun əmrindəki 
ordu iki hissəyə ayrılaraq hərəkət etdi. Keçdikləri yerlərdəki ortadoks 
məzhəbi mənsublarını öldürdülər. 

Eləmin ilin sentyabrında Niğbolu ətrafına gələrək qalam mühasirəyə 
aldılar. Qalanın mühafizi Doğan bəy təslim olmadı. Vidin və Orsavanı 
alan xristianlar, türk ordusunun hərəkətini görmədikdə Qüdsü də ələ ke¬ 
çirmək haqqında danışmağa başladılar. 

Bəyazid İstanbulun mühasirəsini dayandıraraq ordunu Ədimədə 
topladı. Osmanlı ordusu 70-80 min nəfərə yaxın idi. Niğboludabaş verən 
döyüşdə xristianlar böyük bir məğubiyyətə uğradıldı. Müharibədə bir 
çox əsir alındı. Əsirlərin əksəriyyəti fıdyə ilə sərbəst buraxıldılar. Xristi¬ 
anların ələ keçirdikləri yerlər geri qaytarıldı. Bundan əlavə Bolqar kral¬ 
lığı ləğv olundu. Macarıstanın daxilinə doğru hərəkət edilərək bir çox 
qənimətlər ələ keçirildi. 120 

120. Uzunçarşılıl. Hakkı, e.a.ə., I, 279-288; Danışmendl. Hami, e.a.ə., I, 104-107. 




Osmanlı Dövləti 299 


3. Bizansla Müqavilə 

Bəyazid Niğbolu zəfərindən sonra İstanbulu yenidən mühasirəyə 
aldı. Bizansın bütün ümidləri puça çıxmışdı. Bu əsnada Bəyazid, həmin 
dövrdə Güzəlcə Hisar deyilən Anadolu qalasını tikdirdi. Böyük toplan 
olmadığından Bizansın qalalarını dağıda bilmirdi. Bundan əlavə dəniz 
donanması da yox idi. İstanbulu aclığa məhkum edərək ələ keçirmək is¬ 
təyirdi. Teymurun ortaya çıxması İstanbul mühasirəsinin dayanmasına, 
Bizansla müqavilənin imzalanmasına səbəb oldu. Bu müqaviləyə görə. 
Bizans illik vergini artıracaq, Sirkəcidə bir türk məhəlləsi quraraq ora 
qazi təyin edəcəkdi. 

Bəyazidin Niğbolu səfərinə getməsindən faydalanan Karamanoğlu 
Əlaəddin bəy Ankaranı tutmuşdu. Bəyazid bu səbəbdən Konya üzərinə 
hərəkətə keçdi. 1397-ci ildə Əlaəddin bəy tutularaq öldürüldü. Beləliklə 
də Karamanoğullanna aid olan Konya, Larendə, Niğdə, Dəvəli, Qarahi- 
sar Osmanlıların əlinə keçdi. Bəyazid bundan sonra Samsun, Sivas və 
Malatyanı da tutdu. 


4. Teymur-Bəyazid Münasibətləri 

Bir ayağı topal olduğundan Teymurləng və ya topal Teymur deyilən 
Teymur, Səmərqənd valisi Əmir Qazanın üsyanında onunla bərabər ol¬ 
muşdu. 1368-ci ildə Bəlli əmiri olmuş, sərhədlərini genişləndirərək güc¬ 
lənmişdi. Ən böyük rəqibi Qızıl Orda dövlətinə qarşı apardığı müharibədə 
onları zəiflətdi. Beləliklə o dövrdə knyazlıq halında olan Rusiyanın Mos¬ 
kva knyazlığının böyüməsinə kömək etdi. 

İşğala davam edən Teymur, 7 ilə İranı ələ keçirdi. Hindistana da sə¬ 
fərlər təşkil etdi. 1399-cu ildə qələbə qazanaraq geri döndü. Azərbaycan 
və Bağdad əmirləri Teymurdan qaçaraq Bəyazidə pənah gətirdilər. Tey¬ 
mur bunları geri istəsə də, Bəyazid buna rədd cavabı verdi. Bu səbəbdən 
aralarındakı münasibətlər pozuldu. Anadoluya daxil olan Teymur, Sivası 
ələ keçirib şəhərin kişilərini öldürtdü. Mühafizəçiləri diri-diri torpağa 
basdıraraq, qadın və qızları əsir aldı. Bundan sonra 1401-ci ildə Malatya 
və Suriyanı ələ keçirdi. 

Osmanlılar Köləmənlərlə Teymura qarşı birləşmək istəsələr də bu it¬ 
tifaq baş tutmadı. Teymurla Bəyazid arasındakı məktublaşmalar da onla¬ 
rın münasibətlərini düzəltmədi. Bütün səlahiyyətləri əllərindən alman 
Anadolu bəyləri Teymuru Bəyazidə qarşı səfərə təşviq etdilər. 


a. Ankara Müharibəsi (1402) və Nəticələri 

Teymur orta Asiyadan seçmə ordusunu gətirərək Anadoluda irəlilə¬ 
məyə başladı. İki ordu Ankara yaxınlığında qarşılaşdı. Çandarlı Əli paşa 
və bəzi komandirlər dağınıq halda hücum etməyi təklif etsələr də Bəya¬ 
zid buna razı olmamışdır. Baş verən döyüşdə bəyləri qarşı tərəfdə olan 
Bəyazid, 1402-ci ildə məğlub olaraq əsir düşdü. 121 

Osmanlı ordusunun Ankara yaxınlığında məğlub olması və Bəyazi¬ 
din əsir düşməsi dövlətin əlli il geriləməsinə səbəb olmuşdur. Beləliklə 
qan və can bahasına qurulan Anadolu milli birliyi dağılmış oldu. 

Teymur Osmanlıları məğlub etməklə Bizans imperatorluğunun öm¬ 
rünü yarım əsrə qədər uzatmışdır. Anadolunu işğal edən Teymur, burada 
8 ay qalmış, xəzinələri ələ keçirərək şəhərləri yağmalamışdı. Bursanın 
yağmalanması əsnasında baş verən yanğınlarda, qurulmasından etibarən 
toplanılan dövlət arxivi də yanmışdır. 

Bütün bu fəlakətlər arasında yeddi ay əsirlikdə qalan Bəyazid, 1403- 
cü ildə vəfat etmişdir. 13 il hakimiyyətdə olmuşdur. Vəfat edərkən 42-43 
yaşı olardı. Bəzi tarixçilər üzüyündə gəzdirdiyi zəhəri içərək intihar et¬ 
diyini də yazırlar. 

Bəyazid ətrafındakılara qarşı həmişə ədalətlə rəftar edərdi. Özü çox 
dəyərli bir komandir idi. Niğbolu savaşında tətbiq etdiyi taktika həmin 
günə qədər tətbiq olunmamışdı. Lakin o güclü bir siyasətçi deyildi. 

Əldə etdiyi qənimətlərlə bir çox memarlıq abidələri tikdirmişdir. Bur- 
sadakı Ulu Came ilə Yıldırım Camesi, Daruş-şifa, mədrəsə, imarətxana, 
müsafırxana, Ədimədə came və imarət, Kütahya və Balıkəsirdə də ca¬ 
melər tikdirmişdir. 


121. AşıkPaşazade,Tyz/r.Pa.yazade, s. 79-86; Носа Sadəddin, Tacut-Tevarix, 1,234-246. 

5. Fətrət Dövrü (1402-1413) 

Ankara savaşında Osmanlıların məğlub olması, Teymurun Anadolu¬ 
nu yağmalamasına və xəzinələri ələ keçinnəsinə səbəb olmuşdur. Belə¬ 
liklə Teymur Osmanlı dövlətini zəiflətdiyi kimi, ərazilərini də oğulları 
arasında bölüşdürərək daha da zəiflətməyi düşündü. Bəyazidin oğulla¬ 
rı arasında hakimiyyət uğrunda dava gedən vaxtda belə, balkanlar heç 
vaxt üsyan etmədilər. Balkanlar bu dövrdə üsyan etməməklə Osmanlı 
idarəsinin buradakı nüfuzunu və onlardan razı qaldıqlarını nümayiş et¬ 
dirdilər. 


6. Şahzadələr Arasındakı Mübarizələr 

Ankara məğlubiyyətidən sonra Süleyman Çələbi ilə vəzir Çandarlı 
Əli paşa Bursadakı xəzinənin bir qismini ələ keçirərək Ədiməyə gəldi. İsa 
Çələbi Bursada, Məhməd Çələbi isə Amasyada hökmdar oldu. Süleyman 
Bizansla müqavilə imzaladı. Bəzi torpaqları və iki qardaşını da onlara 
girov verdi. Musa Çələbi, Bursaya gələndə burada olan İsa Çələbi qaçdı. 
Ordu toplayan İsa, sonra Musanı məğlub etdi. Amasyada təhlükəsizliyi 
bərpa edən Məhməd Çələbi, ordu toplayaraq Bursaya hücum etdi. İsa Çə- 
ləbini məğlub edərək Bursam ələ keçirdi. Qardaşı Süleyman və Anadolu 
bəylərindən kömək alsa da yenidən məğlub edilərək öldürüldü. 

Süleyman İsanın ölümündən sonra Anadoludan Bursaya köçdü. Bur¬ 
da eyş-işrətlə məşğul olmağa başladı. Süleymanın gəlməsi ilə Məhməd 
Çələbi Amasyaya çəkildi. Burada Məhməd Çələbi, Musa ilə razılaşaraq 
ona kömək etdi. Onu Rumeliyə göndərdi. Musanın Rumeliyə gəldiyini gö¬ 
rən Süleyman Çələbi Ədiməyə geri qayıtdı. Əflaqa qədər gedib ordu top¬ 
layan Musa, Süleymanla baş verən döyüşdə məğlub olaraq qaçdı. Süley¬ 
man Musanın geri gələcəyini düşünmədən eyş-işrətə dalarkən. Musa Çə¬ 
ləbi topladığı ordu ilə Süleymanın üzərinə hərəkət etdi. Onu 1410-cu ildə 
tutaraq öldürtdü. Süleymanın Rumeli hökmdarlığı 8 il davam etmişdir. 

Artıq iki qardaşı qalmışdı. Musa Çələbi Rumelidə, Məhməd Çələbi 
də Anadoluda hökmdar oldular. Məhməd Çələbi, Osmanlı birliyini qur- 

maq üçün Musa ilə mübarizəyə başladı. Bu məqsədlə Bizansla müqavilə 
imzaladı. Ordusunu hazırlayaraq Rumeliyə hərəkət etdi. Lakin Musaya 
məğlub oldu. O, 1411-ci ildə Bizansa sığındı, oradan da Anadolya keçdi. 
Növbəti il, yenidən ordu toplayaraq Rumelidə döyüşən Məhməd Çələbi 
yenə məğlub oldu. Məhməd Çələbi 1415-ci ildə qardaşı ilə üçüncü dəfə 
etdiyi müharibədə onu məğlub edərək öldürtdü. Musanın Rumeli hökm¬ 
darlığı üç il davam etmişdir. Beləliklə Məhməd Çələbi Osmanlı dövlətini 
bir bayraq altında toplamağı bacardı. 


Ç. Çələbi Məhmədin Hakmiyyəti (1413-1421) 

Çələbi Məhməd hakimiyyətə gələndə dövlətin bir çox ərazisi itiril¬ 
mişdi. Bəyazidin qurduğu Anadolu birliyi tamamilə dağılmışdı. Yenidən 
birləşə bilməməsi planlaşdırılan dövlət yarım əsr sonra özünə gəlməyə 
başlamışdı. 

Məhməd Çələbinin hökmdar olması səbəbilə Serb, Əflaq, Yanya, Ve- 
nedik və digər dövlətlərin elçiləri gəlib onu təbrik etdilər və müqavilələri 
yenilədilər. Çələbi Məhmədin sülhsevərliyinə baxmayaraq Karamanoğlu 
II Məhməd, şahzadələr arasındakı mübarizədən istifadə edərək Bursa- 
nı tutaraq yağmaladı. Bundan əlavə Çələbi Məhmədin dayısı Bəyazidin 
qəbrini də yandırdı. Musa Çələbinin gəldiyini eşidərək geri çəkildi. 

Aydınoğlu bəyliyini yenidən quran Cüneyddən, İzmir alınmış, özü 
də Niğboluya sancaq bəyi təyin edilmişdi. Konyaya hərəkət edən Çələbi 
Məhməd, 1414-cü ildə Karamanoğlu ilə sülh müqaviləsi imzaladı. Bu 
vaxtlar Osmanlının dəniz donanması da formalaşmağa başlayırdı. 


1. Şeyx Bədrəddin Üsyanı 

Şeyx Bədrəddinin üsyanı Osmanlı dövlətinin fətrət dövründəki çə¬ 
kişmələrdən, xalqın səfalətindən istifadə edərək şeyxlikdən şahlığa çıxa¬ 
rılmaq üçün edilən bir üsyandır. 

Bədrəddinin babası olan Əbdüləziz, Rumeli fəthləri zamanı Dimeto- 
ka müharibəsində şəhid olmuşdur. Əbdüləzizin İsrail adlı oğlu, Dimetoka 

Rum bəyinin qızı ilə evlənmiş və bu evlilikdən də Şeyx Bədrəddin dün¬ 
yaya gəlmişdi. Təhsilini Bursa, Konya, Suriya və Misirdə tamamlamış¬ 
dı. Qəzvinə gedərək batini əqidə ilə geri qayıtmışdı. Misirdən Anadoluya 
gələrək fikirlərini yaymağa çalışmış, hər millət və dindən tərəfdar topla¬ 
mağa başlamışdı. Musa Çələbi Rumeli hökmdan olduğu zaman da onu 
qazi-əsgər seçmişdir ki, bu da onun şöhrətinin artmasına səbəb olmuşdu. 

Çələbi Məhməd hökmdar olduqdan sonra onu bu vəzifəsindən azad 
edərək Iznikə göndərdi. Bədrəddinin xəlifələri Börklüce Mustafa və əs¬ 
lən yəhudi olan Torlak Kamal, Manisa və Karabumnda ard-arda üsyan 
etdilər. Üsyanları vəzir Bəyazid paşa ilə, şahzadə Murad çətinliklə yatır¬ 
dılar. Həmin vaxt şeyx Bədrəddin həccə getmək bəhanəsilə İznikdən 
ayrılaraq Əflaqa, oradan da Dəliormana gəldi. Özü də Anadoludakı üs¬ 
yanın genişlənməsini gözləyərkən onun yatırılmış olduğunu öyrəndi. 
Lakin özü Deliormanda üsyan etdi. Bəyazid paşa bu üsyanı da yatırdı. 
Şeyx Bədrəddin tutularaq Sərəzə gətirildi. Orada alimlərin qarşısında 
mühakimə olundu. Nəticədə 1420-ci ildə ölümünə fitva verildi və Sərəz- 
də asılaraq öldürüldü. Malı da varisləri arasında bölüşdürüldü. 

Bədrəddin şeyxlikdən şahlığa çıxmaq istəsə də, bu arzusu ürəyində 
qaldı. Aşıq Paşa Bədrəddin üçün “çürük sufi, dili ilə Allahı, qəlbi ilə qızıl 
deyərdi" deyir. Şeyx Bədrəddin öz dövrünün imamı qəbul edilirdi. 122 

Şeyx Bədrəddinin fiqhə dair Camiul-Füsuleyn, Lətcuful-tsaral. Kita- 
but-Təhsil , təsəwüflə əlaqəli olaraq da Varidat və Məsərrətııl-Qülub adlı 
əsərləri vardır. Varidat əsəri ən çox araşdırılan kitabıdır. O, cismani həşri 
inkar edir, “cənnət və cəhənnəm bu dünyadakı yaxşılıq və pisliklərin ruh- 
lardakı təzahürüdür" deyirdi. 


2. Mustafa Çələbinin Üsyanı 

Bəyazidin oğullarından olan Mustafa Çələbi, Teymur tərəfindən Tür¬ 
küstana aparılmış, onun vəfatından sonra da geri qayıtmışdı. O da Çələbi 
Məhmədə qarşı üsyan etmişdi. Rumelidəki üsyanı yatırılmışdı. Qaçaraq 

122. Hoca Sadeddin, e.a.ə., II, 109-114; Uzunçarşılı, e.a.ə., I, 360-367; Bilal Dindar, 
Bedreddim Sımavi, DİA, V, 331-334. 

Selanikə sığınmışdı. Selanik də Bizansın əlində olduğundan, Bizansdan 
geri tələb olunmuş, lakin Bizans onu geri verməyəcəyini və Limni ada¬ 
sında 30 nəfərlə qorunacağını, əvəzində 300 min axça verilməsi lazım 
gəldiyini bildirmişdir. Bizansın bu istəyi Çələbi Məhməd tərəfindən qə¬ 
bul edilmişdir. 


3. Çələbi Məhmədin Vəfatı və Şəxsiyyəti 

Qışı Bursada keçirən Çələbi Məhməd Ədiməyə gəldi. Tezliklə də 
vəfat etdi. Manisadakı sancaqbəyi oğlu gələnə qədər ölümü gizli saxla¬ 
nıldı. 1421-ci ildə İstanbul-Ədimə yolu kəsilərək xaricə məlumat sızma¬ 
sının qarşısı alındı. 

Osmanlı padşahlarının böyüklərindən olan Çələbi Məhməd əzm və 
mətanəti, yüksək əxlaqi keyfiyyətləri, əhdə vəfası sayəsində parçalanan 
bir dövləti bir bayraq altında birləşdirməyə nail oldu. Müstəqil olaraq 8 
il hökmdarlıq etmişdir. Çələbi Məhməd Əski camenin inşasını tamamlat¬ 
mış, Bursada Yaşıl came, mədrəsə, imarət və türbə tikdinnişdir. 


D. II Muradın Hakimiyyəti (1421-1451) 

Manisadan dərhal Bursaya gələn 18 yaşlı gənc Sultan II Murad, 
vəziyyəti Ədimədə olan Bəyazid paşaya bildirdi. Bizans elçiləri də mü¬ 
qaviləyə uyğun olaraq Limnidə girov saxlanılan Mustafa Çələbinin əvə¬ 
zində padşahın iki qardaşını istədi. Vəzir Bəyazid paşa, şahzadələrin ki¬ 
çik olduğunu və başqa din mənsublarına verilməyəcəyini bildirdi. 

Bunu eşidən Bizans imperatoru əlində olan Sultan Muradın əmisi 
Mustafa Çələbi ilə razılaşaraq ona ordu verdi. Mustafa Çələbi üsya¬ 
na başladı. Ədiməyə gələn Çələbi, Osmanlı xəzinələrini ələ keçirərək 
hökmdarlığını elan etdi. Axınçı bəylərini də öz tərəfmə çəkən Mustafa, 
üzərinə göndərilən Muradın ordularını məğlub edərək Bəyazid paşanı 
öldürtdü. Ədimə və Gelibolunu alan Mustafa, Anadolunu ələ keçirmək 
üçün Niğbolu bəyi ilə birləşdi. Bursaya tərəf irəliləməyə başladı. Sultan 

Murad ümidsiz idi. Bütün Axınçı bəyləri orduları ilə birgə Mustafanın 
tərəfində idilər. Sultanın yanında isə vəzir İbrahim paşa, Hacı İvaz paşa, 
Mikayıloğlu Məhməd bəy vardı. İki ordu Ulubat yaxınlığında qarşılaşdı. 
Sultanın yanındakıların köməyi ilə Mustafa Çələbi geri çəkilməli oldu. 
Onun arxasından hərəkətə keçən Sultan Murad öz tərəfmə keçən Axınçı 
birlikləri ilə birgə Rumeliyə keçdi. Qısa toqquşmadan sonra yenidən qa¬ 
çan əmisini tutaraq öldürtdü. 

Əmisinin üsyanını çətinliklə yatıran Sultan Murad 1422-ci ildə Ədir- 
nəyə gələrək taxta oturdu. 


1. İstanbulun Mühasirəsi və Kiçik Mustafa Çələbinin Üsyanı 

Bizans imperatoru Mustafa Çələbini dəstəkləmiş, Sultan Muradın 
təklif etdiyi sülh müqaviləsini isə qəbul etməmişdi. Sultan qələbədən 
sonra təbrik və müqavilə üçün gələn Bizans elçilərini bir müddət həbs 
etdirdikdən sonra sərbəst buraxmış və onlara “gedin imperatora Kons¬ 
tantinopola hücum edəcəyimi söyləyin” demişdi. 

Sultan II Murad Konstantinopolu mühasirəyə alsa da. Bizans bun¬ 
dan da qorunmağın yolunu tapdı. 

Sultanın 13 yaşlı Hamidəli sancaqbəyi olan, ölüm qorxusu ilə Kara- 
manoğlunun yanma qaçan, sonra da Anadoludakı bəyliklərdən kömək 
alan qardaşı Kiçik Mustafa Çələbini, Bizans imperatoru yanma çağırtdı. 
Onu dəstəkləyəcəyini bildirərək yenidən Anadoluya göndərdi. Beləlikə 
Bizansın təşviqi ilə Mustafa Çələbi üsyan etdi. Yanında əlavə ordu oldu¬ 
ğu halda Bursaya gəldi. Bursalılar ona hədiyyələr verərək geri qaytardı¬ 
lar. Buradan İznikə gedərək orada yerləşdi. II Murad, qardaşının üsyan 
xəbərini eşitdikdə mühasirəni dayandıraraq geri qayıtmalı oldu. İznikə 
gələn II Murad qardaşının həbs etdirərək boğdurdu. 

Bu üsyanları yatıran II Murad, Çandarlızadə ibrahim paşanı 1427-ci 
ildə baş vəzir təyin etdi. Bizansla da müqavilə imazladı. Anadolu birli¬ 
yini qurmaq üçün 1426-cı ildə Məntəşə və İzmiri Osmanlı torpaqlarına 
birləşdirdi. 

2. Karamanoğlunun Antalya Səfəri 

Karamanoğlu Məhməd bəy, Hamidoğlu Osman bəy Ankara müha¬ 
ribəsindən sonra bəyliklərini yenidən qurmuşdular. Sonra da ikisi birdən 
Antalyaya hücum etməyə qərar verdilər. Bunu eşidən Antalya bəyi Həm¬ 
zə bəy, Hamidoğlu bəyliyinə ani hücum etdi. Osman bəyi öldürərək or¬ 
dusunu məhv etdi. Osmanlıların Mustafa Çələbinin üsyanı ilə məşğul 
olmasından istifadə edən Karamanoğlu, Antalyanı mühasirəyə alsa da 
mühasirə əsnasında aldığı yaradan vəfat etdi. 

Bəyliyə qardaşı Niğdə bəyi Əli bəy hakim oldu. Məhməd bəyin oğul¬ 
ları II Muraddan kömək istədilər. Sultan Murad Məhməd bəyin oğulları¬ 
na kömək etdi. Əlavə olaraq da Konya taxtını İbrahim bəyə və üç bacı¬ 
sını da üç qardaşa verdi. Sonra Sultan Muradın Amasyaya təyin etdiyi 
Lalası Yörgüc paşanın səyi nəticəsində Çorum tərəfdə Qızılqocaoğulları, 
Kocayaxası hakimi Heydər bəy və Canik tərəfdə də Tacəddinoğullan 
tabe edildilər. 

Germiyan bəyi Yaqub bəy, oğlu olmadığı üçün öz torpaqlarını Os¬ 
manlılara vəsiyyət etdi. Tezliklə II Murad, Bəyazid tərəfindən fəth edilən, 
lakin Süleyman Çələbi tərəfindən Bizansa verilən Selaniki almaq üçün 
şəhəri mühasirəyə aldı. 1430-cu ildə şəhəri fəth etdi. 

1433-1434-cü illərdə Karamanoğlunun müttəfiqi olan Serb və Ma¬ 
carlar Osmanlı ərazilərinə hücum etdilər. Lakin II Murad bu hücumla¬ 
rın qarşısını aldı. Bundan əlavə Belqradı mühasirə etdirdi. Şəhər 6 ay 
mühasirədə qaldı. Lakin bir nəticə hasil olmadığından 1439-cu ildə geri 
döndü. 

3. Səlib Yürüşləri və Ədirnə-Segedin Müqaviləsi 

Xristian ordusunun başında Polşa və Macar kralı Ladislas ilə Jan 
Hunyad var idi. Osmanlı sərhədlərini keçib irəliləyən səlibçilərlə Rumeli 
bəylərbəyi Qasım paşa Morova çayı yaxınlığında qarşılaşdı. Müharibə 
Osmanlıların məğlubiyyəti ilə sona çatdı. Sultan Murad Anadoludan hü¬ 
cuma keçən Karamanoğullarım məğlub edərək onlarla müqavilə imza- 

layıb geri qayıtdı. Səlibçilər sürətlə irəliləyirdilər. 1443-cü ildə İzladi 
Dərbəndində Osmanlı ordusu yenidən məğlub oldu. Yalvacda toplanan 
Osmanlı ordusu üçüncü dəfə yenə məğlub oldu. Qış olduğundan döyüş 
dayandırıldı. II Murad kədərli halda Ədiməyə geri döndü. Bundan is¬ 
tifadə etmək istəyən Karamanoğlu Osmanlı torpaqlarına hücum edərək 
bəzi yerləri xarabalığa çevirdi. 

Sultan Murad Karamanoğlu İbrahim bəyin bu hərəkətinin İslama uy¬ 
ğunluğu barəsində dörd məzhəb imamından fitva istədi. Bu əsnada Ma¬ 
car kralı Ladislasla da sülh müqaviləsi bağladı. Hər iki hökmdar 1444-cü 
ildə imzalanan bu müqaviləyə sadiq qalacaqlarına müqəddəs kitablara əl 
basaraq and içdilər. Müqaviləyə uyğun olaraq bəzi qala və ərazilər Serb¬ 
lərə verildi. Bu sənada Sultan Muradın Karamanoğlu haqqında istədiyi 
fitvalar da gəlmişdi. Bu fitvalara görə dörd məzhəb alimləri Karamanoğ- 
lunu məhkum etdi. İbn Həcər əl-Əsqalani, Karaman-oğlu İbrahim bəyin 
öldürülməsinin vacibliyini bildirirdi. Bu fitvaya uyğun olaraq II Murad 
Karamanoğlu torpaqlarına daxil oldu. İbrahim bəy isə qaçdı. Hökmda¬ 
rın bacısı olan arvadı gəlib yalvararaq müqavilə imzalamağa razı saldı. 
1444-cü ildə çətin şərtlərlə müqavilə imzalandı. II Murad Ədimədə vəkil 
təyin etdiyi oğlu Məhmədin yanma qayıtmadan taxtı ona buraxdı və Bur- 
saya çəkildi. 


4. Vaı na Müharibəsi 

Sultan Murad kimi təcrübəli hökmdarın taxtı 13 yaşlı oğluna buraxa¬ 
raq taxtdan çəkilməsi, Avropanın hərəkətə keçməsinə səbəb oldu. Papa, 
Ədimə-Segedin müqaviləsinin pozulmasını istəyir, ancaq Ladislas İncilə 
əl basaraq and içdiyini bildirirdi. Bunu görən papa, müşriklərlə kitaba əl 
basaraq edilən olsa da bu andın keçərli olmadığını bildirdi. 123 Bununla 
da müqavilə pozuldu. Səlibçilər yenidən birləşdilər. 

Kral Ladislasın əmrindəki ordu sərhəddi keçərək Vama istiqamətində 
irəliləməyə başladı. Çanaqqala boğazı papanın əmri ilə Venedik gəmiləri 


123. Uzunçarşılı, İ. Hakkı, e.a.ə., 1,431 

tərəfindən tutulduğundan Sultan Murad 50 minlik ordusu ilə birgə İs¬ 
tanbul boğazına gələrək. Bəyazidin tikdirdiyi Güzəlcə hisardan qarşı tə¬ 
rəfə Ceneviz gəmiləri ilə hər əsgərə 1 qızıl vermək surətilə keçə bildi. 
Vəziri və oğlunu Ədimədə qoyaraq sürətlə Vamaya gəldi. Səlibçilərin 
başında kral Ladislas, Jan Hunyad və papanın təmsilçisi var idi. Ədimə- 
Segedin müqaviləsi bir mizraqın ucunda Osmanlı ordusunun qarşısına 
qoyulmuşdu. Səlibçilərin hücumu ilə Osmanlı ordusu geri çəkilmək məc¬ 
buriyyətində qaldı. Lakin mərkəzdə olan II Murad qorxmadan yerində 
dayanırdı. Osmanlı cinahlarının dağıldığını görən kral Ladislas tələsik 
ordunun mərkəzinə hücum etdi. Bu əsnada tutularaq başı kəsildi. Bunu 
görən Səlibçilər qaçmağa başladı. Dağılmağa başlayan cinahlar geri top¬ 
landı. Nəticədə 1444-cü ildə böyük qələbə qazanıldı. 

Beləliklə Səlibçilərin bu yürüşü də heç bir nəticə vermədi. Müqaviləni 
pozan kral Ladislasla, onu bu hadisəyə təşviq edən papanın təmsilçisi öl¬ 
dürüldü. 

II Murad bir müddət sonra taxtı yenidən oğluna verərək geri çəkildi. 
Lakin dövlət adamlarının təkidi ilə yenidən taxta qayıtdı. 


5. II Kosova Müharibəsi 

Osmanlı sarayında müsəlman olaraq yetişən və İsgəndər adlanan 
Albaniya şahzadəsi qaçaraq Albaniyaya getdi və üsyan etdi. II Murad 
bu üsyanı yatırmaqla məşğul ikən, Osmanlılara zərbə vurmaq üçün hü¬ 
cuma keçən Macar kralı Jan Hunyad əflaq, bohemya və polşalı 90 min¬ 
lik əsgərlə sərhəddi keçdi. Bunu görən Murad Kosovaya gəldi. İki ordu 
1448-ci ildə üç gün döyüşdülər. Üçüncü gün taktikaya uyğun olaraq Os¬ 
manlı ordusu geri çəkildi. Bu əsnada müxtəlif vədlərlə döyüşə gələn Əf- 
laqların ordudan ayrılması böyük təşvişə səbəb oldu. Jan Hunyad qaçdı. 
17 min nəfər səlibçi öldürüldü. 

6. II Muradın Vəfatı və Şəxsiyyəti 

II Murad oğlu Məhmədi 1449-cu ildə Dulqadiroğlunun qızı ilə ev¬ 
ləndirdi. Bir müddət sonra da xəstələnərək 1451-ci ildə Ədimədə vəfat 
etdi. Bursada dəfn olundu. 

Sultan Murad Ədirnə və Bursada bir çox abidə tikdinnişdir. Ədir- 
nədə Muradiyə camesi, mədərəsə, imarət, Darul-hədis, üç minarəli came 
tikdimıişdir. Selanik və İpsalada da camelər inşa etdirmişdir. 

II Murad ədalətli, mərhəmətli, xeyirxah və cəsur bir şəxs idi. Müqa¬ 
viləni pozanları bağışlamazdı. 

Elm məclislərini sevər, alimləri qoruyar və onlara maaş təyin edər¬ 
di. Musiqi, şeir və ədəbiyyata meyli var idi. Ölkənin bir təhlükə ilə 
üzləşdiyini gördükdə qılınca sarılardı. 48 yaşında vəfat etmişdir. 30 il 
hökmdar olmuşdur. 


E. Fateh Sultan Məhmədin Hakimiyyəti (1451-1481) 

Fateh olaraq adlandırılan və türklərin tarix boyu yetişdirdiyi şəxsiy¬ 
yətlərin ən böyüyü olan II Sultan Məhməd, 19-20 yaşlarında ikən üçüncü 
dəfə 1451-ci ildə Osmanlı taxtına keçdi. Vəzir Çandaralı Xəlil paşanı və¬ 
zifəsində olduğu kimi saxladı. Karamanoğlunun II Muradın vəfatından 
sonra Osmanlı ərazilərinə hücumu nəticəsində ilk səfərini onlara qarşı 
etdi. Onları məğlub edərək bəzi ərazilərini ələ keçirdi və müqavilə imzala¬ 
dı. Macarlarla da 3 illik bir müqavilə imzaladı. Bu əsnada dövlətlərlə heç 
bir münaqişənin çıxmamasına çalışdı. 

Fateh Bəyazidin tikdirdiyi Güzəlcəhisarın qarşısına bir qala tikdir¬ 
mək, bununla da boğazın üst hissəsinin təhlükəsizliyini təmin etmək is¬ 
təyirdi. Fakin Bizans elçilər göndərərək buna mane olmağa çalışırdı. Fa¬ 
teh imperatorun elçisinə belə dedi: 

-“Mən şəhərdən heç nə götürmürəm. Şəhərin xəndək xaricində heç 
bir yeri yoxdur. Buna görə burada qala tikdirməyimə mane ola bilməz¬ 
siniz. Macar kralı bizim üstümüzə hücum etdikdə, franklar Çanaqqala 

boğazına gələrək boğazı tutmuşdular. Buna görə atam, buram Allahın 
iznilə keçə bilmişdir. Bütün bu çətinliklərə necə dözdüyünü yaxşı bilir¬ 
siniz. İmperatorunuz bu vəziyyətə sevinərkən , müsəlmanlar əziyyət çə¬ 
kirdilər. Atam boğazı çox təhlükələri göz önündə tutaraq keçə bilmişdi. 
Boğazı keçən kmi də Anadolu qalasının qarşısında başqa bir qala tik¬ 
dirəcəyinə and içmişdi. Ancaq o bunu yerinə yetirə bilmədi. Allahın iz¬ 
nilə bunu mən etmək istəyirəm. Nə üçün buna mane olmaq istəyirsiniz? 
Məmləkətimdə istədiyimi edə bilmərəmmi? Gedin imperatora deyin k, 
İndik padşah köhnə padşahlardan deyil. Onların edə bilmədiklərini bu 
asanlıqla edəcəkdir. Onların istəmədiklərini bu istəyir və edəcəkdir də. 
Bundan sonra bu məsələ üçün gələnin başı üzüləcəkdir Fateh üç hissəli 
bir qala tikdirdi. Bu inşaatda 5-6 min işçi işləyirdi. Qala tezliklə tikildi. 
Bürclərindən dəniz tərəfdə olanları Xəlil paşa, digərlərini də Zağanos 
paşa ilə Sanca paşa öz hesablarına tikdirdilər. Bu qala sayəsində boğaza 
nəzarət ələ keçirildi. Bu qalanın adı Rumeli qalasıdır. 


1. Fəthə Hazırlıq və İstanbulun Qala Divarları 

Ədiməyə qayıdan Fateh, mühəndis Müslihiddinlə, Sanca Sekban və 
Rumeli qalasının meman Macar Urbanın səyi nəticəsində böyük toplar 
hazırlatdı. Bizans imperatoru Konstantin də, Avropadan kömək istəyərək 
özünümüdafiəyə hazırlaşdı. 

Osmanlı ordusu 1453-cü il İstanbul qalalarının önünə gəldi. Şəhər 
ertəsi gün qılınan cümə namazından sonra qumdan və dənizdən müha¬ 
sirəyə alındı. Maddi qüvvəylə bərabər mənəvi gücə də əhəmiyyət verən 
Fateh, Konstantinopolun mühasirəsinə böyük mütəsəvvif Ağşəmsəddin- 
lə, Ağbıyık Dədə kimi böyük vəliləri də gətirtmişdi. Fatehin müəlllimi 
Mola Gurani ilə Molla Xüsrəv də bu səfərdə iştirak edirdilər. Bütün alim¬ 
lər və vəlilər də eyni zamanda mücahiddir. Bundan əlavə əsgərlərin mə¬ 
nəviyyatını yüksəltmək üçün, bir çox şeyx və dərviş də bu savaşa qatıl¬ 
mışdı. Konstantinopolun fəthi bütün İslam tarixi boyu həm dini, həm də 
dünyəvi bir vəzifə olmuşdur. 124 

124. Damşmend, İ. Hamdi, e.a.ə., I, 238-239. 

İstanbul qalaları Mərmərə, Xalic daxil olmaqla köhnə İstanbulu hər 
tərəfdən əhatə edirdi. Köhnə qala divarlarının önündə ikinci bir qala di¬ 
varları da tikilmiş, onun da qabağındakı 6-7 metr dərinlikdə və 7 metr 
genişlikdə xəndəklə əhatələnmişdi. Öndəki qalanın hündürlüyü 8,5 m. 
qalinliği isə 2 m. idi. Arxasındakı ikinci qala isə ondan daha yüksək və 
geniş idi. Xalicin ətrafındakı qala divarları isə zəif idi. Oranın girişi qalın 
zəncirlərlə bağlanmışdı. 125 

Böyük toplar Topqapı və Ədimə qapı arasında yerləşdirilmişdi. Os¬ 
manlı donanması Baltaoğlu Süleyman bəyin əmrində 150 gəmidən iba¬ 
rət idi. İlk böyük topun atılması Bizanslıları qorxutdu. Bu qorxu uzun 
davam etmədi. Açılan dəlikləri bağlamağa başladılar. Bizanslılara Avro¬ 
padan aprelin 20-si üç böyük gəmi, 1200 əsgər və bir gəmi də ərzaq 
gəldi. Osmanlı gəmiləri bu gəmiləri tuta bilmədilər. Zeytunbumundan 
bu vəziyyəti seyr edən Fateh bu hadisəyə çox əsəbləşdi və atını dənizə 
sürdü. 

Fateh Xəlicə nəzarəti əlində saxlamaq üçün aprelin 20-22-də Dol- 
mabağçadan başlayaraq Bəyoğluna qədər təkərlər üzərində apardığı 
80-90 ədəd gəmini Qasımpaşadan Xəlicə endirdi. Bizans təşvişə düşdü. 
Bu təşəbbüs gənc padşahın üstün zəkasının işarəsi idi. Hüzuruna çıxan 
son Bizans elçilərindən birinə “mənim qüdrətimin çatdığı şeyə, sizin 
xəyalınız belə çatmaz ” demişdi. Xəlic yaxınlığındakı körpü və gəmilərlə 
xəlic qalaları da top atəşinə tutulmağa başlandı. 18 aprel və 12 may ara¬ 
sında edilən hücumlar nəticəsiz qaldı. Fateh 23 mayda bir elçi göndə¬ 
rərək şəhərin tərk edilməsini, imperatorun ailəsi və xəzinələri ilə çıxıb 
getməsini, qəbul etdiyi təqdirdə əhalinin də sərbəst olduğunu, ancaq şə¬ 
hər müharibə yolu ilə alınarsa əhalinin əsir alınacağını bildirdi. Bunun 
əvəzində imperator nə qədər istəsə vergi verəcəyini və mühasirəni da- 
yandırması istənilmişdi. Padşah “burdan getməyim doğru deyil. Ya mən 
şəhəri alaram, ya da şəhər məni alar” demişdir. 

Mayın 29-da bütün ordu və donanmanın hər tərəfdən hücumu nəti¬ 
cəsində İstanbul 1453-cü ildə fəth edildi. Son imperator Konstantin isə 
müharibə əsnasında öldürüldü. 

125. Uzunçarşılı İ. Hakkı, e.a.ə., I, 470. 

II Məhməd 22 yaşında Fateh ünvanını alaraq şəhərə daxil oldu. Bir 
patriarx təyin etdi. Ayasofıyanı məscidə çevirdi. 8 iyuna qədər burada 
qaldı. 126 

Bu əsnada vəziri Xəlil paşanı Yeddiqülləyə həbs etdirdi. Sonra onu 
Bizansdan rüşvət aldığı və fəthə mane olduğu ilə ittiham edərək edam 
etdirdi. Bundan sonra Osmanlı dövlətində müxtəlif millətlərdən olan və¬ 
zirlər dövrü başlamışdır. 

İstanbul fəthinin İslam dünyasına yayılması: İstanbulun fəth edil¬ 
məsi və Şərqi Roma imperiyasının dağılması İslam aləminin sevincinə 
səbəb oldu. Məmlük sultanı elçi göndərərək Fatehi təbrik etdi. Qahirədəki 
Abbasi xəlifəsinin əmrilə şəhidlərin ruhlarına dua edildi. İstanbulun fəthi 
türk tarixində ən şərəfli hadisə sayılır. 

Fəth xəbərinin Avropaya yayılması: İstanbulun fəthi Avropanın 
təşvişə düşməsinə və kədərlənməsinə səbəb oldu. Bu fəth Avropanın 
zəifliyinin bir işarəsi idi. Bu səbəblə papa türklərə qarşı yeni səlib yürüşü 
tərtib etmək istəyirdi. 1454-cü ildən başlayaraq türklərə qarşı əlinə silah 
alan hər xristianın cənnətlə müjdələnəcəyini vəd və elan edirdi. Türklərə 
qarşı aparılası mübarizə üçün vergi toplanmağa başlandı. Bütün xristian 
dünyasına müqəddəs xaç vergisi qoyuldu. Hər hansı bir müsəlmana si¬ 
lah, ərzaq və başqa əşyalar satan xristiana işgəncələr veriləcəkdi. Papa 
V Nikolayın bütün bu səyləri heç bir nəticə vermədi. Belə ki Serblər, 
Trabzon-Rum imperatorluğu, Sakız və Midillidəki Geneviz bəyləri 
1454-cü ilin əvvəlində elçilər göndərərək fatehi təbrik edərək onun haki¬ 
miyyətini qəbul etdilər və vergi də ödədilər. 


2. Fatehin Səfərləri 

Fateh istanbulun fəthindən sonra Ədimə-Segedin müqaviləsilə Serb¬ 
lərə verilən bəzi qalaların geri qaytarılmasını istədi. Ancaq rədd cavabı 
aldı. Bundan sonra Serbiyaya yürüş edərək bəzi qalaları tutdu. Fateh geri 

126. Danışmend İ. Hami, e.a.ə., I, 240-265; Koçu, R. Ekrem, Fatih Sultan Mehmet , 46- 
174; Ayverdi Samihe, Osmanlı Asırları, I, 273-299; Lamrtin, Tiirkiye Tarihi, II, 455. 

dönəndən sonra Serb despotu ora hücum etdi. Buradakı Fatehin koman¬ 
diri Serb despotunu məğlub etdi. Fateh yenidən Serbiyaya qayıtdı. 1454- 
cü ildə 50 min nəfəri əsir alaraq geri döndü. Bunun 5 minini İstanbul və 
ətraf ərazilərə yerləşdirdi. 

Fateh 1455-ci ildə II Serbiya səfərində gümüş mədənləri ilə məşhur 
olan Novoberda və Tirbicə şəhərlərini də tutdu. 1 il sonra da Belqradı 
mühasirəyə aldı. Ələ keçirəcəyi əsnada Macar kralı Jan Hunyadın kömə¬ 
yi nəticəsində Osmanlı ordusu məğlub oldu. Osmanlı ordusu geri çəkil¬ 
mək məcburiyyətində qaldı. Fateh 1456-cı ildə ayağından yaralandı. Jan 
Hunyan isə bu döyüşdə aldığı yaralardan iyinni gün sonra öldü. 


3. Osmanlı Donanması və Adaların Fəthi 

Bəyazidin dövründə sahillərin müdafiəsi məqsədilə qurulan Osman¬ 
lı donanması Fatehin dövründə də inkişaf etdi. Gelibolu, İzmit, Gəmlik 
və İstanbulda dəniz limanları quruldu. Osmanlı donanmasının mərkəzi 
Gelibolu idi. Göstərilən səylər nəticəsində Osmanlı donanması güc¬ 
lənirdi. Ege dənizində İmroz, Midilli, Taşoz, Limni və digər adalar alın¬ 
dı. Trabzon üzərinə donanma göndərildi. Osmanlı dövlətinin adaları ələ 
keçirməyə başlaması ilə Venediklə 7 il davam edən müharibə başladı. 
Ancaq 1470-ci ildə Enezə hücum edən Yenediklilər imam və qazılar da 
daxil olmaqla 2 min müsəlmanı Əğriboz adasına əsir apardılar. Bu hadi¬ 
sədən sonra adanın fəthinə qərar verildi. Fateh qurudan. Mahmud paşa 
da dənizdən hərəkətə keçdi. 1470-ci ildə ada fəth edildi. Bu adanın fəthi 
Avropanının narahatlığına səbəb oldu. 


4. Fatehin Cənubi Qara Dəniz Səfəri 

Fateh donanmanı Mahmud paşanın əmrində göndərərək özü də qu- 
urudan hərəkətə keçdi. Amasra Cenevizlilərin əlində idi. Padşah Boluya 
gəldikdə Ceneviz bəyinə təslim olmağı təklif etdi. Ceneviz bəyi bu təklifi 
qəbul etdi. Nəticədə 1460-cı ildə şəhər müharibəsiz alındı. 

Candaroğlu İsmayıl bəy də Fatehin Sinopu almaq fikrini öyrəndikdə 
o da təslim oldu. Beləliklə, 1461-ci ildə bu bəylik də ləğv olundu. Bunun¬ 
la Fateh hər iki bəyliyi müharibəsiz ələ keçirdi. 

Trabzon-Rum imperatorluğu 1204-cü ildə IV Səlib yürüşündə İstan¬ 
bulun alınmasından sonra qurulmuşdu. Bu imperatorluq Giresun və Ba- 
tuma qədər olan əraziyə sahib idi. İmperatorun qızı Dəspinə Ağqoyunlu 
hökmdarı Uzun Həsənin arvadı idi. Buna görə də Ağqoyunlu dövləti ilə 
aralarında qohumluq münasibətləri vardı. 

Bu vaxt Trabzon-Rum dövlətinin Avropadan kömək istəməsi Fate¬ 
hin qəzəbinə səbəb oldu. Fateh bu imperatorluğun məhvinə qərar verdi. 
Bundan əlavə kral David illik vergindən də imtina etmişdi. Uzun Həsən 
vasitəsilə verdiyi vergiləri geri istəmişdi. Fateh gələn heyətə “Sız gedin. 
Mən özüm gələrək borcumu ödəyərəm ” cavabını vermişdir. 

Osmanlı donanması Mahmud paşanın əmrindəki 300 gəmi ilə 
Tarbzonu mühasirəyə aldı. Fateh də şəhəri qurudan mühasirə etdi. Çıxıl¬ 
maz vəziyyətdə qalan Rumlar 1461 -ci ildə təslim olmağa məcbur oldular. 
Beləliklə 257 il hökmranlıq edən Rum imperatorluğu da dağıldı. Uzun 
Həsənlə də müqavilə imzalandı. 


5. Albaniya səfərləri 

Osmanlı sarayında yetişən İsgəndər bəy 1441-ci ildə qaçaraq Albani¬ 
yada üsyan etdi. II Muradın dövründən başlayan və yatırılmayan üsyanı 
yatırmaq üçün Fateh ora ordu göndərdi. Ancaq üsyan yatırılmadı. Çünki 
Osmanlı ordusu gələnə qədər dağlara çəkilən İsgəndər bəy, onlar geri 
çəkiləndən sonra əraziləri yenidən ələ keçirirdi. Bundan əlavə İsgəndər 
Napoli krallığından kömək də alırdı. Fateh İsgəndər bəyin üzərinə 1465- 
1467-ci illərdə iki dəfə səfər etdi. Bununla yanaşı İsgəndər yaxşı müdafiə 
olunurdu. İsgəndər bəyin 1468-ci ildə ölümündən sonra, 1479-cu ildə 
Fateh üçüncü Albaniya səfəri zamanı bölgəni tamamilə ələ keçirdi. 

6. Karaman bəyliyi və Osmanlı-Ağqoyunlu Münasibətləri 

Karamanoğulları tarix boyu Osmanlıların düşmənləri ilə müttəfiq 
olmuşdular. Karamanoğlu Pir Əhmədin Osmanlı üzərinə hücum etməsi 
nəticəsində Fateh ora ordu yeritdi. Konya və Karamanı ələ keçirdi. 1466- 
cı ildə Pir Əhməd qaçdı. Sonra Rum Məhməd paşa Karaman səfərinə 
göndərildi. Bir çox ailəni yox edən bu paşa came və türbələri də yağma- 
ladı. Bu əsnada Varsaq türkmənlərinin ani hücumu ilə məğlub oldu. Bun¬ 
dan sonra İshaq paşa 1470-ci ildə səfərə çıxdı. Bəzi yerləri tutdu. 

Karamanoğulları bu hadisələrdən sonra Uzun Həsəndən kömək is¬ 
tədilər. 1471-ci ildə Gedik Əhməd paşa Karamana səfər edərək Alaiyyə 
və ətrafını ələ keçirdi. Bir müddət sonra Karamanoğulları Uzun Həsənin 
köməyi ilə Konyanı geri alsalar da. Mahmud paşanın əmrindəki Osmanlı 
ordusu onları geri oturtdu. 


a. Otluqbeli müharibəsi 

Fatehin Trabzon səfəri əsnasında olduqca zəif olan və anasını gön¬ 
dərərək sülh müqaviləsi imzaladan Uzun Həsən 12 il ərzində güclən¬ 
miş, Qaraqoyunluları məğlub etmiş, sərhədlərini Türküstana qədər ge- 
nişlətmişdi. Özünü Asiyanın ən böyük hökmdarı kimi görürdü. Avropa 
dövlətləri ilə ittifaqa girdi. Onlardan toplar istədi. Bu vaxt 1472-ci ildə 
Osmanlılara tabe olan Tokatı tutaraq talan etdirdi. Bütün bunlarla yanaşı 
Uzun Həsən Fatehdən elçi göndərərək mərkəzi Anadolu və Trabzonun 
özünə verilməsini istədi. Fateh buna rədd cavabı verdi. Bu təklifdən son¬ 
ra Ağqoyunlu hökmdarını döyüşə dəvət etdi. 

1473-cü ilin martında 100 min nəfərə yaxın ordu ilə səfərə çıxan Fa¬ 
teh Otluqbeliyə gəldi. Fateh kədərli idi. Çünki Ankara savaşını unutma¬ 
mışdı. Bundan əlavə ordunun ilk hissəsi məğlub olmuşdu. Uzun Həsənin 
ordusunun əksəriyyəti də süvarilərdən ibarət idi. İki türk dövləti, iki türk 
ordusu 1473-cü il avqustun 11-də qarşı-qarşıya gəldi. Top və tüfəng atəş¬ 
ləri qarşısında tab gətirməyən Uzun Həsənin ordusu məğlub oldu. Uzun 
Həsənin məqsədi isə Fatehi məğlub edərək İstanbulu tutmaq idi. Avropa¬ 
dan istədiyi toplar gəlmədiyindən döyüşdə məğlub oldu. 

Fatehin Uzun Həsənlə müharibəsindən istifadə edən Avropa dövlət¬ 
ləri İzmir, Antalya və Midillini tutaraq yandırddar. Osmanlı-Səlib döyüş¬ 
ləri 1478-ci ilə qədər davam etmişdir. 


7. Şimali Qara Dəniz və İtaliya Səfərləri 

Fateh Cenevizlilərə aid Azak və Kəfəni tutaraq Qaradənizi özünün¬ 
küləşdirmək üçün 1475-ci ildə Gedik Əhməd paşanı 70 min əsgər və 300 
gəmi ilə şimali Qaıadəniz səfərinə göndərdi. Kəfə və Azak alındı. 1477- 
ci ildən başlayaraq Krım xanlığı da Osmanlılara tabe oldu. 

1479-cu ildəki İtaliya səfərinə də Gedik Əhməd paşa göndərildi. 
Paşa həmin il Zanta, Kefaloniya, Ayamavra adalarını aldı. 1480-cı ildə 
səfərinə davam edərək İtaliyada Otranto və ətraf ərazilərini fəth etdi. 

Ancaq Fatehin 1481-ci ildə vəfat etməsilə İtaliya fəthləri yarımçıq 
qaldı. Türklər Otrantanı əlirində cəmi 13 ay saxlaya bildilər. 


8. Rodos Səfəri 

Osmanlı dövləti bir tərəfədən İtaliyaya donanma göndərərkən, digər 
tərəfdən də Rodosa hücum etmək üçün hazırlıqlara başladılar. Fateh 
1479-cu ildə Məsih paşanı kəşfiyyat məqsədilə Rodosa göndərdi. Məsih 
paşa sonrakı il böyük bir ordu ilə Rodosu mühasirəyə aldı. Adanı ələ ke¬ 
çirmək üçün qalaları aşmağa başlayarkən əsgərlərə yağmalamaq imkanı 
vennədi. Bu səbəbdən Rodos alınmadı. 


9. Fatehin Vəfatı və Şəxsiyyəti 

Fateh yeni bir səfər üçün ordugahını Qəbzə yaxınlığında qurduğu 
əsnada 1481-ci ildə 51 yaşında vəfat etdi. Ölümü gizlədilməyə çalışıldı. 
Lakin əsgərlər tezliklə bundan xəbər tutdular. 

Onun zəhərlənərək öldürüldüyü də bildirilir və bu ani ölüm türk tari¬ 
xində böyük bir itki idi. Bir müddət də yaşasaydı dünya tarixinin axarını 

tamam dəyişə bilərdi. Fateh sadəcə İstanbulun yox, eyni zamanda iki 
imperatorluğun (Şərqi Roma və Trabzon), 4 krallığın (Krım, Karaman, 
Serbiya və Bosniya) və 11 bəyliyin yəni 17 dövlətin fatehidir. 

Bu dövlətlərin 5-i türk, digərləri xristian olmuşdur. Fateh 30 il hökm¬ 
darlıq etmiş və 25 səfərdə iştirak etmişdir. Anadoluda xristian dövləti 
qoymamışdır. 

Dövlət idarəçiliyində sərt idi. Səfərləri gizli saxlayardı. Flərbi sirri 
yaxşı bilirdi. Əsgərləri həyəcanlandıra və döyüşə təşviq etmə məharətinə 
malik idi. Bir neçə dil bilirdi. Şairlik qabiliyyəti də vardı. Dini və dünyəvi 
elmlərin inkişafında böyük xidmətləri olmuşdur. İstanbulu elm və ticarət 
mərkəzi etmişdir. Üç övladı olmuşdur. 127 


Ə. II Bəyazidin Hakimiyyəti (1481-1512) 

Fatehin ani ölümü böyük siyasi böhrana səbəb oldu. Padşahın ölüm 
xəbərini eşidən Yeniçərilər İstanbula hücum etdilər. Vəzir İshaq paşanın 
təşviqi ilə böyük vəzir Karamanı Məhməd paşa öldürüldü. 


1. Bəyazidlə Cem Arasında Mübarizə 

Atasının sağlığında Bəyazid Amasyada, Cem isə Konyada vali idi. 
Fatehin ölümü ilə böyük vəzir Karamanı Məhməd paşa hər iki şahzadəyə 
də xəbər göndərdi. Lakin Cemin yanma gedən xəbərçi İshaq paşanın 
adamları tərəfindən yolda öldürüldü. Bununla da Amasyadan gələn Bə¬ 
yazid taxta oturdu. İshaq paşanı da baş vəzir təyin etdi. Üsyan edən əs¬ 
gərləri də bağışladı. Vəziyyəti çox gec öyrənən Cem, Bursaya gələrək 
dövlətin bölüşdürülməsini istədi. Onun təklifi qəbul edilməyərək üzərinə 
ordu göndərildi. Baş verən mübarizədə məğlub olan Cem, Misirə qaç¬ 
dı. Köləmən hökmdarı Kayıt bəy onu yaxşı qarşıladı. Qaramanoğlu Qa¬ 
sım bəy də onu dəstəkləyirdi. Növbəti il yenidən Anadoluya gələn Cem, 


127. Uzunçarşılı İ. Hakkı, e.a.ə., II, 13-159; Damşmend, İ. Hami, e.a.ə., I, 274-335; Ay- 
verdi Semilıa, Ebedi ve Mcmevi Dünyası İçinde Fatih, s. 154-164. 

Konyaya hücum etsə də yenidən məğlub edildi. 1482-ci ildə Rumeliyə 
keçmək məqsədilə Rodos krallığına sığındı. 

Rodoslular ondan siyasi məqsədlərlə istifadə etməyə başladılar. Ro- 
dosun türklər tərəfindən tutulmaması üçün Sultan Cemi Fransaya gön¬ 
dərdi. II Bəyazid Rodoslulara ildə 45 min qızıl vermək şərtilə onun bu¬ 
raxılmasına mane oldu. Fransada yeddi il əsirlikdən sonra İtaliyaya gə¬ 
tirilən Cem papaya təslim edildi. Papa IV Aleksandr Burjia 300 min qızıl 
əvəzində Cemi zəhərlətdi. Sonra da Fransa kralına verdi. 1495-ci ilin 
fevralında Cem vəfat etdi. Vəsiyyətinə uyğun olaraq 4 il sonra Bursaya 
gətirilərək orada dəfn edildi. Beləliklə 13 il əsirlikdə qalaraq həm dövlə¬ 
tini zəiflətmiş, həm də özünü bədbəxt etmişdi. 


2. II Bəyazidin Dövründəki Hadisələr 

II Bəyazid 1484-cü ildə Boğdan hücum edərək Kili və Akkirman 
qalalarını ələ keçirdi. Bununla da Krım xanlığı ilə qurudan əlaqə qurul¬ 
muş oldu. 

Osmanlılar və Məmlüklər xeyli müddət rahat yaşadılar. Ancaq bu 
illərdə özlərinə pənah gətirən Karamanoğlu və Cemə yaxşı rəftar etdilər. 
Bunun nəticəsində iki dövlət 1484-1490-cı illərdə 6 il davam edəcək 
mübarizəyə başladılar. Ancaq iki tərəfə də heç bir faydası olmayan bu 
mübarizə sərhədlərin əvvəlki kimi qalmasını bildirən müqavilənin imza¬ 
lanması ilə nəticələndi. Məmlükilər o dövrdə Osmanlılardan sonra ən 
böyük dövlət idi. 

II Bəyazidin dövründə Osmanlılara xidmət edən Kamal rəis donan¬ 
manı yeniləyərək 1494-cü ildə Əndəlüsdəki müsəlmanlara kömək etməyə 
çalışdı. Kamal rəis Osmanlılara 17 il xidmət edəndən sonra 1510-cu ildə 
vəfat etdi. 

1501-ci ildə Karamanoğluların son üsyanı da yatırılaraq onların var¬ 
lığına son qoyuldu. 

Bu əsnada İranda İsnə-aşariyyə məzhəbinə mənsub bir türk ailəsi 
siyasi hadisələrdən faydalanaraq şeyxlikdən şahlığa çıxmışdı. Şeyx Sə- 

fiəddin 1253-cü ildə Ərdəbildə dünyaya gəlmiş, ailəsi Ərdəbil şeyxlərin¬ 
dən idi. Şeyx Cüneydlə bərabər siyasi bir məqsəd güdməyə başladılar. 
Onun 1456-cı ildə ölümündən sonra yerinə keçən Şeyx Heydər Uzun 
Həsənin yeznəsi idi. Heydər də siyasi fəaliyyətlərindən ötrü 1488-ci 
ildə öldürüldü. Sonra Şah İsmayıl Ağqoyunluları məğlub edərək 1502- 
ci ildə yeni bir dövlət olan Səfəvilər dövlətini qurmuşdu. Şah İsmayıl 
Diyarbəkir, Azərbaycan və Bağdadı tutdu. Anadolu Ələviləri vasitəsilə 
də oranı ələ keçinnəyə cəhd etdi. 128 


a. Zəlzələ 

1509-cu ilin avqustunda Amasya, Tokat, Sivas, Çorum və ətraf əya¬ 
lətlərdə 45 gün davam edən zəlzələ oldu. Əhali iki ay çöldə qaldı. Eyni 
zəlzələ İstanbul və Ədimədə də baş verdi. Kiçik qiyamət adlanan bu 
İstanbul zəlzələsində 109 məscid, 1070 ev dağıldı, 5 min nəfər öldü. Bəzi 
qala və məhəllələr də dağıldı. Bəyazid camesinin qübbəsi dağıldı. Atik 
Əli paşa və Fateh camesinin də qübbələrində çatlar əmələ gəldi. İmarət, 
xəstəxana və bir çox obyektlər dağıldı. Bu səbəblə Anadoludan İstanbula 
37 min, Rumelidən isə 29 min işçi və 3 min memar gətirildi. Bu gərgin 
əmək fəaliyyəti nətiəsində bütün dövlət binaları və məscidlər 65 gündə 
yenidən bərpa olundu. 


3. II Bəyazidin Taxtdan Endiı dilməsi və Şəxsiyyəti 

Sultan Bəyazidin 8 oğlu var idi. Bunlardan beşi atalarının sağlığında 
ikən vəfat etmişdir. Böyüklüyünə görə Amasya sancaqbəyi Əhməd, An¬ 
talya sancaqbəyi Qorqud və Trabzon sancaqbəyi olan Səlim sağ qalmışdı. 
Əhməd atasının şahzadəsi idi. Dövlət adamları da onu dəstəkləyirdilər. 
Bundan narahat olan Qorqud Misirə getmişdi. Lakin peşman olaraq geri 
Manisa sancaqbəyliyinə qayıtmışdı. Səlim Rumelidə yer istəyirdi. Buna 
görə də Krım xanının köməyilə əvvəl Kufəyə, oradan da Rumeliyə keç¬ 
di. Yeniçərilər də Səlimin tərəfində idilər. 

128. Səfəvi dövlətinin qurulması haqqmda bax. Uzunçarşılı İ. Hakkı, Osmanlı Tarihi, П, 
225-231. 

Əhməd və Qorqud İstanbula gəlmələrinə baxmayaraq əsgərlər onla¬ 
rı istəmədikləri üçün geri qayıtmalı oldular. Səlimin üzərinə ordu göndə¬ 
rildi. Baş verən toqquşmada məğlub olan Səlim qaçdı. Buna baxmayaraq 
əsgərlərin istəyilə Səlim 1512-ci ildə taxta oturdu. II Bəyazid yerini oğlu 
Səlimə verdikdən sonra Dimetokaya gedərkən 1512-ci ildə yolda vəfat 
etdi. Cənazəsi İstanbula gətirilərək camenin yanındakı türbəyə dəfiı edil¬ 
di. Hökmdarlığı 33 il davam etmişdir. 

Çox mükəmməl yetişdirilmişdi. Osmanlıların ən savadlılarından he¬ 
sab olunurdu. Alim və sənətkarlara xüsusi rəğbət bəsləyirdi. Onlara maaş 
təyin etdirmişdi. 129 


Ғ. Yavuz Səlimin Hakimiyyəti (1512-1520) 

Hakimiyyət uğrunda mübarizə aparanları məğlub edərək taxta çıxan 
Səlim, 1514-cü ildən dövlət işlərilə məşğul olmağa başladı. 

Şah İsmayıl Andoluda yaşayan Ələvilərə dai və xəlifə adı ilə 
təbliğçilər göndərərək onları öz tərəfmə çəkməyə, bununla da Anadolunu 
ələ keçinnəyə çalışırdı. Anadoluda Şeyx Bədrəddinin üsyanları səbəbilə 
çox qan axıdılmışdı. Şahqulu Antalya tərəflərdə üsyan etmiş, bir çox yer¬ 
ləri ələ keçirmişdi. 

Yavuz Sultan Səlimlə Şah İsmayılın arasında bütün bu hadisələr sə¬ 
bəbilə gərginlik var idi. Səfəvilərlə müharibə etmək üçün fitva verilmiş¬ 
di. Ancaq Səlim Şah İsmayılın üzərinə getməzdən əvvəl lazımi tədbirlər 
gönnək istəyirdi. Bu məqsədlə Anadoludakı şah tərəfdarı olanların siya¬ 
hısını tutdurdu. Bunlardan 40 min nəfərini həbs etdi. Bir qismini də öl- 
dürtdürdü. Beləliklə də üsyanlar yatırıldı. Anadolu böyük təhlükədən xi¬ 
las oldu. 130 


129. Danışmend, I. Hami, e.a.ə., I, 359-424. 

130. Damşmend, 1. Hami, e.a.ə, II, 6-7; Uzunçarşılı 1. Hakkı, e.a.ə., II, 253-260. 

1. Çaldıran Döyüşü 

Ağqoyunlu dövlətinin varlığına son qoyaraq Azərbaycan, İran və 
İraqı ələ keçirərək Ceyhun vadisinə qədər olan yerləri tutan Şah İsmayıl, 
Anadolunu da ələ keçinnəyə çalışırdı. 

Bu fəaliyyətlərindən ötrü Səlim 100 min nəfərlik bir ordu ilə səfərə 
çıxdı. Su şəhərinə qədər gəldi. Buradan etibarən olan əraziləri Səfəvilər 
yandırdıqları üçün Osmanlı ordusu böyük çətinliklərlə üzləşdi. Yeniçə- 
rilər geri qayıtmaq istəyirdi. Yavuzun çox sevdiyi Həmdəm paşaya geri 
qayıtmaq təklifi etdirdilər. Yavuz da onu belə bir təklif etdiyi üçün edam 
etdirdi. Bununla da belə təkliflərə qadağa qoydu. Anadolunu keçən Səlim 
və ordusu Van gölünün yaxılığındakı Çaldıran düzünə gəldilər. Şah İsma¬ 
yılın ordusu da orada idi. 

Osmanlı ordusunda 500 ədəd top və tüfəng var idi. Şah İsmayılın or¬ 
dusunun əksəriyyəti türklərdən ibarət idi. Süvariləri çox idi. Çətin yoldan 
gələn Osmanlı ordusundan onun tərəfmə keçənlər olmasın deyə əsgərlərə 
istirahətə icazə verilmədi. Baş verən müharibə nəticəsində Şah İsmayıl 
məğlub oldu. Ordusu böyük itkiyə məniz qaldı. Yeniçərilər onun ordusu¬ 
nu təqib etmək istəmədikləri üçün irəliləmədilər. Səhmin niyyəti isə 
daha da qabağa gedərək Türküstan türkləri ilə əlaqə qurmaq idi. Ancaq 
ordunun istəyi onun düşündüklərini etməsinə mane oldu. Sonra əsgərlər 
arasında təbliğat aparan 3 nəfər İstanbula dönəndən sonra edam edildi. 


2. Osmanlı-Məmlük Münasibətləri və Mərcidabık Müharibəsi 

İki dövlət arasında dostluq münasibətlərinin olmasına baxmayaraq, 
Osmanlılar məğlubiyyəti qəbul edə bilmirdilər. Çaldıran qələbəsi Suriya 
və Misirdə sevinclə qarşılandı. Ancaq bundan narahat olan Sultan Kan- 
su Qavri Səfəvilərlə müttəfiqliyə başlamaq istədi. Osmanlı ordusunun 
irəliləməsinə mane olması bəhanəsilə fitvaya əsasən Köləmənlərə mü¬ 
haribə elan edildi. 

İki ordu 1516-cı ildə Hələb yaxınlığındakı Mərcidabıkda qarşı-qar¬ 
şıya gəldi. 5-6 saat davam edən müharibədən sonra Osmanlı ordusu qalib 

gəldi. Bu məğlubiyyətdən sonra Kansu Qavri qaçarkən Hələbdə öldü. 
Suriya, Liviya və İordaniya Osmanhlann əlinə keçdi. Sultan Səlim Kö- 
ləmən taxtına keçən Toman bəyə özünə tabe olmasını bildirdi. Lakin o, 
bu təklifi rədd etdi. 


3. Ridaniyə Savaşı 

Suriyada təhlükəsizliyi təmin edən Sultan Səlim Misirə tərəf hərəkət 
edərək, Sina çölünü yağışlı bir havada keçdi. Ridaniyəyə çatdı. Toman 
bəy Yavuzun Suriyadan geri qayıdacağını düşünürdü. Ridaniyənin bir 
tərəfində Nil çayı, digər tərəfində də əl-Mukattam dağı var idi. Toman 
bəyin Ridaniyəni yaxşı müdafiə etdiyini öyrənən Səlim, 1517-ci ildə da¬ 
ğın arxasına keçərək orduya arxadan zərbə endirdi. Nəticədə Köləmənlər 
məğlubiyyətə düçar oldular. Bundan sonra Toman bəy qaçdı. Bir neçə 
dəfə geri hücum etməyə cəhd edən Toman bəy tutularaq öldürüldü. 

Misiri ələ keçirən Səlim orada 8 ay qaldı. Məkkə və Mədinə əmiri 
olan Əbul-Bərəkat açarlan Səlimə göndərərək ona tabe olduğunu bildirdi. 
Suriya və Misirin alınması Osmanhlann iqtisadi baxımdan güclənməsi ilə 
nəticələndi. Səhm güclü, nüfüzlu, alim Köləmən bəylərini və xəlifə Mii- 
təvəkkil Ələllahı İstanbula gətirdikdən sonra ondan xilafəti təslim aldı. 

Misir səfəri əsnasında Osmanlı donanmasındakı çatışmazlıqları gö¬ 
rən Yavuz Səlim, Xəlic limanının yenidən bərpası və 150 gəminin düzəl¬ 
dilməsi əmrini verdi. Bununla da donanmanı gücləndirməyə başladı. 


4. Səlimin Vəfatı və Şəxsiyyəti 

İstanbula qayıdan Yavuz Səlim bir müddət dövlət işlərilə məşğul 
olandan sonra, Ədiməyə getmək üçün yola çıxdı. Çorluya çatdı. Orada 
40 gün müalicə olundu. Tezliklə 1520-ci ildə vəfat etdi. Vəfat edərkən 
51 yaşı vardı. 

Yavuz Səhm tündməcaz və çox əsəbi bir insan idi. Hətta danışarkən 
əsəbindən bəzi cümlələri dəfələrlə yenidən təkrar edərdi. Bir məsələ haq- 




Osmanlı Dövləti 323 


qında son qərarı verdikdən sonra bu qərarı əsla dəyişməz və bu qərarına 
qarşı gələnləri də öldürürdü. Onun mükəmməl cəsus şəbəkəsi vardı. On¬ 
lar vasitəsilə ölkənin daxilində və xaricində baş verənlər haqqında ətraflı 
məlumat toplaya bilirdi. Səlimin elm məclislərinə dəyərli alim və şairlər 
də qatılırdı. Vaxt tapanda mütaliə ilə məşğul olardı. Ədəbiyyata böyük 
marağı olan Sultanın fars və türkcə şeirləri vardır. Osmanlı sultanlarının 
elm baxımından ən yüksəklərindəndir. Şair, filosof və mütəsəwif idi. Su¬ 
riya, Fələstin, Misir və Hicazı ələ keçirərək sərhədləri genişləndirmişdi. 
Kamal paşazadənin dediyi kimi qısa zamanda çox iş görmüşdür. 131 


G. Qanuni Süleymanın Hakimiyyəti (1520-1566) 

Yavuzun tək varisi Osmanlı dövlətinin başına gələrkən yaxşı yetiş¬ 
dirilmişdi. Ədalətli hakimiyyəti ilə dövlətin ömrünü uzatmışdır. Baş və¬ 
ziri Piri Məhməd paşa idi. Qanuni ilk Macarıstan səfərini Piri paşanın 
məsləhətilə Belqraddan başladı. Şəhər üçüncü mühasirədən sonra Os¬ 
manlıların əlinə keçdi. Artıq mərkəzi Avropaya gedən yol açılmışdı. 


1. Rodosun Fəthi 

Rodos adası Senjan krallığının əlində idi. Anadoluya çox yaxın olan 
bu adalardan İslam ərazilərinə tez-tez hücumlar edilirdi. Üstəlik dəniz 
ticarətinə də mane olurdular. Bu səbəblə ora ələ keçirilməli idi. Sə¬ 
limin dövründə yenilənən Osmanlı donanması güclənmişdi. Qurdoğlu 
Müslilıiddin rəisin də olduğu 400 hərbi və 300 minik gəmisi ilə Rodos 
mühasirəyə alındı. Adaya əsgərlər çıxarıldı. Padşah quru yolu ilə Mar- 
marisə gələrək oradan Rodosa keçdi . Ada 5 ay 25 gün mühasirədə qalan¬ 
dan və 20 min şəhid veriləndən sonra 1522-ci ildə tutuldu. Səfərdən dö¬ 
nəndən sonra Qanuni, Piri Məhməd paşanın yerinə İbrahim ağanı vəzir 
təyin etdi. 


131. Uzunçarşılı, İ. Hakkı, e.a.ə., II, 260-306; Lamartin, e.a.ə., III, 665-711 

2. Moxaç Müharibəsi 

Osmanlıların Rumeliyə gəldiyi gündən bu tərəfə Macarlar Səlib- 
çilərə rəhbərlik edirdi. Bu müharibə nəticəsində isə həmin krallıq tarix 
səhnəsindən silinəcəkdi. Macarıstan, Belqradın alınmasından sonra da 
hücumlara davam edirdi. Macar kralı II Layoş alman, çex, İtaliya və is- 
panyalılardan topladığı 70 mini zirehli olan 150 minlik ordu ilə Moxa- 
ça gəldi. Səlibçilər zincirlərlə bir-birlərinə bağlanmışdılar. Osmanlı 
ordusunun sayı 100 mindən artıq idi. 1526-cı ildə Moxaçda baş verən 
müharibədə Macarlar məğlub olaraq tarix səhnəsindən silindilər. Bunun 
ardından Budin fəth edildi. Həmin illərdə Qazan və Astarxan xanlıqları 
da Osmanlıya tabe oldular. 


3. Vyananın Mühasirəsi Avstriya Səfərləri 

Almaniya-Avstriya imperatoru Şarlkenin qardaşı Ferdinandın Ma¬ 
car torpaqlarına hücumu və özünü kral elan etməsi səbəbilə, Sultan 
Süleyman bura yürüş təşkil etdi. Qanuni Ferdinand və qardaşı döyüşə 
gəlmədiklərindən planda olmadığı halda 1529-cu ildə Vyana şəhərini 
mühasirəyə aldı. Mühasirə topları Belqradda qaldığı üçün 19 gün sonra 
mühasirə dayandırıldı. 

Qanuni 1531-ci ildə yenidən Avstriya səfərinə çıxdı. Şarlken və qar¬ 
daşı yenə ondan qaçdılar. Moxaç müharibəsi onları yaman qorxutmuşdu. 
Osmanlı ordusu çəkiləndə hücum edir, gələndə isə qaçırdılar. 1533-cü 
ildə Avsrtiya ilə sülh müqaviləsi imzalandı. Osmanlıların Qanuni dövrü, 
Almaniya-Avstriya səfərləri 1541-1543-cü illərə qədər davam etdi və bu 
əsnada bir çox yerlər tutuldu. 


4. Barbaros Xeyrəddin Paşa və Preveze Dəniz Müharibəsi 

Barbaros qardaşları Aralıq dənizində güclənərək Əlcəzairi ələ ke¬ 
çirmiş və nəticədə məşhurlaşmışdılar. Qanuninin istəyi ilə Barbaros 
Xeyrəddin paşa, bütün ordusu və gəmiləri ilə bərabər Osmanlılara tabe 
oldu. 1534-cü ildə “Kapitani-dərya” elan edildi. Balear adalanna qədər 

irəliləyən Xeyrəddin paşa, 1538-ci ildə Andre Dorianın əmrindəki Avro¬ 
pa dövlətlərindən toplanmış 308 böyük, 600 balaca gəmidən ibarət xris¬ 
tian donanmasını Prevezede böyük bir məğlubiyyətə uğratdı. Preveze 
türklərin dənizdə qazandıqları ən böyük qələbədir. 

Bu qələbədən sonra Şarlken, Osmanlılara aid olan və Barbarosun 
əmrindəki Əlcəzairə hücum etdi. Lakin 1541-ci ildə məğlub oldu. 

Dəniz zəfərlərindən biri də Barbarosun Fransaya Şarlkenə qarşı etdi¬ 
yi səfərdir. Bundan sonra Barbarosun oğlu Həsən paşa ilə dostu Saleh 
paşa Mərakeş və Liviyanı Osmanlıya birləşdirdi. 


5. Cərbə Zəfəri 

Cərbə adası xristianların əlində idi. Onu çox yaxşı mühafizə edirdilər. 
1560-cı ildə Piyalə paşanın əmrindəki Osmanlı donanması Cərbəyə tərəf 
hərəkədə keçdi. Dəniz döyüşündə Don Juanın əmrindəki xristian donan¬ 
masının 70 gəmisi batırıldı, 47-si isə ələ keçirildi. Qırmızı dəniz və Hind 
okeanında da Osmanlı gəmiləri üzməyə başladı. 


6. İraq və İran Səfərləri 

Bağdad xanı Zülfiüqar xan Bağdadın açarlarını Qanuniyə göndərdi. 
Bunu eşidən Səfəvi hökmdarı Təhmasib Bağdada hücum edərək şəhəri 
tutdu. Bunu görən Qanuni, İbrahim paşanı İsgəndər Çələbi ilə İrana gön¬ 
dərdi. Ordu Təbrizə gəldi. Qışı orada keçirdilər. Qanuni özü də bu səfərdə 
iştirak edirdi. Bağdad geri alındı. Bununla da Bağdad Osmanlı torpaqla¬ 
rına qatıldı. Nəticədə Səfəvilərlə Osmanlı arasında düşmənçilik artdı. 

Şah Təhmasibin qardaşı Əlqas Mirzə hakimiyyət iddiasına düşərək 
Osmanlılara pənah gətirdi. Onun təşviqi ilə Səfəvilərə qarşı səfərə başlanıl¬ 
dı. Təbriz ələ keçirildi. Gürcüstandakı Tortum da tutuldu. Şahdan bir xə¬ 
bər gəlmədiyindən ordu geri çəkildi. Osmanlıların geri çəkilməsindən 
sonra Təhmasib, onlara aid Ərciş, Adilcəvaz, Ahlat və ətraf əraziləri geri 
aldı. Buna görə Qanuni yenidən İrana səfər etdi. 

Qanuni bu əsnada arvadı Xürrəm sultan, qızı Mihrimah və yeznəsi 
Rüstəm paşanın iftira və yalanları nəticəsində hakimiyyət iddia edir bə¬ 
hanəsilə 1553-cü ildə 39 yaşlı oğlu Mustafanı boğdurtdu. Bu vaxt padşa¬ 
hın 60 yaşı vardı. Yenidən İrana hücum etdi. Lakin Təhmasib yenə yoxa 
çıxdı. Naxçıvan, İrəvan və Qarabağ 1554-cü ildə tutuldu. 1555-ci ildə 37 
il davam edən Osmanlı-Səfəvi müharibələri Amasya sülh müqaviləsi ilə 
sona çatdı. Müqaviləyə əsasən Azərbaycan, Təbriz, İraq və Şərqi Anado¬ 
lu Osmanlılarda qaldı. Bu müqavilə 1576-cı ildə Təhmasibin ölümünə 
qədər davam etmişdir. 132 


7. Sigetvar Səfəri, Qanuninin Vəfatı və Şəxsiyyəti 

Qanuni 1566-cı ildə 13-cü və son səfərinə çıxdı. Bu vaxt onun 71 
yaşı vardı və xəstə idi. On ildir səfərə çıxmırdı. Baş vəziri Sokullu Məh- 
məd paşa idi. Sigetvar qalası mühasirəyə alındı. Elə bu mühasirə əs¬ 
nasında da Qanuni vəfat etdi. Ölümü gizli saxlanıldı. Hakimiyyətinin 46- 
cı ilin bitməsinə 15 gün qalmışdı. Osmanlının ən uzunömürlü hökmdar- 
larmdandır. Sigetvar gec olsa da fəth edildi. 

Osmanlı mədəniyyəti bu dövrdə ən yüksək səviyyəyə çatdı. Qanuni 
bir çox müsbət keyfiyyətləri özündə birləşdirən, elm və sənət vurğunu 
bir padşah idi. Həmçinin özü də bir şair idi. Onun dövründə yaşamış 
alimlərdən bəziləri bunlardır: Kamal Paşazadə, Əbus Suud, Cəlalzadə 
Saleh Çələbi və başqaları. 

Onun dövründə bəzi mənfi hərəkətlər də olmuşdur. Dövlət idarəçi¬ 
liyə ilk dəfə qadın idarəçi gətirmişdir. Bu isə dövlət üçün zərərli olmuş¬ 
dur. Şahzadə Mustafanın edamı haqsızlıqdan əlavə, dövlətin inkişafına 
da mane olmuşdur. Bundan əlavə onun ən yaxşı oğlanlarından olan Bəya¬ 
zidin də öldürülməsi dövlətin etdiyi mənfi hərəkətlərdən biri idi. Qanuni 
bundan əlavə xalqın sevmədiyi Rüstəm paşanı iqtidarda saxlamış, Piri 
paşa kimi dəyərli bir vəzirini isə işdən azad etmişdir. 


132. Uzunçarşılıl. Hakkı, e.a.ə., II, 345-361. 

Ğ. II Səlimin Hakimiyyəti (1566-1574) 

Hələ Qanuninin sağlığında onun Xürrəm sultandan olan oğlanları 
Bəyazid və Səlim arasında hakimiyyət uğrunda mübarizə başladı. Qanu¬ 
ni Səlimin tərəfində idi. Bəyazid üsyan etdi və məğlub oldu. Bundan 
sonra İrana qaçdı. Nəticədə çoxlu qızıl verilərək gətirildi və öldürüldü. 
Bununla da Osmanlı taxtı II Səlim kimi. Qanuninin ən qabiliyyətsiz oğ¬ 
luna qaldı. Hakimiyyətə gəldikdən sonra dövlət işlərini baş vəzir Sokullu 
Məhməd paşaya buraxdı. II Səlim çox nadir hallarda dövlət işlərinə mü¬ 
daxilə edirdi. Sokullu paşa da dövləti diktator kimi idarə edirdi. Onun 
dövründə Yəmən yenidən işğal olundu. 1568-1569-cu illərdə Misir do¬ 
nanması ilə Qurdoğlu Xızır Xeyrəddin rəis İndoneziya səfərinə çıxdı. 
1569-cu ildə Şimali Sumatra, Sinqapur, Cənub-qərbi Malaziya bu səfər 
nəticəsində Osmanlıya tabe edildi. 


1. Kiprin Fəthi və İnəbaxtı Məğlubiyyəti 

Kipr ilk dəfə 649-cu ildə Hz. Osmanın dövründə müsəlmanların əli¬ 
nə keçmişdi. Anadolu və Suriyaya yaxın olan bu ada Venediklilərin əlin¬ 
də idi. 

II Səlim Sokullunun etirazına baxmayaraq adanın fəthinə qərar ver¬ 
di. Müəzzinzadə Əli paşanın əmrindəki donanma 1570-ci ildə adaya tərəf 
hərəkətə keçdi. Bununla başlayan fəth hərəkatı 1571-ci ildə adanın fəth 
olunması ilə nəticələndi. Kipri qurtarmaq üçün Don Juanın əmrində gələn 
Avropa donanması, inəbaxtı yaxınlığında Osmanlı donanmasını məğlub 
etdi. Nəticədə Osmanlı donanması 190 gəmi itirdi. Müəzzinzadə şəhid 
oldu. Lakin cınahlardan birinə rəhbərlik edən Uluç Əli rəis 40 gəmini 
qurtararaq “Kapitani-dərya” olaraq, qılınc Əli paşa ünvanını aldı. 

Bundan bir müddət sonra özünə gələn Osmanlı donanması qılınc 
Əli paşanın əmrində Aralıq dənizinə çıxa bildi, ispanları məğlub edərək 
güclərini göstərdilər. Bu vaxtlar Tunis tamamilə Osmanlının hakimiyyə¬ 
tini tanıdı. 

2. II Səlimin Vəfatı və Şəxsiyyəti 

II Səlim 1574-cü ildə, 57 yaşında vəfat etmişdir. 8 il, 3 ay, 8 gün ha¬ 
kimiyyətdə olmuşdur. Atalarının gücünə çatmayan ilk Osmanlı padşahı¬ 
dır. Saray həyatı keçirmiş II Səlim döyüşlərdə heç iştirak etməmişdir. Sə¬ 
nətkar ruhlu bu padşah eyni zamanda bir divan sahibi şair idi. Ədimədə 
Səlimiyyə camesini tikdirərək adını əbədiləşdirmişdir. 


H. III Muradın Hakimiyyəti (1574-1595) 

Atasının vəfatından sonra Manisada sancaqbəyi olan III Murad, İs¬ 
tanbula gələrək taxta çıxdı. Sokullunu baş vəzir olaraq vəzifədə saxla¬ 
masına baxmayaraq onun müstəqil qərarlar verməsinə icazə vermədi. 
Dövlət işlərinə bir çox kənar müdaxilələr olurdu. 

Osmanlı dövləti Əlcəzair bəylərbəyi Ramazan paşa vasitəsilə Məra¬ 
keş taxtında olan Əbdülməliki dəstəklədi. Osmanlılar özlərinə qarşı çıxan 
və köhnə Sultanı dəstəkləyək Portuqalya kralı Sebastyanın əmrindəki or¬ 
dunu məğlub edib 20 min nəfəri öldürərək, 40 min nəfəri əsir aldılar. Si- 
nan rəis də Portuqalya donanmasını məğlub etdi. Bu məğlubiyyət Portu- 
qalyanın sonu oldu. Mərakeş isə 1578-ci ildə Osmanlılara tabe edildi. 133 

Səfəvilərin bir qrup Şərqi Anadolu bəylərini öz tərəfmə çəkməsi sə¬ 
bəbilə 1578-ci ildə başlayan Səfəvi-Osmanlı müharibələri 12 il davam 
etdi. 


1. Osmanlı Dövlətinin Durğunluq Dövrü 

Sokullu Məhməd paşa 1564-cü ildə Süleyman Qanuni tərəfindən 
baş vəzir təyin edilmişdi. II Səlimin dövründə bu paşa, dövləti təkbaşına 
idarə etmişdi. III Muradın dövründə isə onun müstəqil fəaliyyətinin qarşı¬ 
sı alındı. Nəticədə 1579-cu ildə öldürüldü. Eyyubda tikdirdiyi türbəsində 
dəfn olundu. Sokullu dövləti idarə etməyə çalışmasına baxmayaraq İstan¬ 
buldan kənara çıxmırdı. Bu səbəbdən də dövlət işləri yaxşı getmirdi. Ona 


133. Uzunçarşılıl. Hakkı, e.a.ə , III, 45-48. 

qarşı edilən tənqidlərə baxmayaraq, o özündən sonra gələn vəzirlərin bir 
çoxundan daha yaxşıdır. Sokullunun vəfatilə Osmanlı dövləti, 1683-cü 
ildə baş verən II Vyana mühasirəsinə qədər durğunluq dövrünə qədəm 
qoydu. 

Bu əsnada davam edən Səfəvi-Osmanlı müharibələrində Özdəmiroğ- 
lu Osman paşa Çildir müharibəsində qalib gəldi. Tiflis alındı. Digər bəzi 
ərazilər də Osmanlı torpaqlarına qatıldı. Bundan sonra yenə Özdəmiroğlu 
Məşələlər savaşını qazanaraq İrəvənı da ələ keçirdi. Bu qələbələrindən 
sonra onu 1584-cü ildə İstanbula sədrə zəm təyin etdilər. 

Sonralar yenidən cənub cəbhəsinə təyin olunan Özdəmiroğlu Təbriz 
yaxınlığında öldü və 1585-ci ildə Diyarbəkirdə dəfn olundu. 12 ildən 
bəri davam edən Səfəvi-Osmanlı müharibələri 1590-cı ildə İstanbul 
müqaviləsi ilə sona çatdı. Şimali Qafqaz, Dağıstan, İrəvan, Şərqi Gürcüs¬ 
tan, Təbriz, Luristan Osmanlıların əlinə keçdi. 

III Murad 1595-ci ildə 49 yaşında olarkən vəfat etdi. 20 il hakimiy¬ 
yətdə olmuşdur. Yaxşı yetişdirilmişdi. Ədəbiyyatı çox sevən bu Sultanın 
2 türkcə, 1 ərəbcə, 1 farsca divanı mövcuddur. Dövlətin sərhədləri onun 
dövründə daha da genişləndi. 


X. III Məhmədin Hakimiyyəti (1595-1603) 

1590-cı ildə Avstriya-Almanya ilə olan müqavilə yenilənmişdi. 
15 93-cü ildə Bosniya valisi Telli Həsən paşanın Siska qalasını mühasirə 
etməsi əsnasında körpünün yıxılması Həsən paşa və 18 min döyüşçü¬ 
nün məhvinə səbəb oldu. Avsrtiya ilə Osmanlı dövləti arasındakı müna¬ 
sibətlər pisləşmiş və Avstriyaya qarşı müharibə elan olunmuşdu. I Sinan 
paşa bəzi zəfərlər qazandı. Lakin Avstriya, Əflaq və Boğdanlar müttəfiq 
olaraq üç istiqamətdən Osmanlı üzərinə hücum etdilər. 1595-ci ildə III 
Məhməd taxta keçən zaman həmin müttəfiq ordular, Esterqon və Vişiqra- 
dı ələ keçirmişdilər. 

1. Əyri Səfəri və Xaçova Zəfəri 

Cəbhəyə getmək istəməyən əsgərlərin və müəllimi Səadəddin əfən¬ 
dinin təkidi ilə III Məhməd, 1596-cı ildə Avstriya səfərinə çıxdı. Əyri qa¬ 
lası tutııldu. Bundan sonra Avstriya imperatorunun qardaşının əmrindəki 
ordu ilə Osmanlı ordusu Xaçovada iki gün döyüşdülər. Bu döyüşdə xris¬ 
tian ordusu məğlub edildi. Amma qələbədən dərhal sonra padşah İstan¬ 
bula qayıtdı. Bundan sonra Kanijə qalası da ələ keçirildi. Bu qalanın mü¬ 
dafiəsi 1600-cü ildə Tiryəki Həsən paşaya tapşırıldı. 

Kanijə qalasına 20 bölük piyada və 3 min atlı əsgərlər yerləşdirildi. 
Əsgərlərin sayı 9 min nəfər idi. Avstriya imperatoru Osmanlılara iki tə¬ 
rəfdən zərbə endirmək üçün iki ordu hazırladı. Ordunun biri Belqrada 
göndərildi. Digəri isə 50 min əsgər və 42 mühasirə topu ilə Kanijə qa¬ 
lasını mühasirəyə almağa başladı. 70 yaşlı Tiryaki Həsən paşa çox az 
döyüşçüsünün olmasına baxmayaraq, təcrübəsi və zəkası sayəsində heç 
bir kömək almadan qalanı 2 ay 8 gün qorudu. Bu əsnada xristian orudu- 
nun sayı artaraq 100 min nəfər olmuşdu. Buna baxmayaraq 1601-ci ildə 
ani hücum edən Tiryəki Həsən paşa Ferdinandın ordusunu məğlub etdi. 
Bir neçə top, 14 min tüfəng, 60 min çadır və xeyli ərzaq ələ keçirildi. 
Bu qələbəsindən sonra Həsən paşaya vəzirlik rütbəsi verildi. O, I Əh¬ 
mədin hakimiyyəti dövründə Budin bəylərbəyi olarkən 80 yaşında vəfat 
etmişdir. 134 


2. III Məhmədin Ölümü və Şəxsiyyəti 

III Məhməd 1603-cü ildə vəfat etdi. Anası Safıyə Sultanın himayəsi 
altında yaşamışdır. 9 il hökmdarlıq etmişdir. Taxta gələndə 19 qardaşını 
öldürmüşdür. Ölümündən 6 ay əvvəl, 16 yaşlı ən böyük oğlu Mahmudu 
da üsyan edər deyə öldürtmüşdür. Onun dövründə Cəlalilər üsyanı ol¬ 
muşdur. 


134. Uzunçarşılıl. Hakkı, e.a.ə., III, 71-92. 

1.1 Əhmədin Hakimiyyəti (1603-1617) 

III Məhmədin ölümü ilə onun yerinə gələn I Əhmədin 14 yaşı vardı. 
Onun dövrü daxili çəkişmələr içərisində keçmişdir. 1614-cü ildə Malat- 
yaya səfər etməsinə baxmayaraq, oranı ələ keçirə bilmədi. Avstriya dö¬ 
yüşü I Əhmədin dövründə də davam etmişdir. Lələ Məhməd paşa Ester- 
qonu geri almış və bundan sonra 1606-cı ildə bağlanan müqavilə ilə 13 
il davam edən döyüş sona çatdı. Bununla da 57 illik sülh dövrü başlamış 
oldu. 

İstanbul müqaviləsi nəticəsində dayanmış Səfəvi-Osmanlı mühari¬ 
bələri 1603-cü ildə yenidən başladı. 9 il davam edən bu müharibələrdən 
sonra sülh müqaviləsi imzalansa da, üç il keçmədən müharibə yenidən 
başladı. 1618-ci ildəki Ərdəbil müqaviləsi ilə müharibə dayandı. Qafqa¬ 
zın bir hissəsi Səfəvilərə verildi. Bu dövrdəki Səfəvi-Osmanlı müharibəsi 
hər iki dövlətin zəifləməsinə səbəb oldu. 


1. Cəlalilər Üsyanı 

Anadoludakı iqtisadi vəziyyətin pisləşməsi, xeyli vaxtdır davam 
edən Səfəvi-Osmanlı və Avstriya müharibələri məkəzi hakimiyyəti 
zəiflətmişdi. Bu isə öz növbəsində daxili üsyanların ortaya çıxmasına 
səbəb olmuşdu. İlk üsyançılar Qarayazıçı adı ilə tanınan Əbdülhəlim, 
qardaşı Dəli Həsən və Tavil Əhməd idi. Tavil Əhmədin oğlu saxta 
fərmanla Bağdad valiliyini ələ keçirdi. Quyuçu Murad paşa, bütün bu 
üsyanları yatırmaq üçün üç il çalışdı. 30 min nəfəri öldürdükdən son¬ 
ra üsyanları yatıra bildi. Qaynaqlarda onun öldürdüyü insan sayının 65 
min nəfər olduğunu göstərilir. Öldürtüyü insanları quyulara doldurtduğu 
üçün ona Quyuçu ləqəbi verilmişdi. 

I Əhməd 1617-ci ildə 28 yaşında ikən vəfat etmişdir. 14 rəqəminin 
bu hökmdarın taleyində xüsusi yeri var idi. 14 yaşında padşah olan I 
Əhməd, 14 il hakimiyyətdə olmuş və 28 yaşında da vəfat etmişdir. Çox 
dindar olmasına baxmayaraq, dövlətə xidmət edənlərə qarşı amansız idi. 
Heç bir səfərdə iştirak etməmişdir. Sultan Əhməd camesini tikdirərək 
adını əbədiləşdirmişdir. 

1.1 Mustafanın Hakimiyyəti (1617-1618) 

I Əhmədin vəfatından sonra Kösəm Sultanın təşviqi ilə, I Əhmədin 
uşaqlarının balacalığı səbəb göstərilərək, taxta ağıldankəm olan I Mus¬ 
tafa gətirildi. Xəstə olduğu üçün 3 aylıq hakimiyyətindən sonra taxtdan 
endirilərək onun yerinə I Əhmədin oğlu Osman keçdi. 


J. II Osmanın Hakimiyyəti (1618-1622) 

Osman taxta keçərkən 14 yaşı var idi. Gənc olmasına baxmayaraq 
islahatlara başladı. Müəllimi Ömər əfəndi ilə, anasının təsiri altında qa¬ 
lırdı. Dövlət işlərini yaxşı qavrayırdı. Lakin özünə yol gəstərəsi dəyərli 
rəhbərləri yox idi. II Osman Lehistan səfərinə çıxarkən arxasında şahzadə 
buraxmamaq üçün 1621-ci ildə 16 yaşlı qardaşı Məhmədi öldürtdü. 

Qazaxların dənizdən hücuma keçməsi səbəbilə, padşah 1621-ci ildə 
Lehistan səfərinə çıxdı. Səfər 8 ay 5 gün davam etdi. Lehistan və Xo- 
tin qalası yaxınlığında baş verən savaşda heç bir nəticə əldə olunma¬ 
dı və müqavilə imzalandı. Bundan sonra Osmanlılar geri çəkildi. Həccə 
getmək bəhanəsilə İstanbuldan ayrılmaq istəyən Sultan, dağılmış Yeni- 
çəri ordusunu yeni ordu ilə əvəz etmək istəyirdi. Bundan xəbərdar olan 
yeniçərilər üsyan etdi. 1622-ci ildə Osmanı taxtdan endirdilər. 

Mustafa ikinci dəfə taxta çıxarıldı. Yeddiqülləyə həbs edilən Osman, 
I Mustafanın vəziri Davud paşanın əmri ilə öldürüldü. Buna görə. Os¬ 
manın intiqamını almaq üçün İstanbul və Anadoluda üsyanlar başladı. 
Nəticədə Osmanın qatilləri öldürüldü. 1622-ci ildə I Mustafa ikinci dəfə 
taxtdan endirildi. Onun yerinə IY Murad keçdi. 


K. IV Muradın Hakimiyyəti (1623-1640) 

I Əhmədin ən böyük oğlu olan IV Murad, 11 yaşındaykən Osmanlı 
taxtına keçdi. Uşaq yaşlarında taxta keçən IV Murad, dövlət işlərini hələ 
yaxşı dərk etmidi. Dövləti Kösəm sultan idarə edirdi. 

Rəcəb paşanın vəzirliyi dövründə Xusrəv paşanın ölümündən ötrü 

yenidən üsyan edən yeniçərilər bir çox şəxsin öldürülməsi və Padşahın 
taxtdan endirilməsini istədilər. Lakin buna nail olmadılar. IV Muradın 
isə artıq 20 yaşı var idi. Yaxşı müəllimlərdən dərs alaraq yetişmişdi. Üs¬ 
yana təhrik edənləri bir-bir ortadan qaldırdı. Dövlət məsələlərində bəzi 
dəyişikliklər etdi. 


1. İrəvan və Bağdad Səfərləri 

IV Murad 1635-ci ildə Qanunidən bu tərəfə unudulmuş padşahla¬ 
rın səfərə getmək adətini yenidən dirildərək ordusu ilə səfərə çıxdı. Bu 
səfərin ən əhəmiyyətli tərəfi güclü hafizəsi olan Sultanın, Anadoludan 
keçərkən bütün üsyançıları məhv etmiş olmasıdır. O, dövlətə qarşı üsyan 
edənləri heç vaxt bağışlamamışdır. 

Bundan sonra İrəvana gələn ordu qalanı mühasirəyə aldı. Tezliklə 
qala ələ keçirildi. Bundan sonra Sultan geri qayıtdı. Ancaq əlavə ordu 
göndərilmədiyi üçün 1636-cı ildə İrəvan geri alındı. 

1638-ci ildə IV Murad Bağdada hərəkət etdi. Baş vəzir Təyyar paşa 
şəhəri mühasirə etdi. 37 gün keçməsinə baxmayaraq Bağdad tutulma¬ 
dı. Padşah Təyyar paşanı təhdid etdi. Ertəsi gün Təyyar paşa hücuma 
keçdi. Lakin şəhid oldu. Mühasirənin qırxıncı günü Bağdad ələ keçiril¬ 
di. Səfəvilərlə 1639-cu ildə Qəsri-Şirin sülh müqaviləsi imzalandı. Bu 
müqaviləyə əsasən Qars, Axıska, Van və Şəhrizor Osmanlılara qaldı. 
Bununla da 1623-cü ildən 1639-cu ilə qədər 16 il davam edən Səfəvi- 
Osmanlı müharibəsi sona çatdı. 

İrəvan və Bağdad fatehi olaraq tanınan IV Murad, 1640-cı ildə 29 
yaşında olarkən xəstəlikdən vəfat etmişdir. I Əhməd türbəsində dəfn 
edilmişdir. Onun dörd övladı olmuş lakin heç biri yaşamamışdır. 16 il, 4 
ay, 29 gün sultanlıq etmişdir. 


Q. I İbrahimin Hakimiyyəti (1640-1648) 

IV Muradın vaxtsız vəfatı, Yeniçərilərə və Kösəm sultana sərf edir¬ 
di. I İbrahim padşah nəslinin sağ qalan yeganə nümayindəsi idi. Bundan 

sonrakı Osmalı sultanları onun nəslindən gəlmişdir. Baş vəzir Qara Mus¬ 
tafa paşa dövləti müstəqil idarə edirdi. O, rüşvət alınmaması üçün çalışır¬ 
dı. Buna görə də 1644-cü ildə öldürüldü. 5 il vəzir olmuşdur. Ondan sonra 
vəzir olan Sultanzadə Məhməd paşa sarayda böyümüş, içki və əyləncəyə 
düşkün bir şəxs idi. Padşahın hər istədiyini edir, ona hədiyyələr verərək, 
onu mədh edirdi. Vəzirlikdə olduğu 3 il ərzində dövləti 3 əsr geri sal¬ 
mışdır. 

Sultan İbrahim əsəbi və səbirsiz bir insan idi. Heç bir səbəb olmadan 
dövlət adamlarını öldürtmüşdü. Onun dövründə israf son həddinə çatmış 
və xəzinə boşalmışdı. Bütün bu hadisələr 1648-ci ildə Sultan İbrahimin 
taxtdan endirilməsinə və yerinə oğlu 7 yaşlı IV Məhmədin gətirilməsinə 
səbəb oldu. Sarayda bir otağa həbs olunan İbrahim boğdurularaq öldü¬ 
rüldü. 


L. IV Məhmədin Hakimiyyəti (1648-1687) 

I İbrahimdən etibarən başlayan dövlətin zəifləməsi prosesi, IV 
Muradın dövründə daha da artdı. Bütün bu hadisələr İstanbul xalqının 
üsyanı ilə nəticələndi. IV Məhmədin anasının dövlət işlərinə müdaxilə 
etməsindən narahat olan Kösəm sultan, onu taxtdan endirməyə qərar ver¬ 
di. Ocaq ağaları ilə razılaşdı. Bundan xəbərdar olan Xədicə sultan saray 
ağalan ilə məsləhətləşərək, 1651-ci ildə Kösəm sultanı öldürtdü. Xədicə 
24 yaşında ikən səltənətə naibə oldu. Kösəm sultanın öldürülərkən 65-70 
yaşı var idi. 

Bir çox xeyir işlər görmüşdür. Üsküdar çinili camesini, məktəb və 
hamamlar, bir çox bulaq və məscid tikdirmişdir. Bununla da şöhrət qa¬ 
zanmışdır. Kösəm yoldaşı I Əhmədin dövründən etibarən dövlət işlərinə 
müdaxilə etməyə başlamış, II Osmanın öldürülməsinə səbəb olmuşdur. 
Kösəm sultanın ölümündən sonra Ocaq ağalan üsyan etdilər. Lakin 
tezliklə üsyanlan yatınldı və öldürüldülər. İstanbulda bu hadisələr baş 
verərkən Qrit savaşı özbaşına buraxılmışdı. Hüseyn paşa Avropadan 
kömək alan Qritdə döyüşü davam etdirməyə çalışmışdır. Venedik 1654- 

cü ildə Çanaqqala yaxınlığında məğlub edilmişdir. Bundan iki il sonra da 
Egey dənizində fırtınaya düçar olan Osmanlı donanması məhv olmuşdur. 


1. Xədicə Turhan Sultanın Naibəliyi 

Xədicə sultan dövlətin dağılan nizamını düzəltmək, anarxiyaya 
son qoymaq üçün baş vəzirləri bir-bir dəyişdirirdi. Ancaq axtardığını 
tapa bilmədi. Sıra ilə dəyişdirilən vəzirlərdən sonra vəzirliyə Köprülü 
Məhməd paşa gətirildi. O, 80 yaşlı bir qoca idi. Ona geniş səlahiyyətlər 
verildi. Ölkənin hər tərəfini IV Muradın dövründə olduğu kimi üsyanlar 
bürümüşdü. 

Bu əsnada Qrit savaşı hələ də davam edirdi. Qazi Hüseyn paşa Qri- 
tin bir çox yerini fəth etmiş, iki kilsəni məscidə çevirmiş, əhaliyə dini 
azadlıq verərək, orada böyük nüfuz qazanmışdı. Xalq tərəfindən çox se¬ 
vilirdi. Köprülü Məhməd paşa, qazi Hüseyn paşanı özünə rəqib gördüyü 
üçün 1658-ci ildə öldürtdü. Hüseyn paşa öldürülərkən 60 yaşında idi. 
Xalq onun ölümünə kədərlənsə də səs çıxara bilmədilər. 

Edel və Lehistan məsələlərini də həll edən Köprülü Məhməd paşa. 
Anadoluda asayişi bərpa etmək üçün hərəkətə keçdi. Onun islahatların¬ 
dan narazı olan bəylərbəyi və sancaqbəyləri ona üsyan etdilər. Lakin 
Köprülü bunları öldürtdü. Bununla da təhlükəsizliyi təmin edə bildi. 

Dövlətin zəiflədiyi bu dövrdə 1660-cı ildə İstanbulda böyük bir yan¬ 
ğın baş verdi. Nəticədə şəhərin 1/3-i yandı. 80 min ev, 300 saray, 360 
came və məscid, 100 ticarətxana, 40 hamam, yüzlərlə məktəb, mədərəsə, 
imarətxana yanmış və 4 min nəfər vəfat etmişdir. 

Köprülü Məhməd paşa 1661-ci ildə 5 il, 1 ay vəzirlik edəndən sonra 
vəfat etdi. Özünə və oğluna rəqib ola biləcək bütün dövlət adamlarını yox 
etmişdir. Quyuçu Murad paşadan sonra Anadoluda ən çox insan öldürən 
şəxs olmuşdur. 36 min insan öldürtdüyü qeyd olunur. 

2. Köprülüzadə Fazil Əhməd Paşa (1661-1676) 

Köprülü Məhməd paşanın vəsiyyətinə uyğun olaraq, yerinə 25 yaşlı 
oğlu Fazil Əhməd paşa vəzir oldu. O, yaxşı yetişdirilmişdi. 

Zitvatoruq müqaviləsindən 56 il keçmişdi. Avstriyanın yeni qala tik¬ 
dirdiyi və müharibəyə hazırlaşdığını görən Fazil Əhməd paşa, 120 min 
əsgərlə səfərə çıxdı. Avstriya illik vergi və hədiyyə təklif etsə də qəbul 
edilmədi. Uyvar qalası 37 günlük mühasirədən sonra alındı. Ordu Avro¬ 
panın mərkəzinə tərəf irəlilədi. 135 Qışı Belqradda keçirən Köprülüzadə 
yeni qalanı tutaraq dağıtdırdı. Məqsədi Yanıqqalanı ələ keçirərək Vya- 
naya nəzarət etmək idi. Senqatorda Raab çayını keçmək istəyərkən kör¬ 
pünün çökməsi nəticəsində 10 min əsgər öldü. Buna görə 1667-ci ildə 
Vasvar müqaviləsi imzalayaraq geri dönmək məcburiyyətində qaldı. 
Müqaviləyə əsasən fəth edilən qalalar Osmanlıda qalmalı, Avstriya da 
bir dəfə olmaq şərtilə 200 min qızıl florin verməli idi. 136 

1645-ci ildə başlamış Qrit səfəri 21 ildir davam edirdi. Bütün Avro¬ 
pa bura kömək göndərirdi. Hazırlıqlarını tamamlayan Fazil Əhməd paşa 
1666-cı ildə Qritə səfərə çıxdı. 1667-ci ildə buranın mərkəzi Qandiyyəni 
mühasirəyə aldı. 8 min şəhid verilməsinə baxmayaraq qala alınmadı. 
Qışı burada qalan baş vəzir yeni toplar tökdürərək sonrakı il qalanın 
mühasirəsini yenidən başlatdı. Lakin bu da bir nəticə vermədi. Mühasirə 
yaz aylarına qədər davam etdi. 1669-cu ildə son hücum başladı. Qalanı 
müdafiə edən Morosini sülh təklif etdi və müqavilə imzalandı. Bununla 
da Qandiyyə içindəki 1100 top və digər hərbi sursat türklərin əlinə keçdi. 

25 il davam edən Venedik-Osmanlı-Qrit savaşı bununla sona çatdı. 
Adaya edilən ilk səfərdən fəthinə qədər 130 min şəhid verildi. Buranı 
fəth etmək Fazil Əhməd paşaya nəsib oldu. 

Bundan sonra Lehistanın Osmanlıya tabe olan Ukraynaya ordu göndər¬ 
məsi müharibəyə səbəb oldu. Padşah səfərə çıxdı. Ordu Tuna-Dnestr çay¬ 
larım keçdi. Lemberq tutuldu. Sülh istəyən Lehistanla 1672-ci ildə Buçaş 

müqaviləsi imzalandı. Sonradan müqavilə pozuldu. Jan Sobiyeski kral seçil¬ 
di. O da Hotini ələ keçirdi. Bundan sonrakı illərdə də Lehistan səfərlərinə da¬ 
vam edilərək bir çox ərazi tutuldu. Nəticədə Zoravno müqaviləsilə müharibə 
dayandı. Ukrayna və Podolya Osmanlıya, Qaliçiya və Lublin Lehistana ve¬ 
rildi. Bu müqavilə 1683-cü ilə qədər 7 il davam etmişdir. 

Fazil Əhməd paşa 1676-cı ildə 42 yaşında vəfat etdi. Vaxtsız vəfatı 
dövlət üçün bir çox itkilərə səbəb oldu. 15 il, 4 ay vəzirlik etmişdir. Öm¬ 
rünün çox hissəsini cəbhələrdə keçinnişdi. Natiqlik məharəti var idi. 


3. Meızifonlu Qara Mustafa Paşa 

Köprülü Məhməd paşa tərəfindən yetişdirilən Merzifonlu, Fazil Əh¬ 
məd paşanın ölümündən sonra 1676-cı ildə baş vəzir oldu. 

Baltik dənizi Lehistanın, Qara dəniz də Osmanlıların əlində idi. Ru¬ 
siyanın Osmanlılara tabe olan Ukraynanı özünə tabe etmək istəməsi Os¬ 
manlının ora yürüş etməsinə səbəb oldu. Merzifonlu, Ukraynanın mər¬ 
kəzi Cehrinə gələrək şəhəri ələ keçirdi. Bəzi yerləri tutandan sonra geri 
döndülər. Çarəsiz qalan ruslar müqavilə imzalamağa razı oldular. 1681-ci 
ildə Ədimə müqaviləsi ilə, Ukrayna iki dövlət arasında bölündü. Rusiya 
Krıma illik vergi verməyə razı oldu. 

Osmanlıların Əlcəzair donanması Fransaya hərəkət etməyə imkan 
vermirdi. Bu vəziyyətin gərginləşməsinə səbəb oldu. Bu dövrdə Osmanlı 
dövlətində daxili çəkişmələr səngimişdi. 

Papanın təşviqi ilə bütün Avropa türklərə qarşı birləşməyə başladı. 
1682-ci ildə Avstriyaya qarşı müharibə elan olundu. Merzifonlu Vyananı 
mühasirəyə almağa qərar verdi. Məğlub olan Avstriya ordusu geri çəkil¬ 
di. Bütün Avropa Vyananı qurtarmağa çalışırdı. Lehistan kralı Sobiyeski 
böyük bir ordu ilə köməyə gəldi. Nəticədə Alamandağı yaxınlığındakı 
döyüşdə Osmanlı ordusu məğlub oldu. Vyana məğlubiyyəti türk tarixinin 
dönüş nöqtəsidir. Türklüyün 1071-ci ildə Malazgirddə başlayan və 612 
il davam edən qələbələri Vyana məğlubiyyəti ilə sona çatdı. Bundan sora 
isə geriləmə dövrü başladı. 

Vyana məğlubiyyətindən Belqradda xəbər tutan IV Məhməd, buna 
əhəmiyyət vermədi. Vəzirinə təsəlli verərək İstanbula qayıtdı. Merzifon- 
lunu sevməyənlər onun edamına səbəb oldular. O, Belqradda edam edildi. 
Onun yerinə Qara İbrahim paşa gətirildi. Merzifonlunun edamı dövlətin 
daha da zəifləməsinə və geriləməsinə səbəb oldu. 


4. IV Məhmədin Taxtdan Endirilməsi və Vəfatı 

Həmişə Ədimədə oturan, dövlət işlərilə maraqlanmayan, tarixə ovçu 
kimi düşən IV Məhməd, 1687-ci ildə taxtdan endirildi. Onun yerinə qar¬ 
daşı Süleyman gətirildi. 

IV Məhməd silah işlətmək, at minmək və ox atmaqda mahir idi. 
Dövlət işlərini vəzirlərinə həvalə etmişdi. Ən böyük səhvi Merzifonlunu 
edam etdirməsi oldu. 39 il hökmdarlıq etmişdir. Taxtdan endirildikdə 46 
yaşı vardı. 1693-cü ildə vəfat etmişdir. 


M. II Süleymanın Hakimiyyəti (1687-1691) 

Sultan İbrahimin oğlu olan Süleyman 46 yaşında idi. Cəsur və din¬ 
dar olmasına baxmayaraq dövlətin geriləməsinin qarşısını ala bilmədi. 

Baş vəzir olan Mustafa paşa dövlət işlərini düzəltmək üçün hərəkətə 
keçdi. Könüllü əsgərlik təşkil etdi və vergiləri azaltdı. Saraydakı qızıl 
və gümüş əşyalardan pul kəsdirdi. Bunu görən padşah da onun izindən 
getdi. 

13 iyun 1690-cı ildə Fazil Mustafa paşa səfərə çıxdı. Niş, Samand- 
ra və Vidini aldı. Belqradı yenidən ələ keçirdi. İstanbula qayıdan Fazil 
Mustafa paşa mərasimlə qarşılandı. 

Belqraddan sonra Budini geri almaq istəyən Fazil Mustafa paşa, 
1691-ci ildə Avstriya komandiri Ludviqlə qarşılaşdı. Ludviqin ordusu 50 
min süvari və piyadadan ibarət idi. Fazil Mustafa bəy Krım ordusunu 
gözləmədən hücuma keçməklə səhv etdi və şəhid oldu. Türklər 5 min 
nəfər itki verdilər. Heç bir nəticə hasil olmadı. 1691-ci ildə II Süleyman 
vəfat etdi. 3 il, 7 ay, 4 gün sultanlıq etmişdir. Onun yerinə qardaşı II Əh¬ 
məd keçmişdir. 

N. II Əhmədin Hakimiyyəti (1691-1695) 

Baş vəzir Bozuklu Mustafa paşa bu əsnada bəzi islahatlar aparmağa 
başlamışdı. Orduya qatılmayanların adlarını siyahıdan sildirdi. Araşdır¬ 
ma nəticəsində həmin şəxslərin əksəriyyətinin öldüyü, lakin onların 
adından başqalarının maaş aldıqları ortaya çıxdı. 

II Əhməd də 1695-ci ildə Ədimədə 52 yaşında vəfat etdi. 


O. II Mustafanın Hakimiyyəti (1695-1703) 

IV Məhmədin böyük oğlu olan Mustafanın 35 yaşı vardı. Əmilərinin 
dövründəki vəziyyət onu qane etməmişdi. Hökmdarlığının üçüncü günü 
baş vəzirə göndərdiyi məktubunda özündən əvvəlki padşahlar kimi əy¬ 
ləncəyə dalmayacağını, onların buraxdığı səhvləri təkrarlamayacağını və 
səfərlərdə iştirak edəcəyini bildirdi. Ərzurumda olan Feyzullah əfəndini 
gətirərək şeyxülislam təyin etdi. Feyzullah əfəndi də bu tarixdən başlaya¬ 
raq ölənə qədər dövlət işlərinə müdaxilə etmişdir. 


1. II Mustafanın Səfərləri 

1695-ci ildə səfərə çıxan II Mustafa Lipve qalasını alaraq, Erdel or¬ 
dusunu məğlub etdi. Bundan sonra Luqos qalasını da ələ keçirdi. Hərblər¬ 
də şəxsən özü iştirak edirdi. Hazırlaşaraq növbəti il ikinci dəfə Avstriya 
səfərinə çıxdı. Tamışvara kömək edərək 1696-cı ildə Avstriya ordusunu 
məğlub etdi. 

Son Avstriya səfərinə çıxan II Mustafa 1697-ci ildə Belqrada gəldi. 
Zantada körpü qurularaq çayı keçərkən Şahzadə Ojenin əmrindəki Avstri¬ 
ya ordusu hücuma keçdi. Osmanlı ordusu dağılmağa başladı. Baş vəzir 
qaçan əsgərlər tərəfindən öldürüldü. Avstriyalılar top atəşilə körpünü da¬ 
ğıtdılar. Ordunun 1/8-i məhv oldu. Bütün silah-sursat Avstriyalıların əli¬ 
nə keçdi. 

2. Ədirnə Hadisəsi və II Mustafanın Taxtdan Endirilməsi 

Şeyxülislam Feyzullah əfəndinin dövlət işlərinə müdaxiləsi yeni- 
çərilərin üsyanına səbəb oldu. İstanbulda başlayan üsyandan sonra Ədir- 
nəyə gələn üsyançılar 1703-cü ildə II Mustafanı taxtdan endirdilər. Fey¬ 
zullah əfəndi və oğlunu əvvəlcə sancaqbəyi təyin etdirib, sonra da geri 
gətirərək öldürdülər. Bundan sonra II Mustafa qardaşı III Əhmədi taxta 
çıxardı. II Mustafa 8 il, 6 ay, 14 gün hakimiyyətdə olmuşdur. Taxtdan en¬ 
dirilərkən 40 yaşı vardı. II Mustafa səfərlərə çıxan son Osmanlı padşahı¬ 
dır. 


II. OSMANLI DÖVLƏTİNİN GERİLƏMƏ DÖVRÜ 


A. III Əhmədin Hakimiyyəti (1703-1730) 

1703-cü ildə hakimiyyətə gələn III Əhməd üsyanı yatırdı. Üsyançı¬ 
ların bəzilərini öldürtdü, bəzilərini isə edam etdirdi. Bundan sonra səfər¬ 
lərə başladı. 

Osmanlı ordusu 1711-ci ildə baş vəzir Baltaçı Məhməd paşanın 
əmrində hərəkətə keçdi. Çar Pyotr Boğdan və Ehistandan ordu topla¬ 
yaraq Tunanı tutmaq. Boğdan və Əflaqı Osmanlıya qarşı üsyana təşviq 
etdirmək istəyirdi. Çar Pyort bu səfəri Osmanlı dövlətindəki xristianları 
azad etmək məqsədilə etdiyini bildirdi. Rus ordusu Tunaya enərək Os¬ 
manlılara pusqu qunnaq istədi. Ancaq Osmanlı ordusu onlardan əvvəl 
buranı keçdi. Krım ordusu ilə birləşən Osmanlı ordusu rusları Prut 
çayı sahilində sıxışdırdılar. Ruslar sülh təklif etdi. Müqavilə imzalandı. 
Müqaviləyə əsasən Azak qalası türklərə təslim ediləcək, yeni tikilən qa¬ 
lalar söküləcək və Krıma illik vergi veriləcəkdi. Mühasirədən azad olan 
Rus çarı müqavilənin heç bir maddəsini yerinə yetirmədi. 

1714-cü ildə Venedikə qarşı müharibə elan edildi. Avstriyanın İspa¬ 
niyada müharibə ilə məşğul olduğu üçün bura kömək etməyəcəyi nəzərdə 
tutulmuşdu. 1715-ci ildə Mora dənizdən və qurudan edilən hücumla Ve- 

nedik ələ keçirildi. Avstriya Venedikdə itirdiyi əraziləri geri almağa ça¬ 
lışırdı. Osmanlılar buna qarşı tədbir almadılar. Nəticədə Tameşvar Avs¬ 
triyanın əlinə keçdi. Sonrakı il də Belqradı mühasirə edən Şahzadə Ojen 
ani bir hücumla Osmanlı ordusunu məğlub edərək buranı ələ keçirdi. 
Bununla da Belqrad ikinci dəfə itirildi. Avstriya ilə 1718-ci ildə Pasarov- 
ça müqaviləsi imzalandı. Müqaviləyə əsasən Əflaq, Tameşvar və Saman- 
dıra Avstriyaya verildi. Venediklə də sülh müqaviləsi imzalandı. 


B. Lalə dövrü (1718-1730) 


1. İbrahim Paşa və Fəaliyyətləri 

İbrahim paşanın əsl adı Musqaradır. III Əhmədlə şahzadə olarkən 
tanış olmuş və onun qızı ilə evlənmişdi. Xarakter olaraq müharibələrdən 
heç xoşu gəlməyən, əyləncə həvəskarı bir insan idi. Vəzirliyinin ilk 5 ili 
sükutla, sonrakı illərinin bir qismi isə Səfəvilər üzərindəki qələbələrin se¬ 
vinci ilə keçdi. İbrahim paşa yaxşı təhsil almışdı. Şeirə, sənətə və musiqiyə 
xüsusi rəğbəti vardı. Seyid Vəhbi, Nahifi, Əhməd Neyli, Nədim və başqa 
şair və yazıçılan müdafiə etmişdir. Elmi söhbtlərdən xoşu gələrdi. Tarixə 
meyli olduğu üçün milli kitabxanaya dəyərli əsərlər gətirtmişdi. Ayninin 
24 cildlik böyük tarixini tərcümə etdirmişdir. Elm heyəti təşkil etdirərək 
bura dövrünün ən nüfuzlu alimlərini dəvət etmişdir. 

Bundan əlavə Aristotelin bəzi əsərlərini də tərcümə etdirmişdi. İb¬ 
rahim paşa doğulduğu kənddə iki came, bir mədrəsə, imarət, məktəb, bir 
neçə bulaq və bunlara aid vəqflər qurdurmuşdur. İstanbulda Darul-hədis 
mədrəsəsi və kitabxana, dərs otaqları və hamam tikdirmişdir. 

İznikdən ustalar gətirdərək 1725-ci ildə İstanbulda çini qablar isteh¬ 
sal edən fabrik qurdurdu. Bundan əlavə qumaş fabriki də tikdirmişdir. 

İbrahim paşa və III Əhməd əyləncəyə düşkünü və qərbmeyilli in¬ 
sanlar idilər. 

2. Səfəvilərlə Müharibə 

Səfəvilər zəifləmişdi. Əfqan Üveysi Səfəvilərin bir qisim torpaqla¬ 
rını ələ keçirmişdi. Dağıstan 1722-ci ildə Səfəvilərdən ayrılaraq Osman¬ 
lılara tabe olmuşdu. Rusiya Qafqaza ordu yeritmişdi. Osmanlılar 1723- 
cü ildə Səfəvilərlə müharibəyə başladılar. Nəticədə Tiflis, Qori, Cənubi 
Azərbaycan, Luristan, Kirmanşah, Həmədan Osmanlıların əlinə keçdi. 
İranın böyük hissəsini əlində saxlayan Nadir şah Əfşar Osmanlılara qarşı 
mübarizəyə başladı. 1730-cu ildə Nəhavənd, Həmədan və Kirmanşahı 
geri aldı. İstanbulda siyasi böhran başladı. Bununla da İbrahim paşanın 
düşmənlərinin gözlədiyi fürsət gəlib çatdı. Yeniçəri üsyanları başladı. 


3. Patron Xəlil Üsyanı və III Əhmədin Taxtdan Endirilməsi 

Padşah və vəzir hərbi sirləri yaxşı bilmirdilər. Üsyanın səbəblərindən 
biri də yeniçərilərdən ümidini kəsən İbrahim paşanın, Fransadan yeni 
ordu gətirərək təlimlərə başlaması idi. Üsyançılara Patron Xəlil rəhbərlik 
edirdi. Üsyançılar əvvəl 4, sonra isə 37 nəfərin başını istədilər. Bəzi yer¬ 
lərin təyinlərini dəyişdilər. Bu əsnada İbrahim paşa və iki nəfər də öldü¬ 
rülərək üsyançılara göndərildi. Bununla kifayətlənməyən üsyançılar III 
Əhmədin taxtdan əl çəkməsini istədilər. Bunu görən III Əhməd 1730-cu 
ildə qardaşı II Mustafanın oğlunu taxta keçirdi. 

III Əhməd 27 il hökmdarlıq etmişdir. Taxtdan enəndən 6 il sonra 
1736-cı ildə 63 yaşında olarkən vəfat etmişdir. 


C. I Mahmudun Hakimiyyəti (1730-1754) 

Üsyançılar İstanbul qazısı təyin etdikləri Divanə İbrahim əfəndinin 
fitvası ilə 120-ə yaxın köşkün yandırılmasını tələb etdilər. Padşah bun¬ 
lardan qurtula bilməyəcəni anlayaraq onlara icazə verdi. Bütün bunlara 
baxmayaraq üsyançılar dövlət işlərindən əl çəkməyərək hər işə müdaxilə 
etdilər. Bu səbəbdən Patron Xəlil, Muslu Beşə, Çinar Əhməd, Qaradan, 
Əmir Əli başda olmaqla 18 üsyançı öldürüldü və üsyan yatırıldı. İki ay 
sonra onların növbəti üsyanı da yatırıldı. 

Nadir şahın aldığı yerlərdən Urmiya, Kirmanşah və Həmədan geri 
alındı. 1732-ci ildə müqavilə imzalandı. Müqaviləyə əsasən Araz çayı 
sərhəd oldu. 1 il sonra Nadir şah Bağdadı mühasirə etdi. 30 min əsgər 
itirməsinə baxmayaraq buranı ala bilmədi. Lakin sonralar itirdiyi əraziləri 
geri aldı və Qəsri-Şirin müqaviləsi əsas alınaraq 1737-ci ildə yeni bir 
müqavilə imzalandı. 

Ruslar 1736-cı ildə iki tərəfdən hücuma keçərək 96 gün mühasirədən 
sonra Azakı tutdular. Digər qol Krıma daxil oldu. Bir çox əraziləri talan 
etdilər. Bağçasarayda kitabxanaları yandırdılar. Osmanlı ordusu gələndə 
isə geri çəkildilər. Bu əsnada Avstriya ruslan sülh müqaviləsi imzalamağa 
razı salacağını bildirdi. Bununla Osmanlının başını qatan Avstriya, Rusi¬ 
ya ilə birləşərək Vidin, Niş, Əliaq və Bosniya tərəfdən hücuma keçdilər. 
Osmanlı pusquya düşmüşdü. Niş döyüşsüz təslim oldu. Həkimoğlu Əli 
paşa isə Bosniyanı çox yaxşı müdafiə etdi və Avstriya ordusunun çoxunu 
məhv etdi. Nəticədə Belqrad sülh müqaviləsi imzalandı. Rusiya, Avstri¬ 
ya ilə müharibə gedərkən Boğdan, Yaş və Hotini almışdı. Fransız elçiləri 
vasitəsilə 1739-cu ildə Rusiya ilə müqavilə imzalandı. 

I Mahmudun dövründə şəhərdə bir neçə yanğın baş verdi. Padşah 
yanan bütün obyektləri dövlətin hesabına yenidən tikdirdi. Bunun ar¬ 
dından 1752-1754-cü illərdə meydana gələn zəlzələlərdə şəhərin böyük 
qismi məhv oldu. 

Sultan I Mahmud 1754-cü ildə 59 yaşında olarkən vəfat etmişdir. 24 
il, 2 ay, 12 gün hakimiyyətdə olmuşdur. 

Dərrakəli və hadisələri tez qavrayan bir şəxs idi. İstanbuldan çıxma¬ 
masına baxmayaraq müxtəlif istiqamətlərə göndərdiyi bacarlıqlı koman¬ 
dirlər sayəsində qələbələr qazanmışdır. 


Ç. III Osmanın Hakimiyyəti (1754-1757) 

II Mustafanın ikinci oğlu olan III Osman 56 yaşında taxta keçmişdir. 
III Osmanın dövründə İstanbulda qısa müddətdə bir neçə yanğın baş ver¬ 
di. 1755-ci ildə 36 saat davam edən bir yanğın nəticəsində şəhərin 2/3 -si 



344 İslam Tarixi - II 


yanmışdı. 1756-cı ildə baş verən başqa bir yanğında isə 2000 ev, 1000 
dükan, 200 came və məscid, 70 hamam yanmış və bir çox insan da tələf 
olmuşdu. İnşaatına I Mahmud dövründə başlanılan və 7 ilə tamamlanan 
cameni III Osman Nuri-Osmaniyə adı ilə istifadəyə vermişdir. 

III Osman 1757-ci ildə vəfat etmişdir. Bütün həyatı sarayda keçmiş¬ 
dir. Heç kəsə etibar etmirdi. Onun dövründə nəzərə çarpacaq hər hansı 
bir xarici hadisə baş verməmişdir. Heç övladı olmayıb. 


D. III Mustafanın Hakimiyyəti (1757-1774) 

1757-ci ildə Osmanlı padşahı olan III Mustafa 41 yaşında ikən taxta 
çıxmışdır. Səltənətinin 1767-ci ilə qədərki bölümü rahat keçmişdir. 

III Mustafa yenilik tərəfdarı bir padşah olduğundan hakimiyyətə gə¬ 
lən kimi hərbi islahatlara başladı. Bu əsnada İstanbulda olan Baron De 
Totdan istifadə edərək yeni toplar tökdümıüşdür. III Mustafa eyni za¬ 
manda yeni gəmilər də inşa etdirmişdi. O, fəal bir padşah idi. Top təlim¬ 
lərinə birbaşa özü nəzarət edərdi. Xəzinəni doldurmağı bacardı. 

Onun hakimiyyəti dövründə Avropada Avstriya, Fransa və Lehistan 
durğunluq dövrü keçirirdi. Lakin Rusiya isə inkişaf etməyə başlamışdı. 
II Yekatirina Rus taxtını ələ keçirmişdi. 

1739-cu ildəki Belqrad müqaviləsindən sonra Rusiya Osmanlıya mü¬ 
haribə elan etməsə də, onlara qarşı düşmənçiliyini davam etdirirdi. Orto¬ 
doksları Gürcüstanda üsyana təşviq etmişdi. Bu yolla Osmanlı ərazilərinə 
təcavüz etdi. Dövlət 1768-ci ildə Rusiya ilə müharibə etməyə məcbur 
oldu. Ordu bu müharibəyə hazır deyildi. Üstəlik təlim də keçməmiş və 
komandirləri də yaxşı deyildi. Rus ordusu isə müasirləşmişdi. 1769-cu 
ildə Hotin qalasının mühafizəçiləri zəif olmalarına baxmayaraq Rusları 
iki dəfə məğlub etdilər. Amma komandirlərinin bacarıqsızlığı ucbatından 
qala 300 top ilə Rusların əlinə keçdi. 

Tunanın şimalında olan bütün torpaqlar bu vaxtları rusların əlinə 
keçdi. Ruslar artıq Krımı da ələ keçirə bilərdilər. Ruslar 90 minlik ordu 

ilə 1771-ci ildə Krımı tutdular. Bu minvalla Rusların əlinə keçən Krımda 
Osmanlı hakimiyyəti 296 il davam etmişdir. Bəzi knmlılar Osmanlı tor¬ 
paqlarına köçdü. 1772-ci ildə əhəmiyyətli bir hadisə baş vermədi. 

Ruslar 1773-cü ildə misirliləri üsyana sövq etdilər. Lakin üsyan 
tezliklə yatırıldı. Hər iki tərəfin nümayəndələri Kiçik Qaynarçada müqa¬ 
vilə imzaladılar. Müqaviləyə əsasən Knm xanlığı Osmanlıdan ayrılaraq 
müstəqil oldu. Bundan əlavə Osmanlı 3 il ərzində Rusiyaya 750 min axça 
hərbi təzminat verməli idi. Osmanlı dövləti bu vaxta qədər belə biabırçı 
müqavilə imzalamamışdı. Bu müqavilə torpaq itkisi az olmasına bax¬ 
mayaraq, dövləti zəiflədən, Krımın əldən çıxmasına səbəb olan, rusların 
daxili işlərə müdaxilə etməsinə imkan verən bir müqavilə idi. 

16 il, 3 ay davam edən hakimiyyətindən sonra 57 yaşında ruslara 
məğlub olmağın təsiri ilə 1774-cü ildə III Mustafa vəfat etdi. O, dövlətdə 
bir çox islahatlar aparmışdır. 


E. I Əbdülhəmidin Hakimiyyəti (1774-1789) 

III Əhmədin oğlanlarından olan I Əbdülhəmid 1774-cü ildə 47 yaşın¬ 
da ikən qardaşının yerinə taxta keçdi. O, mərhəmətli, məsuliyyətli, döv¬ 
lətin zəifləməsini dayandırmağa çalışan bir padşah olmuşdur. Əhali Krı¬ 
mın itirilməsinə çox kədərlənmişdi. Oranın geri alınmasını arzu edirdilər. 

Səfəvilərdə də 1747-ci ildən etibarən hakimiyyət uğrunda mübari¬ 
zələr başlamışdı. Osmanlının zəifləməsindən istifadə edən Kərim xan və 
qardaşı 1776-cı ildə Bəsrəni ələ keçirdilər. Bəsrə 3 il sonra geri alındı. 

Kiçik Qaynarça müqaviləsindən sonra Osmanlı dövləti çox zəiflə¬ 
mişdi. 1780-cı ildə Rusiya ilə Fransa dövləti bölüşdürmək haqqında razı¬ 
lığa gəldilər. Bu vaxt Rusiya Krımı yenidən işğal etdi. Osmanlı dövləti 
onların bu hərəkətinə göz yumdu. Ordu hazırlıqsız olduğundan Knm və 
ətrafı məcburi olaraq ruslara verildi. II Yekatirina İstanbulu tutmaq istə¬ 
yirdi. Bu məqsədlə nəvələrindən birinə Konstantin adını da vermişdi. O, 
İstanbulu tutaraq Bizansı yenidən diriltməyi düşünürdü. Avstriya Rusiya 
ilə Osmanlını parçalamaq üçün razılaşarkən, İsveç və Prussiya da Os¬ 
manlını Krımı geri almağa çağırırdı. Ancaq dövlət döyüşə hazır deyildi. 

Həyatının 47 ilini qapalı keçirən, taxta keçən kimi Kiçik Qaynar- 
ça sülhünü imzalamağa məcbur olan I Əbdülhəmid islahat tərəfdarı idi. 
Qara vəzir Seyid Məhməd paşanı vəzir təyin etdi. Bu vəzir dövlət iş¬ 
lərinə müdaxilə etdi. Valilərin tez-tez yerdəyişmələrinin qarşısını aldı. 
Baron De Tot tərəfindən tərtib edilən topçu dəstəsinin təlimlərinə bö¬ 
yük əhəmiyyət verdi. Yeniçəri ordusunu xaricilərdən təmizlədi. 2 min 
topçu yetişdirildi ki, bunlar da dəqiqətə 8-10 mərmi atmağı bacarırdılar. 
XVIII əsrdə Aralıq dənizində sadəcə Osmanlı donanması var idi. 1770- 
ci ildə rusların Çeşmə limanını yandırmasıyla sahillər müdafiəsiz qaldı. 
Qazı Həsən paşanın səyi nəticəsində köhnə ağır gəmilər müasir yüngül 
gəmilərlə əvəz olundu. Dənizçilik məktəbi quruldu. 

Xəlil Həmid paşa ordunu yeni üsularla yetişdirmək, Fransa da Os¬ 
manlıya bu məsələdə kömək etmək istəyirdi. 

Avstriya, zəifləyən Osmanlını ələ keçirmək üçün Osmanlıya müha¬ 
ribə elan etdi. Lakin müharibədə məğlub oldu. Ruslar bu arada Yaş qə¬ 
səbəsini tutdular. Buna əvəz olaraq Qazi Hüseyn paşa rus donanmasını 
Qaradənizdə məğlub etdi. Ruslar Özi qalasını mühasirəyə aldılar. Həmid 
Hüseyn paşa qalanı 7 ay müdafiə etsə də köməksiz qaldı. Nəticədə ruslar 
qalanı ələ keçirdilər. Oranı yağmaladılar. 3 gün ərzində 25 min nəfəri öl¬ 
dürdülər. Dövlət İsveçlə müqavilə imzalayaraq rus donanmasının Aralıq 
dənizinə girməsinin qarşısını aldı. 

Özi qalasının rusların əlinə keçməsindən sonra kədərdən xəstələnən 
I Əbdülhəmid 1789-cu ildə 65 yaşında vəfat etdi. 15 il, 2 ay, 17 gün 
hakimiyyətdə olmuşdur. O Bağçaqapıda tikdirdiyi türbədə dəfn edildi. 
Xalq dindarlığından ötrü onun vəli olduğuna inanırdı. 


Ə. III Səlimin Hakimiyyəti (1789-1808) 

I Əbdülhəmidin vəfatından sonra, III Mustafanın oğlu III Səlim tax¬ 
ta gəldi. Bu vaxt Rusiya və Avstriya ilə müharibə hələ də davam edir¬ 
di. Ancaq dövlət maddi cəhətdən zəifləmişdi. Eyni zamanda əsgərlər də 
cəbhələrdən qaçırdılar. Qazi Həsən paşa bu səbəblə qəti qərarlar almağa 
başladı. Buna baxmayaraq Bəndər ərazisi də Rusların əlinə keçdi. 

Avstriya 20 günlük mühasirədən sonra 1789-cu ildə Belqradı ələ ke¬ 
çirdi. Avstriya və Rusiyanın gücləndiyini görən Prusiya, Osmanlı döv¬ 
ləti ilə müqavilə imzaladı. Müqavilədən sonra Avstriya da Osmanlı ilə 
müqavilə imzalamağa məcbur oldu. Prusiya heyətinin də qatıldığı uzun 
mübahisələrdən sonra köhnə sərhədlər qalmaq şərtilə 50 illik Ziştove 
müqaviləsi imzalandı. II Yekatirinanın orduları bir çox yerlərlə yanaşı İs¬ 
mayıl, Kili və Tuna qalalarını ələ keçirdi. Rusların qarşısını almaq müm¬ 
künsüz idi. Onlar ələ keçirdikləri ərazilərdə qətliamlar törədirdilər. 

1768-1789-cu illərdəki Rus-Osmanlı müharibələri ordunu xeyli 
zəiflətmişdi. 1683-cü ildə Devşirmə qanunu ləğv edildiyindən, müha¬ 
ribələrdə təlim keçməyənlər iştirak etməli olurdular. Buna görə də ordu¬ 
nun məğlubiyyəti qaçınılmaz idi. Xəlil Həmid paşa üsyanından qorxdu¬ 
ğu üçün yeniçərilərə toxuna bilmirdi. Onların bir qismi döyüşlərə də get¬ 
mirdilər. 

Osmanlı dövlətinin bu məğlubiyyətlərindən sonra dövlət adamları 
islahatlar aparmaq barədə qərar qəbul etdilər. Bu məsələdə Fransadan 
kömək almaq istəyirdilər. Bu müzakirələr davam edərkən İtaliya cəbhə¬ 
sində qələbələr qazanan Napaleon Bonapart 280 gəmi və 38 min əsgərlə 
1798-ci ildə İsgəndəriyyə limanına gələrək Misiri işğal etdi. Suriyanı da 
ələ keçirmək istəyərkən Akka yaxınlığında məğlub edildi. Gizlicə Misirə, 
oradan da Fransaya qayıtdı. Fransa Maltanı ələ keçirdi. Osmanlı ordusu 
Fransa ordusuna məğlub oldu. Fransa ilə yenidən dostluq münasibətləri 
yaradıldı. 

III Səhm islahat tərəfdarı olduğundan islahatlara başladı. O, ilk ola¬ 
raq Nizami-Cədidi qurdurdu. Bu idarənin qurulması ilə Osmanlı avropa- 
laşmağa başlayırdı. III Səlim bu işə başlayarkən bunun çox çətin olduğu¬ 
nu bilirdi. Çünki müsəlmanlar əsrlərlə Avropaya meydan oxumuşdular. 
Onları avropalaşdırmaq çox çətin idi. 

Nizami-Cədidin davam etməsi üçün güclü bir heyətə ehtiyac var idi. 
Padşahın isə belə bir heyəti yox idi. Alimlərin çoxu, Nizami-Cədidin- 
yəni avropalaşmağın-düşməni idi. Ölkədəki üsyanlar getdikcə artırdı. 
Əsgərlərin şalvar geyinməsi, dinsizlik olaraq qəbul edilməyə başlanıldı. 

Bu fikirlər xalq tərəfindən də dəstəklənirdi. Bu dövrdə şeyxülislamlı- 
ğa Rumeli qazısı Topal Ataullah əfəndi gətirildi. O da yenilik düşməni 
idi. Lakin bunu büruzə vermirdi. Bu vaxtlarda üsyanlar daha da artdı. 
Üsyançılara Qabaqçı Mustafa adlı şəxs rəhbərlik edirdi. Üsyan vəliəhd 
Şahzadə Mustafa və Topal Ataullah əfəndi tərəfindən də dəstəklənirdi. 
III Səlim şeyxülislamın da içində olduğu bir üsyanla qarşı-qarşıya idi. 
Bu səbəblə də Sultan Nizami-Cədidi ləğv etdiyini elan etdi. Etdikləri ilə 
kifayətlənməyən üsyançılar padşahdan 11 nəfərin başını istədilər. Padşah 
da, onların istəklərini yerinə yetirməli oldu. Üsyançılar onları müxtəlif 
işgəncələrlə öldürdülər. 

Ataullah əfəndinin fıtvasilə III Səlim taxtdan endirildi. Onun özü 
də “belə bir təbəqənin padşahı olmaqdansa olmamaq daha yaxşıdır” 
deyərək taxtdan çəkildiyini bildirdi. III Səlim 18 il, 2 ay hakimiyyətdə 
qalmış, 46 yaşında taxtdan endirilmişdi. 


F. IV Mustafanın Hakimiyyəti (1807-1808) 

I Əbdülhəmidin oğlu və II Mahmudun böyük qardaşı olan IV Musta¬ 
fa çox hiyləgər insan idi. Hökmdar olarkən 28 yaşı vardı. 

Tunada döyüşən ordudakı yeniçəriləri və Nizami-Cədidə bağlı olan¬ 
ları öldürməyə başladıqda bunlar Ələmdar Mustafa paşanın yanma qaç¬ 
dılar. Ələmdar Tirsinikli İsmayıl ağanın vəfatından sonra onun yerinə 
keçmişdi. Ruslarla apardığı müharibələrdə göstərdiyi qəhrəmanlıqlardan 
ötrü ona vəzir ünvanı verilmişdi. Padşah və baş vəzirin etimadını qaza¬ 
nan Ələmdar, ordusu ilə İstanbula gələrək Qabaqçı üsyanını yatırdı. 

Ələmdar Mustafa paşa III Səlimi taxta çıxarmaq istəyirdi. Bundan 
xəbər tutan IV Mustafa, əmisi III Səlimi öldürdərək II Mahmudun da dər¬ 
hal öldürülməsini əmr etmişdi. Ancaq II Mahmud adamlarının köməyi 
ilə ölümdən canını qurtara bildi. IV Mustafanın adamları tərəfindən 47 
yaşında öldürülən III Səlimin cənazəsini görən Ələmdar Mustafa paşa 
ağlamağa başladı. 

Ələmdar Mustafa paşa bu hadisədən sonra IV Mustafanı taxtdan en- 

dirərək, yerinə II Mahmudu taxta çıxardı. IV Mustafa taxtda 1 il, 2 ay 
qalmışdır. 


G. II Mahmudun Hakimiyyəti (1808-1839) 

II Mahmud sultan olarkən dövlət dağınıq vəziyyətdə idi. Dövlət ida¬ 
rəsi zəifləmişdi. Anadolu və Rumeli üsyançıların əlində idi. Vəhhabilər 
Məkkə və Mədinəni ələ keçirmişdilər. Misirdə də Məhməd Əli paşa mü¬ 
barizəyə başlamışdı. Dövlətin təhlükəsizliyini təmin etmək üçün hərəkətə 
keçildi. Bir çox üsyançı öldürüldü və İstanbulun asayişi təmin edildi. Bu 
əsnada baş vəzir Ələmdar Mustafa paşa, Anadolu və Rumelinin bütün 
əyanlarını istanbula çağırdı. “Məşvərəti-ammə” adlı dövlət adamları¬ 
nın iştirak etdiyi toplantı keçirildi. Nəticədə bu qərarlar alındı: Padşa¬ 
hın əmrləri mütləq olaraq yerinə yetiriləcək, baş vəzirin əmri də qanun 
çərçivəsidə padşahın əmri kimi yerinə yetiriləcəkdi. Bu qərarın qəbul 
olunmasına şeyxülislam fitva verdi. Padşah da təsdiq etdi. Bu hadisənin 
Osmanlı tarixində bənzəri yoxdur. 

Ələmdar Mustafa paşa hərbi islahatlara başladı. Səqbanı-Cədid adlı 
hərbi təşkilat quruldu və təlimlərə başlandı. Bunları bacaran Ələmdar 
paşa qürura qapıldı. Bu səbəblə ətrafındakılar onu tərk etdilər. Düşmən¬ 
ləri də bundan istifadə edərək sarayını mühasirəyə aldılar. Qurtula bilmə¬ 
yəcəyini anladıqda sarayının altındakı silah anbarını partlatdı və 4 yüz 
yeniçəri ilə birgə həlak oldu. 

Üsyançılar padşahı da istəmədiklərini bildirirdilər. II Mahmud üs¬ 
yançılarla birlikdə olan IV Mustafanı alimlərin fitvası ilə öldürtdü. Bun¬ 
dan sonra başqa şahzadə qalmamışdı. Buna baxmayaraq yeniçərilər yeni 
padşah axtarmağa başladılar. İstanbulda bu hadisələr cərəyan edərkən 
Rus çarı və Napaleon Osmanlı ərazilərini bölüşdürmək haqqında düşü¬ 
nürdülər. Çar İstanbulu istədikdə Napaleon: “ora müstəqil bir impera- 
torluğa dəyər” demişdi. Rus-Osmanlı müharibəsi 3 il davam etdi. Məğ¬ 
lubiyyətdən sonra ruslar Basarabya, Boğdan, Əflaq, Şimali Bolqarıstanı 
ələ keçirdilər. Osmanlı ordusu müharibələrə davam edirdi. 

1. II Mahmudun Şəxsiyyəti 

II Mahmud 31 il padşahlıq edəndən sonra, 1839-cu ildə 54 yaşında 
vərəmdən vəfat etmişdir. Uzun sürən hakimiyyəti dövründə üsyanların 
yatırılması və müharibələrlə məşğul olmuşdur. Dövləti zəifləməkdən qo¬ 
rumağa çalışmışdır. 


Ğ. Əbdülməcidin Hakimiyyəti (1839-1861) 

Əbdülməcidin padşah olarkən 17 yaşı var idi. Dövlətin ən böyük 
problemi Məhməd Əli paşa məsələsi idi. Ordu Nizip yaxınlığında məğ¬ 
lub edilmiş, fərari Əhməd paşa Osmanlı donanmasını Isgəndəriyyədə 
Məhməd Əli paşaya təslim etmişdi. Bu hadisə baş verərkən Londonda 
səfir olan Mustafa Rəşid paşa gənc padşaha hazırladığı tənzimat proqra¬ 
mını yayınlatdı. 

Tənzim kəlməsinin cəmi olan bu kəlmə Osmanlı dövlətində aparılan 
islahatlar üçün işlədilən kəlmədir. Bir mənada Osmanlının avropasayağı 
idarə formasını alması demək idi. Elandan sonra fərmanın bir nüsxəsi 
əyalətlərə göndərildi. Bu hərəkat Avropanın sevincinə səbəb olmuşdu. 
Lakin müsəlmanlar və bəzi xristianlar bunu yaxşı qarşılamadılar. Fərman 
İslam dövləti olan Osmanlının prinsiplərinə zidd idi. Cümhuriyyət və 
yenilənmə tarixində əhəmiyyətli yeri olan bu fərmanın dövlətin yıxılma¬ 
sında böyük rolu olmuşdur. Hər imperatorluqda bir millət hakim idi. An¬ 
caq bu fərman Osmanlı dövlətindəki hakim ümmət hakimiyyətinə də son 
qoydu. Fərmanın lazımi şəkildə tətbiq olunmaması nəticəsində padşah 
1845-ci ildə növbəti fərmanı yayınladı. 

Knm müharibəsindən sonra elan olunan bu fərmanla, hər din və 
məzhəb mənsublarının məmur ola biləcəyi, qeyri-müsəlmanların da ciz- 
yə verməyərək əsgər gedəcəyi bildirilmişdi. 

Misir məsələsi öz əhəmiyyətini qoruyurudu. Hünkar İskələsi mü¬ 
qaviləsilə rusların müdaxiləsinə imkan verməyərək, Avropa dövlətləri 
Məhməd Əli paşadan Suriyanı boşaltmasını tələb etdilər. Paşa bunu rədd 
etdiyi üçün onun üzərinə ordu göndərdilər. Məğlub olan Əli paşa Misir 
paşası olaraq qalmağı qəbul etdi. 

Çar I Nikolay Osmanlı dövlətini parçalamaq istəyirdi. O, Osmanlı 
dövlətini xəstə adama bənzədirdi. Osmanlı dövlətini parçalamağı ingilis¬ 
lərə də təklif etdi. Lakin ingilislər bu təklifi rədd etdilər. Çarın bir neçə 
dövlətə etdiyi bu təklif bütün dövlətlər tərəfindən rədd edildi. 

Bundan sonra ruslar 1853-cü ildə Prut çayını keçərək Əflaq və Boğ- 
danı işğal etdilər. Böyük dövlətlər bu müharibənin qarşısını ala bilmədilər. 
Osmanlı ordusu bir müddət rusların önünü kəsə bildi. Qaradənizdə Os¬ 
manlı donanması ruslar tərəfindən batırıldı. İngiltərə və Fransa Osman¬ 
lının tərəfmə keçərək ruslara qarşı savaşa başladı. Bu əsnada Avstriya da 
Rusiyaya qarşı müharibə elan etdi. Əflaq və Boğdan işğal olundu. 


1. Əbdülməcidin Vəfatı və Şəxsiyyəti 

Əbdülməcid 1861-ci ildə atası kimi vərəmdən vəfat etdi. 21 il, 6 ay 
padşahlıq edərək 39 yaşında vəfat etmişdir. O da yenilik tərəfdarı insan 
idi. Rəşid Əli və Fuad paşanı yetişdirmişdi. Hədsiz dərəcədə yenilikçi 
olduğu üçün müsəlmanlar tərəfindən sevilmirdi. 


H. Əbdüləzizin Hakimiyyəti (1861-1876) 

II Mahmudun oğlu olan Əbdüləziz, 32 yaşında 32-ci Osmanlı padşa¬ 
hı olaraq taxta çıxdı. Dənizçiliyə marağı olduğu üçün böyük bir donanma 
qurmuşdur. Güclü, qüvvətli, pəhləvan və ova meyilli bir insan idi. Hökm¬ 
darlığının 10 ili tənzimat və islahatların davamı, yeni müəssisələrin qu¬ 
rulması ilə keçmişdir. 1871-ci ildə Əli paşanın vəfatı ilə başlayan və 4 il 
9 ay davam edən ikinci dövr isə, Mahmud Nədim paşa kimilərin sarayda 
olduğu, israfın artdığı bir dövrdür. 

Əbdüləziz 1863-cü ildə Misirə səfər etdi. 1867-ci ildə Fransa və 
İngiltərəyə dəvət edilən padşah gəmi ilə Tulona, oradan da Parisə gəldi. 
Rəsmi görüşlər etdikdən sonra Londona getdi. 11 gün Londonda qalan 
padşah kraliça Viktoriya ilə görüşdü. Qayıdarkən Brüssel, Vyana, Bu- 
dapeşt və Tuna yolu ilə gəldi. Padşah xaricdə olarkən Əli paşa dövləti 

idarə etmişdir. Osmanlı dövlətinin tarixində ilk xaricə səfər edən hökm¬ 
dar odur. 

1869-cu ildə həmin dövrün nüfuzlu dövlət xadimi Fuad paşa 54 ya¬ 
şında olarkən vəfat etdi. Zəkası və hazırcavablığı ilə məşhur olmuşdur. 
Çox yaxşı idarəçi idi. Bununla yanaşı nüfuzlu idarəçi olan Əli paşa da 
1871-ci ildə vərəmdən vəfat etdi. Əli paşa 41 il dövlətə xidmət etmişdir. 
Həmin dövrdə Avropanın ən böyük diplomatlarından qəbul edilirdi. Bu 
iki şəxsin vəfatından sonra Əbdüləzizin hakimiyyəti çökməyə başladı. 
Vəzirliyə gətirilən Mahmud Nədim paşa çox bacarıqsız idi. Onun yerinə 
gətirilən Mithad paşa da heç nə edə bilmədi. Dövlət getdicə geriləməyə 
başladı. 

Bu vaxt Hersoqavinadakı üsyan Avstriya və Rusiyanın köməyilə 
hələ də davam edirdi. Dövlətin borcuları 200 milyon qızıla çatmışdı. 
Buna baxmayaraq Əbdüləziz Çırağan sarayının inşasını tamamlatdı və 
Bəylərbəyi sarayını da tikdirdi. Bu vaxt Osmanlı donanması İngiltərə 
və Fransadan sonra üçüncü idi. Amma yenə də arzuolunan səviyyədə 
deyildi. Nəticədə Mütərcim Rüşdü paşa, Hüseyn Avni paşa, Mithad paşa 
və şeyxülislam birləşərək Süleyman paşa və Qeysərili Əhməd paşanın 
köməyilə 1876-cı ildə Əbdüləzizi taxtdan endirərək Topqapı sarayına 
göndərdilər. Onun sərvəti isə talan edildi. Buradan da Fəriyə sarayına 
göndərilən Əbdüləziz 1876-cı ildə vəfat etdi. 


X. V Muradın Hakimiyyəti (1876) 

Sultan Əbdüləziz taxtdan endirildikdən sonra onun yerinə V Murad 
gətirildi. Tezliklə xəstəliyi artdı. 31 yaşlı padşah 3 ay davam edən hökm¬ 
darlıqdan sonra taxtdan endirildi və yerinə II Əbdülhəmid keçdi. Bundan 
sonra V Murad üçün Çırağan sarayında 28 il davam edən qapalı həyat 
başladı. 

I. II Əbdülhəmidin Hakimiyəti (1876-1909) 

Sultan Əbdülməcidin oğlu olan II Əbdülhəmid 34 yaşında olarkən 
34-cü Osmanlı padşahı olaraq taxta çıxdı. O, demokratiya tərəfdarı idi. 
Bosniya və Hersoqavinada üsyanlar hələ də davam edirdi. Bir tərəfdən 
də Rusiya dövləti daxili işlərinə müdaxilə edirdi. 1876-cı ildə İstanbulda 
Gəmiçilik konfransı keçirildi. Osmanlı, İngiltərə, Rusiya, Fransa, Avstri¬ 
ya və İtaliya bu konfransa qatıldı. Lakin heç bir nəticə əldə olunmadı. 

Mithad paşanın rəhbərliyi ilə konstitusiya aktı hazırlanaraq 1876-cı 
ildə elan edildi. Mithad paşa baş vəkil təyin edildi. Sonralar dövlətə qar¬ 
şı gəldiyi bəhanəsilə 1877-ci ildə konstitusiyaya qoydurduğu bir maddə 
əsasında ölkədən sürgün edildi. Çünki Əbdülhəmid, Sultan Əbdüləziz ilə 
V Muradın taxtdan endirilməsində baş rol oynayan, padşahı saymayan və 
taxtdan endinnəyə adət edən bir şəxsi dövlət idarəsində saxlaya bilməzdi. 


1. 1877-1878-ci İl Osmanlı-Rus Müharibəsi 

Serbiya ilə sülh müqaviləsi imzalanmış, ancaq Qaradağ üsyanı ilə 
Bosniya və Hersoqavinada daxili çəkişmələr davam edirdi. 31 martda 
böyük dövlətlər “London protokolu” adlı bir islahat proqramı təklif et¬ 
dilər. Əgər proqram yerinə yetirilərsə, Osmanlının sərhədlərini ruslardan 
qoruyacaqlarına söz verirdilər. 10 apreldə Babı Əli London protokolu ilə 
tanış oldu və bu müqaviləni rədd etdi. Bu səbəblə Rusiya 1877-ci ildə 
Osmanlıya qarşı savaş elan etdi. Tuna vadisində olan Osmanlı ordusunun 
sayı çox idi. Amma 250 minlik rus ordusu Tuna vadisinə gəldiyi zaman 
Rumuniya 50 min, Serbiya və Qaradağın da orduları onlarla birləşdi. 

Osmanlı ordusu çıxılmaz vəziyyətə düşdü. Rus orduları Tunanı iki 
yerdən rahatlıqla keçdilər. Timovanı alaraq Balkan dağlarına qədər irəli¬ 
lədilər. Niğbolu da rusların əlinə keçdi. Ruslar Şıpqa keçidini də tutdular. 
Plevnəni müdafiə edən Qazi Osman paşa 1877-ci ildə I Plevnə mühari¬ 
bəsində qalib gəldi. On gün sonra rusları ikinci dəfə məğlub edərək geri 
çəkilməyə məcbur etdi. Döyüş bir neçə cəbhədə davam edirdi. Məğlub 
olan ruslar burda yenidən ordu topladılar. 432 topla buranı top atəşinə 
tutdular. Osman paşanın isə 30 min əsgər və 58 topu var idi. 

Rusların 12 saat davam edən hücumları nəticəsiz qaldı. 3 general, 
350 zabit olmaq şərtilə 15 min itki verdilər. Türklərin itkisi isə şəhid və 
yaralılarla birgə 3500 nəfər idi. Bundan sonrakı rus hücumlarının da qar¬ 
şısı alındı. Plevnə hər tərəfdən mühasirə olunduğundan heç bir tərəfdən 
kömək gəlmirdi. Aclıq başlamışdı. Mühasirəni yarmaq üçün hücuma ke¬ 
çən Qazi Osman paşa yaralandı. 2500 şəhid və 3500 yaralı verəndən son¬ 
ra təslim olmağa razı oldu. Plevnənin mühasirəsi 4 ay 23 gün davam etdi. 
Bu mühasirədə rusların 150 min əsgəri iştirak etmişdir. 

Qaradağ və Serbiya da hücuma keçərək bir çox yerləri zəbt etdilər. 
Rus orduları 1878-ci ildə Çatalcaya qədər irəlilədilər. 


2. Qafqaz Cəbhəsi 

Bu cəbhədə komandir Əhməd Muxtar paşa idi. Əmrindəki əsgərlər 
rus ordularından az idi. Ruslann 125 min əsgər, 189 topuna qarşı, 90 min 
əsgər və 97 topu var idi. Rus ordusu davamlı olaraq yenilənirdi. Halyaz, 
Zivin, Gedik müharibəsində qalib gələn Muxtar paşaya II Əbdülhəmid 
qazi ünvanını verdi. Ancaq bu əsnada sayı artan rus ordusuna məğlub 
olan Əhməd paşa ordunu dağıtmadan Ərzuruma çəkildi. Əhməd paşa bu 
vaxt İstanbulun müdafiəsi üçün geri çağnldı. Tarixə 93 müharibəsi kimi 
düşən bu müharibə ilə bütün Balkanlar, Bolqarıstan, Rumuniya və türk¬ 
lərin yaşadığı digər yerlər itirildi. Bu ərazilərdəki müsəlmanlara qarşı 
qətliamlar başladı. 

Balkanlardan qaçan yüz minlərlə köçəri İstanbul və Ədiməyə gəldi. 
Bu fəlakət Osmanlı dövlətinin yıxılmasının əlaməti idi. 1878-ci ildə rus¬ 
larla Ayas Tafonos müqaviləsi imzalandı. Müharibə 9 ay 7 gün davam 
etmişdir. Bu döyüş də böyük torpaqların itirildiyi döyüşlərdəndir. 

1881-ci ildə “Duyuni-ümumiyyə” adlı idarə quruldu. Dövlətin 
borcları 252 milyon qızıl idi. Dövlətin bəzi alacaqları İngiltərə və Fransa¬ 
ya verildi. Bu idarə dövlət yıxılana qədər davam etdi. 

Türklər erməniləri sarayda bəzi vəzifələrə qədər yüksəltmişdilər. 
Dinləri və dillərinə toxunmayaraq onları rahat və təhlükəsiz yaşamasına 

kömək etmişdilər. Rusiya, İngiltərə və Fransa erməniləri türk ərazilərində 
yaşayan ermənilərdən istifadə etməyə başladılar. Bunun nəticəsində er¬ 
mənilər 6 vilayətdə (Ərzurum, Duyarbəkir, Sivas, Elazığ, Van və Bitlis) 
böyük Ermənistan qurmaq xülyasına düşdülər. İlk üsyana Bitlisdə başla¬ 
yan ermənilər, İstanbul və digər ərazilərdə türklərə hücum edir, qabaqla¬ 
rına çıxan hər kəsi öldürürdülər. Ermənilər Əbdülhəmidə sui-qəsd hazır¬ 
layaraq onu öldürmək istədilər. Bunun üçün onun maşınına partlayıcı 
qurğu yerləşdirdilər. Amma bombanın tez partlaması Padşahı ölümdən 
qurtardı. Bu hadisə nəticəsində 26 nəfər ölmüş, 58 nəfər isə yaralanmış¬ 
dır. Hər erməni üsyanı baş verəndən sonra bu üsyan yatırılırdı. Bu isə, 
Avropada ermənilərin öldürüldüyü kimi qələmə verilirdi. 

Fransızlar 1881-ci ildə Tunisi ələ keçirdilər. 1881-ci ildə Teseyla 
bölgəsi Yunanıstana verildi. 1882-ci ildə ingilislər Misiri işğal etdilər. 
Yunanıstanın Qritdə başlatdığı üsyandan ötrü 1897-ci ildə onlara qarşı 
müharibə elan edildi. 1 ay davam edən müharibədə Yunanıstan məğlub 
edildi və Afinaya gedən yol açıldı. Lakin böyük dövlətlərin təsiri ilə Os¬ 
manlı ordusu geri çəkilməli oldu. Qrit adasına muxtariyyət verildi. 


3. Əbdülhəmidin Şəxsiyyəti 

Son əsir türk tarixində haqqında ən çox bəhs olunan simalardan biri 
də II Əbdülhəmiddir. Erməni və yəhudilər ona düşmən idi. Yəhudilər 
Fələstin ərazilərinin özlərinə verilmədiyi üçün ona düşmən kəsilmişdilər. 
Bundan əlavə Avropanın da Əbdülhəmiddən xoşu gəlmirdi. Çünki o. Os¬ 
manlı dövlətinin dağılmasının qarşısını alırdı. 

Əbdülhəmid Osmanlı padşahlarının böyüklərindəndir. O, 32 il, 7 ay, 
27 gün hakimiyyətdə olmuşdur. Bu müddət ərzindəki 93 və Yunan hərbi 
istisna edilərsə, ölkə uzun müddət təhlükəsiz yaşamışdır. Onun döv¬ 
ründə bir çox məktəblər açılmışdır. O, qüvvətli zəkaya sahib olduğundan 
hadisələri yaxşı qiymətləndirirdi. Dövlətin borclarını azaltmağa çalış¬ 
mışdır. Eyni zamanda ən az adam öldürən padşahdır. II Əbdülhəmid mü¬ 
səlmanların xəlifəsi olaraq islami siyasət yürüdürdü. 

1. V Məhməd Rəşadın Hakimiyyəti (1909-1918) 

1909-cu ildə hakimiyyətə gələn V Məhməd Rəşad ən yaşlı Osmanlı 
padşahıdır. Sultan Əbdülməcidin padşah olan üçüncü oğludur. Avropanın 
təsiri altında qalmışdı. Onun dövrü dövlətin dağılma dövrüdür. Havranda 
Dürzilər, Yəməndə Zeydilər, Albaniyada Albanlar üsyan etdilər. Bu üs¬ 
yanlar yatırılmağa çalışıldı. 1911-ci ilə Sultan Məhməd Rəşad Albaniya¬ 
ya səfərə çıxdı. Bu səfər zamanı Murad Xudavəndigann Məşhədində yüz 
min nəfərlə cümə namazı qılmışdır. 

İngiltərə və Fransanın Osmanlı ərazilərini ələ keçirməsindən son¬ 
ra İtaliya da Osmanlı dövlətindən Sicilya adasını istədi. Bu təklif rədd 
olunduğu üçün Osmanlıya qarşı müharibə elan olundu. Rodos və 12 ada 
İtaliyanın əlinə keçdi. Nəticədə Lozanda İtaliya ilə müqavilə imzalandı. 
Müqavilənin şərtlərinə görə Rodos və 12 ada tərk edilməli, Liviya İtaliya¬ 
ya verilməli idi. Balkan müharibəsi başladığına görə İtaliya müqavilənin 
şərtlərinə əməl etmədi. 

Osmanlının Avropa hissəsini bölüşdünnək istəyən dörd kiçik dövlə¬ 
tin əlinə Liviya savaşı ilə fürsət düşdü. Yunanıstan, Serbiya və Qaradağ 
Osmanlıya hücum etmək üçün fürsət axtarırdılar. 1912-ci ildə bu fürsəti 
tapdılar və müharibə başladı. Bolqarlar Suloğlu və Pinanhisar ətrafındakı 
döyüşlərdə qələbə qazandılar. Bundan sonra Lüləburqazı müharibəsində 
də qalib gələn bolqarlar Çatalcaya qədər irəlilədilər. Burada onların qar¬ 
şısını almaq mümkün oldu. Serblər də Priştinəni tutdular. Kosovada Os¬ 
manlı orduları məğlub edildi. 

Bu müharibədə Osmanlı dövləti və bu ərazilərdə yaşayan müsəlman¬ 
lar çox böyük fəlakətə məruz qaldılar. Bu ərazilərdə qalan müsəlmanlar 
buralardan köçmək məcburiyyəti ilə üzləşdilər. Buna səbəb oradakı Av¬ 
ropa dövlətlərinin qətliamlara başlaması idi. 

Londonda toplanan ikinci konfransda Balkan dövlətləri razılığa gələ 
bildilər. Müqaviləyə görə Osmanlı dövləti bütün Balkanları itirdi. Bu 
hadisə I dünya müharibəsinin başlamasının səbəbi oldu. Balkan sava- 
şındakı məğlubiyyət türk tarixinin ən kədərli hadisələrindən biridir. Bal- 
kanlardakı 550 illik Osmanlı hakimiyyətinə artıq son qoyuldu. Adalar, 

Trakya və Makedoniya da itirildi. Bu vaxt bolqar və yunanlar Osmanlı 
mirasını bölüşdürmək üstündə savaşa başladılar. Bundan istifadə edən 
Osmanlı 1913-cü ildə Ədiməni geri aldı. 


1.1 Dünya Müharibəsi 

Dünya dövlətləri gələcək döyüşə hazırlaşırdılar. Almaniyanın güc¬ 
lənməsi İngiltərəni qorxudurdu. Nəticədə İngiltərə, Fransa və Rusiya ra¬ 
zılığa gəldilər. Almaniya, Avstriya və İtaliya da müttəfiq oldular. İtaliya 
sonradan bu qrupdan ayrılaraq digər qrupun tərkibinə keçdi. Müharibə 
davam etdiyi müddətdə Rumuniya, Yunanıstan və Amerika Rusiyanın 
olduğu qrupa qoşuldu. Osmanlı və Bolqarıstan da Almaniyanın olduğu 
qrupa daxil oldu. 

I Dünya müharibəsinin başlamasından 1 gün sonra hərbi nazir Ənvər 
paşa heç kəsdən xəbərsiz Almaniya ilə müttəfiqlik haqqında müqavilə 
imzaladı. Bundan əlavə Avstriya ilə də müqavilə imzalandı. Ənvər və 
Tələt paşa Osmanlının Almaniyanın tərəfində olmasını istəyirdilər. Bu 
əsnada Cihadi-əkbər fitvası yayınlanaraq bütün müsəlmanlar cihada 
dəvət edildi. Bununla da dövlət 9 cəbhədə dörd il davam edən misli gö¬ 
rülməmiş müharibəyə sürüklənmiş oldu. İlk döyüşdə iki tərəf də böyük 
itkilər verdi. 

Dövlətlərin itkiləri ingilislər 205 min, fransızlar 47 min, türklər 186 
min, Çanaqqala müharibəsindəki itki isə 250 min nəfər olmuşdur. 

Bu müharibədə türklər özündən dəfələrlə güclü olan düşmənlərinə 
qalib gəlmişdir. Müxtəlif cəbhələrdə ölənlərin sayı Qafqaz cəbhəsində 
218 min, Çanaqqalada 101 min, Fələstin və Sina cəbhəsində 80 min, 
İraqda 44 min, İznik və Antaliyada 9 min, Qaliçiyada 4 min, Rumuniya- 
da 4 min nəfər olmuşdur. Əhalisi 18 milyon olduğu bilinən Osmanlı döv¬ 
ləti bu müharibələrdə 3 milyon insan itinnişdir. 

Padşah Məhməd Rəşad, Əbdülhəmidin vəfatından 4 ay 23 gün son¬ 
ra, 1918-ci ildə vəfat etdi. 9 il, 2 ay, 6 gün padşahlıq etmişdir. Dövlət 

işlərinə heç bir müdaxilə edə bilmirdi. Onun yerinə sonuncu Osmanlı 
padşahı VI Məhməd Vahdəddin keçdi. Qafqaz cəbhəsi xaric, bütün cəb¬ 
hələrdə məğlub olan Osmanlı dövləti sülh istədi. Müttəfiqlərin istəyi ilə 
Mondra müqaviləsi imzalandı. Onların tələbləri qəbul olundu. 

İstanbula müttəfiq qüvvələr gəldi. Artıq qara günlər başlamış oldu. 
Anadolunun bir çox yerləri ələ keçirildi. Artıq hökumət ləğv olunmuşdu. 
1 noyabr 1922-ci ildə səltənət, 3 mart 1924-cü ildə də xilafət ləğv olun¬ 
du. Son xəlifə Əbdülməcid də ölkədən çıxarıldı. 


2. Nəticə 

Ərəb yarımadasında doğan İslam günəşi, tezliklə dünyanın hər tə¬ 
rəfini işıqlandırdı. Bundan sonrakı dövrlərdə İslamla tanış olan türklər, 
müxtəlif dövrlərdə müxtəlif dövlətlər qurdular. Malazgiıd zəfərindən 
458 il sonra Avropaya daxil olmuş və Vyanaya qədər getmişdilər. 1683- 
cü ilə qədər Avropa dövlətləri müxtəlif hücumlar edərək Osmanlını zəif¬ 
lətməyə çalışdılar. Həmin dövrlərdə bunu bacarmasalar da sonralar buna 
nail ola bildilər. Belə ki, yəhudiləri dəstəkləyərək Fələstin torpaqlarını 
ələ keçirməyə təşviq etdilər. 

İngiltərə və Fransa aralarında ixtilaflar salaraq ərəb torpaqlarını süni 
olaraq kiçik dövlətlərə parçalamışdılar. Bununla da birlik və bərabərliyin 
qarşısını almışdılar. 

Erməniləri də etdikləri köməklər vasitəsilə dəstəkləyən İngiltərə, 
Fransa və Rusiya, sonralar bunları dünyanın başına bəla etdilər. Buna 
görə ermənilər “madam, ki yəhdulilər 1500 il sonra öz vətənlərinə dön¬ 
dülər, biz də dönərik” xülyası içindədirlər. 

